
Romilton 
246-B, pocket-C, ihar, phase-2, pelhi-110091- 
Mob: 9810646981 


புதிய ஏற்பாட்டின்‌ காட்சிக்கு வரும்போது இவருக்கு ஏறக்குறைய 9௦ 
வயதுக்கு மேல்‌ இருக்க வேண்டும்‌! அவரைப்‌ பற்றி வேதம்‌ சொல்கிறது. 


“சிமியோன்‌ என்னும்‌ பேர்‌ கொண்ட ஒரு மனுஷன்‌ எருசலேமில்‌ இருந்தான்‌; 
அவன்‌ நீதியும்‌ தேவபக்தியும்‌ உள்ளவனாயும்‌, இஸ்ரவேலின்‌ ஆறுதல்‌ வரக்‌ 
காத்திருக்கிறவனாயும்‌ இருந்தான்‌. அவன்மேல்‌ பரிசுத்த ஆவி இருந்தார்‌. 
கர்த்தருடைய கிறிஸ்துவை நீ காணுமுன்னே மரணமடையமாட்டாய்‌ என்று 
பரிசுத்த ஆவியினாலே அவனுக்கு அறிவிக்கப்பட்டும்‌ இருந்தது.” 


(லூக்‌ 2: 25, 29 


பழைய, புதிய ஏற்பாட்டுக்‌ காலங்களிலும்‌, கிறிஸ்தவ வரலாற்றிலும்‌ 
தேவன்‌ எழுப்புதலை வாக்குத்தத்தம்‌ செய்து, அவ்வப்போது 
அநேகரை எழுப்புதலின்‌ கருவியாகப்‌ பயன்படுத்தியது உண்டு. 
இஸ்ரவேலின்‌ ஆறுதல்‌ வரக்‌ காத்திருந்த இந்த சிமியோனுக்கு, தான்‌ 
காலங்காலமாய்க்‌ காத்திருந்த அந்த இரட்சண்யத்தைத்‌ தன்‌ 
கண்களால்‌ காணும்‌ பாக்கியம்‌ கிடைத்திருந்தாலும்‌, அவரைப்‌ 
போலவே எழுப்புதலுக்காக ஏக்கமாய்‌ ஏங்கித்‌ தவித்து எதிர்நோக்கிக்‌ 
காத்திருந்த அநேகர்‌ அதைத்‌ தங்கள்‌ வாழ்வில்‌ 
காணக்கிடைக்காமல்‌ அதற்காகத்‌ தாங்கள்‌ ஜெபித்து ஜெபித்தே 
ஜீவனை விட்டதும்‌ உண்டு... 


இவர்களைப்‌ போன்றவர்களைக்‌ குறித்தே வேதம்‌, “இவர்கள்‌ 
எல்லாரும்‌ வாக்குத்தத்தம்‌ பண்ணப்பட்டவைகளை அடையாமல்‌, 
தூரத்திலே அவைகளைக்‌ கண்டு, நம்பி அணைத்துக்‌ கொண்டு, 
பூமியின்‌ மேல்‌ தங்களை அந்நீயரும்‌ பரதேசிகளும்‌ என்று 


அறிக்கையிட்டு விசுவாசத்தோடு மரித்தார்கள்‌..” எபி 11: 13 என்று 
சொல்கிறது. 


எழுப்புதலைக்‌ காட்டிலும்‌ எழுப்புதலின்‌ தேவனையே 
நேசித்து, வாஞ்சித்து, 50 வருடகாலம்‌ எழுப்புதலையே 
சுவாசித்து, பிரசங்கித்து, ஜெபித்து, எழுதி, அதைத்‌ தூரத்திலே 
கண்டு, நம்பி அணைத்துக்‌ கொண்டு, தன்‌ காலத்தில்‌ 
வாக்குத்தத்தம்‌ பண்ணப்பட்டதை அடையாமல்‌ போனாலும்‌, 
தனக்குள்‌ இருந்த தீயை நம்மைப்‌ போன்ற அடுத்த 
தலைமுறைக்குள்‌, தப்பாமல்‌ பற்றவைத்து விட்டே 
சென்றிருக்கிறவர்‌... 


“மரித்தும்‌ இன்னும்‌ பேசுகிறான்‌...” என்ற வார்த்தை இவரைப்‌ 
போன்றவர்களுக்காகவே எழுதப்பட்டது. இவரது 
புத்தகங்களும்‌ ஆடியோ வீடியோ செய்திகளும்‌ இன்றும்‌ 
இடைவிடாமல்‌ பேசிக்‌ கொண்டே இருக்கின்றன. 


எழுப்புதலைக்‌ கண்ணாரக்‌ கண்டவர்களும்‌ எழுப்புதலில்‌ 
கருவியாய்‌ இருந்தவர்களும்‌, எழுப்புதலைக்‌ குறித்து 
சரித்திரம்‌ எழுதிய எத்தனையோ பேரும்‌ இருந்தாலும்‌- 
எழுப்புதலின்‌ எழுத்துக்கள்‌ என்று வந்துவிட்டால்‌, 
ரேவன்ஹில்லின்‌ பேனா முனையிலிருந்து வெளிவந்தது 
வெறும்‌ மை அல்ல... அபிஷேகத்‌ தைலத்தால்‌ 
பற்றவைக்கப்பட்ட நெருப்புப்‌ எபாறிகள்‌! அவரது 
வார்த்தைகள்‌ ஒப்பீடுகளுக்கு அப்பாற்பட்ட தனித்தன்மை 
வாய்ந்தவை. 

பல வருடங்கள்‌ முன்பு ஆசீர்வாத இளைஞர்‌ இயக்கத்தின்‌ 
பெரு முயற்சியால்‌ தமிழில்‌ மொழி பெயர்த்து வெளியிடப்பட்ட 
“எழுப்புதல்‌ தாமதிப்பது ஏன்‌” என்ற காலத்தால்‌ அழியாத ஒரு 
புத்தகம்‌ தவிர, தமிழ்‌ கிறிஸ்தவ உலகுக்கு வெளிவராத 
அவரது எழுப்புதலின்‌ ஜெபம்‌, எழுப்புதல்‌ - தேவன்‌ வழி, 
சோதோமில்‌ வேதம்‌ இருந்ததில்லை, இருதயத்துடிப்பு, Meat 
ர்‌௦ா Me போன்ற அநேக புத்தங்களும்‌, செய்திகளும்‌, 
ஏராளம்‌ உண்டு. 


கடந்த ஐந்து வருடங்களுக்கு மேலாக லியோனார்ட்‌ 
ரேவன்ஹில்‌ அவர்களது பல ஆங்கிலச்‌ செய்திகளை தமிழில்‌ 
மொழிபெயர்த்து பல வாட்ஸப்‌ குழுக்களில்‌ பதிவிட்டு 
வந்தோம்‌. 


இந்த, காலத்தால்‌ அழியாத தேவ செய்திகளை அழியாமல்‌ 
நிரந்தரமாய்ப்‌ பாதுகாக்கவும்‌, வரும்‌ தலைமுறைகளுக்கு 
பொக்கிஷ வைப்பாக வைத்துப்‌ போகவும்‌ விரும்பி, இவைகளை 
புத்தக வடிவில்‌ கொண்டுவர வாஞ்சித்து எடுக்கப்பட்டிருக்கும்‌ 
எங்களாலான ஒரு சிறு முயற்சியே இது. 

தேவன்‌ தந்த பாரத்தோடு, கிறிஸ்துவுக்காக நாம்‌ படும்‌ எந்தப்‌ 
பிரயாசமும்‌ விருதாவாய்ப்‌ போகாது என்று நம்பி, இந்த 
எழுத்துக்கள்‌ தமிழ்‌ கிறிஸ்தவ உலகின்‌ எழுப்புதல்‌ பக்க 
வரலாறுகளில்‌ ஒரு சிறு நெருப்புப்‌ பொறியையாவது பற்ற 
வைக்க ஏதுவாயிருக்குமோ என்ற நெஞ்சம்‌ நிறை 
வாஞ்சையோடு, எலும்புகளில்‌ அடைபட்ட அக்கினியாய்‌, 
ஆண்டவர்‌ ஒருவரே உயர்ந்தீருக்கும்படியாய்‌ அவரது 
பாதங்களில்‌ சமர்ப்பித்துத்‌ தருகிறோம்‌... 


ஆங்காங்கே குறைவுகள்‌ நிறையவே காணப்படும்‌. உங்களது 
மேலான ஆலோசனைகளையும்‌ திருத்தங்களையும்‌ 
மனதார வரவேற்கிறோம்‌. 


“அவன்‌ என்‌ நாளைக்‌ காண ஆசையாய்‌ இருந்தான்‌. 
கண்டூ களிகூர்ந்தான்‌.” (யோ.8:56) என்ற 
வாக்குத்தத்தம்‌ கடைசிக்கால எழுப்புதலின்‌ காரியத்தில்‌ 
எங்களில்‌ வந்து நீறைவேறி பலிக்காதோ என்ற ஏக்கத்தில்‌ 
ஜெபத்துடன்‌ உங்களில்‌ ஒருவனாய்‌. . 


- PASTOR. ROMILTON 
DELHI 


கிறிஸ்துவுக்குள்‌ இன்னும்‌ 


குழந்தைகளாய்‌ பாலுண்பவர்களுக்கு அல்ல... 


கிறிஸ்துவின்‌ போராளிகளான யுத்த வீரர்களுக்கு 
நான்‌ எழுதுகிறேன்‌. என்‌ இருதயம்‌ பால்‌ மறந்த 
குழந்தையாய்‌ இளைப்பாறிக்‌ கொண்டிருந்தாலும்‌, 
என்‌ மனமோ எழுப்புதலுக்காய்‌ இளைப்பாறுதலின்றி 
ஏங்கித்‌ தவியாய்த்‌ தவிக்கிறது. எனக்குள்‌ 
சமாதானம்‌ இருந்தாலும்‌ - நானோ, எழுப்புதல்‌ 
பாய்ந்தோடும்‌ வழிகளையும்‌ வாய்க்கால்களையும்‌ 
சபைக்குள்‌ அடைத்துக்‌ கொண்டு நிற்கும்‌ சகல 
துரைத்தனங்களுக்கும்‌ அதிகாரங்களுக்கும்‌ 
விரோதமாய்‌ நேருக்கு நேர்‌ மல்லுக்கு நின்று இந்த 
மல்யுத்தத்தில்‌ களம்‌ இறங்கி நிற்கிறேன்‌ ! 


நான்‌ மாத்திரமல்ல... 
அநேக பரி௬த்தவான்கள்‌, என்னோடு கூட முதலாவது 
அவரது வருகைக்கு முன்‌, கிறிஸ்துவை அவரது உலக 
மகா எழுப்புதலின்‌ வல்லமையிலும்‌ - அதன்பிறகு 
மத்திய ஆகாயத்தில்‌ அவரது மகா மாட்சிமையிலும்‌, 
காண வாஞ்சையும்‌ தவனமும்‌ ஏக்கமுமாய்‌ ஏங்கி 
நிற்கின்றனர்‌. அதற்காக என்‌ தேவனுக்கு நான்‌ நன்றி 
சொல்கிறேன்‌ ! 


நான்‌ எழுதும்‌ இந்த எளியவையின்‌ வார்த்தைகள்‌ 
அவர்களுக்காகவே! தேவன்‌ தாமே உங்கள்‌ பசியுள்ள 


ஆத்துமாக்களுக்கு இவைகளை ஆசீர்வதித்துத்‌ தருவாராக ! 


“ பொன்னுமில்லை வெள்ளியுமில்லை என்னிடம்‌ 
என்‌ ஆசை அபிலாஷைகளில்‌ மூழ்கித்‌ திளைக்க... 


- Ravenhill 


ரேவன்ஹில்‌ அவர்கள்‌ 


அவர்களைத்‌ தன்‌ ஆவிக்குரிய வழிகாட்டி 
என அழைக்கிறார்‌. வழிகாட்டியாகிய டோஸர்‌, 
ரேவன்ஹில்‌ பற்றி எழுதிய ஓர்‌ அறிமுகம்‌. 


மிகப்பெரிய தொழிற்சாலைகள்‌, அவைகளில்‌ 
திடீரென்று இயந்திரக்‌ கோளாறுகள்‌ ஏற்படும்‌ 
சமயங்களில்‌ உடனடியாக களமிறங்கி 
செயல்படூவதற்கென்றே சிலரைக்‌ கைவசம்‌ 
தயாராக வைத்திருக்கும்‌. இயந்திரங்கள்‌ பழுதுபட்டு 
உற்பத்தி நீன்று போகும்போது இவர்கள்‌ 
உடனடியாக காரியத்தில்‌ இறங்கி, பழுதுபட்டதை 
சோதித்து அறிந்து சரி செய்து இயந்திரங்களை 
இயக்கிவிடூவார்கள்‌. 


இது போன்ற இயந்திர மனிதர்களுக்கு, அன்றாடம்‌ 
பிரச்சனையின்றி ஓடிக்‌ எகாண்டிருக்கும்‌ 
மிஷின்கள்‌ மீது நாட்டமிருப்பதில்லை. 
கோளாறுகளைக்‌ கண்டுபிடிப்பதிலும்‌, சரி 
செய்வதிலுமே நீபுணரான இவர்கள்‌ தங்கள்‌ 
வேலைகளில்‌ கைதேர்ந்தவர்கள்‌. 


தேவனுடைய ராஜ்யத்திலும்‌ இது போன்ற 
காரியங்களில்‌ அதிக வேறுபாடு இல்லை. ஒழுக்க 
சீர்கேடுகள்‌, தேசத்தின்‌ ஆவிக்குரிய 
கொள்ளைநோய்கள்‌, சபையின்‌ பின்மாற்றச்‌ 
சரிவுகள்‌-இவைகளால்‌ நொறுங்கி இவைகளையே 
தங்களது கவலையாய்க்‌ கொண்டிருக்கும்‌ 
ஆவிக்குரிய நிபுணர்களை தேவன்‌ தன்னகத்தே 
எப்போதும்‌ வைத்தீருக்கவே செய்கிறார்‌. 

எலியா, எரேமியா மற்றும்‌ மல்கியா என்ற 
இவர்களைப்‌ போன்ற இன்னும்‌ அநேகர்‌, 
வரலாற்றின்‌ நெருக்கடியான நேரங்களில்‌ 
வெளிப்பட்டு, தேவ நாமத்திலும்‌ நீதியிலும்‌ 
தேசத்தைக்‌ கடிந்து கொண்டு, உணர்த்தி 
உபதேசித்துத்‌ தேவன்‌ பக்கம்‌ திருப்பினர்‌. 
இஸ்ரவேலின்‌ ஆவிக்குரிய வாழ்வோ, சபையோ 
சீராக சென்று கொண்டிருக்கும்‌ காலங்களில்‌, 
ஆயிரம்‌ பதினாயிரம்‌ ஆசாரியர்களோ 
போதகர்களோ, பேர்‌ அறியாத மேய்ப்பர்களோ, 
ஆங்காங்கே ஊழியம்‌ எசய்து 
கொண்டிருப்பார்கள்‌. 

ஆனால்‌ ஜனங்கள்‌ தேவனை விட்டு வழிவிலக 
ஆரம்பிப்பது தான்‌ தாமதம்‌, எங்கிருந்து தான்‌ இந்த 
ஆவிக்குரிய ஸ்பெஷலிஸ்டூ வெளிப்படூவாரோ 
தெரியாது, உடனே இவர்‌ காரியத்தில்‌ இறங்கி 
விடுவார்‌. பிரச்சனையைக்‌ கண்ட மாத்திரத்தில்‌ 
இவர்‌ தேவனுடைய பட்சத்தில்‌ அவரது ஒத்தாசைக்கு 
வந்துவிடுவார்‌! 


இப்படிப்பட்ட கடுமையும்‌ காட்டமும்‌, சில 
சமயங்களில்‌ தீவிரமுமான மனிதனின்‌ 
செயல்களைக்‌ கூர்ந்து கவனிக்கும்‌ கூட்டம்‌, 
அவனைத்‌ தீவிரவாதி என்றும்‌, பைத்தியம்‌ 
பிடித்தவன்‌ என்றுமே பட்டம்‌ கட்டுகிறது. 


ஒருவகையில்‌ அவர்கள்‌ சொல்வது சரியே. 
காரணம்‌ அவனிருக்கும்‌ சந்தர்ப்பத்துக்கு 
ஏற்றபடியே, அவன்‌ ஒரே மனதுடையவனாய்‌ 
மிகத்தீவிரமான அஞ்சா நெஞ்சனாய்‌ வலம்‌ 
வருகிறான்‌. 


சிலரை சிலநேரங்களில்‌ அதிர்ச்சியடையவும்‌ சிலரை 
பயமுறுத்தவும்‌ செய்யும்‌ இவன்‌, தன்னை அழைத்தவர்‌ 
யாரென்றும்‌, தான்‌ எதற்காக அனுப்பப்பட்டேன்‌ என்றும்‌ 
நன்றாகவே அறிவான்‌. அவசரக்கால 
கட்டத்தீற்கென்றே பயிற்றுவிக்கப்பட்ட இவனது 
ஊழியம்‌, இவனை மற்றவர்களைவிட வேறுபட்ட 
வித்தியாசமான விநோதப்பிறவியாகவே காட்டும்‌. 


இப்படிப்பட்ட மனிதர்களுக்கு சபை அதிகமாகவே 
கடமைப்பட்டு கடன்பட்டிருக்கிறது. இதில்‌ விநோதமான 
காரியம்‌ என்னவென்றால்‌, இவன்‌ வாழும்‌ வாழ்நாள்‌ 
காலத்தில்‌ இவனைக்‌ கண்டுகொள்ளவே கொள்ளாத 
இவனது சமுதாயத்தின்‌, சபையின்‌ அடூத்த 
தலைமுறை, தங்கள்‌ முந்தய தலைமுறையால்‌ 
வெகுவாய்‌ புறக்கணிக்கப்பட்ட இவனது வாழ்க்கை 
வரலாற்றை ஏதோ அவசரமாய்‌ எழுதி அவனுக்குக்‌ 
கல்லறை கட்டி, நினைவிடம்‌ எழுப்பி, தன்‌ கடமையைத்‌ 
தீர்த்துக்‌ காண்டு தனக்குள்ளே புளங்காதிதம்‌ 
அடைந்து கொள்கிறது. 


லியயோனார்௫ ரேவன்ஹில்லை அறிந்தவர்கள்‌ 
அவர்‌ ஒரு ஆவிக்குரிய நிபுணர்‌ என்றும்‌ சபையின்‌ 
பழங்கால வேலைகளையே திரும்பத்திரும்ப செய்து 
கொண்டிருக்க அல்ல, ஆனால்‌ பாகாலின்‌ 
தீர்க்கதரிசிகளை அவர்களது சொந்த மேட்டிலேயே 
வெட்டிப்போடவும்‌, கையாலாகாத ஆசாரியர்களை 
பலிபீடத்துக்கு முன்பாகவே வெட்கித்‌ தலைகுனியப்‌ 
பண்ணவும்‌, கள்ளத்‌ தீர்க்கதரிசிகளை முகத்துக்கு 
முகம்‌ எதிர்த்து நிற்கவும்‌, அவனால்‌ நாசமாய்ப்போகும்‌ 
ஜனத்தை எச்சரித்துத்‌ திருப்பவும்‌ தேவனால்‌ 
அனுப்பப்பட்ட எழுப்புதல்வாதி என்றும்‌ அடையாளம்‌ 
கண்டூகொள்வார்கள்‌! 


இப்படிப்பட்ட ஒரு மனிதரோடூ தோளோடு தோள்மேல்‌ 
கைபோட்டு சாதாரணமாய்‌ நட்ப்பது என்பது 
சாத்தியமல்ல. பிரசங்கத்தை முடித்த கையோடு தன்‌ 
எடுபிடிகளோட௫ ஆடம்பர ஹோட்டலுக்குச்‌ சென்று 
அரட்டையடிக்கும்‌ இன்றைய சுவிசேஷகர்களுக்கு 
இவரைப்‌ போன்றவர்கள்‌, கண்ணுக்கு எரிச்சல்‌ தான்‌. 


குழாயைத்‌ திறந்து மூடுவது போல பரிசுத்த 
ஆவியானவரின்‌ பாரத்தை இஷ்டத்துக்கு 
தேவவைக்கேற்ப திறந்து மூடும்‌ ரகம்‌ அல்ல இவர்‌... 


“எங்கும்‌ எவ்விடத்திலும்‌ எப்போதும்‌ 
கிறிஸ்துவுக்காக சாட்சியாக நில்‌” 
என்பதையே எப்போதும்‌ வலியுறுத்தும்‌ இவரது 
கொள்கையே இவரை வித்தியாசமானவராக 
மற்றவர்களை விட்டூ வேறுபிரித்துக்‌ காட்டுகிறது. 


ரேவன்ஹில்லைப்‌ பொறுத்தவரை சமநிலையில்‌ 
நிற்பது என்பது அவரால்‌ இயலாத ஒன்று. அவரது 
நண்பர்களை மிகச்சரியாக இருபிரிவாய்‌ பிரிக்கலாம்‌. 
ஒன்று அவரை அதிகமாய்‌ நேசித்து ரசிக்கும்‌ ஒரு 
கூட்டம்‌. இன்னான்று அவரை முழுப்பகையாய்‌ 
பகைத்து அவர்‌ மேல்‌ உமிழும்‌ ஒரு கூட்டம்‌. 


இந்த மனிதர்‌ எப்படியோ அவரது புத்தகங்களும்‌ 
அப்படியே. ஒன்று, படிப்பவன்‌ படித்தபின்‌ அதை 
மூடிவிட்டு தனி இடம்‌ தேடி ஜெபிக்க ஓடுவான்‌. அல்லது 
அதின்‌ அழைப்புகளை அற்பமாய்‌ உதாசினம்‌ 
பண்ணி, அதின்‌ எச்சரிப்புகளுக்கு தன்‌ இருதயத்தை 
அடைத்துவிட்டு தன்‌ கோபத்தில்‌ புத்தகத்தை 
வீசியெறிந்து விட்டுப்‌ போய்விடுவான்‌. 

எல்லாப்‌ புத்தகங்களும்‌, ஏன்‌, எல்லா நல்ல 
புத்தகங்களும்‌ கூட பரலோகத்தின்‌ சத்தமாய்‌ 
இருப்பதீல்லை. ஆனால்‌ நான்‌ இவரது 
புத்தகங்களைப்‌ பரலோக தொனியாகவே கேட்கிறேன்‌. 
காரணம்‌ பரலோகத்தின்‌ சத்தம்‌ கேட்கும்‌ இவற்றின்‌ 
ஆசிரியரின்‌ ஆவியும்‌ மூச்சும்‌ இவரது புத்தகங்களின்‌ 
உள்ளும்‌ புறமும்‌ சுவாசிக்கக்‌ காணப்‌ படுகிறது... 


ஒரு தேவ மனிதனுக்கு 
நினைவஞ்சலி 


43. ச்‌ 
ZS 
US 
எழுப்புதல்‌ அக்கினியைக்‌ காணத்‌ தவம்‌ 
கிடந்து, இரவும்‌ பகலும்‌ அதற்காகவே கதறி 
அழுது, அந்த அக்கினியைப்‌ பிறப்பிக்கத்‌ தன்‌ 
வாழ்வையே அதற்காகத்‌ தானமாய்‌ தந்த ஒரு 
தேவ மனிதனை நான்‌ அறிவேன்‌... 


தன்‌ மணவாளனின்‌ அருகே கறைதிரை இன்றி, 
பரிசுத்தமும்‌ பிழையற்றதுமான, மகிமையின்‌ 
கன்னிகையாக சபையைக்‌ கொண்டு வந்து 
நிறுத்துவது ஒன்றே அவரது பசி தாக ஏக்க 
நோக்கமெல்லாம்‌... 


பிரசங்க பீடத்தில்‌ அவரைப்‌ பேன்ற 
அபிஷேக அனலும்‌ சிம்மக்குரலும்‌ 
கொண்டோர்‌ வெகு சிலரே! அனாலும்‌ அவர்‌ 
வாஞ்சித்ததோ... தான்‌ அறிந்த தேவனோடு 
தனி மையில்‌ உள்ள றையில்‌ 
தனித்திருப்பதையே! 


மற்றவர்கள்‌, மனிதரின்‌ புகழாரங்களுக்காய்‌, 
பாராட்டுதல்களுக்கரய்‌, பட்டங்களுக்கரய்‌ 
ஓய்வின்றி ஓட, இவருக்கு இருந்ததோ, 
உள்ளத்தின்‌ வாஞ்சை ஒன்றே! அது, தன்‌ 
எஜமானின்‌ நாமத்தை உயர்த்துவதே! 


எண்பத்து ஏழு ஆண்டுகளாய்‌ விசுவாசத்தின்‌ 
மாமனிதனாய்‌ ஞானமும்‌ மெய்த்தாழ்‌மையுமாய்‌, 
அவர்‌ வாழ்ந்ததெல்லாம்‌ நித்தியம்‌ ஒன்றுக்காக 
மரத்திரமே! 


தானும்‌ ஓர்‌ நாள்‌ தேவனது நியாயாசனத்துக்கு 
முன்பாக நிற்க வேண்டுமென்று நன்கறிந்த 
அவர்‌... தன்‌ பந்தயப்‌ பொருளின்‌ இலக்கை 
நோக்கி ஓடினார்‌.... தேவனிடம்‌ தான்‌ பெற்ற 
ஊழியத்தை நிறைவேற்றி முடிக்க! 


அவர்‌ பின்‌ வைத்துச்‌ சென்றதெல்லரம்‌ 
பொன்னும்‌ வெள்ளியுமல்ல... ஆனால்‌ 
மனந்திரும்பி, மறுரூபமரக்கப்பட்டு 
எழுப்புதலடைந்த, வெளியில்‌ தெரியவராத 
எண்ணடங்கா மனிதர்களே! 


தகப்பனாரரய்ப்‌ பெற்‌ 
வேறொரு சிலாக்கியம்‌ 
என்பேன்‌... 


01. மண்டபத்துக்கும்‌ பலிபீடத்துக்கும்‌ நடுவே.. (பாகம்‌-1) 


(௨ மண்டபத்துக்கும்‌ பலிபீடத்துக்கும்‌ நடுவே... (பாகம்‌-2) 
03. தேவனால்‌ அனுப்பப்பட்ட. ஒரு மனுஷன்‌ இருந்தான்‌ 
ரி ஆழத்தை ஆழம்‌ கூப்பிடுகிறது 


௬, வில்லியம்‌ டூமாஸ்‌ -தேவனின்‌ கரங்களால்‌ பொற்சால்வை 

க பரலோக நீதிமன்றத்தில்‌ நீ நிற்கப்போகும்‌ அந்த நாள்‌ 

எழுப்புதலின்‌ பத்து கட்டளைகள்‌ 
(யோவேல்‌ 2:12-17) 


ல்‌ சீயோனிலை எக்காளம்‌ ஊதுங்கள்‌ ம்‌ மணவாளன்‌ தன்‌ அறையையும்‌ 
மணவாட்டி தன்‌ மறைலையும்‌ 
ம்‌ பரிசுத்த உ௰௰ாச நாளை நியமியுங்கள்‌ கிட்டு புறப்பழுவரர்களாக. 


க்‌ விசேயதித்த ஆசரிப்பைக்‌ கூறுங்கள்‌. ல்‌ ஆசாரியர்கள்‌ மண்டபத்துக்குஃம்‌ 
டான்‌ பலிபீடத்துக்கும்‌ நடுகல்‌ 
க்‌ ஜனத்‌ கட்டுக்களை ம கதறி அழமுலார்களாக... 


ஸ்‌ சபையைப்‌ பரிசத்தம்‌ புத்தங்கள்‌... ப்‌ 


ம மூப்பர்களை கரவழையுக்கள்‌. ஜனத்தை பழிக்கும்‌ 
நிந்தைக்கு.ம்‌ ஒப்புக்‌ 
க்‌ பிள்ளைகளையும்‌ பாலுண்றெ கெரடாதிறாம்‌ என்று 


குழந்தைகளையும்‌ கூட்டுங்கள்‌. புலம்பி அழுங்கள்‌! 


ஞ்‌, 


ள்‌ இபப இரப்ப வல்‌ 2] 


ஸி CHAPTER 1 ட்‌ 


அ கை. 


மண்டபத்துக்கும்‌ பலிபீடத்துக்கும்‌ நடுவே... 
பகுதி-1 


ரியர்‌ இரட்டுடுத்‌ 


நட்‌ பலிபீடத்தின்‌ பணிவிடை த அலறுங்‌. 
என்‌ தேவனின்‌ தொண்டதே 

நீங்கள்‌ உள்ளே பிரவேசித்து, J 

இரட்டு உடுத்தியவர்களாய்‌ இராத்தங்குங்கள்‌... 


கர்த்தரின்‌ பணிவிடைக்காரராகிய 

ஆசாரியர்கள்‌ மண்டபத்துக்கும்‌ 

பலிபிடத்தூக்கும்‌ நருவே அழுது... 
(யோவேல்‌.113 / 2:17) 


சி. வருடங்களுக்கு முன்பாக “Christianity Today” 
பத்திரிகையின்‌ ஆசிரியர்‌ D.C! F.Henry அமெரிக்காவின்‌ 
20 மிகப்பெரிய முன்னணி சுவிசேஷகர்கள்‌ என்று 
கருதப்பட்டவர்களுக்கு கேள்வித்தாள்‌ ஒன்றை அனுப்பி 
வைத்தார்‌. அதிலிருந்த கேள்வி இதுதான்‌... 

“ இரண்டாயிரமாவது வருடத்தில்‌ இயேசு கிறிஸ்துவின்‌ 
திருச்சபை உலகளாவிய அளவில்‌ எப்படி இருக்கும்‌ என்று 
கருதுகிறீர்கள்‌? ” 


ட்‌] 


அவர்களில்‌ பதிலளித்த ஒருவரான பெ” தத்துவவாதி 8140 
ரபீ Blood என்பவரின்‌ பதில்‌ மட்டும்‌ எனக்கு நன்கு ஞாபகம்‌ 
இருக்கிறது. அவரது ஆச்சரியமான பதில்‌ இதுதான்‌. “2000மாவது 
வருடத்துக்குள்‌ கிறிஸ்துவின்‌ சபை, விக்கிரக ஆராதனைக்‌ 
கூட்டத்தாலும்‌, புறமத வெறியர்களாலும்‌ சூழப்பட்டு, 
நெருக்கப்பட்டு சுருங்கிப்போன சிறுபான்மையாகிப்‌ போகும்‌.” 


அந்த பதிலைக்‌ கண்டு எனக்குள்‌ விக்கித்துப்‌ போன நான்‌, அந்த 
இரவு 2 மணிக்கு ஒருவித மன அழுத்தத்தாலும்‌, ஆவிக்குரிய 
அஜீரணத்தினாலும்‌ தூக்கமின்றி விழித்துக்கொண்டேன்‌. 
அப்போதுதான்‌... 

“கிறிஸ்தவம்‌ ஒன்றும்‌ வெள்ளித்தட்டில்‌ வைத்து உலகத்துக்குப்‌ 
பரிமாறப்பட்ட தங்க மதம்‌ அல்லவே” என்ற ஞாபகம்‌ எனக்கு 
வந்தது. 


கிறிஸ்தவம்‌ பிறந்ததூ... 

அன்றைய அதிநவீன சர்வாதிகார சமுதாயத்தில்‌... 

ஆதிசபையின்‌ ஒரு பக்கம்‌ மதிலாய்‌ பயமுறுத்தி நின்றது.. 
வரலாற்றிலேயே சர்வ வல்லமை பொருந்திய இராணுவம்‌ பலம்‌ 
நிறைந்த ரோம சாம்ராஜ்யம்‌... 


இன்னொரு பக்கம்‌ அவர்களைக்‌ கலவரப்படுத்தியது... 
கிரேக்க அறிவு ஜீவிகளின்‌ வானளாவிய மதில்‌... 

சபை முன்னுக்கு நகர முடியாதபடி முட்டுக்கட்டையாய்‌ 
தடைச்சுவராய்‌ நின்றது... 

“கடவுள்‌ தங்களுக்கே தங்களுக்கு சொந்தம்‌” என்று 
ஏகபோகமாய்‌ உரிமை கொண்டாடி நின்ற யூதவர்க்கம்‌.. 


இவைகளுக்கு மத்தியிலும்‌ “ உலகத்தைக்‌ கலக்கிய ” 
அந்த சபையில்‌ பெரிய பேச்சாளர்களோ 
அறிவாளிகளோ இல்லை... 

அவர்களுக்கு பணபலமோ, படைபலமோ, 

சமூக அந்தஸ்தோ இல்லை... 

எருசலேமிலே, புறக்கணிக்கப்பட்டுப்‌, புறம்பாக்கப்பட்டவர்களின்‌ 
பட்டியலில்‌ வைக்கப்பட்டிருந்தவர்கள்‌ அவர்கள்‌... அவர்களைக்‌ 
குறித்தே பிறகு குறிப்பாய்‌ சொல்லப்பட்டது... “உலகத்தைக்‌ 
கலக்குகிறவர்கள்‌ இங்கேயும்‌ வந்திருக்கிறார்கள்‌...” என்று... 


Philips புதிய ஏற்பாட்டை நமக்கு தந்த Dா.J.8.philips, 
அப்போஸ்தலர்‌ நடபடிகளின்‌ முதல்‌ சில அதிகாரங்களைப்‌ பற்றி 
சொன்ன அறிமுக வார்த்தைகளை, வாரம்‌ ஒரு முறையோ 
அல்லது ஒரு நாளில்‌ ஒரு முறையாவது நான்‌ நினைத்துப்‌ 
பார்ப்பதுண்டு... அவர்‌ சொல்கிறார்‌... “இன்று ஆசீர்வாதங்களில்‌ 
செழுத்துக்‌ கொழுத்து மூச்சுமுட்டி நிற்குமுன்‌, அந்த முன்‌ 
நாட்களில்‌ இருந்த இயேசு கிறிஸ்துவின்‌ சபை இதுவே... !” 


“இன்றைய ஸ்தாபன நிறுவனப்‌ பெருமையில்‌, பணப்புழக்கத்தில்‌, 
மாம்ச சுய பெலத்தில்‌ சிக்கிச்‌ சீரழியுமுன்‌ அந்த முன்‌ நாட்களில்‌ 
இருந்த இயேசு கிறிஸ்துவின்‌ சபை இதுவே...!” இன்றைய 
இறையியல்‌ அறிவிலிகள்‌ போல வேத ஆராய்ச்சி என்ற பெயரில்‌ 
கூடி, உளவியல்‌ மருத்துவ ஆராய்ச்சிகளோ, பைபிள்‌ சைன்ஸ்‌ 
ரிசர்ச்-களோ செய்து கொண்டு உட்கார்ந்திருக்கவில்லை, 
அன்றைய இயேசுவின்‌ சபை... மாறாக வியாதியஸ்தர்களை 
அங்கங்கேயே அவ்வபோது அந்நேரமே குணமாக்கி, 
செத்தவர்களை உடனுக்குடன்‌ உயிரோடு எழுப்பித்‌ தந்தனர்‌ 


அப்போஸ்தலர்கள்‌ - சர்வ சாதாரணமாக... 


“அன்றைய இயேசு கிறிஸ்துவின்‌ சபை,ஜெபம்‌ 
சொல்லவில்லை. மாறாக பரிசுத்த ஆவியில்‌ ஜெபித்தது... 
ஜெபிப்பதற்கும்‌, “ஜெபம்‌ சொல்வதற்கும்‌” பாரதூர வித்தியாசம்‌ 
உண்ரு..” 

இன்று நமது பைபிள்‌ காலேஜுகளிலீருந்தும்‌ செமினர்களிலும்‌ 
இருந்து வெளிவருபவர்கள்‌ கர்த்தருடைய வார்த்தை 
கற்பிக்கப்பட்டவர்கள்‌... 

அந்தக்‌ கல்வி உலகத்தைத்‌ திருப்பப்‌ போவதில்லை. 


அவர்கள்‌ கர்த்தருடைய வார்த்தையை அறிந்தவர்களா 
என்பது கேள்வியில்லை! ஆனால்‌ அந்த வார்த்தையின்‌ 
கர்த்தரைத்‌ தனிப்பட்ட முறையில்‌ அவர்கள்‌ 
அறிந்திருக்கிறார்களா என்பதே கேள்வி! ரைட்ரெவரண்ட்‌, 
லெஃப்ட்ரெவரெண்ட்‌, டாக்டர்‌ என்று ஏகப்பட்ட பட்டங்கள்‌ வாங்கிக்‌ 
குவித்த காரணத்தாலேயே ஒருவருக்கு பிரசங்கிக்க லைசன்ஸ்‌ 


கொடுக்கப்படுகிறது என்பது, கண்ணற்ற குருடனுக்கு கார்‌ ஓட்ட 
லைசன்ஸ்‌ கொடுப்பது போன்றது ! 


ஒரு நாள்‌ லண்டனிலுள்ள ஹால்போன்‌ பகுதியில்‌ நடந்து சென்று 
கொண்டிருந்தேன்‌. 25 வருடங்கள்‌ இருக்கும்‌ என்று 
நினைக்கிறேன்‌. அங்கே ஒரு வயதான கூன்‌ விழுந்த பெண்மணி 
ஒருவர்‌ கை நடுக்கத்தோடு கடிதம்‌ ஒன்றை தபால்‌ பெட்டியில்‌ 
போட்டுவிட்டு பக்கத்திலுள்ள கட்டிடத்துக்குள்‌ நுழைவதைப்‌ 
பார்த்தேன்‌... என்னோடு வந்தவர்‌, “இந்த அம்மா யாரென்று 
உங்களுக்குத்‌ தெரியுமா?” என்று கேட்டார்‌. 

“ஸாரி தெரியவில்லை” என்றேன்‌. “இவர்‌ தான்‌ மறைந்த Hugh 
Price Hughs அவர்களின்‌ மனைவி” என்றார்‌. இந்த Hபஏh5 தான்‌ 
ஒரு காலத்தில்‌ இங்கிலாந்தின்‌ மெத்தடிஸ்ட்‌ சபையின்‌ பிரசங்க பீட 
மாவேந்தர்‌ என்று வர்ணிக்கப்பட்டவர்‌... 


பின்‌ நாட்களில்‌ அவரது வாழ்க்கை. வரலாற்றை எழுதிய அவரது 
மகள்‌ எழுதுகிறார்‌... 


“ஞாயிறு இரவு ஆராதனை 
முடிந்தது அப்பா வீட்டுக்கு 
வருவார்‌... அன்றைய 
பிரசங்கத்துக்குப்‌ பின்‌ யாராவது 
இரட்சிக்கப்பட்டு தன்னை 


ஒப்புக்கொடுக்கவில்லை 


என்று கண்டால்‌.... 


வந்ததும்‌ தன்‌ நீண்ட கோட்டைக்‌ கூட கழற்ற மாட்டார்‌... நேரே வந்து 
கட்டிலில்‌ விழுந்து கதறி அழுவார்‌... “ஏன்‌ ஆண்டவரே? ஏன்‌ 
ஆண்டவரே? ஏன்‌ ஒருவர்‌ கூட இல்லையா?” என்று அன்று இரவு 
முழுவதும்‌ புசிக்காமல்‌, குடிக்காமல்‌ புலம்பி அழுவார்‌... யாரும்‌ அவர்‌ 
அருகே சென்று ஆறுதல்படுத்தவே முடியாது. ஏன்‌? ஏன்‌? ஏன்‌ 
ஆண்டவரே? என்பதே அவரது சத்தமாயிருக்கும்‌..” பெந்தெகோஸ்தே 
நாளின்‌ ஒரே பிரசங்கம்‌ 3,000 பேரை மனமுடைந்து மனந்திரும்பச்‌ 
செய்தது என்று நினைத்துப்‌ பார்க்கும்‌ போது, அது உங்களை 
உலுக்கவில்லையா? 


ஆனால்‌ இங்கோ, 3000 பிரசங்கம்‌ பண்ணியும்‌ ஒருவர்‌ கூட 
அசையாத ஊர்களும்‌ நகரங்களும்‌ நம்‌ நடுவே உண்டே? 
“ இதுவா எங்களுக்குப்‌ பிரச்சனை? ” 
என்று ஆகிப்போன நமக்கோ அதைப்பற்றி எந்தக்‌ 
கவலையுமில்லை ! பயமுமில்லை ! வெட்கமுமில்லை ! 


1880களில்‌ அப்போதைய இரட்சண்ய சேனையின்‌ நாட்களில்‌, அதின்‌ 
ஸ்தாபகர்‌ ஜெனரல்‌ வில்லியம்‌ பூத்தின்‌ வலதுகரமாய்‌ இயங்கிய 
மேஜர்‌ ரஸ்ஸல்‌ என்ற வயதான மனிதர்‌ ஒருவருடன்‌ வேல்ஸில்‌ 1932ல்‌ 
ஒரு நாள்‌ மதியம்‌ பேசிக்கொண்டிருந்தேன்‌. நான்‌ அவரை 
சந்தித்தபோது அவருக்கு வயது 80... 


ஓ 


இரட்சண்ய சேனையின்‌ ஆரம்ப எழுப்புதல்‌ நாட்களில்‌ நடந்த 
ஆச்சரியமான காரியங்களை அவர்‌ விவரிக்க ஆரம்பித்தார்‌... 
“அந்த நாட்கள்‌ பரலோகமே பூமிக்கு இறங்கி வந்ததைப்‌ போன்ற 
நாட்கள்‌... பரிசுத்த ஆவி வந்து இறங்கியிருந்தார்‌.. வில்லியம்‌ 
பூத்தின்‌ பிரசங்கங்களில்‌ அனல்‌ பறந்தது... 


ஒருநாள்‌ இந்த வசனத்தை மையமாக வைத்து அவர்‌ பேசினார்‌... 


அறுப்புக்காலம்‌ சென்றது. 
கோடைக்காலமும்‌ முடிந்தது. 
நாமோ இன்னும்‌ இரட்சிக்கப்படவில்லை. 
(எரே 8:20) 


அவரது பிரசங்கம்‌ ஜனங்களை நடுநடுங்கப்‌ பண்ணிற்று.. “பின்‌ 
வரிசையில்‌ ஏனோதானோ என்று உட்கார்ந்திருந்தவர்களும்‌ 
நேரம்‌ போக்க சர்ச்சுக்கு வந்தவர்களும்‌, வயதான வில்லியம்‌ 
பூத்தின்‌ அனல்‌ பறக்கும்‌ செய்தியைக்‌ கேட்டு மார்பில்‌ அடித்து 
அழுது கொண்டு போனார்கள்‌...” 


“பரிசுத்த ஆவியானவர்‌ தம்மை எதிர்த்து நின்றவர்களையும்‌, 
இருதயத்தை அடைத்துக்‌ கொண்டவர்களையும்‌, பின்‌ பெஞ்சில்‌ 
இருந்து கூட்டத்துக்கு மத்தியில்‌ அப்படியே அலாக்காகத்‌ தூக்கிக்‌ 
கொண்டு வந்து ஆல்ட்டருக்கு முன்பாகப்‌ போடுவார்‌...” 


இரட்சண்ய சேனையில்‌ எழுதப்படாத ஒரு விதி இருந்தது. 
நாங்கள்‌ எங்கள்‌ சபைகளைப்‌ “பாசறை” என்றே அழைப்போம்‌. 
இராணுவத்தில்‌ படைவீரர்களைப்‌ பயிற்றுவிக்கும்‌ “பாசறை” 
அங்கு எழுதப்படாத, விதி ஒன்று உண்டு... 

ஒவ்வொரு சனிக்கிழமை மாலை-தருப்பிரசங்கம்‌. முடிந்ததும்‌ 9 


மணியானாலும்‌ நேரே இரவுஜெபத்துக்குப்‌ போயாக வேண்டும்‌... 

ஜெபம்‌ நள்ளிரவு வரை - தீயாய்ப்‌ “பற்றி எரியும்‌... ஜெபத்தில்‌ 

ஒருவர்‌ சொல்லுவார்‌:... “நாளை “கர்த்தர்‌ - நமக்கு: - இந்தக்‌ 
கட்டத்தில்‌ அல்லது, - குறிப்பிட்ட -இந்த சபையில்‌. 10,15 
ஆத்துமாக்களைத்‌ பம்‌ பத்து அடுத்தநாள்‌ அது அப்படியே 
நடக்கும்‌... ன ்‌ 


எனக்கு . ஞாபகம்‌ . இருக்கிறது. தெருப்பிரசங்கங்களில்‌ அழுகிய 
முட்டைகளால்‌ நாங்கள்‌ அபிஷேகம்‌ பண்ணப்படுவது அன்றாட்க்‌ 
காட்சி. இன்றைய நாட்களைப்‌ போல அந்த நாட்களில்‌ வீடுகளில்‌ 
பாத்ரும்‌ டாய்லட்‌ எல்லாம்‌ திடையாது.. அங்கே மூலையில்‌ ஒரு 
பக்கெட்‌ மாதிரி இருக்கும்‌.. அதுக்கு மூடியும்‌ இருக்காது.. மக்கள்‌ 
எங்களைப்‌ பார்த்துவிட்டு வீட்டுக்குள்‌ ஒடிப்போய்‌ சிறுநீர்‌ நிறைந்த 
அந்த வாளியை எங்கள்‌ மேல்‌ வாரி இறைப்பார்கள்‌. எங்களுக்கு 
இதெல்லாம்‌ சர்வசாதாரணம்‌. இரண்டு கோட்‌ வைத்திருப்போம்‌. 
ஒன்று அழுகிய முட்டை அடிக்கப்பட்டது. வீட்டுக்குப்‌ போய்‌ 
அதைத்‌ துவைத்து (துடைத்து? ?) போட்டுவிட்டு 
இன்னொன்றைம்‌ போட்டுக்‌. கொண்டு அடுத்த நாள்‌ 
ஞாயிற்றுக்கிழமை வந்து உட்கார்ந்து விடுவோம்‌. எழுப்புதல்‌ 
எரிந்து கொண்டிருக்கும்போது இதைப்‌ பற்றியெல்லாம்‌ யார்‌ 


கவலைப்பட்டது ? 


ரஸ்ஸல்‌ தொடர்ந்து சொன்னார்‌... 

“ஒரு நாள்‌ நான்‌ ஜெஜன்ரல்‌ பூத்தின்‌ ஆபீஸில்‌ 
உட்கார்ந்திருந்தேன்‌. அந்த நாட்களில்‌ நாங்கள்‌ லண்டனில்‌ 
கூட்டங்கள்‌ நடத்திக்‌ கொண்டிருந்தோம்‌. அப்போது யாரோ 
ஒருவர்‌ எனக்கு ஒரு துண்டுச்‌ செய்தி அனுப்பியிருந்தார்கள்‌. 
அதில்‌ எழுதியிருந்தது இதுதான்‌... எழுப்புதல்‌ வெடித்துள்ளது. 
ஒரு வாலிபப்‌ பையன்‌. 25 வயதுக்குள்‌ தான்‌ இருக்கும்‌. அவன்‌ 
போகிற இடமெல்லாம்‌ கூட்டம்‌ நிரம்பி வழிகிறது. எந்த 
விளம்பரமும்‌ கிடையாது. கால்‌ வைக்க இடமில்லாத அளவு 
கூட்டம்‌ அலைமோதுகிறது. 


ஓ 


நான்‌ அங்கே” போகக்‌ கிளம்பினேன்‌... கூட்டம்‌ நடக்கும்‌ இடம்‌ 
நிரம்பியிருந்தது. ஈவன்ராபர்ட்ஸ்‌ வந்திருந்த அந்தக்‌ கூட்டத்தில்‌ 
800 பேர்‌ இருந்திருப்பார்கள்‌. ஈவன்‌ ராபர்ட்ஸ்‌ கூட்டத்தின்‌ நடுவே 
நடந்து வந்து முன்‌ வரிசையில்‌ அமர்ந்தார்‌. உட்கார்ந்தவர்‌ தலை 
கவிழ்ந்து ஜெபிக்க ஆரம்பித்தார்‌.” 


“3 மணி நேரம்‌ தலையை உயர்த்தவே இல்லை.... அமைதியாய்‌ 
ஜெபித்துக்‌ கொண்டே இருந்தார்‌.... பின்னர்‌ 15 நிமிடம்‌ தான்‌ 
எழுந்து நின்றிருந்திருப்பார்‌.. பரிசுத்த ஆவியானவர்‌ அவர்‌ மேல்‌ 
அப்படியே வல்லமையாய்‌ இறங்க... வேறு மனுஷனானார்‌ ஈவன்‌ 
ராபர்ட்ஸ்‌... 


அவர்‌ ஜெபிக்க ஆரம்பித்ததுதான்‌ தாமதம்‌. 
கர்த்தரே வந்து இறங்கினார்‌... 


50 நிமிடம்‌ பேசியிருப்பார்‌ ஈவன்‌... அதன்பின்‌ இரவு பத்து மணிக்கு 
வெளியேறியவர்‌... அந்த இரவெல்லாம்‌ ஜெபித்துக்‌ கொண்டே 
இருந்தார்‌... அடுத்த நாள்‌ கூட்டத்தின்‌ அபிஷேகத்துக்காக... 


இதையெல்லாம்‌ உன்னிப்பாகக்‌ கவனித்துக்‌ கொண்டிருந்த 
என்னால்‌ நகர முடியவில்லை.” 


“இங்கே ஒரு வாலிபப்‌ பையன்‌.... இதைப்போல பிரசங்கித்து 
ஒருவரையும்‌ நான்‌ என்‌ வாழ்க்கையில்‌ கேட்டதில்லை. இதைப்‌ 
போல ஜெபித்தோ அழுதோ வேறுயாரையும்‌ நான்‌ 
பார்த்ததில்லை. 

ஒரு வாரம்‌ சென்று லண்டன்‌ ஆபீசுக்குத்‌ திரும்பினேன்‌.” 
வில்லியம்‌ பூத்‌ என்னைப்‌ பார்த்துக்‌ கேட்டார்‌. “எங்கே போயிட்டீங்க 
ரஸ்ஸல்‌?”அமைதியாகச்‌ சொன்னேன்‌... “பரலோகத்துக்குப்‌ 
போய்ட்டு வந்தேன்‌ ஜென்ரல்‌...” 

“எங்கே போனீங்க? பரலோகத்துக்கு...” 

“என்ன சொல்றீங்க ரஸ்ஸல்‌... பரலோகத்துக்கா?” 

ஆமா ஜென்ரல்‌ வேல்ஸல ஒரு வாலிபப்‌ பையன்‌... அவன்‌ மேல 
ஆவியானவர்‌ அபரிமிதமாக வந்து இறங்கியிருக்கிறார்‌. பைபிள்‌ 
காலேஜ்‌ கூட போகல அவன்‌... ஆனா கர்த்தர்‌ வல்லமையா வந்து 
இறங்கியிருக்கிறார்‌ அவன்‌ மேல...” 

“13 வருஷம்‌ மறஞ்ச வாழ்க்கை.... அவனுக்கு இப்போ 26 
வயசுதான்‌...” 

“13 வருஷமா ஜெபிச்சுகிட்டே இருந்திருக்கிறான்‌...” 

ஜென்ரல்‌ பதறிக்‌ கொண்டு கேட்டார்‌. 

“அப்படியா? “ 

“சொல்லுங்க... சொல்லுங்க... ரஸ்ஸல்‌...” நான்‌ சொன்னேன்‌... 
“ஆமா ஜென்ரல்‌ மத்த மீட்டிங்ல நடக்கிற மாதிரி ஜனங்களை 
முன்னால கூப்பிடுறதில்ல...” 


“கை தூக்கச்‌ சொல்றதில்ல... ஆனா ஜனங்கள்‌ 
அழுகையோடும்‌ கண்ணீரோடும்‌ ஒப்புக்கொடுக்கிறாங்க...” 
அந்த ஊரைப்‌ பார்க்கணும்‌.. போலீஸ்‌ அரஸ்ட்டே கிடையாது. 
கோர்ட்டெல்லாம்‌ மூடிட்டாங்க... எந்த சண்டை சச்சரவும்‌ 
கிடையாது. ஒயின்‌ ஷாப்‌, சினிமா தியேட்டர்‌ எல்லாம்‌ 
க்ளோஸ்‌... நிலக்கரிச்‌ சுரங்கமெல்லாம்‌ அங்கங்க 
ஜெபக்கூட்டம்‌. ஆராதனை, பாட்டு... ஊரே பரலோகமா 
மாறிப்போயிருக்குது.” 

“சொல்லிக்கொண்டே போனேன்‌...” 

சந்தோஷமாய்க்‌ கேட்டுக்‌ கொண்டே இருந்த வயதான வில்லியம்‌ 
பூத்‌ சொன்னார்‌. 

“ரஸ்ஸல்‌... உங்களுக்கு ஞாபகம்‌ இருக்குதா?” 

“நம்ம ஆரம்ப நாட்கள்ல இரட்சண்ய சேனையின்‌ தொடக்க 
காலத்தில்‌ இதே மாதிரிதான்‌ இருந்தது தெரியுமா? 

கர்த்தருடைய மகிமை வந்து இறங்கியிருந்த உன்னதமான 
நாட்களை அவை. உண்மையிலேயே மறக்கமுடியாத நாட்கள்‌” 


ன அல வ்‌ 
கர்த்தாவே பூர்வ காலத்திலிருந்தது போல 
எங்கள்‌ நாட்களைப்‌ புதியவைகளாக்கும்‌. 

புலமபல்‌ 5:2 

——_-_ுஒனுு 


எழுப்புதல்‌ “இப்படித்தான்‌ இருக்க வேண்டும்‌” என்று 
நீங்களாகவே அதற்கு ஒரு வரைமுறை வைக்க முடியாது. ஒரு 
குறிப்பிட்ட சபையின்‌ எழுப்புதலை அல்ல ஒரு தேசத்தின்‌ 
எழுப்புதலைக்‌ குறிப்பிடுகிறேன்‌. அமெரிக்காவுக்கோ அன்னிய 
தேசங்களுக்கோ ஓரே ஒரு நம்பிக்கைதான்‌ உண்டு. அது 
தேவனே தேசங்களை சந்திக்க இறங்கி வரும்‌ ஒரு மாபெரும்‌ 
நிகழ்வு. உங்கள்‌ சபைப்‌ பிரிவையும்‌ காலி இருக்கைகளையும்‌ 
மறந்துவிடுங்கள்‌. 


இடி முழக்கம்போல இறங்கி இருந்தது அன்றைய சபை! 


சீயோனை நோக்கி ஜெய கம்பீரமாய்‌ வீறுநடை போடுபவர்கள்‌ 
அல்ல, நாம்‌... சொகுசுக்‌ கப்பலில்‌ சுகபோகமாய்‌ 
பிரயாணிப்பவர்கள்‌ ! 


அப்போஸ்தலர்‌ நாட்களில்‌ “அவர்கள்‌ எல்லாரும்‌ 
ஆச்சரியப்பட்டுப்‌ பிரமித்தார்கள்‌” என்று பார்க்கிறோம்‌. நமது 
இன்றைய சபையோ குதூகலக்‌ கொண்டாட்டங்களிலேயே 
குறியாய்‌ இருக்கிறது! மேலறையில்‌ நொறுக்கத்திலும்‌ 
நெருக்கத்திலும்‌ கண்ணீரின்‌ ஜெபத்திலும்‌ துவங்கிய சபை, 
இன்று கமிட்டி கூட்டங்களின்‌ விருந்தறையில்‌ மூடப்பட்டுக்‌ 
கிடக்கிறது! 


ஓஒ 


நாம்‌ கூட்டத்தை எழுப்புதல்‌ என்றும்‌, கூச்சலை அபிஷேகம்‌ 
என்றும்‌, கட்டுக்கதைகளை கர்த்தருடைய வார்த்தை என்றும்‌ 
தவறாக எடை போட்டு விட்டோம்‌ ! 


எனக்குத்‌ தெரிந்தவரை பிரசங்க பீடம்‌ நாடக மேடை அல்ல... 
நமது இன்றைய தேவை பூர்வகால தீர்க்கர்கள்‌ ! 


ஒரு தீர்க்கதரிசி, தன்‌ அழைப்பு எப்படியோ அப்படியே இனமாய்‌, 
தீர்க்கமாய்‌, தீயாய்‌ நிற்பான்‌ ! 


அவன்‌ தன்னை அழைத்த தேவனுக்கு முன்பாக உத்தமமாய்‌, 
அழிந்த தேசத்துக்கு முன்பாக உடைந்தவனாய்‌ நிற்பான்‌ ! 


தேவன்‌ தன்‌ ஜனங்களின்‌ பாவ நிர்ப்பாக்கிய நிலையைக்‌ கண்டு 
எப்படி அழுது அங்கலாய்க்கிறார்‌ என்று பாருங்கள்‌ ! 


நீங்கள்‌ பழைய ஏற்பாட்டைப்‌ பாருங்கள்‌ ! அமலேக்கியர்களைப்‌ 
பற்றியோ, ஏத்தியர்களைப்‌ பற்றியோ, எமோரியர்களைப்‌ 
பற்றியோ, எபூசியர்களைப்‌ பற்றியோ, கிர்காசியர்களைப்‌ பற்றியோ 
தேவன்‌ போராடவில்லை. அவருடைய வேதனை எல்லாம்‌ தம்‌ 
ஜனமாகிய இஸ்ரவேலரைப்‌ பற்றியதே ! 


கம்யூனிசமோ, தீவிரவாதமோ அல்ல தேவனின்‌ கவலை. அவரது 
பிரச்சினையே அவருடைய சபைதான்‌. நாம்‌ அவ்வளவு தூரம்‌ 
உலகத்தோடு உலகமாகிவிட்டோம்‌! ஒரு மாநகரத்தையை 
கூட்டி மாநாடு நடத்தகோடிக்கணக்கில்‌ செலவாகலாம்‌ ஆனால்‌ 
எழுப்புதலோ உடைந்த உள்ளம்‌ ஒன்று தவிர பைசா 
செலவில்லாதது... உங்கள்‌ நிகழ்ச்சி நிரல்களை பிரம்மாண்டமாக 
நடத்தி எழுப்புதல்‌ வெடித்துவிட்டது போல நீங்கள்‌ 
காட்டிக்கொள்ளலாம்‌. ஊரைக்‌ கூட்டி முழங்கலாம்‌. ஆனால்‌ எந்த 
வகையிலும்‌ உண்மையான எழுப்புதலை மேடையேற்ற முடியாது. 


அது தேவனே எழுந்தருளும்‌ இரகசியத்திலும்‌ இரகசியம்‌ ! 


மிகப்பெரிய வேலை ஒன்று யோவான்‌ ஸ்நானகனுக்குக்‌ 
ர ப்பட்டது? 


வீரர்கள்‌ என்று ( 
தலைசிறந்த ௦ 
Paysonpg நினைக்கி 


அவரது அறை இரும்பு ன்ற தரையின்‌ ஒரு பசு 
ன்‌ ; குழி விழுந்து காண ்‌ 


சீனாவில்‌ எழுப்புதலைக்‌ கொண்டுவந்த யோனத்தான்‌ லர௦ாthஐ மறக்க 
முடியுமோ? ஜெபஹைட்‌ என்று பெயர்‌ வாங்கி இந்தியாவின்‌ பஞ்சாபில்‌ 
எழுப்புதலைக்‌ கொண்டு வந்த ஜாண்‌ Hyeஜ யார்‌ மறக்க முடியும்‌? 


உங்களுக்கு நான்‌ ஒன்று சொல்லட்டுமா? 17 வயதில்‌ நான்‌ 
இரட்சிக்கப்பட்டவுடனே அந்த நாட்களில்‌ என்னை தேவனோடு நெருங்க 
வைத்தது ஒன்று உண்டு. டேவிட்‌ பிரெயினார்டின்‌ வாழ்க்கை வரலாற்றுப்‌ புத்தகம்‌ 
ஒன்றை ஒருவர்‌ எனக்குத்‌ தந்தார்‌. இப்படியும்‌ ஒரு சுயநலமற்றமனிதன்‌ 
உண்டோ? ” 


“ 


மெலிந்த தேகம்‌, வாலிப வயது... அமெரிக்காவின்‌ கடும்பனி பொழிவுக்காலம்‌.... 
கழுத்து வரை பனி பெய்திருந்தாலும்‌ அதற்கும்‌ நடுவே நடந்து 
செல்வான்‌... செவ்விந்தியர்கள்‌ மத்தியிலே.... காலை முதல்‌ மாலை 
வரை அவர்களுக்காக ஜெபத்தில்‌ போராடிய அவனைக்‌ 

கண்டு வாயடைத்துப்‌ போனேன்‌. அவரது வாழ்க்கை 

எனக்குள்‌ அக்கினியைப்‌ பற்றவைத்தது. தாங்க 


முடியாத நான்‌, அருகிலிருந்து Sherwood 
கானகங்களுக்குள்‌ செல்வேன்‌ - இரவு பகலாய்‌ 
ஜெபிக்க ஆரம்பித்தேன்‌. 


ஈiறரey காலத்து எழுப்புதலைப்‌ போல ஒரு 
எழுப்புதல்‌ இந்தியாவின்‌ நாகலாந்தில்‌ நடந்து 
கொண்டிருப்பதாகக்‌ கேள்விப்பட்டு அதைப்‌ 
பார்க்கச்‌ சென்றார்‌ பால்‌ கோஃப்மன்‌. அவர்‌ அங்கே 
சென்று இறங்கியதும்‌ அவர்‌ கண்டதெல்லாம்‌ 
அடையாளங்களும்‌ அற்புதங்களும்‌ ! 


முடவர்‌ நடப்பதைதயும்‌, குருடர்‌ 
பார்வையடைவதையும்‌, பாவிகள்‌ 
மனந்திரும்புவதையும்‌, குடிகாரர்கள்‌ தேவ 
சமூகத்தில்‌ கதறுவதையும்‌ நேரில்‌ கண்டார்‌ பால்‌. 
அவரால்‌ நம்ப முடியவில்லை. இப்படி ஒரு 
எழுப்புதலா? “அங்கே என்ன 
நடக்கிறது” என்று 
அறிய ரசாங்கம்‌ ஒரு 
விரரணைக்‌ குழுவை 
அனுப்பியது. 


மதுபானக்கடைகள்‌ மூடப்பட்டு 
கண்மூடித்தனமான 
வாகன ஓட்டிகள்‌ எங்கே? கெட்ட 


விட்டனவா? 


வார்த்தைகளோடு தெருவில்‌ 
சண்டை போடும்‌ சிறுபிள்ளைகள்‌ 
எப்படி இவ்வளவு ஒழுங்காக 
பள்ளிக்குப்‌ போகிறார்கள்‌? 


இந்தியாவிலேயே சீர்குலைந்த 
வாழ்க்கை வாழ்ந்த இந்த 
ஆதிவாசிகளைப்‌ போல, எந்தச்‌ 
சட்டத்துக்கும்‌ அடங்காத இந்தக்‌ 
கூட்டத்துக்கு திடீரென என்ன 
ஆனது? ஒரே இராத்திரியில்‌ 
உலகமே மாறிப்போனது போல 
அவ்வளவு அமைதி! குற்றம்‌ 


வன்முறை என்ற பேச்சுக்கே 
இடமில்லை! எங்கு பார்த்தாலும்‌ 
அமைதி, சந்தோஷம்‌, 
சமாதானம்‌! 

காரணம்‌ என்ன? இதற்குப்‌ 


பின்னே யார்‌? பால்‌ கோஃப்மனும்‌ 
விசாரணைக்‌ குழுவோடு சேர்ந்து 
தேட ஆரம்பித்தார்‌. தீர 
விசாரித்ததற்குப்‌ பிறகு தெரிய 
வந்தது ஒரு சிறு குழு-20 
வருடங்களாக நாகாலாந்தின்‌ 
எழுப்புதலுக்காக தேவனோடு 
போராடிக்‌ கொண்டிருந்தது ! 
சொல்லுங்கள்‌ ! எழுப்புதல்‌ 
வராமல்‌ என்ன செய்யும்‌ 2 


எத்தனை பெரிய அறிவாளியா- 
கட்டும்‌. எனக்கு கவலை இல்லை! 


தன்‌ ஜெய வாழ்க்கையை விட 
மேலோங்கி நிற்கும்‌ பெரியவன்‌ 
ஒருவனுமில்லை ! தேவனுக்காக 
மனிதர்‌ முன்‌ நிற்பது ஒன்று... 
ஆனால்‌ மனிதருக்காக 
தேவனுக்கு முன்‌ விழுந்து 
கிடப்பது என்பது முற்றிலும்‌ 
வித்தியாசமான ஒன்று ! 


“பாடுகளில்லா பெந்தேகோஸ்தே” 
என்னும்‌ ஒரு எழுப்புதலைத்‌ தான்‌ 
நாம்‌ கேட்கிறோம்‌. நமக்கு 
வேண்டியது நமது அன்றாட வசதி 
வாழ்க்கையைத்‌ தொடாத, 
தொந்தரவு செய்யாத, 
ஒரு எழுப்புதல்‌. சத்தியமாய்‌ அது 
சாத்தியமே இல்லை ! 


ஈஸியான 


உண்மையான, மெய்யான, 
ஆழமான மன்றாட்டு ஜெபத்தின்‌ 
மூலம்‌ பிறக்காத ஒரு எழுப்புதலை 
வரலாற்றின்‌ எந்தப்‌ பக்கத்திலும்‌ 
நான்‌ பார்த்ததில்லை. 


இங்கிலாந்தில்‌ நான்‌ வசித்த லீட்ஸ்‌ 
நகரிலே ஒரு முறை எழுப்புதல்‌ 
வந்தது. அதற்குப்‌ பின்னால்‌ ஒரு 
மனிதன்‌ இருந்தான்‌. பேர்‌ 
அறியாத, படிப்பறியாத மனிதன்‌... 
ஆனால்‌ அவனது இருதய 
பலிபீடத்தில்‌ இரவும்‌ பகலும்‌ 
எரிந்து கொண்டிருந்தது 
அணையாத ஒரு அக்கினி! அவன்‌ 
பட்ட பிரயாசங்கள்‌ கொஞ்ச 
நஞ்சமல்ல... 


மூன்றுமுறை செத்துப்‌ பிழைத்தான்‌. 

எப்படி தெரியுமா? 

உபவாசம்‌.. உபவாசம்‌.. உபவாசம்‌.. சரீரம்‌ நொந்து நூலாகிப்‌ 
போயிருந்தாலும்‌, அவனிடம்‌ காணப்பட்ட அதிகாரத்துக்கும்‌, 
வல்லமைக்கும்‌ நரகமே நடுங்கியது ! 


காரணம்‌ - அவன்‌ மேலிருந்த அபிஷேகம்‌ அப்படி ! 

பணம்‌ கொடுத்து வாங்கி விடலாம்‌ என்றால்‌ உங்களில்‌ சிலர்‌ 
உங்கள்‌ வீட்டைக்‌ கூட விற்று வாங்கிவிடுவீர்கள்‌! ஆனால்‌ 
அபிஷேகம்‌ என்பது விலை கொடுத்து வாங்கும்‌ பொருளல்ல. 
அல்லது பல்கலைக்கழகத்தில்‌ கிடைக்கும்‌ பட்டமும்‌ அல்ல ! 


நாம்‌ கிறிஸ்தவம்‌ என்ற மாப்பிள்ளைக்கு, வளமை செழுமை 
கொழுமை இளமை என்ற பெண்‌ பார்த்து, சயை என்ற 
மணவாட்டியை பேர்‌, புகழ்‌, பெருமை, உல்லாசம்‌ என்ற 
மணவாளனோடு முடிச்சும்‌ போட்டு மணமுடித்துவிட தீவிர 
முயற்சியில்‌ இறங்கிமிருக்கறோம்‌ ! ஆனால்‌ அது பரலோகத்தில்‌ 
நிச்சயிக்கப்படாத, புவியிலே கூடிவர வாய்ப்பில்லாத ஒன்று பு 


இயேசு கிறிஸ்துவின்‌ சபை, செழுத்துக்‌ கொழுத்த யெஷுரனைப்‌ 
போல உதைத்துக்‌ கொண்டிருந்தபோது அல்ல.. பசியிலும்‌, 
பட்டினியிலும்‌ பவுலைப்‌ போல பாடுகளில்‌ நையப்‌ புடைக்கபட்டுக்‌ 
கொண்டிருந்த போதல்லவோ எழுப்புதலோடு எழுந்து நின்றது ! 


ஆனால்‌ மனித சக்திக்கு 


அப்பாற்பட்ட “டுனாமிஸ்‌” 
ச மொழி! 

ஜெபம்‌ என்ற தேவ வல்லமை ஒன்றை 


சுய-திருப்தி கொண்டவனாக 
௧ வேண்டிய அவசியமே 


“எப்பாடுபாட்டாகிலும்‌ பெற்றே 
ஏற்படுவதில்லை ! டன ச்‌ ப மாடு 
௯ய-நீறைவு பெற்றவன்‌ நிற்கும்‌ ஒருவன்‌, தன்‌ 
ஷபிக்க விரும்புவதில்லை! | ஆத்துமாவை ஜெபத்தில்‌ 
சுய-நீதி நிறைந்தவன்‌ ஊற்றி, அந்த அபிஷேக 
ஜெபிக்க முடிவதில்லை! ஊற்றில்‌ தானும்‌ மூழ்கி ஊறி 
எழும்பவே விரும்புகிறான்‌ ! 


ஜெயிக்‌ 


FAD வட 


மண்டபத்துக்கும்‌ பலிபீடத்துக்கும்‌ நருவே... 


35 மாணவர்களே கொண்ட ஒரு சிறிய பைபிள்‌ ஸ்கூலிலே நான்‌ 
படித்தேன்‌. ஆனால்‌ அதின்‌ பிரின்சிப்பல்‌ ஒரு ஜெப வீரர்‌ என்பது 
தான்‌ அங்கு விசேஷம்‌! ரெவரென்ட்‌ சாம்வேல்‌ Chadwick 
“ஜெயத்தின்‌ வழி” புத்தகத்தை எழுதியவர்‌. 


அடிக்கடி நாம்‌ வாலிபர்களிடம்‌ சொல்கிறோம்‌.. “நல்லா பைபிள்‌ 
படிங்க... ஜெபம்‌ பண்ணுங்க... உங்கள்‌ ஆவிக்குரிய 
வாழ்க்கையை சரியா வைக்கணும்னா உங்கள்‌ ஜெப வாழ்க்கை 
சரியா இருக்கணும்‌...” 

இல்லை.... அது அப்படி இல்லை.... அப்படி இல்லவே இல்லை... 


உங்கள்‌ ஜெப வாழ்க்கை சரியா இருக்கணும்னா, உங்கள்‌ 
ஆவிக்குரிய வாழ்க்கை சரியா இருந்தாகணும்‌. 


எத்தனையோ புத்தகங்களை எழுதிய வேத விற்பன்னர்‌ ஒருவர்‌ 


தனியே என்னிடம்‌ ஒரு முறை சொன்னார்‌... 


“வேத விளக்கவுரையோ, புத்தகங்களோ எழுதுவது எனக்கு 
கஷ்டமே இல்லை... மனமகிழ்ச்சியோடும்‌ மனநிறைவோடும்‌ நான்‌ 
அதைச்‌ செய்கிறேன்‌... ஆனால்‌ ஜெபிப்பது தான்‌ எனக்குக்‌ 
கஷ்டமாகவும்‌ உலகத்திலேயே மிகவும்‌ கடினமான காரியமாகவும்‌ 
தெரிகிறது...” 


அப்போஸ்தல நடபடிகளைப்‌ பாருங்கள்‌... அங்கே நீங்கள்‌ 
படிப்பதெல்லாம்‌ ஜெபம்‌... ஜெபம்‌... ஜெபம்‌... ஜெபம்‌ ஒன்றே! 
அவர்கள்‌ ஜெபம்‌ பண்ணியபோது அவர்கள்‌ கூடிய இடம்‌ 
அசைந்தது. இயேசுவின்‌ ஜெப வாழ்க்கையைப்‌ பார்க்க 
விரும்புகிறீர்களா? லூக்கா சுவிசேஷத்தைப்‌ படித்து பாருங்கள்‌ ! 
ஒவ்வொரு நிகழ்விலும்‌ இயேசுவை ஜெபிக்கிற ஜெப 
மனிதராகவே காட்டியிருப்பார்‌ லூக்கா ! 


1949ல்‌ வேல்ஸில்‌ நாங்கள்‌ நடத்திய தொடர்‌-கூட்டங்களை 
நினைத்துப்‌ பார்க்கிறேன்‌. முதல்‌ மூன்று நாட்கள்‌ 
கூட்டங்களுக்குப்‌ பிறகு, Mா5.லெவிஸ்‌ என்ற வயதான பெண்மணி 
ஒருவர்‌ என்னிடம்‌ வந்து “பிரதர்‌ ரேவன்ஹில்‌, இந்த நாட்களின்‌ 
கூட்டங்கள்‌, 45 வருடங்களுக்கு முன்பு 1904ல்‌ நடந்த வேல்ஸ்‌ 
எழுப்புதலுக்கு கொஞ்சங்குறைய இருப்பது போல இருக்கிறது” 
என்றார்‌. 

“எதை வைத்து சொல்கிறீர்கள்‌?” என்று கேட்டேன்‌. 

“கூட்டங்கள்‌ முடிந்து நேற்றும்‌, முந்தின இரவும்‌, முதல்‌ நாளும்‌, 
மலைமேல்‌ ஏறி நாங்கள்‌ வீடு திரும்பும்போது, அவரவர்‌ வீடு 
சேரும்‌ வரை ஒருவராவது வழியில்‌ ஒருவர்‌ ஒருவருடன்‌ ஒரு 
வார்த்தை கூட பேசிக்கொள்ளவில்லை. 40 வருடம்‌ முன்பு 
நாங்கள்‌ கண்ட அதே தேவ பிரசன்னமும்‌, மகிமையின்‌ மேகமும்‌, 


மகா மாட்சிமையின்‌ பயபக்தியும்‌ மறுபடியும்‌ எங்களை இறுகிப்‌ 
பிடித்ததை திரும்பவும்‌ கண்டோம்‌ !” 


சபை இரண்டு காரியங்களை திரும்பக்‌ கண்டுபிடித்தாக 
வேண்டும்‌ ! ஒன்று, தேவனின்‌ பரிசுத்தமும்‌ மாட்சிமையும்‌ ! 
அடுத்தது பாவத்தின்‌ பயங்கரம்‌ ! 


ஆராதனை முடிந்து சபை வாசலை விட்டு வெளியே 
வருமுன்னே இன்று இரண்டு பேர்‌ என்ன 
பேசிக்கொள்கிறார்கள்‌? 


“இன்னைக்கு மேட்ச்ல யாரு ஜெயிப்பாங்கன்னு 
நினைக்கிறீங்க...?” “இந்த பாஸ்டருக்கு வேற வேலை 
இல்ல...” - இதைத்தானே கேட்கிறோம்‌? 


நம்முடைய ஆலயப்‌ பிரகாரங்களில்‌ இறங்கிய அக்கினியால்‌, 
தேவ மகிமையால்‌, பயந்து பேச்சற்றுப்‌ போய்‌ ஒருவர்‌ 
ஒருவடைய முகத்தைப்‌ பார்க்கக்கூடத்‌ தைரியமின்றி 
ஒருவரோடு ஒருவர்‌ ஒரு வார்த்தை கூட பேசிக்‌ கொள்ளாமல்‌ 
ஆலய வாசலை விட்டு மக்கள்‌ வெளியேறி இப்போதைக்கு 
எவ்வளவு காலம்‌ ஆகியிருக்கும்‌? சொல்லுங்கள்‌ பார்ப்போம்‌? 


உலகத்திலேயே மிக லேசான காரியமல்ல ஜெபம்‌. 
உலகத்திலேயே மிகக்‌ கடினமான காரியம்‌ அது! 


1950 முதல்‌ ஹெப்ரிட்ஸ்‌ தீவுகளின்‌ எழுப்புதலில்‌ தேவனால்‌ 
உபயோகப்படுத்தப்பட்ட தேவ மனிதர்‌ பாகா கோ. 
அவருடன்‌ சேர்ந்து அடிக்கடி ஜெபிக்கும்‌ சிலாக்கியம்‌ எனக்கு 
கிடைத்திருக்கிறது. ஒரு குறிப்பிட்ட சம்பவத்தைப்‌ பற்றி ஒரு 
நாள்‌ அவரிடம்‌ நான்‌ கேட்டேன்‌. அப்போது சொன்னார்‌; 
“உண்மைதான்‌, நான்‌ ஹெப்ரிட்ஸுக்கு ஊழியம்‌ செய்ய 
சென்றபோது அந்தத்தீவு மாத்திரமல்ல, அதின்‌ மேலுள்ள 
வானம்‌ கூட இறுகிப்போன இரும்பாய்‌ இருந்தது.” 


“தேவன்‌ ஏதோ கோடிக்கணக்கான மைல்‌ தொலைவில்‌ 
கண்ணுக்கெட்டாத தூரத்தில்‌, கண்‌ காணாத உயரத்தில்‌ 
இருப்பது போலிருந்தது. என்‌ பிரசங்கத்தின்‌ செய்தி சுவரில்‌ 
அடித்த பந்து போல என்னிடமே திரும்பி வந்தது.” 

“அன்று என்‌ முன்னால்‌ அங்கிருந்த வெவ்வேறு சபைகளின்‌ 
மூப்பர்களும்‌, ஊழியர்களும்‌ நிறைந்த பெரிய கூட்டம்‌ ஒன்று 
உட்கார்ந்திருந்தது. அவர்களில்‌ ஒருவர்‌ பக்கமும்‌ திரும்பாமல்‌, 
அங்கே ஒரத்தில்‌ நின்று கொண்டிருந்த ஒரு 16 வயது பையனைப்‌ 
பார்த்து, “தம்பி நீ ஜெபிப்பாயா?” என்று கேட்டேன்‌. சாதாரண ஒரு 
ஸ்கூல்‌ பையன்‌... எழுந்து நின்ற அவன்‌ தனக்கே உரிய 
ஸ்காட்லாந்தின்‌ ஸ்காட்டிஸ்‌ பாணியில்‌ பேச ஆரம்பித்தான்‌... 

“ஓ! தேவனை விட்டு தூரம்‌ போய்‌ சோரம்‌ போய்‌ நிற்கும்‌ நம்‌ 
ஜெபத்தால்‌ யாருக்கு என்ன லாபம்‌?” என்று சொல்லிவிட்டு, 
சங்கீதம்‌ 24ன்‌ ஒவ்வொரு வசனத்தையும்‌ நிறுத்தி நிதானமாய்ப்‌ 
படிக்க ஆரம்பித்தான்‌... 


“யார்‌ கர்த்தருடைய பர்வதத்தில்‌ ஏறுவான்‌? 

யார்‌ அவருடைய பரிசுத்த பர்வதத்தில்‌ நிலைத்திருப்பான்‌? 
கைகளில்‌ சுத்தமுள்ளவனும்‌, இருதயத்தில்‌ 
மாசில்லாதவனுமாயிருந்து தன்‌ ஆத்துமாவை மாயைக்கு ஒப்புக்‌ 
கொடாமலும்‌.... என்று வாசித்துக்கொண்டே போனான்‌... 


Duncan சொன்னார்‌... 

“நித்தியத்தின்‌ நிசப்தம்‌ 

அந்தக்‌ கட்டிடத்தில்‌ அப்படியே இறங்கியது ! 

பையன்‌ ஜெபிக்க ஆரம்பித்தான்‌. 10 நிமிஷம்‌.. 20 நிமிஷம்‌.. 30 
நிமிஷம்‌.. 40 நிமிஷம்‌... 45 நிமிஷம்‌... 


பிறகு கண்ணுக்குப்‌ புலப்படாத ஏதோ ஓன்றைப்‌ பார்த்து விட்டது 
3பால, “ பிசாசே! உன்னைக்‌ கடிந்து கொள்கிறேன்‌! பிதா குமாரன்‌ 
வியின்‌ ப த்தும்‌. இந்த இடத்திலிருந்து வெளியே போ! 


ன்‌ வல்லமையில்‌ போ என்று 


உடனே பரலோகத்திலிருந்த பவர்‌ ஹவுஸ்‌ சுவிட்சை யாரோ 
“ஆன்‌” பண்ணியது போல ஆண்டவரே அந்தக்‌ கூட்டத்தில்‌ வந்து 
இறங்கினார்‌.. கூட்டம்‌ மட்டுமல்ல, ஊரே நடுங்க ஆரம்பித்தது. 
நாடகக்‌ கொட்டகைகளிலிருந்தும்‌ நடன அரங்கங்களிலிருந்தும்‌, 
ஊரின்‌ சிவப்பு விளக்குப்‌ பகுதிகளிலிருந்தும்‌ எத்தனையோ 
வோல்ட்‌ மின்சாரம்‌ தாக்கியது போல அலறி அடித்து வெளியேறி 
ஓட ஆரம்பித்தனர்‌... 


அந்தப்‌ பையன்‌ ஜெபிக்க ஜெபிக்க பரிசுத்த ஆவியானவர்‌ வந்து 
இறங்க, ஊரே பூமியதிர்ச்சியில்‌ அதிர ஆரம்பித்தது! 


“பிரசங்கிக்கும்‌ ஊழியனே ! நீ செய்ய வேண்டியதெல்லாம்‌ ரெண்டே 
ரெண்டு வேலைதான்‌ ! எழுவத்திரண்டு இல்ல ! கல்லா பெட்டியில 
உக்காந்து கணக்கு வழக்கு பாத்துட்டு இருக்கிற கடைக்காரன்‌ 
மாதிரி சர்ச்சுல உட்கார்ந்து பேங்க்‌ பேலன்ஸ்‌ எண்ணிக்கிட்டு 
இருக்காத! “ஞாபம்‌ வச்சிக்க ! எல்லாம்‌ குப்பைலையும்‌ குப்பை! ” 


“நீ உண்மையிலே வேதத்தின்படி ஊழியம்‌ செய்பவனாய்‌ 
இருந்தால்‌, அப்போஸ்தலர்‌ 6;4ன்‌ படி நீ இரண்டே இரண்டு காரியம்‌ 
தான்‌ செய்ய வேண்டும்‌. ஜெபத்திலும்‌ தேவ வசனத்தைப்‌ 
போதிக்கிறதிலும்‌ மட்டுமே இடைவிடாமல்‌ தரித்திருக்க உன்னை 
ஒப்புக்கொடுத்துவிடு ! இது மட்டும்தான்‌ நீ செய்ய வேண்டியது !” 


“கிறிஸ்துவின்‌ சேனையில்‌ போர்வீரனாய்‌ உன்னையே 
அர்ப்பணித்துக்கொண்ட நீ உன்னைத்‌ தன்‌ சேனையில்‌ சேர்த்துக்‌ 
கொண்ட ஆண்டவர்‌ பணிக்கிற வேலையை மட்டுமே செய்து 
அவர்‌ இருதயத்தைக்‌ குளிரப்‌ பண்ணுகிறதை விட்டு விட்டு, 
தேவையில்லாத கண்டதையும்‌ ஊழியம்‌ ஊழியம்‌ என்று சொல்லி, 
அந்நிய அலுவல்களில்‌ சிக்கிக்கொண்டு ஏன்‌ ஊர்‌ ஊராய்‌ சுற்றித்‌ 
திரிகிறாய்‌? ” 


வியாதியஸ்தர்களை சந்திக்க வேண்ருமா? 


சபையின்‌ மூப்பர்கள்‌ போகட்ருமே! 
9 அடக்க ஆராதனையா? 
அஸிஸ்ட்டன்ட்டை அனுப்பு! 


(உங்களில்‌ சிலர்‌ என்னை ஒரு மாதீரி பார்க்கிறீர்கள்‌ என்று 
எனக்குத்‌ தெரியாமல்‌ இல்லை.) 


ஸ்கூல்‌ அட்மிஷனுக்கும்‌, ஹாஸ்டலுக்கும்‌, வீடு மந்திரிக்கவும்‌, கடை 
திறக்கவும்‌, நிலம்‌ வாங்கவும்‌, விசுவாசிக்கு பேங்க்‌ லோனுக்கும்‌ ஏன்‌ 
நடையாய்‌ நடக்கிறாய்‌? இது உன்‌ வேலையா? 

இன்றைக்கு சபைகளில்‌ எழுப்புதல்‌ வராமல்‌ போவதற்கு ஒரே காரணம்‌. 
மேலே அப்போஸ்தலர்‌ 6:4ல்‌ சொன்ன இரண்டு வேலையை மட்டும்‌ 
பாஸ்டர்‌ விட்டு விட்டு மற்ற எழுபத்திரண்டு வேலையிலும்‌, “நான்‌ 
செய்யலனா யார்‌ செய்யறது?” என்று கை வைத்து, தேவ சமூகத்தில்‌ 
தரித்திராமல்‌, நாள்‌ முழுவதும்‌ சுற்றிக்கொண்டே இருந்தால்‌, எங்கிருந்து 
எழுப்புதல்‌ வரும்‌? 


நான்‌ அதிகமாய்‌ நேசிக்கிறவரும்‌, மிக உயர்வாய்‌ மதிக்கிறவருமான 
விலையேறப்‌ பெற்ற தேவ மனிதர்‌ Dர.A.W.T௦zer. அவருடைய 
அலுவலகத்தில்‌ அவரோடு தனியாக நேரம்‌ செலவிட்டு, நாங்கள்‌ 
இருவரும்‌ மணிக்கணக்காய்‌ ஜெபித்த நாட்கள்‌ உண்டு. அவர்‌ ஒரு 
போதும்‌ செமினரிக்கோ, பைபிள்‌ காலேஜுக்கோ சென்றதில்லை. 
ஆனாலும்‌ நான்‌ அறிந்து, அவரைப்‌ போன்ற படித்தவர்கள்‌ மிகச்சிலரே ! 
அவரது சபையின்‌ அங்கத்தினர்‌ ஒருவர்‌ வீட்டில்‌ ஒரு முறை 
தங்கியிருந்தேன்‌. நாங்கள்‌ பேசிக்கொண்டிருக்கும்போது அவர்‌ 
சொன்னார்‌.... உங்களுக்குத்‌ தெரியுமா பிரதர்‌? கடந்த 25 வருஷமாக 
நான்‌ டாக்டர்‌ டோஸர்‌ சபைக்குப்‌ போகிறேன்‌. 

இத்தனை வருஷத்தில்‌ 5, 6 முறைதான்‌ அவர்‌ எங்கள்‌ வீட்டிற்கு 
விசிட்டிங்‌ வந்திருப்பார்‌. ஆனால்‌ வாராவாரம்‌ தேவனுடைய 
வார்த்தையை அவர்‌ எங்களுக்கும்‌ பிட்டுக்கொடுப்பார்‌. அதுவே 
எங்களுக்கும்‌ போதுமானதாய்‌ இருக்கும்‌... 


இதை ஏன்‌ நான்‌ சொல்கிறேன்‌ என்றால்‌, பிரசங்கிக்கிற ஒரு 
ஊழியனுடைய முக்கிய வேலை ஜெபத்திலும்‌ தேவ வசனத்தைப்‌ 
போதிக்கிற வேலையிலும்‌ மாத்திரம்‌ தரித்திருப்பதே ! மற்றவைகளை 
மற்றவர்கள்‌ கவனித்துக்‌ கொள்ள வேண்டும்‌. 


© 


இத்தனை வருஷத்தில்‌ 5, 6 முறைதான்‌ அவர்‌ எங்கள்‌ வீட்டுக்கு 
விசிட்டிங்‌ வந்திருப்பார்‌. ஆனால்‌ வாரா வாராம்‌ தேவனுடைய 
வார்த்தையை அவர்‌ எங்களுக்குப்‌ பிட்டு கொடுப்பார்‌... 

அதுவே எங்களுக்குப்‌ போதுமானதாய்‌ இருக்கும்‌... 


நான்‌ உங்களுக்குச்‌ சொல்வேன்‌... 
“அக்கினிக்கு அட்வெர்ட்டைஸ்மென்ட்‌ அவசியமில்லை. 
நியூஸ்பேப்பர்‌ விளம்பரம்‌ தேவையில்லை...” 


தேவ மகிமை தேவாலயத்தில்‌ வந்து இறங்கட்டும்‌ ! அவரது வஸ்திரத்‌ 
தொங்கலால்‌ ஆலயம்‌ நிரம்பட்டும்‌! நூற்றுக்கணக்கான மைல்‌ 
தொலைவிலிருந்து கூட மக்கள்‌ குவிவார்கள்‌! காரணம்‌, எங்குப்‌ 
பார்த்தாலும்‌ ஆவிக்குரிய அகாலம்‌, வசனப்‌ பஞ்சம்‌ தலை 
விரித்தாடுகிறது ! 

கர்த்தருக்காகக்‌ தீயாய்‌ பற்றி எரிகிற ஒரு சபையை எனக்குக்‌ 
காட்டுவீர்களா? 

இராவெல்லாம்‌ ஜெபம்‌... ஜெபம்‌... 

ஜெபமாய்ப்‌ பற்றி எரியும்‌ சபை? 


முழு இரவு ஜெபமே இல்லாத ஒரு சபையை இழுத்து மூடு என்று 
சொல்லுவேன்‌ ! 
உங்களுக்கு வேண்டியது என்ன? 


“நாங்கள்‌ இந்த சபையாக்கும்‌? ” 

என்று மிடுக்கும்‌ பெருமையுமோ? 

அல்லது 

எங்க ஊர்ல நாங்கதான்‌ பெரிய சபையாக்கும்‌/ ” 

என்ற விசுவாசிகளின்‌ எண்ணிகையையே 

எண்ணி எண்ணி மார்த்தட்டலோ? 

அல்லது 

உங்கள்‌ சபையின்‌ மேல்‌ அக்கினி பற்றி எரிந்திட நீங்கள்‌ 
வாஞ்சையாய்‌ வாஞ்சிக்கும்‌ பரிசுத்த அக்கினியோ? 


“இயேசுவை அறிவேன்‌. பவுலையும்‌ அறிவேன்‌...” என்று 
பொல்லாத ஆவிகள்‌ சொன்னபோது, நான்‌ நினைக்கிறேன்‌. 
வரலாற்றிலேயே ஒரு பிரசங்கிக்குக்‌ கிடைத்த மிகப்பெரிய கனமும்‌ 
கெளரவமும்‌ மனிதரால்‌ அல்ல, பொல்லாத ஆவிகளால்‌ வந்ததே ! 
இதைவிட என்ன வேண்டும்‌ ! 


பிரசங்கிப்போனே ! நான்‌ கேட்கிறேன்‌.... “தீவிரமாய்த்‌ தேடப்படும்‌ 
மிக ஆபத்தான 10 பேர்‌” என்ற ஒரு லிஸ்ட்டோடு இன்று உன்‌ 
தேசத்தில்‌ பிசாசு அலைந்து திரிந்து கொண்டிருப்பானானால்‌, 
அந்தலிஸ்ட்டில்‌ உன்‌ பெயர்‌ காணப்படுமா? 


என்‌ பிரசங்கத்தினால்‌ நீங்கள்‌ எனக்குக்‌ கொடுக்கும்‌ அந்தஸ்தையும்‌ 
கனத்தையும்‌ விட, பிசாசின்‌ அந்த 14௦54 காச டேஞ்சர்‌ லிஸ்ட்டில்‌ 
கடைசியானவனாய்‌ இருந்தாலும்‌ கூட, அதையே நான்‌ வாஞ்சிப்பேன்‌ ! 
நரகத்தில்‌ நடக்கும்‌ மாநாடுகளில்‌ உன்‌ பெயர்‌ அடிக்கடி அடிபடாமல்‌, 
நரகத்துக்கு நீ ஒரு அறியப்படாத, அவ்வப்போது அதை அதிர வைக்காத, 
அதற்கு நீ ஒரு அச்சுறுத்தல்‌ இல்லாத அந்நியனாய்‌ இருப்பாயானால்‌, நீ 
சல்லிக்காசு கூட பெறமாட்டாய்‌ என்று தைரியமாய்ச்‌ சொல்லுவேன்‌ ! 


பிரதர்‌, “எழுப்புதலுக்கான வழிமுறைகள்‌.... என்ற தலைப்பில்‌ 
நீங்கள்‌ ஒரு புத்தககம்‌ எழுதினால்‌ என்ன?” என்று மக்கள்‌ 
என்னிடம்‌ கேட்பதுண்டு.... நோ! நோ! நான்‌ எழுதுவதில்லை. 
எழுப்புதலுக்கான சூத்திரத்தை எங்கேயும்‌ தேட வேண்டிய 
அவசியமில்லை. அதற்கான சூத்திரம்‌ வேதத்தில்‌ இல்லை 
என்றால்‌ வேறு எங்கும்‌ இல்லவும்‌ இல்லை... 


எழுப்புதலின்‌ சூத்திரம்‌ இதூதான்‌ ! 


“ஐயோ! நெஞ்சில்‌ பாரமின்றி 
கண்ணில்‌ கண்ணீரின்றி 
நாங்கம்‌ சோரம்‌ போய்த்‌ 
திர்கிறோமே!” என்று 
தாங்களைத்‌ தாங்களே 
தீர்க்கதரிசிகள்‌ என்று 
சொல்லிக்கொள்ளுகிற 
பிரசங்கிகள்‌ பலிபீடத்தில்‌ 
சொல்லிக்‌ கொள்ளுகிற 
பிரசங்கிகள்‌ பலிபீடத்தில்‌ 
முட்டி முட்டி அழுது 
புலம்பட்ரும்‌”” 

ஐயா! பெருக்கம்‌ பெருக்கமான ரெகோபோத்‌ என்று சொல்லிக்‌ 
கொண்டு அலைகிற பிரசங்கிகளாகிய எங்கள்‌ நடுவிலிருந்து தேவ 
மகிமை விலகி இக்கபோத்‌ என்ற இழிநிலையில்‌ இருக்கிறோமே! 
என்று இருதயத்தைக்‌ கிழித்துக்கொண்டு, அப்போஸ்தலர்‌ என்று 
தங்களைத்‌ தாங்களே அழைத்துக்‌ கொள்ளுபவர்கள்‌ அலறி 
அழட்டும்‌ ! 


பொன்னுக்குப்‌ பதிலாக வெண்கலத்தையும்‌, பரிசுத்தத்துக்குப்‌ 
பதிலாக பரவசத்தையும்‌, ஆவியிலும்‌ உண்மையிலும்‌ செய்யும்‌ 
ஆராதனைக்குப்‌ பதிலாக, ஆட்டபாட்டத்தையும்‌ கண்டுபிடித்த 
எங்களை இரக்கமாய்‌ மன்னித்துத்‌ திரும்பவும்‌ உயிர்ப்பிக்க 
மாட்டிரோ? என்று இரட்டுடுத்தி, தலையில்‌ சாம்பலை அள்ளிப்‌ 
போட்டுக்கொண்டு, மண்டபத்துக்கும்‌ பலி பீடத்துக்கும்‌ நடுவே 
ஆசாரியர்கள்‌ மூச்சுப்‌ பேச்சின்றி மூர்ச்சித்து விழுந்துகிடக்கட்டும்‌ ! 


அப்புறம்‌ நடக்கும்‌ அற்புதம்‌ ! 
முடவன்‌ துள்ளிக்குதிப்பது அல்ல நான்‌ சொல்லும்‌ அற்புதம்‌... 


“பரிசுத்தமில்லா உலகத்தின்‌ நடுவிலிருந்து பரிசுத்தமில்லாத 
மனிதன்‌ ஒருவனைத்‌ தூக்கியெடுத்து, பரிசுத்தமில்லா அவனைப்‌ 
பரிசுத்தனாக்கி, மறுபடியும்‌ பரிசுத்தமில்லா உலகத்துக்குள்‌ 
அவனைக்‌ கொண்டு சென்று, அவனைப்‌ பரிசுத்தமாய்‌ வாழ 
வைக்கும்‌ அற்புதமே, தேவன்‌ செய்யும்‌ அற்புதங்களுக்கெல்லாம்‌ 
அற்புதம்‌!” என்று நான்‌ சொல்லுவேன்‌... 


ஆனால்‌, சபை இன்று பாவத்தை விட பரிசுத்தத்தைக்‌ கண்டே 
பயப்படுகிறது! அசுத்த ஆவியால்‌ நிறைந்த அசுத்தமான மனிதன்‌ 
ஒருவன்‌, அசுத்தத்திலே வாழ்ந்து அசுத்தமானதையே 
செய்வானானால்‌.... கோபமும்‌ மூர்க்கமுமான ஆவியால்‌ நிறைந்த 
மூர்க்க மனிதன்‌ ஒருவன்‌, கோபமும்‌, குரோதமும்‌ நிறைந்து 
குரூரமான காரியங்களையே நடப்பிப்பனானால்‌.... பரிசுத்தமுள்ள 
ஆவியால்‌ நிறைந்த ஒரு மனிதன்‌ மட்டும்‌, பரிசுத்தமுள்ள 
வாழ்க்கை வாழ்ந்து பரிசுத்தமானவைகளையே நடப்பித்து, 
நடமாடும்‌ பரிசுத்தமாய்‌ வாழாதிருப்பது எப்படி? 


டட ப ணு குண்ட வையம்‌ 

ல ்‌ 
உனக்குள்ளும்‌ உன்‌ சபையிலும்‌ எழுப்புதலைப்‌ 
பார்க்க விரும்புகிறாயோ ? 
அடுத்த ஞாயிறு எழுந்து நின்று தைரியமாய்ச்‌ சொல்‌ ! 


ஒரு காலத்தில்‌ எனக்கிருந்த தரிசனம்‌ இன்று இல்லை ! 


ஒரு காலத்தில்‌ எனக்குள்ளிருந்த 
ஆவியும்‌ அனலும்‌ இன்று இல்லை ! 
அழியும்‌ ஆத்துமாக்களுக்காக ஒரு காலத்தில்‌ 
எனக்கிருந்த பாரம்‌ இன்று இல்லை ! 


என்‌ கண்களில்‌ கண்ணீரில்லை ! வேதத்தில்‌ நாட்டமில்லை ! 
ஜெபத்தில்‌ வாஞ்சையில்லை ! சபைக்கு வர விருப்பமில்லை ! 


வேண்டிய இவைகள்‌ தவிர, வேண்டாத குப்பைகள்‌ மனமெல்லாம்‌ 
நிறைந்து மண்டிக்‌ கிடக்கிறது !" 
என்று வெட்கத்தை விட்டு துணிந்து நின்று சொல்லிப்பார்‌ ! 


பிறகு வெடிக்கும்‌ எழுப்புதல்‌ ! 


SON, 
és Reo 


it CHAPTER 2 ட்‌ 

ம்‌ ட உ 
டன க்கள்‌. 


மண்டபத்துக்கும்‌ பலிபீடத்துக்கும்‌ நடுவே... 


பகுதி-2 


நெப்போலியன்‌ காட்டிய அந்த இராட்சத கோலியாத்‌ 
வேறு யாருமல்ல... 200 ஆண்டுகளுக்கு முன்னிருந்த, 
தன்‌ ஆழ்ந்த நித்திரையிலிருந்து எழும்பி இன்று 
தலைவலியாய்‌ நிமிர்ந்து நிற்கும்‌ இன்றைய சீனா தான்‌... 


நெப்போலியனின்‌ இடத்தில்‌ லூசிஃபரை நிறுத்தி, 
சீனாவின்‌ இடத்தில்‌ இன்றைய சபையை வைத்து 
நெப்போலியனின்‌ வார்த்தைகளுக்கு சற்று ஆவிக்குரிய 
வர்ணம்‌ பூசிப்படித்துப்‌ பாருங்கள்‌ ! உங்களுக்குப்‌ புரியும்‌ ! 


கிறிஸ்துவின்‌ சபையின்‌ கட்டுக்கடங்காத வாக்கையும்‌ 
வல்லமையையும்‌, அதின்‌ ஆழ அகல நீள உயர 
ஆவிக்குரிய பிரம்மாண்டங்களையும்‌ கண்டு கதிகலங்கிப்‌ 
போன லூசிஃபரின்‌ வாயிலிருந்த கோரப்பற்களின்‌ 
நடுவிலிருந்து நெருப்பு கக்கியது! 

அங்கே உலக உருண்டையின்‌ முன்னே நின்று அவன்‌ 


தன்‌ நீட்டிய விரல்களால்‌ இயேசு கிறிஸ்துவின்‌ சபையின்‌ 
மேல்‌ வட்டமிட்டுச்‌ சொல்லுகிறான்‌... 


“ இதோ தூங்கிக்‌ கிடக்கும்‌ கிறிஸ்து இயேசுவின்‌ சபை! அவள்‌ 
மட்டும்‌ பரிசுத்த ஆவியின்‌ பெந்தேகோஸ்தே வல்லமையை 
மீண்டும்‌ கண்டுபிடித்துவிட்டால்‌, இயேசு கிறிஸ்துவின்‌ 
உயிர்த்தெழுந்த வல்லமையைக்‌ காண அவளுடைய கண்கள்‌ 
மட்டும்‌ திறந்துவிட்டால்‌, அவள்‌ மட்டும்‌ விழித்தெழும்பி விட்டால்‌, 
உலகத்தையே உலுக்கி கலக்கி விடுவாள்‌! ” 


“தூங்கட்டும்‌! இன்னும்‌ கொஞ்சம்‌ 
உறங்கட்டும்‌! அவடை 
எழுப்பிவிடாதிருங்கள்‌! அவள்‌ 
தூங்கிக்கொண்டே இருக்கட்டும்‌!” 
இன்று சபை, குறட்டையில்‌ இருக்கும்‌ 
பேய என்ற இராட்சதனைப்‌ போல 
உறங்கிக்‌ கிடக்கவில்லையோ 
தெலீலாவின்‌ மடியில்‌ மதிமயங்கிக்‌ 
கிடக்கும்‌ சிம்சோனைப்‌ போல இன்றைய 
சபை நித்திரையில்‌ இல்லையோ ? (போ 
& Lilliput). 

புகழ்பெற்ற ஒரு பைபிள்‌ காலேஜில்‌ 1400 மாணவர்கள்‌ 
முன்பாக அவர்களது பட்டமளிப்பு விழாவில்‌ 
பேசிக்கொண்டிருந்தேன்‌. 

அந்த மேடையிலிருந்த பேராசிரியர்களையும்‌, 
பேராயர்களையும்‌ பார்த்துக்கேட்டேன்‌.... “கனவான்களே! 
நீங்கள்‌ உங்கள்‌ வாலிபர்களை ஊழியர்களாய்‌ உருவாக்கிக்‌ 
கொண்டிருக்கிறீர்கள்‌! ஒரு வகையில்‌, எதிர்கால சபையே 
நீங்கள்‌ கற்பிக்கும்‌ இந்த இளைஞர்கள்‌ கையில்தான்‌ 
இருக்கப்போகிறது !” 

“எனக்கு ஓன்று சொல்லுங்கள்‌! ஆவியில்‌ அழுது 
அங்கலாய்ப்பது எப்படி ? என்ற பாடம்‌ ஓன்றை எப்போதாவது 
உங்கள்‌ பாடத்திட்டத்தில்‌ சேர்த்திருக்கிறீ்ர்களோ ?, உன்னதப்‌ 
பாட்டையே உளமாறப்பாடிக்கொண்டிருக்கும்‌ இவர்களுக்கு, 
புலம்பலின்‌ புத்தகத்திலிருந்தும்‌, புரியும்படியாக ஏதாகிலும்‌ 
சொல்லிக்‌ கொடுத்திருக்கிறீர்களோ ?” 


48. 


கர்த்தர்‌ காண்கிற விதமாகவே நாமும்‌ கண்டு, ஆவியானவரோடு 
சேர்ந்து வாக்குக்கடங்காத பெருமூச்சுகளோடு 
ஜெபித்தோமானால்‌, பரிசுத்த ஆவியானவர்‌ துக்கப்படும்‌ 
காரியங்களால்‌ நாமும்‌ துக்கப்படாமல்‌ இருக்கவே மாட்டோம்‌. 


பரலோகத்தில்‌ பிறந்து, பூலோகத்தை அசைத்து, நரலோகத்தை 
நடுங்க வைக்கும்‌ எழுப்புதலே நமது இன்றைய இன்றியமையாத 
தேவை! 

ஆனால்‌ அது உண்டாவதோ, உண்மையான உடைதலிலும்‌, 
உருக்கமான நொறுங்குதலிலும்‌, அழுகையிலும்‌ கண்ணீரிலுமே ! 

என்‌ செய்தியை முடிக்க விரும்புகிறேன்‌... விசுவாச வீரர்கள்‌ 
பட்டியல்‌ என்று நாம்‌ அழைக்கும்‌ அந்த ஆச்சரியமான எபிரேயர்‌ 
11ம்‌ அதிகாரத்தை நான்‌ அடிக்கடி வாசித்து எனக்குள்‌ மனப்பாடம்‌ 
செய்து கொள்வதுண்டு ! 


“விசுவாசத்தினாலே” என்ற வார்த்தை 24 முறை அங்கே 
சொல்லப்படுகிறது அந்த அதிகாரத்தின்‌ திறவுகோல்‌ வார்த்தை 
அதுவல்ல.. அதைவிட முக்கியமான ஒன்று ஆறாம்‌ வசனத்தில்‌ 
இருக்கிறது... “விசுவாசத்தினாலே தேவனிடத்தில்‌ சேருகிறவன்‌ 
அவர்‌ உண்டு” என்று விசுவாசிக்க வேண்டும்‌. 


அவர்‌ உண்டு, அல்லது அவர்‌ இருக்கிறார்‌ என்று விசுவாசிக்க 
வேண்டும்‌. அவர்‌ இருக்கிறார்‌ என்றால்‌ தமது வார்த்தையில்‌ தாம்‌ 
சொன்ன எல்லாமாய்‌ அவரே இருக்கிறார்‌ என்று அப்படியே 
விசுவாசித்து மேற்கொண்டு 11ம்‌ அதிகாரத்தின்‌ கீழ்கண்ட இந்த 
வார்த்தைகளை எனக்குள்ளே சொல்ல ஆரம்பித்தேன்‌. 


“விசுவாசத்தினாலே அவர்கள்‌ இராஜயங்களை 

ஜெயித்தார்கள்‌.நீதியை நடப்பித்தார்கள்‌. சிங்கங்களின்‌ 

வாய்களை அடைத்தார்கள்‌. அக்கினியின்‌ உக்கிரத்தை 

அவித்தார்கள்‌. பலவீனத்தில்‌ பலன்‌ கொண்டார்கள்‌. யுத்தத்தில்‌ 
வல்லவர்களானார்கள்‌. 

அந்நியருடைய சேனைகளை 

PR முறியடித்தார்கள்‌. ஸ்திரீகள்‌ 

q சாகக்‌ கொடுத்த 

5 தங்களுடையவர்களை 

2 உயிரோடெழுந்திருக்கப்‌ 

| ஆ பெற்றார்கள்‌. வேறு சிலர்‌ 

17 வாதிக்கப்பட்டார்கள்‌. வேறு 


ல்‌ சிலர்‌ நிந்தைகளையும்‌ 


க ல்‌ ௯ அடிகளையும்‌ கட்டுகளையும்‌ 
க ர வ டை லயும்‌ 
p அனுபவித்தார்கள்‌. 

ப்‌ கல்லெறியுண்டார்கள்‌. 

“ வாளால்‌ அறுப்புண்டார்கள்‌. பரீட்சை பார்க்கப்பட்டார்கள்‌. பட்டயத்தால்‌ 
வெட்டப்பட்டு மரித்தார்கள்‌. செம்மறியாட்டுத்‌ தோல்களையும்‌ 
வெள்ளாட்டு தோல்களையும்‌ போர்த்துக்கொண்டு திரிந்து, குறைவையும்‌ 
உபத்திரவத்தையும்‌ துன்பத்தையும்‌ அனுபவித்தார்கள்‌. ” 


இந்த வசனங்களைச்‌ சொல்லிக்‌ கொண்டே என்‌ 
அலுவலகத்தில்‌ ஜெபிக்க முழங்காலிட்டேன்‌. “அதைத்‌ 
திரும்பவும்‌ சொல்லு...” என்று ஆண்டவர்‌ சொல்லுவது 
ருக்கவே, மறுபடியும்‌ அதே பகுதியை சொல்ல 
ப “விசுவாசத்தினாலே அவர்கள்‌ 
'இராஜ்யங்களை ஜெயித்தார்கள்‌.” 


அப்போது யாரோ ஒருவர்‌ சொன்னது ஞாபகம்‌ வந்தது. இவை 
எல்லாவற்றின்‌ மத்தியிலிலும்‌ அவர்களில்‌ ஒருவரிடம்‌ கூட 
வேதாகமம்‌ என்று ஒன்று இருந்ததே இல்லை ! எப்போதாவது 
இப்படி நீங்கள்‌ யாராவது நினைத்துப்‌ பார்த்ததுண்டா? 


தேவனால்‌ தெரிந்து கொள்ளப்பட்ட அந்த விசுவாச வீரர்கள்‌, 
செம்மறியாட்டுத்‌ தோல்களையும்‌, வெள்ளாட்டுத்‌ 
தோல்களையும்‌ போர்த்துக்கொண்டு, குறைவையும்‌, 
உபத்திரவத்தையும்‌, துன்பத்தையும்‌ அனுபவித்துத்‌ திரிந்த 
அந்த உபத்திரவத்தின்‌ நாட்களுக்கு உங்களை சற்று 
பின்னோக்கி அழைத்துச்‌ செல்ல விரும்புகிறேன்‌. 


இங்கு நாம்‌ பாலும்‌ தேனும்‌ ஓடும்‌ தேசத்தில்‌ மட்டுமல்ல, 
செழுமையும்‌ கொழுமையும்‌ வளமும்‌ வாழ்வும்‌, பணமும்‌, 
மணமும்‌ மலிந்தோடி வழிந்தோடும்‌ மேற்கத்திய சபைகளில்‌ 
மூழ்கித்‌ திளைத்துக்‌ கொண்டிருக்கிறோம்‌. நாம்‌ வெளிவேடம்‌ 
போட்டு [௱றாes5 பண்ணி, அதில்‌ ஏமாந்து போக தேவன்‌ ஒரு 
மனிதனோ? அவர்‌ இருதயங்களையும்‌, 
உள்ளிந்திரியங்களையும்‌, சகல எண்ணங்களின்‌ 
தோற்றங்களையும்‌ ஊடுருவிப்‌ பார்க்கிறவர்‌ அல்லவோ? 


ஆகவே மாய்மாலங்களை மறந்துவிடுங்கள்‌ ! 
கல்லெறியுண்டு, வாளால்‌ அறுப்புண்டு, பரீட்சை பார்க்கப்பட்டு, 
பட்டயத்தினாலே வெட்டப்பட்ட அவர்களிடம்‌ 66 புத்தகங்கள்‌ 


இருந்ததில்லை: “உங்களுக்குச்‌ சொல்கிறே 
இ னொரு நூறாயிரம்‌ ண்டுகள்‌ . “வாழ்ந்து சுழன்று 
சுகித்திருந்தாலும்‌ நர்‌ பார எழுதிக்கொடுத்த மது 
புத்தகத்தில்‌” இன்னொரு அத்தியாயத்தைக்‌ கூட்டி... 
பாவதில்லை. மனிதனுக்கு தாம்‌ சொல்லவேண்டியது ௫ 
றையும்‌ ஒன்றுவிடாமல்‌ சொல்லி, அந்த அறுபத்தாறு. இடி 
புத்தகங்களுக்குள்ளே அவர்‌ அடக்கிவிட்டார்‌. பிற்சேர்க்கைகு 


அவசியம்‌ எதுவுமின்றி... 


Dr.Campbell Morgan அவர்கள்‌ ஓர்‌ அற்புதமான வேத வல்லுநர்‌. 
அவர்‌ அடிக்கடி வந்து வேத வகுப்பு நடத்தும்‌ ஒரு இடத்துக்கு 
நான்‌ என்‌ வாலிப நாட்களில்‌ செல்வதுண்டு. அந்த ஆரம்பப்‌ 
பருவத்தில்‌ நான்‌ நினைத்திருக்கிறேன்‌... 


“ஒரு நாள்‌ க்ளாஸ்‌ முடிந்து எல்லாரும்‌ போனதும்‌, தனியாகச்‌ 
சென்று, “என்னுடைய பைபிளில்‌ இல்லாத இவ்வளவு 
விஷயங்கள்‌ உள்ள அப்படி என்ன ஒரு ஸ்பெஷல்‌ பைபிளை 
நீங்கள்‌ வைத்திருக்கிறீர்கள்‌?..” என்று இவரிடம்‌ கேட்பேன்‌ என்று 
நினைத்திருக்கிறேன்‌. எழுப்புதலைக்‌ கண்ணாரக்‌ கண்டு, தங்கள்‌ 
தலைமுறையின்‌ எழுப்புதலின்‌ நாட்களில்‌ அன்றிருந்த 
சபைகளைத்‌ தங்கள்‌ ஆவிக்குரிய ஆளுகையில்‌ வைத்திருந்த 
ஜாண்‌ வெஸ்லியோ, வில்லியம்‌ பூத்தோ, சார்ல்ஸ்‌ ஃபின்னியோ 
அல்லது அவர்களைப்‌ போன்ற பெரிய எழுப்புதல்‌ வீரர்களோ, 
இவர்கள்‌ யாருமே நம்மைவிட பெரிய மெகா சைஸ்‌ பைபிள்‌ 
வைத்திருந்தார்கள்‌ என்று நினைத்துக்‌ கொண்டிருக்கிறீர்களோ? 


ஓ 


மறந்துவிடுங்கள்‌ ! நம்ழிடம்‌ இன்றிருக்கும்‌ இதே, எழுத 
வார்த்தைதான்‌ அவர்களிடமும்‌ அன்று இருந்தது! நான்‌ 
சொல்வேன்‌, ஊழலில்‌ நாறி, அசுத்தத்தில்‌ 
அழுகிப்போய்க்கிடக்கும்‌ இந்த உலகத்துக்கு ஆவியும்‌ 
ஜீவனுமுள்ள இந்தப்‌ புத்தகத்தில்‌ தீர்வு இல்லையென்றால்‌, 
உலகத்தின்‌ எந்தப்‌ புத்தகத்திலும்‌ இல்லை. பாவத்தைப்‌ 
பச்சைத்‌ தண்ணிராய்க்‌ குடிப்பதில்‌ சோதோம்‌ 
கொமோராவெல்லாம்‌ நமக்கு முன்பாக Nothing! 


உங்களுக்குத்‌ தெரியுமா? அமெரிக்காவில்‌ மட்டும்‌ 70 கோடி 
பைபிள்‌ இருப்பதாக ஒரு கணக்கு. புதிய ஏற்பாடுகளுக்கும்‌, 
கேசட்டுகளுக்கும்‌, ஸே, DVறகளுக்கும்‌ எண்ணிக்கை 
உண்டா? எத்தனை ஆயிரக்கணக்கான செமினார்கள்‌ ! 
செமினரிகள்‌! பைபிள்‌ காலேஜ்கள்‌! இன்ஸ்ட்டிட்யூட்கள்‌, 
ரேடியோ, டிவி சேனல்கள்‌ ! 


கொள்ளை கொள்ளையான இந்த ஆவிக்குரிய ஆசீர்வாதங்கள்‌ 
ஒரு பக்கமிருக்க, நாட்டின்‌ மறுபக்கத்தையும்‌ காட்டி 
முடிக்கிறேன்‌. வரலாற்றிலேயே இன்றைய அமெரிக்காவைப்‌ 
போல உள்‌ கட்டுமானத்தில்‌ உடைந்து சிதைந்து போயிருக்கும்‌ 
தேசம்‌ வேறு எதுவுமில்லை ! 


உலகத்திலேயே உடைந்த குடும்பங்கள்‌ நிறைந்து கிடைக்கும்‌ வல்லரசு! 
உடைந்த உள்ளங்கள்‌! உடைந்த வாழ்க்கைகள்‌! 
உடைந்த உறவுகளால்‌ உடைந்த பிஞ்சுக்குழந்தைகள்‌! 
உடைந்த மனங்கள்‌-போதைப்‌ பொருட்களால்‌! 
உடைந்து சிதைந்த உடல்கள்‌-வயதுக்கு மீறிய உடலுறவுகளால்‌! 

கருச்சிதைவுக்கு கணக்கும்‌ உண்டா ? 
அரசாங்கம்‌ அறியாமல்‌ திகைக்கிறது! 

பணக்கார நாடு என்ற பெயர்தான்‌-பணத்தால்‌ பண்பை 
விலைகொடுத்து வாங்க முடியுமோ ? 

சட்டம்‌ இயற்றும்‌ சபாநாயகர்கள்‌ கைவிரித்து விட்டனர்‌! 


நம்முடைய சகாயம்‌ -தேவனைத்‌ தவிர வேறெங்கும்‌ இல்லை ! 
அமெரிக்கா மட்டுமல்ல - அகிலம்‌ எங்கும்‌ இதே 
அவலம்தான்‌ ! ஒப்புக்கொடுப்பதும்‌ ஒப்பாரிவைப்பதும்‌ தவிர 
வழி ஒன்றுமில்லை... நொறுங்கிக்‌ கதறுவோமா? 


“ 


ஆண்டவரே! ஒரு காலத்தில்‌ எனக்கிருந்த தரிசனம்‌ 
இன்று இல்லையே! ஒரு காலத்தில்‌ எனக்குள்ளிருந்த 
ஆவியும்‌ அனலும்‌ இன்று இல்லையே! அழியும்‌ 
ஆத்துமாக்களுக்காக ஒரு காலத்தில்‌ எனக்கிருந்த பாரம்‌ 
இன்று இல்லையே என்று கதறுவோமா? 

உன்‌ சபையில்‌ எழுப்புதலைப்‌ பார்க்க விரும்புகிறாயோ? 
அருத்த ஞாயிறு எழுந்து நின்று தைரியமாய்ச்‌ சொல்‌! 
எனக்கு தரிசனமில்லை! கண்ணில்‌ கண்ணீரில்லை! 
அழியும்‌ ஜனத்தின்‌ பாரமில்லை ! வேதத்தில்‌ நாட்டமில்லை ! 
ஜெபத்தில்‌ வாஞ்சையில்லை! வர விருப்பமில்லை! 
வேண்டிய இவைகள்‌ தவிர, வேண்டாத குப்பைகள்‌ 
மனமெல்லாம்‌ நிறைந்து மண்டிக்‌ கிடக்கிறது! என்று 
வெட்கத்தை விட்ரு தூணிந்து நின்று சொல்லீப்பார்‌ ! பிறகு 
வெடிக்கும்‌ எழுப்புதல்‌ ! 

பவுலின்‌ வாழ்க்கையின்‌ வெற்றி இரகசியமே “ஒன்று 
செய்கிறேன்‌” என்று அவன்‌ சொன்ன ஒன்றுதான்‌. வேறு 
ஒன்று அல்ல. 


அவன்‌ கிறிஸ்துவாகவே வாழ்ந்தான்‌ ! 
oe கிறிஸ்துவாகவே சிந்தித்தான்‌ ! 
கிறிஸ்துவாகவே பேசினான்‌ ! 


+ 
ஒஸ்‌ கிறிஸ்துவாகவே ஜெபித்தான்‌! 88] 
கிறிஸ்துவாகவே கிரியை i 
நடப்பித்தான்‌ ! 
(அவ்வளவுதான்‌) 
NE 


கசையால்‌ அடித்தாலும்‌ சரி.... அவனைக்‌ கல்லால்‌ அடித்தாலும்‌ 
சரி.... அவனுக்குள்ளிருந்து கிறிஸ்துவை மட்டும்‌ வெளியே 
எடுக்கவே முடியாது! இரவு பகல்‌ முப்பத்தாறு மணிநேரமும்‌ 
மத்திய தரைக்கடலிலே மூழ்கிக்‌ கிடந்தாலும்‌, கட்டையைப்‌ 
டித்துக்கொண்டு ஊறுகாயாக ஊறிப்போய்‌ போராடிக்‌ 
கிடப்பானே தவிர, அவனுக்குள்ளிருந்து மட்டும்‌ கர்த்தரைக்‌ 
கழுவி எடுத்துவிடவே முடியாது ! 


சரீரத்தில்‌ அவனைப்‌ பட்டினி போடலாம்‌. ஆனால்‌ அவனை 
ஆவியில்‌ பட்டினி போட்டுக்‌ கொல்லமுடியாது! காரணம்‌ 
சிலுவை தரிசனம்‌! உயிர்த்தெழுதலின்‌ உன்னத பெலத்தின்‌ 
தரிசனம்‌! 


நித்தியத்தின்‌ இக்கரையிலே, தேவனால்‌ நிறைந்த மனிதனாய்‌ 
வாழ்வதைவிட மகத்துவமானது வேறொன்றும்‌ இல்லை 
என்பதை ஆணித்தரமாய்‌ அறிந்தவன்‌ அவன்‌! தமது சபை, 
இன்றுபோல்‌ என்றும்‌ பின்தங்கிய, பின்‌ வாங்கிய 
பேர்க்கிறிஸ்தவ சபையாய்‌ இருப்பது அல்ல.... 

தேவன்‌ நினைத்திருந்தது - 

(அல்லவே அல்ல...) 


அப்போஸ்தலர்‌ காலத்து சபைக்கு எள்ளளவும்‌ குறைவாய்‌ தம்‌ 
சபை இயங்குவதை தேவன்‌ நினைத்துக்கூடப்‌ பார்த்ததில்லை. 

சபையை முழங்காலில்‌ கூட்டிச்‌ சேர்க்கும்‌ நேரமிது! 
எழுப்புதலின்‌ பத்துக்கட்டனைகள்‌ இதுதான்‌ ! 
யோவேல்‌ 2:12-17 


சீயோனிலே எக்காளம்‌ பிள்ளைகளயும்‌ பாலுண்கிற 
ஊதுங்கள்‌... குழந்தைகளையும்‌ கூட்டுங்கள்‌ 


பரிசுத்த உபவாச நாளை 
நியமியுங்கள்‌ மணவாளன்‌ தன்‌ 
அறையையும்‌ மணவாட்டி 
தன்‌ மறைவையும்‌ விட்டு 
புறப்படுவார்களாக... 
விசேஷித்த ஆசரிப்பைக்‌ 
கூறுங்கள்‌... 


ஆசாரியர்கள்‌ மண்டபத்துக்கும்‌, 
பலிபீடத்துக்கும்‌ நடுவே 
கதறி அழுவார்களாக... 


ஜனத்தைக்‌ கூட்டுங்கள்‌ 


g 


சபையைப்‌ பரிசுத்தப்‌ 
படுத்துங்கள்‌ 


கர்த்தாவே! நீர்‌ உமது 
ஜனத்தைப்‌ பழிக்கும்‌ நிந்தைக்கும்‌ 
ஒப்புக்கொடாதிரும்‌ என்று 
புலம்பி அழுவார்களாக ! 


மூப்பர்களை 


வரவழையுங்கள்‌ 


நாம்‌, நம்மை நாமே எவ்வளவு பெரிய ஆவிக்குரிய பரிசுத்தவான்‌௧ள்‌- என்று 
பெருமையடித்து பீத்திக்‌ கொண்டிருக்கிறோமோ, அதில்‌. பாதியாவது 
இருந்தோமானால்‌, இந்நேரம்‌ இரட்டுடுத்திக்கொண்டு, தகாத நம்‌ தலைகள்‌ அனி 
மேலே உலையின்‌ சாம்பலை அள்ளிப்போட்டுக்கொண்டு, மகிமை 
நம்மைவிட்டுப்‌ போயிற்றே என்று பரிசுத்த ஸ்தலத்திலே - முகங்குப்புற 


விழுந்து புலம்பலாய்ப்‌ புலம்புவோம்‌! 


மாகோ Campbell நாட்களில்‌ 

ஸ்காட்லாந்தில்‌ அவர்கள்‌, “தேவரீர்‌ 

வானங்களைக்‌ கிழித்திறங்கி அக்கினி 

எரியுமாப்போலவும்‌, அக்கினி தண்ணீரைப்‌ 

பொங்கப்‌ பண்ணுமாப்‌ போலவும்‌, பர்வதங்கள்‌ உமக்கு முன்‌ 
உருகும்படி செய்வீராக!” என்று கதறிய சத்தத்தை கொஞ்சம்‌ 
குறைய என்னால்‌ இன்னும்‌ கேட்க முடிகிறது. 


மக்கள்‌ நடந்துபோகும்‌ போதும்‌, வாகனங்களில்‌ போய்க்‌ 
கொண்டிருக்கும்‌ போதும்‌, பாவ உணர்வடைந்து, நெஞ்சில்‌ 


அடித்துகொண்டு, நடைபாதைகளிலும்‌, வழிகளிலும்‌, 
ரோடுகளிலும்‌, தெருக்களிலும்‌ விழுந்து கிடந்து, ஆங்காங்கே 
நம்முடைய வீதிகளிலும்‌, ரHர்ஏ்ணத)க்களிலும்‌ ரிக J 
ஏற்படும்‌ அளவுக்கு கிரியை செய்யும்‌ ஆவியானவரின்‌ பலத்த 


கிரியைகளை நாம்‌ நம்‌ கண்களால்‌ இன்றும்‌ காணவில்லையே ! 


கலியாணங்களிலும்‌, பார்ட்டிகளிலும்‌, டிஸ்கோ க்ளப்களிலும்‌ 
DJ என்ற வண்ண விளக்கொளி ஆட்டம்‌ பேயாட்டம்‌ 
நிரந்தரமாய்‌ நின்று போவதை எப்போது பார்க்கப்‌ போகிறோம்‌? 
நமது ஆலய வாசல்‌ கதவுகள்‌ மூடப்படாமல்‌, நாட்கணக்காக, 
வாரக்கணக்காக விளக்குகளே அணையாமல்‌, சங்கிலித்‌ 
தொடர்‌ ஜெபங்கள்‌ சங்கிலியாய்‌ நீண்டு நிரந்தரமாகும்‌ நாட்கள்‌ 
எப்போது வரும்‌? 


எழுப்புதல்‌ வரலாறுகளின்‌ நாட்களில்‌, 
தொழிற்சாலைகளிலும்‌, நிலக்கரி சுரங்கங்களிலும்‌ 
அடித்த எழுப்புதல்‌ அலைகளையெல்லாம்‌ தூக்கி 
வீசிவிடும்‌ ஒரு வரலாறு காணா எழுப்புதல்‌ சுனாமி, 
நமது கார்ப்பரேட்‌ ஆபீஸ்களையும்‌, யுனிவர்சிட்டி 
கேம்ப்பஸ்களையும்‌, பாராளுமன்றங்களையும்‌, 
பட்டித்தெதொட்டிகளையும்‌, அடுக்குமாடி 
குடியிருப்புகளையும்‌, ஆலய வளாகங்களையும்‌, 
ஆன்மீக ஆசிரமங்களையும்‌, மருத்துவமனைகளையும்‌, 
மாந்திரீக மயானங்களையும்‌ எப்போது புரட்டிப்போட்டு 


கீழது மேலது ஆக்கப்போகிறது? 


லவோதேக்கிய சபையை அடித்துப்‌ போடாதபடிக்கும்‌, 
நாச தேசத்தை அழித்துப்‌ போடாதபடிக்கும்‌, சுவரிலே 
கண்ட திறப்பை அடைத்து, தமக்கு முன்னே அந்தத்‌ 
திறப்பிலே நிற்க நம்மைத்‌ தேடி வந்திருக்கிறார்‌ ! 


அவர்‌ இந்த பூமியிலிருந்த நாட்களில்‌ தமது பிதாவின்‌ 
வீட்டை சவுக்காரத்தால்‌ அல்ல... சவுக்கால்‌ 
சுத்திகரித்தார்‌. இன்னும்‌ ஒருமுறை அதே கழுவி 
எடுத்தல்‌ கட்டாயத்திலும்‌ கட்டாயம்‌ என்பேன்‌. 


வேதத்தை மட்டுமல்ல. நம்மை நாமே ஆராயவும்‌, 
உண்மையும்‌, நேர்மையுமாய்‌, நாம்‌ விழுந்து 
போனோம்‌ என்பதை ஒத்துக்கொள்ளவும்‌, 
ஜெபத்துக்கும்‌, சுத்திகரிப்புக்கும்‌ அபிஷேகத்துக்கும்‌ 
உள்ளறையும்‌ மேலறையும்‌ தேடி ஓடவும்‌ . தேவன்‌ 
உதவி செய்வாராக ! 


பாழ்பட்ட உலகுக்கும்‌-பரிசுத்தமுள்ள ஆவிக்கும்‌ 


நடுவே பலமான-பாலமாய்‌ மாறுவோம்‌ ! 


நீண்டகாலமாய்த்‌ தேடாமல்‌ போன தேவனுடைய 
பெட்டியை திரும்ப நம்‌ நருவே 


கொண்ருவருவோமாக! (1 நாளா 13:3) 


நம்‌ நருவிலிருந்து வெறுங்காலோரு நாம்‌ 
கால்நடையாய்த்‌ தூரத்திவிட்ட நம்‌ ராஜாவைத்‌ 
திரும்ப வருந்தி அழைத்துத்‌ தீவிரித்துக்‌ கொண்டு 
வந்து, மீண்ரும்‌ சிங்காசனத்தில்‌ அமர்த்துவோமாக ! 
(2 சாமு 18:11) 


“பூர்வகாலத்திலிருந்தது போல எங்கள்‌ நாட்களைப்‌ 
புதியவைகளாக்கும்‌” என்று புலம்புவோமாக ! 


(புலம்பல்‌ 5:21) 


அப்போது கர்த்தர்‌ நமது தேசங்களுக்காக 
வைராக்கியம்‌ கொண்ரு, தமது ஜனமாகிய நம்மைக்‌ 


கடாட்சிப்பார்‌ ! (யோவேல்‌ 2:18) 


தேவ மகிமை 
திரும்ப நம்‌ நருவே வந்து 
இறங்கட்டும்‌ ! 


_——— அணுகு 
18 

+ 
யோவான்‌ ஸ்நானகன்‌ இன்று உயிரோடு திரும்பி 


வருவானானால்‌,அவனது சத்தம்‌ வனாந்தரத்தை அல்ல.. 
இன்றைய நமது ஆலய வளாகங்களை அதிரப்‌ பண்ணும்‌.. 


ஓ ! தேவ சமூகத்தில்‌ தரித்திருந்து, அவரது சத்தம்‌ கேட்டு 
அவரது வல்லமையில்‌ மூழ்கி எழுந்து, அவரது செய்தியை, 
நொந்து நோய்பட்டு நசல்கொண்ட சபைக்கும்‌, செத்துக்‌ 
கொண்டிருக்கும்‌ தேசத்துக்கும்‌ ஆவியின்‌ அதிகாரத்தோடு 
பறைசாற்ற மனிதர்‌ எவரும்‌ இங்கில்லையோ? 


இப்போது நமக்குத்‌ தேவை ஆவிக்குரிய மாவீரர்கள்‌ ! 
இன்றைய நமது அவசரத்‌ தேவை பூர்வகாலத்துத்‌ தீர்க்கதரிசிகள்‌ ! 


- ரேவன்ஹில்‌ 


SON, 
és Reo 


ஸி CHAPTER 3 ட்‌ 


ம்‌ ட உ 
ரை கை 


தேவனால்‌ அனுப்பப்பட்ட 
ஒரு மனுஷன்‌ இருந்தான்‌ 

தேவனால்‌ அனுப்பப்பட்ட ஒரு 
மணுஷன்‌ இருந்தான்‌ 


தூள்‌ பெருமிதமும்‌ பெருமையின்‌ அடையாளமுமான 
தேவாலயத்தில்‌ மகிமையும்‌ மிடுக்குமாய்‌ உயர்‌ 
ஸ்தானங்களில்‌ வலம்‌ வந்து கொண்டிருந்த பிரதான 
ஆசாரியர்களையே பார்த்துப்‌ பார்த்துப்‌ பழகிப்போயிருந்த 
அந்த நாட்களின்‌ ஜனங்களுக்கு வெட்டுக்கிளியையும்‌, 
காட்டுத்தேனையும்‌ ஆகாரமாய்க்‌ கொண்டு ஒட்டகத்‌ தோலை 
உடுத்திக்கொண்டு வனாந்தரத்தில்‌ காட்டுத்தனமாய்க்‌ 
கத்திக்கொண்டிருந்த கற்கால மனிதனைப்‌ போலக்‌ 
காட்சியளித்த, ஆனால்‌ தேவனால்‌ அனுப்பப்பட்ட அந்தத்‌ 
தீர்க்கதரிசியை ஏற்றுக்கொள்ளவோ அவனது வார்த்தைகளை 
ஜீரணிக்கவோ கடினமாகத்தான்‌ இருந்திருக்கும்‌. இந்த, 
வழக்கத்துக்கு அப்பாற்பட்ட, எந்த கணக்குக்கும்‌ உட்பட்டு, 
யாராலும்‌ கணிக்கவே முடியாத, யாரோடும்‌ எதிலும்‌ சமரசம்‌ 
என்ற பேச்சுக்கே இடமில்லாத இந்த மனிதனைப்‌ பற்றித்தான்‌ 


இயேசு சொன்னார்‌... 


ஸ்தீரீகளிடத்தில்‌ பிறந்தவர்களில்‌ யோவான்‌ 


ஸ்நானகனைப்‌ பார்க்கிலும்‌ பெரியவன்‌ ஒருவனும்‌ 


இல்லை. என்று... (மத்‌.11:11) 


இந்த ஆச்சரியமான மனிதனின்‌ 


இரகசியத்தைப்‌ புரிந்துகொள்வது 
சுலபம்‌. இந்தத்‌ தனிமை விரும்பியின்‌ 
பார்வையும்‌ தரிசனமும்‌ தேவ 
மகிமை ஒன்றிலேயே நிலை 
கொண்டிருந்தது. தன்னகத்தே 
அவன்‌ வைத்திருந்தது ஒரே ஒரு 
செய்தி கிறிஸ்துவ உலக 
இரட்சகர்‌ என்று அவரையே 
உயர்த்தி அறிமுகப்படுத்துவது.... 
தன்‌ ஒரே நோக்கம்‌ - 
நிறைவேற்றி முடிப்பது. 
யோவானுக்கு அவனது ஊழியத்தில்‌ 


தேவ சித்தம்‌ 
மட்டுமே 


பல தெரிந்தெடுத்தல்கள்‌ 
இருந்தன... 


அவனை எதிர்த்து நின்ற அரசியல்‌, 
மத எதிர்ப்பாளர்களின்‌ அபாய 
வலையில்‌ சிக்காமல்‌ சாதுரியமாய்த்‌ 
தப்பித்துக்‌ 
முயற்சித்திருக்கலாம்‌... 
வெயிலில்‌ காய்ந்து கிடந்த அவனது 


கொள்ள அவன்‌ 


காட்டு 


வறண்ட தோலின்‌ உரசலால்‌ 


எரிச்சலடைந்த ஜெப ஆலயத்தின்‌ 


அங்கீகரிக்கப்பட்ட அங்கத்தினரோடு 
அவன்‌ சமரச ஒப்பந்தத்தில்‌ 
கையெயழுத்திடவுமில்லை... 
அவர்களது கூடுகைகளில்‌ தலைமை 
ஏற்கவுமில்லை. அவன்‌, ஆபிரகாம்‌ 
ஈசாக்கை பலியிட எத்தனப்பட்ட 
அதே மோரியா மலை முகட்டில்‌ 
நின்று உணர்ச்சிவசமாய்‌ 
பிரசங்கித்து ஜனங்களைக்‌ கண்ணீர்‌ 
மல்கச்‌ செய்திருக்கலாம்‌.. அல்லது, 
எலியா அக்கினி இறக்கிய அதே 
இடத்துக்கு ஜனங்களை புனித 
யாத்திரை அழைத்துச்‌ 


சென்றிருக்கலாம்‌... 


அல்லது, பத்து கட்டளைகளை எழுத 
இழைத்து 


கற்பலகைகளுக்காக 


மோசே எடுத்த 
வெட்டி 
எடுக்கப்பட்ட கன்மலைப்‌ பகுதியின்‌ 
பாறைகளை சிறு சிறு துண்டுகளாக்கி 
தன்னோடிருந்த டூரிஸ்ட்களுக்கு 
கொடுத்து அவர்களை 


மெய்சிலிர்க்கப்‌ பண்ணியிருக்கலாம்‌... 


அல்லது, மோசே செங்கடலைப்‌ பிரித்த இடத்தைக்‌ 
காட்டிக்காட்டியே காசு பார்த்திருந்திருக்கலாம்‌... அல்லது 
அதிரடியாக ஜனங்களின்‌ கவனத்தைத்‌ தன்‌ பக்கம்‌ திருப்ப, 
யூதேயா தேசத்தின்‌ மேலிருந்த ரோமப்‌ படையெடுப்பை 
விளாசியிருக்கலாம்‌... 


அல்லது, ஆலயத்தின்‌ காசுக்கார திமிங்கிலங்களை 
சாடியிருக்கலாம்‌. அல்லது, பார்வையற்ற பிச்சைக்காரர்களையும்‌, 
குஷ்டரோகிகளையும்‌ பராமரிக்கும்‌ நலவாழ்வு இல்லம்‌ 
நடத்தியிருக்கலாம்‌... இவைகளில்‌ எந்தக்‌ காரியத்தைச்‌ 
செய்திருந்தாலும்‌ அவனது வாழ்நாளும்‌ ஊழியகாலமும்‌ 
நின்று நீடித்திருந்திருக்கும்‌. 


ஆனால்‌ இவைகளில்‌ ஒன்றையும்‌ அவன்‌ செய்யத்‌ துணியவே 
இல்லை. மாறாக அவன்‌ நீதியையும்‌ பரிசுத்தத்தையும்‌ 
இச்சையடக்கத்தையுமே பேசி சமுதாயத்தின்‌ மேல்தட்டு 
வர்க்கத்தினரை எரிச்சலடையச்‌ செய்து அவர்களது பகையை 


சம்பாதித்துக்கொண்டான்‌. 


இந்த ஸ்நானகன்‌ சொன்னான்‌.. 

கோடாரியானது இப்பொழுதே மரங்களின்‌ வேர்‌ அருகே 
வைக்கப்பட்டிருக்கிறது. நல்ல கனி கொடாத 
மரமெல்லாம்‌ வெட்ருண்ரு அக்கினியிலே போடப்பரும்‌... 


என்று... 


ர 


இந்த விநோதப்பிறவி தனக்கென்று ஒரு படையை 
எழுப்பியிருந்தால்‌, அன்றைய ரோம சாம்ராஜ்யத்தின்‌ 
இரும்புக்கால்களை நசுக்கி, பேராசை கொண்ட 


பணப்பித்தர்களான ஆசாரியர்களை ஓட ஒட விரட்டியிருக்கலாம்‌. 


ஆனால்‌ யோவானின்‌ குறி, மேலோட்டமாய்க்‌ காணப்பட்ட 
பாவத்தின்‌ அறிகுறியை அல்ல, அவன்‌ தாக்கியது மூல வேராகிய 
பாவத்தை முளையோடு கிள்ளி எறிவதையே... காயப்படுத்திக்‌ 
கொண்டிருந்த ஜனத்தால்‌ அவன்‌ காயப்படவில்லை. ஆனால்‌ 
தமது ஆலயம்‌ பாழாக்கப்பட்டு, தமது பரிசுத்த பந்தி 
எண்ணமற்றுப்‌ போய்‌ பரிசுத்தக்‌ குலைச்சலாக்கப்பட்டு, தமது 
கட்டளைகள்‌ மீறப்பட்டதால்‌ நொந்து நொறுங்கியிருந்த 
ஆண்டவரின்‌ ஏங்கல்‌ ஒன்றே அவனை இரவு பகலாய்‌ வதைத்துக்‌ 


கொண்டிருந்தது... 


இந்தக்‌ கலக்கமற்ற தீர்க்கதரிசி ஒவ்வொருவரையும்‌ 
கலக்கி கலங்கப்‌ பண்ணிக்‌ கொண்டிருந்தான்‌. 


ஒரு தீர்க்கதரிசியானவன்‌ எப்படி எப்படி இருக்க வேண்டுமென்று 
அளவிடப்படுகிறானோ அந்த அளவுக்கு அதிகமாகவே 
யோவானின்‌ வாழ்க்கையும்‌ ஊழியமும்‌ வெற்றிதான்‌. அநீதியால்‌ 
ஒடுக்கப்பட்டுக்‌ கிடந்த சமுதாயத்தின்‌ ஒவ்வொரு மட்டத்தின்‌ 
மனதையும்‌ தொட்டிருந்தான்‌ யோவான்‌. 


நள்ளிரவில்‌ அடுக்குமாடிக்‌ கட்டிடத்தின்‌ உச்சியில்‌ பிடித்த தீ 
ஜுவாலை போல, இந்தப்‌ பாலைவனக்‌ காட்டுத்தீர்க்கன்‌, அந்நிய 
தேச இராணுவ வீரர்களையும்‌, ஆயக்காரரையும்‌, மேல்மட்டம்‌ 
கீழ்மட்டம்‌ வருவோர்‌ போவோர்‌ என்று ஒருவரையும்‌ விடாமல்‌ 


காந்தமாய்‌ இழுத்தான்‌. 


அவன்‌ பேசின பாஷையும்‌, பேசின விதமும்‌ அவர்கள்‌ 
முன்பின்‌ கேட்டிராதது. ஆனாலும்‌ அது அவர்களுக்கு 
நன்றாகவே புரிந்தது. அவன்‌ சத்தியத்தைப்‌ பேசினான்‌. அது 


அவன்‌ காலத்தில்‌ மட்டுமல்ல. இன்றும்‌ கேட்கக்‌ கிடைக்காத 
அபூர்வமான ஒன்றே... 


யோவான்‌, சமுதாயத்தின்‌ குறைகளையோ, ரோமர்களின்‌ 
அடக்கு முறைகளையோ சாடவில்லை. அவன்‌ அநீதிக்கும்‌ 
பாவத்திற்குமே எதிர்த்து நின்றான்‌. 


“பாவிகளே என்னை நம்பினால்‌ நம்புங்கள்‌. உங்களுக்கு 
வேண்டிய அனைத்தையும்‌ இதோ வானத்திலிருந்து 
இப்போதே வரவழைக்கிறேன்‌. மலையுச்சியில்‌ உங்களுக்கு 
ஒரு பெரிய பங்களா, ஆட்டுக்குட்டியானவரின்‌ கல்யாண 
விருந்துக்கு இதோ இலவச டிக்கட்‌... இப்போதே 
நம்புங்கள்‌.இதோ சகலமும்‌ இலவசம்‌” என்பது போன்றதல்ல 
அவனது பிரசங்கம்‌. 


உங்கள்‌ மனம்‌ திரும்புதல்‌ மூலம்‌ உங்கள்‌ இரட்சிப்பின்‌ 
கனியாகிய அத்தாட்சியை நான்‌ காணட்டும்‌ என்றே கூவி 
அழைத்தான்‌ யோவான்‌. அவர்கள்‌ கிரியைகளினாலே உங்கள்‌ 
இரட்சிப்பைப்‌ பெற்றுக்கொள்ளுங்கள்‌ என்பதே மனந்திரும்பச்‌ 
சொல்வதற்கு சரியான முறை என்று இன்று சிலர்‌ 
சொல்கின்றனர்‌. 


அப்படி, கிரியைகளினாலே இரட்சிப்பை அடையலாம்‌ 
என்றால்‌ யோவானையும்‌ இயேசுவையுமே நீங்கள்‌ 
தாராளமாய்‌ குற்றம்‌ சாட்டலாம்‌. அல்லது இன்னும்‌ ஒருபடி 
மேலே போய்‌ பேதுருவும்‌ பவுலும்‌ பிரசங்கித்த முறையே 
சரியில்லை என்று சொல்லுங்களேன்‌ ! 


ஓ 


சந்தோஷத்தையும்‌ செழுமையையுமே மையமாகக்‌ 
கொண்டு பிரசங்கிக்கப்பரும்‌ நமது இன்றைய 
நாட்களின்‌ மாயாஜால சுவிசேஷத்தைக்‌ கேட்ரு 
யோவான்‌ ஸ்நானகனுக்கு மாரடைப்பு வந்தாலும்‌ 
ஆச்சரியப்பருவதற்கில்லை. 


பாவ வியாதியால்‌ சாவில்‌ விளிம்பில்‌ நின்றுக்கொண்டிருக்கும்‌ 
ஒருவனை “பயப்படாதே, சந்தோஷமாயிரு, எல்லாம்‌ 
சரியாகிவிடும்‌” என்று நாம்‌ மேல்‌ பூச்சு பூசிக்‌ 


கொண்டிருக்கிறோம்‌. 


மாம்ச இச்சை ரோகங்கள்‌ புற்றெடுத்து புற்று நோயாய்ப்‌ 
பரவிக்‌ கொண்டிருக்கும்‌ கூட்டத்துக்கு ஆவிக்குரிய அவசரகதி 
ஆப்ரேஷன்‌ செய்து பாவக்கட்டியை வெட்டி வீசுவதை விட்டு 
விட்டு அவர்களுக்கு Band-Aரப கொடுத்து “போட்டுக்கொள்‌” 
என்கிறோம்‌. 


நமது பிரசங்கங்கள்‌ இருதயத்துக்கு இதமான சமாதானங்கள்‌ ! 
யோவானோ கேட்டவர்களை குலைநடுங்கப்‌ பண்ணினான்‌ ! 
யோவானின்‌ பிரசங்கத்தைக்‌ கேட்ட புறஜாதி இராணுவ 
வீரர்களின்‌ மார்க்கவசத்தையும்‌ மீறி தேவனின்‌ 
நியாயத்தீர்ப்பின்‌ அம்புகள்‌ அவர்கள்‌ இருதயத்தைத்‌ 
துளைத்துச்‌ சென்றன ! 


பரிசுத்த ஆவியானவர்‌ நாம்‌ பிரசங்கிக்கும்‌ சத்தியத்தில்‌ 
பிரியமின்றி விலகிப்‌ போய்விடும்போது நாம்‌ கொடுக்கும்‌ 
ஆல்ட்டர்‌-கால்‌ அழைப்புகள்‌ எல்லாம்‌ நமது ஊழியத்தின்‌ 
மாயையான நிறைவை நாமே கண்டு உள்ளூர பெருமிதம்‌ 
கொள்ள நமது வசதிக்காக நாமே கண்டுபிடித்துக்‌ கொண்ட 
நவீன கண்டுபிடிப்புகள்‌ ! 

தாயின்‌ வயிற்றிலிருந்தே ஆவியினால்‌ நீரப்பப்பட்டிருந்த 


ஸ்நானகனின்‌ (இருபுறமும்‌ கருக்குள்ள எந்தப்‌ 
பட்டயத்திலும்‌) கருக்கான வார்த்தைகள்‌, கேட்கும்‌ 
இருதங்களைக்‌ கிழித்துக்கொண்ரு கர்த்தருக்கு 
வழியை ஆயத்தப்பருத்தி சென்று கொண்டிருந்தது. 
அந்த வார்த்தைகளால்‌ குத்தப்பட்ட போர்ச்சேவகர்கள்‌; நாங்கள்‌ 
என்ன செய்ய வேண்டும்‌? என்று ஓடிவர, மனசாட்சியை மழுக்கிப்‌ 
போட்டிருந்த பொதுஜனம்‌, உள்‌ மனச்சாட்சியில்‌ குத்துண்டு, 
அப்படியானால்‌ நாங்கள்‌ என்ன செய்ய வேண்டும்‌? என்று 


கெஞ்சினர்‌. 


இன்று எழுப்புதலைப்‌ பிரசங்கிப்பவர்கள்‌ எழுப்புதல்‌ 
வீரர்கள்‌ அல்ல. வெறும்‌ ௬ுவிசேஷகர்களே ! எழுப்புதல்‌ 
௬னாமி என்பது தேசத்தின்‌ வாழ்க்கை முறைகளைக்‌ 
கீழதூமேலதாக்கி, தாறுமாறாய்ப்‌ புரட்டிப்‌ போட்ரு அதின்‌ 
தலைவிதியையே மாற்றிப்போரும்‌. 


சர்வநாசம்‌ செய்யாத பூகம்பம்‌ உண்டோ? ஆவியில்‌ 
பிறந்து வெடித்துச்‌ சிதறும்‌ எந்த எழுப்புதலும்‌, 
சபையையும்‌, சமுதாயத்தையும்‌ சுக்குநூறாக்கி, 
தேசத்திலும்‌, தம்‌ ஜனத்தின்‌ மத்தியிலும்‌ தேவன்‌ செய்ய 
நினைத்ததை முழுவதும்‌ செய்துவிட்டே போகும்‌ 
என்பதில்‌ என்ன சந்தேகம்‌ உண்மு? 


மனிதனின்‌ பசுமைப்‌ புரட்சியிலும்‌, விவசாய விஞ்ஞான 
முன்னேற்றத்திலும்‌, இன்றளவும்‌, முட்செடியிலிருந்து 
அத்திப்பழங்களையோ, நெருஞ்சிச்‌ செடியிலிருந்து திராட்சைப்‌ 


பழங்களையோ பறிக்க முடிவதில்லை. 


ஓ 


அது போல நாம்‌ எத்தனை பெரிய சுவிசேஷப்‌ படைமுயற்சிக்‌ 
கூட்டங்களைக்‌ கூட்டினாலும்‌, பரிசுத்த ஆவியின்‌ எழுப்புதலை 
மட்டும்‌ காணவே முடிவதில்லை. 


பிரசவ வேதனையில்தான்‌ பிள்ளைகள்‌ பிறக்கின்றன. 
விளையாட்டுப்‌ பிள்ளைகள்‌ போன்ற சுவிசேஷகர்களாலோ, 
வானத்தை வில்லாய்‌ வளைக்கும்‌ வாய்ச்‌ சாலகர்களாலோ 
வருவது அல்ல எழுப்புதல்‌. ஆவிக்குரிய மாவீரர்களால்‌ பிறப்பது 
அல்லவோ எழுப்புதல்‌. யோவான்‌ ஸ்நானகன்‌ போன்ற தீர்க்கர்கள்‌ 
மூலம்‌ பிறப்பிக்கப்படுவதுவே எழுப்புதல்‌! இந்த யோவான்‌ 
ஸ்நானகன்‌ இன்று உயிரோடு திரும்பி வருவானானால்‌, அவனது 
சத்தம்‌ வனாந்தரத்தை அல்ல, அன்றைய சபை வளாங்கங்களை 
அதிரப்‌ பண்ணும்‌. கடந்த 50 வருடங்களைப்‌ போல சுவிசேஷம்‌ 
அறிவிக்க கோடி கோடியாய்‌ செலவழிக்கப்பட்டது 
வரலாற்றிலேயே இல்லை. (பெரிதும்‌ வித்தியாசமும்‌ 
விநோதமுமான சுவிசேஷ வழிமுறைகளைக்‌ கையாளும்‌ மெகா 
ஸ்டார்‌ ஊழியர்களைக்‌ கொண்டு கூட்டங்கள்‌ நடத்தப்படுவதால்‌ 
அவர்கள்‌ காணிக்கையாகக்‌ கேட்கும்‌ தொகையும்‌ மகா 
பெரியதே.! உண்மையான ஆவிக்குரிய எழுப்புதலுக்கு 
ஒரு பைசா கூட செலவிட வேண்டியதில்லை. அது 
கர்த்தரால்‌ ஆகும்‌. அது நமது கண்களுக்கு 
ஆச்சரியமாயிருக்கும்‌. ஆம்‌. அதுதான்‌ எழுப்புதல்‌. ! 


தலை தண்ணீரும்‌ கண்கள்‌ கண்ணீர்‌ ஊற்றுமான நொறுங்கிய 


இருதயமுள்ள எழுப்புதல்‌ வீரர்களே. உடைந்த இருதயத்தோடும்‌ 
கதறிய கண்களோடும்‌ தங்களை ஒப்புக்கொடுக்கும்‌ பாவிகளை 


பரிசுத்த தேவனின்‌ பாதத்தில்‌ கொண்டு சேர்க்க முடியும்‌. 


மதிப்பிற்குரிய டாக்டர்‌. டோஸர்‌ சொல்வது போல, உண்மையான 
எழுப்புதல்‌ என்பது சமுதாயத்தின்‌ ஓழுக்க நிலைகளின்‌ தட்பவெப்ப 
நிலையையே மாற்றி, மனிதர்களின்‌ வாழ்க்கை சீர்கேடுகளை 


ஒன்றுமில்லாமல்‌ புரட்டி. ப்போட்டுவிடும்‌. 


இப்படிப்பட்ட எழுப்புதல்‌ புரட்சியாளர்களான யோவான்‌ 
ஸ்நானகனைப்‌ போன்றவர்கள்‌ உலக வரலாற்றுப்‌ பக்க ஏடுகளில்‌ 


தங்கள்‌ பெயர்களை எரியவைத்து பொறித்துக்‌ கொண்டவர்கள்‌.! 


தேவனுடைய தெளிவான சத்தம்‌ கேட்ரு, அவரது சித்தம்‌ 
மாத்திரமே செய்து, அவரது இருதயத்தோரு முத்திரையாய்ப்‌ 
பதிந்து போவது என்பது ஒரு மிக ஆழமான ஒன்று 
மட்ருமல்ல. அதன்கென்று ஒரு மிகப்பெரிய விலைக்கிரயமும்‌ 


உண்டு. 


நம்முடைய இஷ்டத்துக்கும்‌ சமயத்துக்கும்‌ ஏற்ப தேவன்‌ 
வனையவரும்‌ அல்ல. நமது அவசரத்துக்கெல்லாம்‌ அவர்‌ 
படபடப்பவரும்‌ அல்ல. நாம்‌ அவரை துரிதப்பருத்தி நமக்கு 


வேண்டியபடியெல்லாம்‌ ஓட்ட முடியாது. 


வனாந்தரத்தின்‌ பின்புறம்‌ எப்போதுமே ஆன்‌ அரவமந்றதும்‌, 
கைவிடப்பட்டதும்‌, யாரும்‌ செல்ல விரும்பாததும்‌, 
நீசப்தமுமாகவே இருக்கும்‌. ஆனால்‌ அதுதான்‌ முட்செடி பற்றி 
எரிகிற, தேவனது சத்தம்‌ கேட்கப்பருகிற, தேவனுடைய 
சித்தத்தோரு இசைந்து இணைகிற இடம்‌. 


சுவிசேகர்கள்‌ குழுவாய்‌ வந்து இறங்குவார்கள்‌. எழுப்புதல்‌ வீரர்களோ 
எப்போதுமே தனிமை விரும்பிகள்தான்‌. வனாந்திரத்தின்‌ இந்த 
ஜெபக்கூடங்களிலிருந்து வெளிவரும்‌ இவர்கள்‌ வெளிப்பாடுகளின்‌ 
உலையிலிருந்து வெளிவருபவர்கள்‌. 

தேவசித்தம்‌ செய்ய வேண்டிய பெலனைத்‌ தவிர வேறு 
எதையும்‌ நாடாதவர்கள்‌... தேசங்களை எரிச்சலூட்டி 


மக்களை விடுதலையாக்க புறப்படுபவர்கள்‌ இவர்கள்‌... 


இன்றைய தீர்க்கதரிசன முகாம்களைப்‌ போல அன்றைய 
தீர்க்கதரிசன வகுப்புகளில்‌ கூட்டம்‌ அலைமோதியதில்லை. 
அந்த நாட்களின்‌ தீர்க்கதரிசனப்‌ பள்ளிகளுக்கென்று 
குறிப்பிட்ட பாடத்திட்டங்களும்‌ இருந்ததில்லை. அந்தந்த 
காலத்துக்கும்‌ தேவைக்கும்‌ ஏற்ப தேவனே தீர்க்கனை 


உருவாக்கி வனைகிறார்‌. 


ர்‌ 


க | 


பாதியா இருந்தோமானால்‌, இந்நேரம்‌ இரட்ரு உருத்திக்‌ 
கொண்ரு, தகாத நம்‌ தலைகள்‌ மேலே உலையின்‌ சாம்பலை 
அள்ளிப்‌ போட்ருக்கொண்மு, பரிசுத்த ஸ்தலத்தில்‌ 
முகங்குப்புற விழுந்து கிடப்போம்‌ ! 


ஓ! தேவ சமூகத்தில்‌ தரித்திருந்து, அவரது சத்தம்‌ கேட்டு, அவரது 
வல்லமையில்‌ மூழ்கி எழுந்து, அவரது செய்தியை, நொந்து நோய்பட்டு 
நசல்கொண்ட சபைக்கும்‌, செத்துக்‌ கொண்டிருக்கும்‌ தேசத்துக்கும்‌ 
ஆவியின்‌ அதிகாரத்தோடு பறைசாற்ற மனிதர்‌ எவரும்‌ 
இங்கில்லையோ ? 


நமது சுயபெலத்திலேயே என்வளவோ காலம்‌ ஊழியம்‌ செய்து 
விட்டோம்‌! உலக ஐசுவரியங்களையே வெற்றியின்‌ 
அடையாளங்கள்‌ என்றும்‌, பெரிய பெரிய சபைக்‌ 
கட்டிடங்களையும்‌, ஜெப கோபுரங்களையும்‌, தரிசனத்‌ 
தோட்டங்களையும்‌, கூட்டமான கூட்டங்களையும்‌ 
காணிக்கைகளையுமே தேவனின்‌ மனம்‌ கவர்‌ ஊழியங்களின்‌ 
அடையாளம்‌ என்று சொல்லிச்‌ சொல்லி ஏமாந்து போனோம்‌ ! 
ஏமாற்றி விட்டோம்‌! 


72 


நாடகக்‌ கூத்தாடிகளோரு நீண்டகாலம்‌ பொழுது போக்கியது 
போதும்‌! ஊழிய வியாபாரிகள்‌ போகட்ரும்‌! சுவிசேஷம்‌ 
அறிவிக்கிறோம்‌ என்று சொல்லி நமக்குத்‌ தெரிந்த எல்லா 
வித்தைகளையும்‌ கையாண்மு பார்த்து விட்டோம்‌. 


வரவேண்டிய எழுப்புதல்‌ மட்ரும்‌ வரக்காணோம்‌ ! 


இப்போது நமக்குத்‌ தேவை ஆவிக்குரிய மாவீரர்கள்‌! இன்றைய நமது 
அவசரத்‌ தேவை பூர்வகாலத்துத்‌ தீர்க்கதரிசிகள்‌! 


“தேவனே! மனித வரலாற்றின்‌ இந்த ஆவிக்குரிய இருண்ட 
காலத்தில்‌, எரிந்து பிரகாசிக்கும்‌ யோவான்‌ ஸ்நானகன்களையும்‌, தன்‌ 
ஸ்காட்லாந்துக்காக கதறிய ஜாண்‌ நாக்ஸைப்‌ போல இந்தியாவைத்‌ 


தாரும்‌. இல்லாவிட்டால்‌ சாகிறேன்‌ என்று கதறும்‌ ஜெப வீரர்களையும்‌ 


தருவீராக.” 


௪-௧ ழோ 


ஸி CHAPTER 4 ட்‌ 


ஆழத்தை ஆழம்‌ கூப்பிடுகிறது 


ஆழத்தை ஆழம்‌ கூப்பிடுகிறது 


(1 
(த... ஒரு மனிதன்‌ தேவைப்படுகிறான்‌ என்றால்‌, 
அதற்கு முன்பாக அவர்‌, ஒரு பெண்ணைத்‌ தான்‌ பிடிக்க 


வேண்டியுள்ளது” என்றார்‌ ஒருவர்‌. 


இஸ்ரவேலில்‌ தாயாக எழும்பிய அன்னாளுக்கு இது அப்படியே 
பொருந்துகிறது. ஒன்றை நான்‌ கேட்டேன்‌. அதையே நாடுவேன்‌. 
ஒன்று நான்‌ செய்கிறேன்‌.” 


“தேவையானது ஒன்றே...” என்ற அந்த ஒன்றுக்காக 
தன்னையே ஊற்றிப்போட்ட, விற்றுப்போட்ட ஒரு பெண்‌ அவள்‌! 


தன்‌ சக்களத்தியின்‌ சக்கந்தங்களால்‌ துரத்தப்பட்டு, இயலாமை 
என்னும்‌ அவமானத்தின்‌ மிலாறுகளால்‌ அடிபட்டு, அனுப்பப்பட்ட 
மனக்கிலேசமான ஒரு ஆத்துமா அது! 


பெனின்னாளின்‌ பிள்ளைகளின்‌ அழுகுரலோ ஆனந்த சத்தங்களோ 
அன்னாளின்‌ இருதயத்தில்‌ பட்டயக்குத்துக்கள்‌ போல இறங்கியிருக்க 
வேண்டும்‌! 


தேவனுடைய வார்த்தை சொல்வது 
போல, ஒவ்வொரு வருஷமும்‌ 
தேவனுடைய ஆலயத்துக்குப்‌ 
போகும்போதெல்லாம்‌ 
அவளை மனமடிவாக்கிக்‌ 
கொண்டிருந்த அந்தப்‌ 
பெனின்னா என்ற உடனிருந்த 
சத்துருவின்‌ ஏளனங்கள்‌ 

அ வ டைள இன்னும்‌ 
கூனிக்குறுகிப்‌ போகப்‌ 
பண்ணிக்கொண்டிருந்தன... 


காத்திருந்து காத்திருந்து 
காலங்கள்‌ போயின அன்னாளுக்கு ! 
அழுது அழுது ஆண்டுகள்‌ நகர்ந்தன 
அவளுக்கு ! 


நிந்தையும்‌ அவமானமுமாய்‌ நீண்டு கொண்டே போயின 
அவளது வருடங்கள்‌ ! கண்ணீரையே தண்ணீராய்க்‌ குடித்துக்‌ 
கொண்டே இருந்தாள்‌. “எது வரைக்கும்‌ கர்த்தாவே?” என்ற 
ஏக்கத்தோடு! 


ஜெபம்‌ என்ற வார்த்தைக்கு விளக்கங்கள்‌ தான்‌ எத்தனை 
எத்தனை நம்‌ நாட்களில்‌! நம்மில்‌ பலருக்கு ஜெபம்‌ என்பது 
நமது மனவிருப்பங்களை நிறைவேற்றிக்‌ கொள்ளும்‌ ஒரு 
குறுக்கு வழி. ஆனாலும்‌ கர்த்தர்‌ ஒரு காரியத்தைத்‌ 
தாமதிப்பாரானால்‌, ஜெபத்தின்‌ பதிலுக்கும்‌ நாம்‌ 
காத்திருந்துதான்‌ ஆக வேண்டும்‌. 


“தனக்குப்‌ பிள்ளை வேண்டும்‌ என்ற தனது ஜெபத்துக்கு. 
தானே ஒரு குறிப்பிட்ட காலத்தையும்‌, வரைமுறையையும்‌ 
வைத்துக்கொண்டு தன்‌ ஜெபத்துக்கு, தான்‌ 
எதிர்பார்த்தபடியே எதிர்பார்த்த காலவரைக்குள்‌ அவள்‌ 
நினைத்தபடியே அவளுக்குப்‌ பதில்‌ கொடுக்கப்‌ 
பட்டிருக்குமானால்‌, சாமுவேல்‌ என்ற மனிதனில்‌ ஒரு 


மாபெரும்‌ தீர்க்கதரிசியை தேசம்‌ பெற்றிருக்காது... என்றார்‌ ... 
W.F. Widerwolf 


அன்னாளின்‌ ஜெபம்‌ அற்புதமானது. 
ஏனென்றால்‌ ஒரு மன்றாட்டு ஜெபத்தில்‌ 
இருக்க வேண்டிய அத்தனை 
உட்கூறுகளும்‌ அதில்‌ அதிகமாகவே 
இருந்தன. பல சபைகளில்‌ ஜெப 
வீரர்கள்‌ கூடுகின்றனர்‌. கூடி 
விசுவாசத்துக்காக நல்ல போராட்டம்‌ 
போராடுகின்றனர்‌. சிலரோ வழக்கமாக 
ஜெபித்துவிட்டுப்‌ போய்‌ விடுகின்றனர்‌... 


ஆனால்‌ உண்மையான ஆவிக்குரிய மன்றாட்டு ஜெப 
வீரர்கள்‌ தங்கள்‌ ஜெபத்துக்கு பதில்‌ கிடைக்கும்‌ வரை 
“உம்மை விடுவதில்லை என்று உம்முடைய ஜீவனைக்‌ 
கொண்டு சொல்லுகிறோம்‌” என்று திறப்பிலே தங்கள்‌ 
நிலையிலே நிற்கின்றனர்‌. அன்னாள்‌ தன்‌ குடும்பத்தில்‌ பங்கு 
கொடுத்தாள்‌. தன்‌ புருஷனைக்‌ கூட பங்கிட்டுக்‌ கொள்ளக்‌ 
கொடுத்தாள்‌. ஆனால்‌ அவளால்‌ பிள்ளைகளில்‌ பங்கு 
கொள்ள முடியவில்லை. காரணம்‌ அவளோ பிள்ளை 
இல்லாதிருந்தாள்‌. ! 


அங்கே தான்‌ அவளது வெட்கம்‌ அவமானமாய்த்‌ தொங்கிக்‌ 
கொண்டிருந்தது! அன்னாளின்‌ அழுகையின்‌ ஜெபத்தை 
சற்று அடுக்கடுக்காய்ப்‌ பாருங்கள்‌ ! 


அவள்‌ விண்ணப்பம்‌ பண்ணி..... (1 சாமு 1:10) வெகுநேரம்‌ 


விண்ணப்பம்‌ பண்ணி.... (1:12) தன்‌ இருதயத்தை 
ஊற்றிவிட்டாள்‌ (1:15) 
அவள்‌ அழுதாள்‌..... (1:8), மிகவும்‌ அழுதாள்‌.... (1:10) 


பிள்ளையற்ற “மலடி என்ற அவப்பெயர்‌ மட்டுமல்ல, பிள்ளை 
கொடுக்க இயலாத தனது இயலாமை அவளை 
சஞ்சலப்படுத்தி (91:8) மனக்கிலேசமடையச்‌ செய்து (1:15), 
மனதைக்‌ கசந்து போக வைத்து (1:10) மிகுதியான 
விசாரத்தினால்‌ மனதைக்‌ கசப்பாக்கி (1;10) அவளது மனதை 
மடிந்து போகப்பண்ணிற்று (1:7). 


புசிப்பையும்‌ 
குடிப்பையும்‌ மறந்த அவள்‌ ஒரு 
பொருத்தனை பண்ணினாள்‌... 


கடைசியாக 


“சேனைகளின்‌ கர்த்தாவே, 
தேவரீர்‌ உம்முடைய அடியாளின்‌ 
சிறுமையைக்‌ கண்ணோக்கிப்‌ 
பார்த்து, உம்முடைய அடியாளை 
மறவாமல்‌ நினைந்தருளி, உமது 
அடியாளுக்கு ஒரு ஆண்‌ 
பிள்ளையைக்‌ கொடுத்தால்‌, 
அவன்‌ உயிரோடிருக்கும்‌ சகல 
நாளும்‌ நான்‌ அவனைக்‌ 


கர்த்தருக்கு ஒப்புக்கொடுப்பேன்‌. 
அவன்‌ தலையின்‌ மேல்‌ சவரகன்‌ 
கத்தி படுவதில்லை...” என்று ஒரு 
பொருத்தனை பண்ணினாள்‌... 
(1 சாமு 1:11) 


தன்‌ நிந்‌ _தையின்‌ 
நிர்ப்பந்தத்திலிருந்து மீண்டும்‌ 
எழப்போராடித்‌ துடிக்கும்‌ ஒரு 
பெண்மாத்திரமே அறிந்து 
உணரக்கூடிய ஒரு பெண்ணின்‌ 
கதறுதல்‌ இது! “ஏதாவது ஒரு 
குழந்தை கொடும்‌” என்று 
அன்னாள்‌ ஜெபித்திருக்கலாம்‌. 
பிள்ளை இல்லாதவளுக்கு ஏதோ 
ஒரு பிள்ளை கிடைத்ததே என்ற 
பிள்ளை இல்லாக்குறை 
நீங்கியிருந்திருக்கும்‌. 


ஆனால்‌ அவேள 
விடுவதாயில்லை. 
விடாப்பிடியாய்‌ விடாத அவளோ 
கேட்டது, சமூகத்தில்‌ மேலாக 
ஒன்றை... 
அரிதான ஒன்றை.... குறிப்பாக 


ஒன்றை... ! 


எண்ணப்பட்ட 


அவள்‌ நினைத்ததற்கும்‌ 
வேண்டிக்கொண்டதற்கும்‌ 
மேலாகவே ஆண்டவர்‌ 
அன்னாளுக்குச்‌ 
செய்தருளினார்‌. அவளது 
பிரச்சனையைத்‌ தீர்த்து 
வைத்ததின்‌ மூலம்‌ தமது 
நீண்டகால 
பிரச்சனைக்கும்‌ அதின்‌ 
மூலம்‌ தீர்வு செய்து 
கொண்டார்‌ அவர்‌. 


அவள்‌ கேட்ட 
ஆண்பிள்ளையை 
சாமுவேலில்‌ அவர்‌ 
கொடுக்க, அவளோ 
அவனைத்‌ தன்‌ 
பொருத்தனையின்‌ 
புத்திரனாக அவருக்கே 
திருப்பிக்‌ கொடுத்தாள்‌. 
இப்படி, இஸ்ரவேலிலே 
திறப்பிலே நிற்கும்‌ 
ஒருவனை அவர்‌ 
பிற்காலத்தில்‌ தேடி 
அலைந்தபோது, இந்த 
சாமுவேலிலே அவர்‌ 
தேடிய ஒரு தீர்க்கதரிசி 
அவருக்கு அகப்பட்டான்‌. 


இந்தப்‌ பழைய ஏற்பாட்டுக்‌ கதையிலே இன்னும்‌ பல 
ஆழங்கள்‌ பொதித்து கிடக்கவே செய்கின்றன. 


தேவனின்‌ விடுதலைக்குத்‌ தன்னையே ஒரு வாய்க்காலாக 
அர்ப்பணித்தாள்‌ அன்னாள்‌.. அவள்‌ கேட்டது ஒரு 
ஆண்பிள்ளை மட்டுமல்ல.... அதற்கும்‌ மேலாக அவளுக்குள்‌ 
ஓடிக்கொண்டிருந்தது இஸ்ரவேலின்‌ இரட்சிப்பு... 


அவளது ஜெபத்தின்‌ மூலமாக அவளுக்குக்‌ கிடைத்த 
ஆண்பிள்ளையோடு கூட.... கிடைத்தது அவளது 
ஆழ்மனதின்‌ அங்கலாய்ப்புக்கு பதில்‌ ! 


அவளது சொந்த சரீரத்தையும்‌ இரத்தத்தையுமே எடுத்து, 
அதின்‌ மூலமாகவே, அவள்‌ அவருக்காகக்‌ கேட்டதை 


அவளுக்கு அருளிச்செய்தார்‌ அவர்‌. 


கர்த்தருக்காகக்‌ கேட்கப்பட்ட பிள்ளை அவளுக்கு 
கொடுக்கும்படி, அவளுக்குள்ளிருந்த அனைத்தும்‌ 
உயிர்பெற்று சிலிர்த்தெழுந்தன ! 


தான்‌ கர்ப்பமான ஆரம்ப நாட்களில்‌ கர்ப்பம்‌ 
உண்டானதற்கான அறிகுறிகளை அவளது உடலின்‌ சில 
பகுதிகளே அறிந்தன. ஆனால்‌ நாட்கள்‌ செல்லச்செல்ல, 
இயற்கையின்‌ பாதையானாலும்‌, அவளது முழு சரீரமும்‌ 
அதின்‌ பளுவை மட்டுமல்ல, உள்‌ மாற்றத்தோடு 
உருமாற்றத்தையும்‌ (வெளி சரீர மாற்றம்‌) காண 
ஆரம்பித்தது. 


அருகிலிருந்த அனைவரும்‌ 
தூங்கினாலும்‌ அவளோ 
நெடுங்காலமாய்க்‌ காத்திருந்த 
பிள்ளைக்காய்‌, இப்போதோ 
அப்போதோ என்று தூக்கமின்றி 
விழித்தே கிடந்தாள்‌. வயிற்றில்‌ 
பிள்ளை இல்லாதிருந்தால்‌ இப்படி 
தவிப்பாளோ? 


இந்த எல்லா அனுபவங்களையும்‌ எழுப்புதலுக்கான ஜெபத்தோடு 
ஒப்பிட்டுப்‌ பாருங்கள்‌! நமது ஆவிக்குரிய மலட்டுத்தன்மையின்‌ 
நிந்தையை எழுப்புதல்‌ என்ற அற்புதம்‌ என்றென்றைக்குமாய்‌ 
நீக்கிப்‌ போடும்‌ அளவுக்கு நம்‌ நாட்களில்‌ நாம்‌ ஜெபத்தில்‌ கதற 
வேண்டிய அளவு கதறவில்லை என்றே நான்‌ சொல்லுவேன்‌. 
ஏற்கனவே நான்‌ சொன்னதைத்‌ திரும்பச்‌ சொல்கிறேன்‌.... ஜெபம்‌ 
சகல காரியங்களையும்‌ நம்‌ நாட்களில்‌ மாற்ற வல்லது 
மாத்திரமல்ல... அது எப்படிப்பட்ட மனிதரையுமே மாற்ற 
வல்லமையுள்ளது ! 


குழந்தை பிறப்பின்‌ கடைசி மாதங்கள்‌ அவளது வழக்கமான 
அன்றாட வாழ்க்கையை மாற்றிவிட்டது. தூக்கம்‌ தூரம்‌ போய்‌ 
புரண்டு புரள ஆரம்பித்தாள்‌. வெளியே தலைகாட்டாமல்‌ 
வீட்டுக்குள்ளேயே முடங்கினாள்‌. ஆகார ஆசை அற்றுப்‌ போனது. 


எழுப்புதலின்‌ நாளிலும்‌ நம்‌ அனைவருக்கும்‌ 
நடக்கப்போது இதுதான்‌ ! ஓ! “எழுப்புதல்‌ வந்துவிட்டால்‌ 
நம்ம சபையெல்லாம்‌ நிரம்பி வழியப்போகுது...” என்ற 
நினைப்பையெல்லாம்‌ மறந்து விடுங்கள்‌! எழுப்புதல்‌ 
என்பது நமது இந்தக்‌ கணக்குகளுக்கெல்லாம்‌ 


அப்பாற்பட்டது ! 


இந்த இடத்தில்‌ நமக்கு வேண்டியதெல்லாம்‌ 
அவசியத்திலும்‌ அத்தியாவசியமான, அவசரத்திலும்‌ அதி 
அவசரமான தேவ வைராக்கியமான ஒரு வைராக்கியமே ! 
அவளுக்கு சத்துருவாய்‌ நின்ற அவளது புருஷனின்‌ 
மறுமனையாட்டி அவளை வருஷா வருஷம்‌ 
படுத்தியபாடு, அவளை விசனப்படுத்தி, துக்கப்படுத்தி, 
கிலேசப்படுத்தி, கசப்பாக்கி, கடைசியாக விரக்தியின்‌ 
விளிம்புக்கே கொண்டு வந்து நிறுத்தியிருந்தது ! 


ஆனால்‌, “அன்னாளோ எழுந்திருந்தாள்‌” (1 சாமு 1:9)- 
ஒரு முடிவோடு! இதே போன்ற காட்சியை ஆதியாகமம்‌ 
30ம்‌ அதிகாரம்‌ நமக்குத்‌ தருகிறது. ராகேல்‌, தான்‌ 
யாக்கோபுக்குப்‌ பிள்ளை பெறாததைக்‌ கண்டு, தன்‌ 
சகோதரியின்‌ மேல்‌ பொறாமை கொண்டு யாக்கோபை 
நோக்கி, எனக்குப்‌ பிள்ளை கொடும்‌. இல்லாவிட்டால்‌ நான்‌ 
சாகிறேன்‌.... என்றாள்‌. 


இதுதான்‌ வேதனை.... 

ரண வேதனை... 

14 வருஷம்‌ ஒரு பெண்ணுக்காக ஆடு மேய்த்து, ஒரு 
பெண்ணுக்காக ஊழியஞ்செய்து, பகலிலே வெயிலும்‌, 
இரவிலே பனியும்‌ பட்சிக்க, நித்திரை தூரம்‌ போய்‌, 
ராகேலை மனைவியாக்க அவன்‌ பட்ட பாடு எதுவுமே 


அவளை திருப்திப்படுத்தி ஆறுதல்படுத்துவதாக இல்லை. 


சொந்த சகோதரியே ஆனாலும்‌, இப்போது தனக்கு 
சத்துருவாகிவிட்ட லேயாளை விட யாக்கோபு தன்னையே 
அதிகமாய்‌ நேசிப்பது கூட அவளைத்‌ தேற்றி ஆற்ற 
முடியவில்லை. 


ராகேல்‌ பிள்ளையற்ற மலடியாயிருந்தாள்‌. அது ஒரு 
நிர்த்தாட்சண்யமான நிஜம்‌ என்பது அவளுக்கும்‌ தெரியும்‌ - 
மற்றவர்களைப்‌ போல அவள்‌ இல்லை என்பது 
மற்றவர்களுக்கும்‌ தெரியும்‌. பிள்ளையற்ற தன்மை என்ற 
சகிக்க முடியாத வெட்கம்‌. நிமிர முடியாத பாரமாய்‌, 
தாங்கவே முடியாத அவமானமாய்‌ அவளைத்‌ தரையோடு 
தரையாய்‌ நசுக்க, தன்‌ புருஷனின்‌ கால்களைப்‌ பிடித்துக்‌ 


கதறினாள்‌... 

“எனக்குப்‌ பிள்ளை கொடும்‌ இல்லாவிட்டால்‌ நான்‌ 
சாகிறேன்‌.” 


நமது ஆவிக்குரிய வனாந்தரமும்‌, வறண்ட நிலமும்‌ 
மகிழ்ந்து, நமது ஜெப வாழ்வு என்ற கடுவெளி களித்து 
புஷ்பத்தைப்‌ போல பூத்து லெபனோனைப்‌ போல செழிக்க 
வேண்டுமென்றால்‌, இப்படி ஒரு வெட்கமும்‌ அவமானமும்‌ 


நம்‌ மேல்‌ வந்து விழுந்து நம்மை மூட வேண்டும்‌.கர்த்தர்‌ 
தமது வல்லமையோடு நம்‌ மேல்‌ இறங்குமுன்‌, நம்முடைய 
பாரம்பரியங்கள்‌ வெட்டுண்டு, பழமைவாதங்கள்‌ கட்டோடு 
ஒழிந்து, நம்முடைய கல்மனங்கள்‌ கரைந்து காணாமல்‌ 
போக வேண்டும்‌ ! முதலாவது சபையின்‌ ஒரு சிறு கூட்டத்தின்‌ 
மேல்‌ மட்டுமே பரிசுத்த ஆவி வரும்‌! 


உன்னதமானவரின்‌ பலம்‌ 
அதின்‌ மேல்‌ மட்டுமே 
நிழலிட்டு, அது எழுப்புதல்‌ 
என்ற பரிசுத்தத்தை கர்ப்பம்‌ 
தரிக்கும்‌. அதின்‌ பின்னரே 
சரீரமாகிய முழு சபையும்‌ 
எழுப்புதலின்‌ பிறப்பைக்‌ 
காணும்‌! அதற்குமுன்‌ 
அங்கலாய்ப்பின்‌ ஜெபத்தில்‌ 
தூக்கமில்லா இரவுகள்‌... 
புசிப்பும்‌ குடிப்புமில்லா 
உபவாசங்கள்‌... 


காரிருளும்‌, மரண அந்த 
காரமுமான இருண்ட தேசமும்‌, 
இருள்‌ சூழ்ந்த ஒழுங்கில்லாத 
மரண அந்தகாரமுமுள்ள 
தேசமும்‌, ஒளியும்‌ இருளாகும்‌ 
தேசமுமாகிய போனால்‌ 
திரும்பி வராத தேசத்தில்‌, 
அந்த அடியே இல்லாத அதல 
பாதாளத்தில்‌ கொத்து 
கொத்தாய்க்‌ கூட்டமாய்‌ 
விழுந்து நித்திய நித்தியமாய்‌ 
அழியும்‌ கோடி கோடியான 
ஆத்துமாக்களுக்காக 
நொறுங்கி அழும்‌ இரவு 
பகல்கள்‌ (யோபு 10:21) 


இது மட்டும்‌ உண்மை. தான்‌ 
கர்ப்பம்‌ தரித்த நாள்‌ முதல்‌ 
பிரசவிக்கும்‌ நேரம்‌ மட்டும்‌ 
அன்னாள்‌, தான்‌ ஏங்கித்‌ 
தவித்த பாரத்தைத்‌ தன்னோடு. 
சுமந்தே திரிந்தாள்‌ ! 


ஆனால்‌ ஐயோ! இதுவோ ஒரு 
அவசரகதி யுகம்‌! விட்டால்‌ 
ஆண்டவரைக்‌ கூட வேகமாய்‌ 
ஓட்டினாலும்‌ ஓட்டுவோம்‌ ! 
நமக்கு சுலப தவணையில்‌ 
பெருத்த ஆசீர்வாதம்‌ 
வேண்டும்‌! எழுப்புதல்‌ பிறக்க 
வேண்டும்‌ ஆனால்‌ பிரசவ 
வேதனை பயெல்லாம்‌ 
வேண்டாம்‌ ! 


இது போன்ற காரியங்களையும்‌ 
சபைகளையும்‌ பார்த்துப்‌ 
பார்த்து சலித்துப்‌ போய்‌, நமது 
ஆவிக்குரிய மலட்டுத்‌ 
தரித்திரத்தையும்‌ பிள்ளை 
கொடுக்க முடியாத 
கையாலாகாத வறட்சியையும்‌ 
கண்டு ஆவியில்‌ கோபமும்‌ 
வைராக்கியமும்‌ கொண்டு 
சொல்கிறேன்‌. 


“ஏன்‌ எக்காளம்‌ ஊதி, சபையைக்‌ கூட்டி பரிசுத்தப்படுத்தி, 
உபவாசத்தை நியமித்து, சிறியோரையும்‌ பெரியோரையும்‌ 
கூட்டி, மண்டபத்துக்கம்‌, பலிபீடத்துக்கும்‌ நடுவே அழுது, 
ஆண்டவரது முகத்தைத்‌ தேடிப்‌ புலம்பக்கூடாது?” 


திரும்பவும்‌ அன்னாள்‌ செய்ததைப்‌ படித்துப்‌ பாருங்கள்‌ ! 


அழுது சஞ்சலித்து மனம்‌ கசந்து போன அவள்‌ 
ஆகாரத்தையும்‌ மறந்தாள்‌... 
அவளது புருஷன்‌ எல்க்கானா கேட்டான்‌.. 


அன்னாளே ! ஏன்‌ அழுகிறாய்‌? ஏன்‌ சாப்பிடாதிருக்கிறாய்‌ ! 


மோசே, மலையில்‌ 40 நாள்‌ சாப்பிடாமலிருந்து, மறுபடியும்‌ 
இஸ்ரவேலரின்‌ அக்கிரமத்தைக்‌ கண்டு மலைமேல்‌ ஏறி 
இன்னொரு 40 நாட்கள்‌ சாப்பிடாமல்‌ கிடக்க அவனுக்கு 
என்ன வந்தது? நாம்‌ என்ன அந்த மோசேயை விட 
உசத்தியோ? 


தேவ குமாரனுக்கு வனாந்திரத்தில்‌ 40 நாட்கள்‌ உபவாசிக்க 
வேண்டிய கட்டாயம்‌ என்ன? நாம்‌ என்ன அவரை விட மேலா? 
அநேக முறை பாடுகளிலும்‌ கட்டுகளிலும்‌ உபவாசங்களிலும்‌- 
என்றானே பவுல்‌? அதற்கு அவனுக்கு அவசியம்‌ என்ன? நாம்‌ 
என்ன பவுலை விட இன்னும்‌ பத்தாம்‌ வானம்‌ வரை 


எடுக்கப்பட்டு பரதீசின்‌ பாஷைகளைக்‌ கேட்டு விட்டோமோ? 
பவுல்‌ இன்று நம்மைக்‌ கண்டால்‌.. 


“பெருவயிற்றுச்‌ சோம்பேறிகள்‌ ! இவர்கள்‌ தேவன்‌ வயிறு!” 


என்று நம்மைக்‌ கொஞ்சம்‌ அருவருப்போடு தான்‌ பார்ப்பான்‌ ! 

தன்‌ மனபாரத்துக்கும்‌ சஞ்சலத்துக்கும்‌ மத்தியில்‌ அன்னாள்‌ 
ஜீரணிக்க வேண்டிய இன்னொரு கடினமான காரியம்‌, 
தேவனது ஆசாரியனான ஏலி அவளை முழுவதும்‌ 
தவறாகவே புரிந்து கொண்டிருந்தது. 


அதைக்‌ கேளுங்கள்‌... 
“அவளுடைய உதடுகள்‌ மட்டும்‌ அசைந்தது. அவளுடைய 
சத்தமோ கேட்கப்படவில்லை.” (ஜெபத்தின்‌ உச்ச நிலையில்‌ 


வார்த்தைகள்‌ வெளிவருவதில்லை) 


அன்னாளின்‌ உச்சநிலை சத்தமில்லா ஜெபம்‌ ஏலியை, 
“அவள்‌ வெறித்திருக்கிறாள்‌...” என்று நினைக்கச்‌ செய்தது. 
எழுப்புதலைப்‌ பற்றியே நீங்கள்‌ நினைத்து நினைத்து அன்ன 
ஆகாரமின்றி ஒரு வகையில்‌ ஆவியில்‌ ஆழ்ந்து 
போயிருந்தால்‌, உங்களை ஏளனம்‌ செய்ய எப்போதும்‌ ஒரு 


கூட்டம்‌ காத்திருக்கவே செய்யும்‌ ! 


அன்னாள்‌ ஒரு குமாரனைப்‌ பெற்று அவனுக்கு சாமுவேல்‌ 
என்று பேரிட்டாள்‌... பிள்ளை பால்‌ மறந்த போது, அவள்‌ 
அவனைக்‌ கர்த்தருடைய சமூகத்தில்‌ கொண்டு போய்‌ விட்டு 
விட்டாள்‌. கர்த்தருக்கென்று கேட்கப்பட்ட அவனை 
கர்த்தருக்கே சொந்தமாகும்படி கொடுத்துவிட்ட அவள்‌, 
வருஷாவருஷம்‌ ஆலயத்துக்கு வரும்‌ போதெல்லாம்‌ 
அவனைக்‌ காணும்‌ அந்த இனிய எபிரேய ஸ்திரீயின்‌ முகம்‌ 
எப்படி இருக்கும்‌ என்று என்னால்‌ காண முடிகிறது. 


அவனைக்‌ காணும்போதெல்லாம்‌, என்‌ ஆத்துமா கர்த்தரை 


மகிமைப்படுத்துகிறது... என்றே அவள்‌ சொல்லியிருப்பாள்‌. 

இதற்குப்பின்‌ பல ஆண்டுகள்‌ கடந்து, ' இஸ்ரவேல்‌ மற்ற 
தேசங்களைப்‌ போலவே தங்களுக்கும்‌ ஒரு ராஜா வேண்டும்‌ 


என்று கேட்ட போது, இந்த அன்னாளின்‌ குமாரனின்‌ சத்தத்தைக்‌ 
கேளுங்கள்‌. தேசத்தின்‌ தேவைக்காகவே பிறந்தவன்‌ - தேசத்தின்‌ 
பாரத்தை சுமந்து திரிந்தவன்‌ - இப்போது அநேக ஆண்டுகள்‌ 
ஆண்டவரின்‌ சேவைக்குப்‌ பிறகு இந்த வார்த்தைகளோடு தன்‌ 
பொறுப்புகளை இறக்கி வைக்கிறான்‌... பாரத்தை அல்ல... 


“நானும்‌ உங்களுக்காக விண்ணப்பம்‌ செய்யாதிருப்பேனாகில்‌ 
கர்த்தருக்கு விரோதமாகப்‌ பாவம்‌ செய்கிறவனாயிருப்பேன்‌...” 
சாமுவேல்‌ ஒரு ஜெபிக்கும்‌ தாய்க்குப்‌ பிறந்தவன்‌ - உண்மையிலே 
ஜெபத்தில்‌ மேன்மையான ஒரு பெண்‌! ஒரு சகோதரர்‌ 
சொன்னார்‌...” பிரதர்‌ லென்‌, புதிய ஏற்பாட்டு முறையைப்‌ 
பின்பற்றினால்‌ புதிய ஏற்பாட்டு எழுப்புதலை நாம்‌ பெறமுடியுமா? 
என்று. அவர்‌ நினைப்பது உண்மை. மேலும்‌ நான்‌ சொல்வேன்‌. 
எங்கேயும்‌ ஒருக்காலும்‌ ஒரு சபையும்‌, வெறும்‌ வாரம்‌ ஒரு நாள்‌ 
நடத்தப்படும்‌. ஜெபத்தினால்‌, வானம்‌ திறந்து பிறக்கும்‌ ஆவியின்‌ 
எழுப்புதலை ஒரு போதும்‌ அடையப்‌ போவதே இல்லை. 

“பெந்தெகோ என்னும்‌ நாள்‌ வந்த போது...” என்ற அந்த நாள்‌ 


வருமுன்னிருந்தே சீஷர்கள்‌ ஜெபித்துக்‌ கொண்டிருந்தனர்‌. அவர்கள்‌ 
ஜெபித்துக்‌ கொண்டிருந்த போதே பரிசுத்த ஆவியானவர்‌ அவர்கள்‌ 
மேல்‌ வந்து இறங்கினார்‌. பெந்தெகோஸ்தேக்கு முன்னும்‌ பின்னும்‌ 
வரும்‌ 28 அதிகாரங்கள்‌ முழுவதும்‌ அவர்கள்‌ ஜெபித்த ஜெபங்கள்‌ 
குறிப்பிடப்பட்டு அவர்கள்‌ ஜெபத்தில்‌ தரித்திருந்தார்கள்‌ என்றே 
அப்போஸ்தல நடபடி பதிவுகள்‌ முழுவதும்‌ சொல்கின்றன. 

ஜெயம்‌ கொள்ள மாத்திரமே அல்ல ஜெயம்‌... அந்த 
ஜெயத்தை நீடித்துத்‌ தக்க வைத்துக்‌ கொள்ளவும்‌ நமக்கு 
ஜெபம்‌ அத்தியாவசியம்‌... நமது ஜெபத்துக்காகவே நாம்‌ 
ஜெபித்தாக வேண்ரும்‌.... மட்ருமல்ல மற்றவர்கள்‌ 
ஜெபிக்கும்போது அவர்கள்‌ மேல்‌ அபிஷேகம்‌ 
ஊற்றப்பருவதற்காகவும்‌ நாம்‌ ஜெபிக்க வேண்ரும்‌. 

நாம்‌ தனிமையிலும்‌ ஜெபிக்க வேண்ரும்‌ ! 

சேர்ந்தும்‌ ஜெபிக்க வேண்டும்‌ ! 

நாம்‌ இரவிலும்‌ ஜெபிக்க வேண்ரும்‌ ! 

பகலிலும்‌ ஜெபித்தாக வேண்டும்‌ ! 

ஆண்டவரே எங்களுக்கு ஜெபிக்கக்‌ கற்றுத்தாரும்‌ ! 

இது லியோனார்ட்‌ ரேவன்ஹில்லின்‌ ஆன்மீக 
வழிகாட்டி டா.&.॥1/:7028 அவருக்குச்‌ சொன்ன ஒரு சம்பவம்‌... 


லியோனார்ட்‌ சொல்கிறார்‌... 

“ ஒரு நாள்‌ நான்‌ 0.௩1௦28ன்‌ ஜெப அறைக்குச்‌ 
சென்றிருந்தேன்‌. அதுவே அவர்‌ படிக்கும்‌ அறையும்‌ கூட... 
அவர்‌ தன்‌ கையில்‌ ஒரு துண்டு பேப்பரை (கடிதத்தை) 
வைத்துக்கொண்டு அதில்‌ ஏதோ எழுதிக்கொண்டிருந்தார்‌. 


என்னைப்‌ பார்த்ததும்‌ சொன்னார்‌... லென்‌... 

அமெரிக்க ஜனாதிபதியின்‌ கடிதத்தை விட இந்தச்‌ சின்னத்‌ 
துண்டுப்‌ பேப்பரை நான்‌ அதிகமாய்‌ மதிக்கிறேன்‌.” 

ஏன்‌ என்று கேட்டேன்‌. 
அவர்‌ சொன்னார்‌... 
ஆப்பிரிக்காவிலிருந்து 


டுமாஸ்‌ என்ற ஒரு 
.... சாதாரண மனிதன்‌ 


பல. க்‌ ! எனக்கு எழுதிய 


கடிதம்‌ இது... 


ற-மா-ஸ்‌ 


இந்த ஆளைப்‌ பற்றி சொல்கிறேன்‌.... 
இவன்‌ ஒரு நாள்‌ ஒரு பாப்டிஸ்ட்‌ சர்ச்சுக்குப்‌ போயிருந்தான்‌. 
அன்று தேவ ஆவியானவர்‌ அவனுக்குள்‌ வல்லமையாய்க்‌ கிரியை 
செய்ய.... அவன்‌ அன்று ஒரு புது மனிதனானான்‌. 

மீட்டிங்‌ முடிந்ததும்‌ சபையின்‌ பாஸ்டர்‌ சொன்னார்‌, “உன்னை 
சந்தித்ததில்‌ சந்தோஷம்‌... மீண்டும்‌ வா...” என்றார்‌... 


டுமாஸ்‌ சொன்னான்‌... “ஐயா, இந்த மனம்‌ திரும்புதலுக்காகவும்‌ 
மாற்றத்துக்காகவும்‌ தான்‌ நான்‌ காத்திருந்தேன்‌.... என்‌ 
பாரமெல்லாம்‌ போய்‌ தேவன்‌ என்னைப்‌ பரிசுத்தமாக்கி விட்டார்‌. 
கர்த்தருக்காக ஏதாவது செய்யாமல்‌ என்னால்‌ இருக்கவே 
முடியாது. கர்த்தர்‌ என்னைத்‌ தம்‌ ஊழியத்துக்கு அழைப்பதை 
என்னால்‌ நிச்சயமாய்‌ உணர முடிகிறது. 

என்‌ அனுபவத்தைச்‌ சொல்லவும்‌ ஊழியம்‌ செய்யவும்‌ எனக்கு 
ஒரு சபை தருவீர்களா?” என்று கேட்டான்‌. 


பாஸ்டர்‌ கேட்டார்‌... “ நீ படித்திருக்கிறாயா? ” “இல்லை” 


பைபிள்‌ காலேஜ்‌ போனதுண்டா? “இல்லை” 
ஐயோ... நீ படித்திருந்தால்‌ நன்றாயிருக்குமே? 

பாஸ்டர்‌ சொன்னார்‌... 

“சரி... நீ ஒழுங்காக சபைக்கு வந்து கொண்டே இர...” 
அவன்‌ சொன்னான்‌... 

“ஐயா எனக்கு வேறு எந்த ஆசையும்‌ இல்ல... 

எனக்கு கர்த்தர்‌ வேணும்‌... 

கர்த்தர்‌ வேணும்‌... அவர்‌ ஒருத்தர்தான்‌ எனக்கு வேணும்‌. 
நான்‌ எப்படியாவது நாலு பேருக்கு சொல்லணும்‌...” 
பாப்டிஸ்ட்‌ பாஸ்டர்‌ சொன்னார்‌... 

“இதோ பாரு... நானும்‌ ஒரு காலத்தில உன்னை மாதிரிதான்‌ 
இருந்தேன்‌... 

நீ இரட்சிக்கப்பட்டதெல்லாம்‌ உண்மைதான்‌... ஆனா 
இதெல்லாம்‌ ரொம்ப நாளைக்கு இல்லப்பா.... நீ போயிட்டு 
வா.....” என்று அனுப்பிவிட்டார்‌... 


போன டுமாஸ்‌, 1 மாதம்‌ கழித்துத்‌ திரும்ப அதே சபைக்கு 
வந்தான்‌.... வந்தவன்‌ திரும்பவும்‌ பாஸ்டரிடம்‌ கேட்டான்‌... 
“பாஸ்டர்‌ எனக்கு சபை தருவீங்களா?...” பாஸ்டருக்கு 
கோபம்‌ வந்துவிட்டது. “நீ வந்ததே இரண்டு தடவைதான்‌... 
இதுல வேற ஒனக்கு சபை வேற வேணுமா? நான்‌ என்ன 
வர்றவன்‌ போறவனுக்கெல்லாம்‌ சபை குடுக்க சபையை 
சட்டை பாக்கட்லயா வச்சிருக்கேன்‌?” என்று கடுப்பாகி 
விட்டார்‌. 

டுமாஸ்‌ சொன்னான்‌.... “ஐயா போன தடவை 
உங்ககிட்ட வந்திட்டு வெளியே போன நான்‌... நேரா 
இந்த ஊரை விட்டு வெளியே இருக்கிற காட்டுக்குப்‌ 
போனேன்‌...” 


“அங்கே ஒரு வழி தெரிந்தது.... நேரா போனேன்‌... 
ஒரு ஓடை... ஒரு சின்ன குகை... * 

“என்‌ பைபிளை மட்டும்‌. வைத்துக்கொண்டு இரவும்‌ பகலும்‌ 
ஒன்றும்‌ சாப்பிடாமல்‌ யாரையும்‌ சந்திக்காமல்‌ அந்த ஓடைத்‌ 
தண்ணீரை மட்டும்‌ குடித்துக்கொண்டு 21 நாள்‌... 

நானும்‌ கர்த்தரும்‌ மட்டும்தான்‌... கதறினேன்‌... 

தகப்பனே நீங்க என்னை உங்க ஊழியத்துக்கு அழைச்சீங்களா 


இல்லையா சொல்லுங்க.... அப்படீன்னா என்னை நிரப்புங்க..... 


ஒரு நாள்‌ இரண்டு நாளல்ல 21 நாட்கள்‌... 


அந்த நாட்களில்‌ கடைசி நாளுக்கு முந்தின நாள்‌... 
விடிபகலுக்கு முந்திய நேரம்‌ மூன்று மணி இருக்கும்‌. 
அந்த இருட்டு குகையில்‌ ஜெபித்துக்‌ 
கொண்டிருக்கும்போது என்னைச்‌ சூழ ஒரு 
வெளிச்சம்‌. விடிந்து விட்டதோ என்று பார்த்தேன்‌... 
அந்தக்‌ கானகம்‌ எங்கும்‌ இருள்‌... 


அப்போது அந்த வெளிச்சத்தை உற்று கவனித்த 
போதுதான்‌ தெரிந்தது. தங்கத்‌ துகள்களால்‌ 
ஆன மெல்லிய பொற்சால்வை ஒன்று என்னை 
மூடியிருந்தது. அப்போது தேவன்‌ என்னைத்‌ 

தம்‌ ஆவியால்‌ அளவில்லாமல்‌ நிரப்பினார்‌. 
ஆவியானவர்‌ தெளிவாய்ப்‌ 

பேசினார்‌.. நான்‌ உன்னை என்‌ 
ஊழியத்துக்கென்று பிரித்தெடுத்தேன்‌. 


நீ போ.... உன்‌ வாயில்‌ நான்‌ போடும்‌ என்‌ வார்த்தைகளைச்‌ 
சொல்‌.... நீ எப்பேர்ப்பட்ட வியாதியஸ்தர்‌ மேல்‌ 

கை வைத்தாலும்‌ நான்‌ அவர்களை சுகமாக்குவேன்‌.... 
தைரியமாய்ப்‌ போ.... உன்‌ ஊழியத்தை நிறைவேற்று...” 


டுமாஸ்‌ தன்‌ அனுபவத்தை சொல்லிவிட்டுக்‌ கேட்டான்‌... 
“ஐயா, நான்‌ மறுபடியும்‌ உங்களைப்‌ பார்க்க வந்திருக்கிறேன்‌... 
எனக்கு ஒரு சபை தருவீர்களா?...” 


“சரி... வர்ற புதன்கிழமை வா... மூப்பர்‌ கூட்டம்‌ இருக்குது. 
டிஸ்கஸ்‌ பண்ணிவிட்டு சொல்கிறேன்‌... என்றார்‌. பாஸ்டர்‌” 


மூப்பர்கள்‌ சொன்னார்கள்‌... 

“பாஸ்டர்‌, இவன்‌ ஒரு லூசு... நம்ம பின்னாலே இருப்பான்‌... 
படிக்கவும்‌ தெரியாது... பிரசங்கம்‌ பண்ணவும்‌ தெரியாது... 
ஒண்ணு செய்வோம்‌... ஊருக்கு வெளியே தகர ஷெட்‌ போட்ட 
ஒரு பழைய கொட்டகை சர்ச்‌ இருக்குது நமக்கு... அங்கே 
மொத்த விசுவாசிகளே அஞ்சுபேருதான்‌.... பேசாம அதைக்‌ 
குடுத்துருவோம்‌... இந்தப்‌ பய அஞ்சு வாரம்‌ கூட தாக்குப்‌ 
பிடிக்க மாட்டான்‌... இந்த சம்பவத்தைச்‌ சொல்லிவிட்டு 
டாக்டர்‌ டோஸர்‌ அந்தக்‌ கடிதத்தை முத்தமிட்டவராய்ச்‌ 
சொன்னார்‌... லென்‌ ஒன்று சொல்லட்டுமா? ஒரே 
வருஷத்தில்‌ இந்த டுமாஸ்‌ சபையில்‌ 1௦500 பேர்‌ சேர்ந்தார்கள்‌... 
அந்த சிட்டில அதைப்‌ போல ஒரு ஆவிக்குரிய சபையே 
கிடையாது... 


அந்த 21 நாட்களையும்‌, பரிசுத்த ஆவியானவர்‌ அவனை 
அளவில்லாமல்‌ நிரப்பின அந்த அனுபவத்தையும்‌ அவன்‌ 
மறக்கவே இல்லை. அவன்‌ அந்தக்‌ குகைக்குப்‌ போய்வந்த 
நவம்பர்‌ 17ம்‌ தேதியை ஞாபகம்‌ வைத்து தொடர்ந்து 
ஒவ்வொரு வருஷமும்‌ 21 நாள்‌ தனியே சென்று கர்த்தரோடு 
உட்கார்ந்து விடுவான்‌... 

கடந்த 15 வருடமாய்‌ இதைத்‌ தொடர்ந்து செய்து வருகிறான்‌ இந்த 
டுமாஸ்‌.... 


ஒவ்வொரு முறையும்‌ புதிய அபிஷேகத்தையும்‌, புதிய 
வழிநடத்துதல்களையும்‌ புதிய தரிசனத்தையும்‌ பெற்றுக்‌ 
கொள்வதற்காக வருடாவருடம்‌ தன்‌ எல்லா வேலைகளையும்‌ 
விட்டுவிட்டுப்‌ போய்விடுவான்‌. 


ஒன்று சொல்லட்டுமா லென்‌...? 


“அபிஷேகம்‌ என்பது ஏதோ ஒருநாள்‌ 
பெற்றுவிட்டுப்‌ போய்விடுவது அல்ல... 
அல்லது ஒரே நாள்‌ பெற்ற 
அமிஷேகத்திலே பரலோகம்‌ போய்‌ 
சேரும்‌ வரை காலம்‌ தள்ளிவிடலாம்‌ 


என்று அர்த்தமும்‌ அல்ல... 


நான்‌ அதை நம்புவதில்லை... 
திரும்பத்‌ திரும்ப அபிஷேகிக்கப்படுதல்‌... 
நிரப்பப்படுதல்‌.... மிக மிக அவசியம்‌. 

சில நேரங்களில்‌ கர்த்தர்‌ முழுவதும்‌ நம்மைக்‌ 
கைவிட்டு விட்டுப்‌ போய்விட்டதைப்‌ போலிருக்கும்‌. 


ஏனென்றால்‌, 

இவன்‌ தன்‌ சுய பெலத்திலும்‌ பேச்சுத்‌ திறமையிலும்‌ எப்போதோ 
பெற்ற அபிஷேகத்திலும்‌ சார்ந்திருக்கிறானா அல்லது என்‌ அபிஷேகம்‌ 
இல்லாமல்‌ தன்னால்‌ ஒன்றும்‌ செய்யமுடியாது என்று என்‌ 
கிருபைக்காகவும்‌ வல்லமைக்காவும்‌ உம்மை விடுவதில்லை... என்று 
கதறுகிறானா பார்க்கிறேன்‌ என்று அவர்‌ நம்மை சோகிக்கும்படி சில 
நேரம்‌ தம்மையே மறைத்துக்‌ கொள்ளுவார்‌.” 

ஏனென்றால்‌ ... உன்தேவனாகிய கர்த்தர்‌ வைராக்கிய வாஞ்சை 
உள்ளவர்‌ மட்டுமல்ல... 

அவர்‌ எரிச்சலுள்ள தேவனும்‌ அல்லவா? 

தம்‌ மகிமையை அவர்‌ வேறு எதற்காகவும்‌ விட்டுக்‌ 
கொடுப்பதே இல்லை... 


கரிஸ்மேட்டிக்‌ மூவ்மென்ட்‌ அதிகம்‌ பிரபலமாகாத அந்தக்‌ 
காலம்‌... ஆப்பிரிக்காவின்‌ ஜுலு ஆதிவாசிகள்‌ நடுவில்‌ தேவன்‌ 
தெரிந்துகொண்ட... தேவனோடு நடந்த தேவனால்‌ அபிஷேகம்‌ 
பெற்று வல்லமையாய்‌ பயன்படுத்தப்பட்ட ஒரு விலையேறப்‌ 
பெற்ற பாத்திரம்‌... 


வில்லியம்‌ டுமாஸ்‌ 

அவர்‌ கை வைத்தால்‌ வியாதியஸ்தர்‌ சுகமாகிறார்கள்‌. 
அவர்‌ ஆஸ்பத்திரிக்குப்‌ போனால்‌ டாக்டர்கள்‌ கைவிட்ட 
கேஸ்கள்‌ எழுந்த நடக்கின்றன.... அவர்‌ கட்டளையிட... 
செத்த பிரேதங்கள்‌ எழுந்து நிற்கின்றன. 


அவர்‌ போகிற இடமெல்லாம்‌ இயேசுவின்‌ நாமத்தில்‌ 
ஜனங்கள்‌ இரட்சிக்கப்படுகிறார்கள்‌. 


இவைகளில்‌ ஒன்றை நேரடியாக அனுபவித்த ஒருவரை 
லியோனார்ட்‌ ரேவன்ஹில்‌ சந்திக்கிறார்‌. 

அவரோடு நடந்த தமது உரையாடலை இங்கு 
பதிவுசெய்கிறார்‌ ரேவன்ஹில்‌. 


கடந்த வருடம்‌ ஒருநாள்‌ யாரோ ஒருவர்‌ 
என்‌ வீட்டுக்‌ கதவைத்‌ தட்டினார்‌. கதவை திறந்த நான்‌... 
ஹலோ! வாங்க... வாங்க... ரொம்ப சந்தோஷம்‌ உங்களைப்‌ 


பார்த்தது... என்றேன்‌. 


“என்‌ பேர்‌ ரோஜர்‌ வோக்‌” என்றார்‌ வந்தவர்‌... 


ஆமாமா எனக்கு ஞாபகம்‌ இருக்குது... 
ஆப்பிரிக்காவிலுள்ள ரோஜர்தானே? 


யெஸ்‌... யெஸ்‌... 


சரி, “டுமாஸ்னு ஒரு ஆளை தெரியுமா உங்களுக்கு? ” என்றேன்‌... 
“வில்லியம்‌ டுமாவா ?” 
“ஆமாமா... 


ஓ நல்லவே தெரியுமே!” 


சரி, அவர்‌ செத்தவங்களைக்‌ 
கூட உயிரோடு எழுப்புறாராமே... 
உண்மைதானா? 


“லென்‌, நான்‌ உங்களுக்கு ஒரு டாக்டர்‌ பேரை தர்றேன்‌... 
கடவுளே இல்லன்னு சொல்ற ஆளு... 
அவரோட ஆஸ்பத்திரியில ஒரு கேஸ்‌.... 


ஒரு குழந்தை இறந்திருக்கிறது. இந்த டுமாஸை கூப்பிட்டாங்க... 
இயேசுவின்‌ நாமத்தினால்‌ அந்த பிரேதத்தைப்‌ பார்த்து 
ஜெபம்‌ பண்ணினாரு... அது உயிரோட வந்தது.. 


அந்த ஆஸ்பத்திரி பேரைச்‌ சொல்றேன்‌... 
டாக்டர்‌ பேரைச்‌ சொல்றேன்‌... 


வேணும்னா செத்து உயிரோட எழுந்த குழந்தையின்‌ 


பேரைக்‌ கூட சொல்லுவேன்‌... 


“ஆனா டுமாஸ்‌ அதுக்கும்‌ மேல பல காரியங்களைச்‌ 
செய்தார்‌... 

உண்மையாவா? 

செத்தவங்களை உயிரோட எழுப்புறதை விட பெருசா 
என்ன இருக்கும்னு சொல்றீங்க ரோஜர்‌? 

சொல்றேன்‌ கேளுங்க பிரதர்‌ ரேவன்ஹில்‌! 


“எனக்கு ஒரே மகள்‌... 

அவளுக்கு மூளையில்‌ ஆபரேஷன்‌... மூளையில்‌ மூன்றில்‌ ஒரு 
பகுதியை வெட்டி எடுத்துட்டாங்க... என்ன வேணும்னாலும்‌ 
செஞ்சுக்குங்க.. என்‌ மகளை மட்டும்‌ உயிரோட திருப்பிக்‌ 
கொடுங்கன்னு கையெழுத்து போட்டு கொடுத்திட்டேன்‌. 


லண்டன்‌, அமெரிக்காவிலிருந்து டாக்டர்‌ வந்தாங்க... 
ஒண்ணும்‌ செய்ய முடியல... தன்‌ சொந்த உதடுகளையோ, 
நாக்கையோ கூட அசைக்க முடியாமல்‌ கட்டையைப்‌ போல 


கிடந்தாள்‌. எல்லா நம்பிக்கையும்‌ போய்விட்டது. 

சரி, அப்புறம்‌ என்னாச்சு ரோஜர்‌? என்று ஆர்வம்‌ தாங்கமல்‌ 
கேட்டேன்‌. திடீரென்று ஒரு நாள்‌ என்‌ வீட்டு கதவு 
தட்டப்பட.... திறந்தால்‌ வில்லியம்‌ டுமாஸ்‌ நின்று 
கொண்டிருந்தார்‌. 


தானே செலவு பண்ணி, NA 
2 நாள்‌ இரவு பகல்‌ . 1 
ட்ரெயின்ல ட்ராவல்‌ பண்ணி வந்திருந்தார்‌... டை 


என்ன விஷயமா வந்தீங்க டூமா? என்றேன்‌... 


கொஞ்ச நேரம்‌ ஒண்ணும்‌ பேசல... “பிறகு சொன்னார்‌... 

“உங்க மகளுக்கு உடம்பு சரியில்லன்னு கேள்விப்பட்டு 
ஜெபிக்க வந்தேன்னு... சொன்னார்‌. சுக்குநூறா 
உடைஞ்சிட்டேன்‌.... 


என்‌ மகள்‌ இருந்த ரூமுக்கு வந்தார்‌. பிள்ளை தரையில்‌ 
பேச்சு மூச்சு இல்லாமல்‌ கிடந்தது. அவர்‌ ஜெபம்‌ 
பண்ணினவுடனே பிள்ளை துள்ளிக்குதிச்சு 
எழுந்தருவான்னு நினைச்சேன்‌. அவர்‌ ஜெபம்‌ பண்ணினார்‌... 
ஒண்ணும்‌ நடக்கல... திரும்பவும்‌ ஜெபம்‌ பண்ணினார்‌... எந்த 
மாற்றமும்‌ இல்லை... எலியாவைப்‌ போல மூன்றாவது 
தடவையும்‌ ஜெபித்தார்‌.” 


“அப்புறம்‌ என்னாச்சு ரோஜர்‌?” என்று படபடத்தேன்‌.... 
மூன்று தடவை ஜெபித்தும்‌ எதுவும்‌ ஆகவில்லை என்று 
பார்த்த டுமாஸ்‌... “சரி நான்‌ போய்ட்டுச்‌ சீக்கிரம்‌ திரும்பி” 
வருவேன்‌... என்று சொல்லிவிட்டுப்‌ போனார்‌. 


இதற்கு பல வருடங்கள்‌ முன்பு வில்லியம்‌ டுமாஸாக்கு 
ஒரு விசேஷித்த அனுபவம்‌ இருந்தது. 21 நாட்கள்‌ 
தனியே ஜெபிக்க ஒரு குகைக்குள்‌ போய்விட்டார்‌. 


கடைசி நாள்‌ தேவன்‌ அவருக்குத்‌ தந்த ஒரு மகிமையான 
அபிஷேகத்தின்‌ அனுபவம்‌. 

அன்று நடந்தது இதுதான்‌. தங்க துகள்களால்‌ ஆன ஒரு 
மெல்லிய சால்வை அப்படியே அவர்‌ மேல்‌ விழுந்து 
அவரை மூடிக்கொள்ள, தேவன்‌ தம்‌ அளிவில்லா 
ஆவியால்‌ அவரை நிரப்ப... அதன்பின்‌ வந்த வருஷங்களில்‌ 
அவரது ஊழியத்தின்‌ பாதையையே தலைகீழாய்ப்‌ 
புரட்டிப்‌ போட்டது அந்த அபிஷேகமும்‌ அனுபவமும்‌... 


ரோஜர்‌ வோக்‌ தொடர்ந்து பேச ஆரரம்பித்தார்‌.... 
“லியோனார்ட்‌” போய்ட்டு வர்றேன்னு அவர்‌ சொல்லிட்டு 
போனது மறுபடியும்‌ அந்தக்‌ குகையை நோக்கி... தன்‌ 
அபிஷேகத்தைப்‌ புதுப்பித்துக்‌ கொள்ள... 


சில நாட்களில்‌ திரும்பி வந்த டுமாஸிடம்‌ கேட்டேன்‌. 


“ எங்கே போனீங்க டுமாஸ்‌? ” 
“ என்‌ பிதாவை சந்திக்க கதீட்ரலுக்கு போய்ட்டு வந்தேன்‌... ” 


“ அப்படியா? அது எங்க இருக்குது? ” 
“ அதோ... அந்தக்‌ காட்டில்‌ உள்ள மலை மேட்டில்‌ உள்ள 
குகையில்‌... சரி வாங்க உங்க மகளுக்காக ஜெபம்‌ பண்ணலாம்‌... 


என்றார்‌ டுமாஸ்‌.... “ 


உள்ளே போனோம்‌... டாக்டர்கள்‌ ஏற்கனவே 
சொல்லிட்டாங்க... மூளைல மூன்றில்‌ ஒரு பங்கை வெட்டி 
எடுத்தாச்சு.... உங்க பொண்ணு இப்படியே கோமாலதான்‌ 
இருக்கும்‌. உலகத்தில்‌ எந்த சக்தியும்‌ மெடிக்கல்‌ சயின்ஸும்‌ 
எதுவும்‌ செய்ய வாய்ப்பில்ல... மறந்து விடுங்கள்‌ என்று... 

டுமாஸ்‌ ரொம்ப குள்ளமான ஆள்தான்‌... பார்க்க சின்னதா 
இருப்பார்‌... அந்த நீக்ரோ மனிதர்‌ என்‌ மகளின்‌ அசைவற்ற 
சரீரத்தைப்‌ பார்த்து... “டார்லிங்‌! இயேசப்பா உன்ன 
நேசிக்கிறார்மா.... நீ அவருக்குச்‌ சொந்தம்‌... இயேசு 
கிறிஸ்துவின்‌ நாமத்தினால முழுதும்‌ சுகமாகி எழுந்திரு...!” 


சொன்னதுதான்‌ தாமதம்‌... 
“என்‌ மகள்‌ எழுந்து நின்று சிரிக்க ஆரம்பித்தாள்‌... எதுவுமே 
நடக்காத மாதிரி பேச ஆரம்பித்தாள்‌...” 


“உண்மையாவா ரோஜர்‌?...” என்று வியந்து கேட்டேன்‌. 
“அதோட முடியல லென்‌... அதை விட விசேஷித்த அற்புதம்‌ 
ஒன்றை தேவன்‌ செய்தார்‌...” என்றார்‌. 


நான்‌ கேட்டேன்‌... “என்ன சொல்றீங்க ரோஜர்‌?...” 
“பிரதர்‌ ரேவன்ஹில்‌, நான்‌ இப்ப சவுத்‌ 
ஆப்பிரிக்காவிலிருந்து ஒரு மாதம்‌ முன்னால தான்‌ 
வந்தேன்‌... கொஞ்ச காலத்துக்கு முன்னால ஒரு செத்த 
பிணம்‌ போல கிடந்த என்‌ மகளுக்கு கல்யாணம்‌ ஆகி, 
நான்‌ புறப்படும்‌ ஒரு மாதம்‌ முன்புதான்‌ இப்ப ஒரு 
குழந்தை பிறந்திருக்கிறது... 

தேவன்‌ செய்தார்‌ லென்‌... 

டுமாஸைப்‌ பற்றி நீங்க கேள்விப்பட்ட எல்லாமே 
உண்மைதான்‌... நானே அதுக்கு சாட்சி... தனது 
பிரசங்க பீடத்தில்‌ டுமாஸ்‌ அடிக்கடி சொல்லும்‌ ஒரு 
வார்த்தை இதுதான்‌... தேவனே உமது மகிமையை நீரே 
எடுத்துக்கொள்ளும்‌.... நீரே அதை எடுத்துக்கொள்ளும்‌. 


Take your Glory Lord...! 
__ T_T 

பரலோக நீதிமன்றத்தில்‌ 


நீ நிற்கப்போகும்‌ நாள்‌/ 

பரலோக நீதிமன்றத்தில்‌ 
நீ நிற்கப்போகும்‌ நான்‌! 


மும்‌ எல்லாரும்‌ கிறிஸ்துவின்‌ நியாயாசனத்துகு முன்பாக 
நிற்போமே. (ரோமர்‌ 14:10) 


அமெரிக்காவிலோ இங்கிலாந்திலோ இதுவரை ஊழியம்‌ 
செய்த மிகப்பெரிய ஆவிக்குரிய ஊழியர்களில்‌ ஒருவருடைய 
வாழ்க்கை வரலாறு, அவரிடத்தில்‌ காணப்பட்ட ஒரு 


விநோதமான பழக்கத்தைத்‌ தவறாமல்‌ பதிவு செய்துள்ளது. 


அவர்‌ தமது கோட்‌ பாக்கெட்டில்‌ விலையுயர்ந்த கற்கள்‌ 
சிலவற்றைப்‌ போட்டு வைத்திருப்பாராம்‌. தமது 
வழக்கத்தின்படியே, எங்கோ ஒரு பார்க்கிலோ, 
புல்வெளியிலோ நடந்து சென்று கொண்டிருக்கும்போது, 
அந்தக்‌ கற்களில்‌ ஒன்றை எடுத்து சூரிய வெளிச்சத்துக்கு நேரே 
உயர்த்தி, அதிலிருந்து வெளிப்படும்‌ விதவிதமான 
ஒளிக்கற்றைகளைக்‌ கண்டு ரசித்து ஆண்டவரைத்‌ 
துதிப்பாராம்‌. அப்போது ஆங்காங்கே செல்லும்‌ மனிதர்களும்‌ 
குழந்தைகளும்‌ அவர்‌ செய்வதை விநோதமாய்‌ 


பார்ப்பார்களாம்‌. 


யய 


நான்‌ இங்கே சொல்லும்‌ மனிதர்‌ வேறு யாருமல்ல... 1700களில்‌ 
அமெரிக்காவின்‌ மிகப்புகழ்‌ பெற்ற யோனத்தான்‌ 
எட்வர்ட்ஸ்தான்‌... அந்த நாட்களில்‌ அவர்‌ செய்த 
மிகப்பிரபலமான “பட்சிக்கிற தேவனின்‌ கரங்களில்‌ பாவிகள்‌” 
(Sinners in the hands of angry God) என்ற பிரசங்கத்தினால்‌ 


உண்டான தாக்கம்‌ கொஞ்சநஞ்சமல்ல. 


அதைக்‌ கேட்டுக்கொண்டிருந்தவர்களில்‌ சிலர்‌, தங்கள்‌ 
இருக்கைகளிலிருந்து முகங்குப்புற விழுந்து கதற, சிலர்‌ 
தூண்களைப்‌ பிடித்துக்‌ கொண்டு ஒப்பாரி வைக்க, மேடையில்‌ 
உட்கார்ந்திருந்த சிலரோ, யோனத்தான்‌ எட்வர்ட்ஸின்‌ முழுநீள 
அங்கியையே பிடித்துகாண்டு, “ஐயோ! இந்தப்‌ பட்சிக்கிற 
தேவனின்‌ கரங்களிலிருந்து தப்பிக்க வழியே இல்லையா?” 
என்று கூக்குரலிட்ட காட்சியை வரலாறு தெளிவாகப்‌ பதிவு 
செய்திருக்கிறது. 


ஆனால்‌ அதைக்‌ கண்ட அவர்‌, “ஜயோ என்‌ நண்பர்களே, 
இப்படி எல்லாம்‌ உங்களை துக்கப்படுத்தி வருத்தப்படுத்துவது 
என்‌ நோக்கமில்லையே! இப்படி விழுந்து அழுவீர்கள்‌ என்று 
நான்‌ நினைக்கவே இல்லையே!” என்றெல்லாம்‌ சொல்லி 


அவர்களைத்‌ தேற்றிக்‌ கொண்டிருக்கவில்லை. 


அந்த நாளில்‌ அவர்‌ மேலிருந்த வல்லமைக்கும்‌, 
அபிஷேகத்துக்கும்‌ ஒரு காரணம்‌ இருக்கவே செய்தது. அந்த 
உலகப்‌ புகழ்‌ பெற்ற பிரசங்கத்தை அவர்‌ செய்யுமுன்‌ 
திரும்பத்திரும்ப, திரும்பத்திரும்ப, அவர்‌ செய்த ஜெபம்‌ 
ஒன்றே ஒன்றுதான்‌. “ஆண்டவரே! என்‌ கண்ணின்‌ 
கருவிழிகளில்‌ நித்தியம்‌ என்ற வார்த்தையை முத்திரையாய்ப்‌ 
பதித்துவிடும்‌” என்பதே. 

இப்படி ஒரு ஜெபத்தை வேறு யாரும்‌ ஒரு போதும்‌ செய்ததாக 
எனக்குத்‌ தெரியவில்லை. தேவன்‌ நம்‌ கருவிழிகளில்‌ முடிவில்லா 
நித்தியத்தையோ, நித்திய நியாயத்தீர்ப்பையோ அழியாத 
முத்திரையாய்ப்‌ பதித்திருப்பாரானால்‌, நாம்‌ இன்று காணப்படும்‌ 
நாமாக அல்ல, மிக மிக வித்தியாசமான ஒரு ஜாதியின்‌ 
பதிப்பாகவும்‌ பரலோக சந்ததியின்‌ புதுப்‌ பதிப்பாகவுமே இருப்போம்‌ 
என்பதே என்‌ வாதம்‌! மேதையான டேனியல்‌ வெப்ஸ்டரிடம்‌ 
ஒருமுறை ஒருவர்‌ கேட்டார்‌.... “ஐயா உங்கள்‌ அளவிட முடியாத 
அறிவாற்றலிலும்‌ உங்கள்‌ சிந்தனைகளிலும்‌ வந்துபோன 
எண்ணங்களிலேயே மிகச்‌ சிறந்ததாக எதை எண்ணுகிறீர்கள்‌?” 


அவர்‌ சொன்னார்‌... 

“நான்‌ அநேக காரியங்களைக்‌ குறித்து சிந்தித்திருக்கிறேன்‌. ஆனால்‌ 
அவைகளில்‌ எல்லாம்‌ மிக பயங்கரமானதும்‌, என்னைக்‌ 
கலங்கடிப்பதும்‌, என்னை நடுநடுங்கச்‌ செய்வதுமான எண்ணம்‌ 
ஒன்று உண்டானால்‌, அது ... தேவனுக்கு முன்பாக ஒரு நாள்‌ என்‌ 
தனிப்பட்ட வாழ்க்கையைக்‌ குறித்து நான்‌ கணக்கு ஒப்புவிக்க 
வேண்டுமே/”என்ற எண்ணமும்‌ பயமும்‌ தான்‌. 


ஏறக்குறைய ஏழரை லட்சம்‌ வார்த்தைகளைத்‌ தன்னகத்தே 
கொண்ட வேதம்‌, ஒரு கிறிஸ்தவ பாடலாசிரியர்‌ சொல்பது போல, 
ஜீவனுள்ள சத்தியத்தின்‌ ரத்தினக்‌ கற்கள்‌ நிறைந்த தங்கக்கூடை 
என்பது உண்மை. 

யோனத்தான்‌ எட்வர்ட்ஸ்‌, தன்‌ பாக்கெட்டிலிருந்த விலையேறப்‌ 
பெற்ற கற்களில்‌ ஒன்றை சூரியனுக்கு நேரே உயர்த்திப்‌ பார்த்தது 
போல, வேதமாகிய இந்தத்‌ தங்கக்கூடையிலுள்ள லட்சக்கணக்கான 
வார்த்தைகளில்‌ ஒரே ஒரு வார்த்தையை மாத்திரம்‌ எடுத்து, 
நித்தியத்தின்‌ வெளிச்சத்தில்‌ தூக்கிப்‌ பார்க்கச்‌ 
சொல்லப்படுவோமானால்‌, என்‌ கணிப்பில்‌ அந்த ஒரு வார்த்தை 
நியாயத்தீர்ப்பு என்ற ஒரே ஒரு வார்த்தையாக மாத்திரமே இருக்கும்‌ 
என்று நான்‌ சொல்லுவேன்‌. 


“இதைப்பற்றி இவர்‌ என்ன சொல்லப்போகிறார்‌? இதில்‌ எனக்கு 
என்ன இருக்கிறது ஆண்டவரே?” என்று நீ சொல்லலாம்‌. ஆனால்‌, 
ஆண்டவரே தயவு செய்து நியாயத்தீர்ப்பு என்ற மகா பயங்கரமான 
உண்மையைப்‌ பற்றிய ஒரு சிறிய வெளிச்சைத்தையாவது 
தருவீரோ? என்று நீ கேட்க வேண்டும்‌ என்று நான்‌ விரும்புகிறேன்‌. 


வெளிப்படுத்தின விசேஷ புத்தகத்திலிருந்து படிக்க நான்‌ 
விரும்புகிறேன்‌. பிரசங்கிக்கிறவர்கள்‌ இதை யோவானுக்கு 
வெளிப்படுத்தின விசேஷம்‌ என்று சொல்லுகிறார்கள்‌. ஆனால்‌ 
அப்படி அல்ல... அது இயேசு கிறிஸ்துவின்‌ வெளிப்படுத்தின 
விசேஷம்‌. 


வெளிப்படுத்தல்‌ என்பதற்கு, மூடியிருப்பதைத்‌ திறப்பது அல்லது 
திரையை விலக்குவது என்பதே அர்த்தம்‌. ஆடி அழிந்து போகும்‌ 
மனிதர்களின்‌ கடைசிக்‌ கட்டத்தைக்காட்டும்‌ புத்தகமாக இது 
இருப்பதால்‌, வெளிப்படுத்தின விசேஷத்தின்‌ புத்தகத்தை ஒரு 
இரகசியங்களின்‌ புத்தகமாக, ஒரு பிரம்மாண்டமான காட்சியைத்‌ 
தன்னகத்தே கொண்ட ஒரு புத்தகமாக, ஒரு வேதனையின்‌, 


புலம்பலின்‌ புத்தகமாகவே காண்கிறேன்‌. 


என்றென்றைக்குமாக அவர்கள்‌ தேவனை விட்டு நிரந்தரமாக 
நிராதரவாகப்‌ பிரிந்து போவதை அது எனக்குக்‌ காட்டுகிறது. 
நரகத்தை நோக்கிச்‌ செல்ல லட்சோபலட்சம்‌ சாலைகள்‌ 
போகுமானால்‌ அதிலிருந்து வெளியேற ஒன்று கூட கிடையாது 
என்பதே உண்மை. பரலோகத்தில்‌ பரிசுத்தவான்கள்‌ 
ஆட்டுக்குட்டியானவர்‌ கனத்துக்கும்‌ மகிமைக்கும்‌ பாத்திரர்‌ என்று 
இடைவிடாமல்‌ பாடிக்‌ கொண்டிருப்பார்களானால்‌, நரகத்திலோ, 
“அறுப்புக்காலம்‌ சென்றது... கோடைக்காலமும்‌ முடிந்தது. நாமோ 
இன்னும்‌ இரட்சிக்கப்படவில்லை.” (எரே 8:20) என்ற அங்கலாய்ப்பே 


புலம்பலாய்‌ ஓலமாய்‌ ஒலிக்கும்‌ என்பதில்‌ சந்தேகமில்லை. 


வெளிப்பருத்தலீன்‌ 17, 18, 19 

அதிகாரங்களை வாசிக்கும்படி உங்களை வலியுறுத்துகிறேன்‌. “இதை 
வாசிக்கிறவனும்‌ இதைக்‌ கேட்கிறவனும்‌ பாக்கியவான்‌. (வெளி 1:3)” 
என்று எழுதியிருப்பதால்‌ வேதத்தின்‌ வேறு எந்தப்‌ புத்தகத்திலும்‌ 
காணப்படாத எழுத்துக்கள்‌ இதில்‌ பதிக்கப்பட்டிருக்கிறது. 
வாசிக்கிறவர்கள்‌ அநேகர்‌. ஆனால்‌ கேட்கிறவர்களும்‌ செவி 
கொடுக்கிறவர்களும்‌ எத்தனை பேர்‌? 


வெளிப்பருத்தல்‌ 20:11, 12, 14, 15 சொல்கிறது... 
“பின்பு நான்‌ பெரிய வெள்ளை சிங்காசனத்தையும்‌ அதின்‌ மேல்‌ 


விற்றிருக்கிறவரையும்‌ கண்டேன்‌... மரித்தோராகிய 
சிறியோரையும்‌ பெரியோரையும்‌ தேவனுக்கு முன்பாக நிற்கக்‌ 
கண்டேன்‌. அப்பொழுது புஸ்தகங்கள்‌ திறக்கப்பட்டன. 
அப்பொழுது அந்தப்‌ புஸ்தங்களில்‌ எழுதப்பட்டவைகளின்‌ 
படியே மரித்தோர்‌ தங்கள்‌ தங்கள்‌ கிரியைகளுக்குத்‌ தக்கதாக 
நியாயத்‌ தீர்ப்படைந்தார்கள்‌. சமுத்திரம்‌ தன்னிலுன்ள 
மரித்தோரை ஒப்புவித்தது. மரணமும்‌, பாதாளமும்‌ 
தங்களிலுள்ள மரித்தோரை ஒப்புவித்தன. 


பாவிகளின்‌ நியாயத்தீர்ப்பு 

மேலே சொன்ன பகுதி, பாவிகளின்‌ நித்திய நியாயத்தீர்ப்பைப்‌ 
பற்றியது என்பது அறிந்ததே. “பெரிய வெள்ளை தர்சன ததையம்‌ 
அதில்‌ மேல்‌ வீற்றிருக்கிறவரையும்‌ கண்டேன்‌.. என்று 
சொல்லப்படுவது சந்தேகத்துக்கே இடமின்றி தனம்‌ அவரது 
தூய்மையையும்‌ குறிக்கிறது. இதைப்‌ பார்த்துக்‌ 
கொண்டிருக்கும்போதே, பின்வரும்‌ பயங்கரமான வார்த்தையைக்‌ 
கவனியுங்கள்‌. “அவரது சமூகத்தினின்று வானமும்‌ பூமியும்‌ 
அகன்றன. அவைகளுக்கு இடமும்‌ காணப்படவில்லை. 
சிங்காசனத்துக்கு முன்பாக மரித்தோராகிய சிநியோரையும்‌ 
பெரியோரையும்‌ நீற்கக்‌ கண்டேன்‌. அப்பொழுது புஸ்தகங்கள்‌ 


திறக்கப்பட்டன.” 

வெவ்வேறு காலங்களில்‌ வெவ்வேறு பெயர்கள்‌ இதற்கு 
கொடுக்கப்பட்டுள்ளன. “மிகப்பெரிய நாள்‌'” என்று ஜாண்‌ 
வெஸ்லி சொல்லுவார்‌. “கூலி கொடுக்கப்படும்‌ ஞாயிற்றுக்கிழமை” 
என்று பில்லி சண்டே சொல்லுவார்‌. “கடைசி ரவுண்ட்‌ அப்‌” என்று 


காமெடி பிரசங்கி ஒருவர்‌ சொல்லுவார்‌. 


“முடிவை சந்திக்கும்‌ நன்னாள்‌...” என்று நீங்கள்‌ சொல்வதனால்‌ 
சொல்லிக்‌ கொள்ளலாம்‌. அல்லது “பரலோக நீதிமன்றத்தில்‌ நீ 
நிற்கப்போகும்‌ நாள்‌...” என்று நான்‌ சொல்லுவேன்‌. 2000 
வருஷங்களுக்கு முன்பாகவே, சீக்கிரம்‌ சம்பவிக்கப்‌ போகும்‌ 
இவைகள்‌... என்று வெளிப்படுத்தல்‌ புத்தகம்‌ ஆரம்பிக்கிறது. 
அப்படிப்‌ பார்த்தால்‌, நாம்‌ முடியும்‌ தருவாயில்‌ நிற்கிறோம்‌. 


வேதமும்‌ நமக்கு முன்‌ வாழ்ந்த தேவ ஊழியர்களும்‌ இப்படி பல 
பெயர்கள்‌ கொடுத்திருந்தாலும்‌, அதைப்‌ பற்றி மிக விலாவாரியாகப்‌ 
பேசியிருந்தாலும்‌ நாமோ முழுவதும்‌ பூமிக்குரியவர்களாகவே 
இருக்கிறோம்‌. 


இரட்சிக்கப்படாத இந்த உலகத்து மனிதர்கள்‌ பார்க்கிறபடியே 
நமது பார்வையும்‌ இருக்கிறது. அவர்கள்‌ நினைப்பது போலவே 
நாமும்‌ நினைக்கிறோம்‌. உலகமும்‌ அதின்‌ மனிதரும்‌ தங்கள்‌ 
நேரத்தை தங்கள்‌ காரியங்களில்‌ முதலீடு செய்வது போலவே 
நாமும்‌ செய்கிறோம்‌. 


ஆனால்‌ நித்தியம்‌ ஒரு நிதர்சனமான உண்மை என்று 
நடுக்கத்தோடு நமக்கென்று எடுத்துக்‌ கொண்டோமானால்‌ நாம்‌ 
இப்போது இருக்கும்‌ நாமாக இல்லாமல்‌ வேறு மனுஷராய்‌ 
இருப்போம்‌ என்பதில்‌ எனக்கு எந்த மாற்றுக்‌ கருத்துமில்லை. 

மரித்த லாசருவை இயேசு உயிரோடு எழுப்பினது. 
இதைப்போலவே மரித்தோர்‌ எழுப்பப்படப்‌ 
போவதற்கு ஒரு முன்னோட்டமே! 


யோவான்‌ 5:28, 29ல்‌ இயேசு சொன்னார்‌. 


“பிரேதக்குழிகளில்‌ உள்ள அனைவரும்‌ அவருடைய சத்தத்தைக்‌ 
கேட்கும்‌ காலம்‌ வரும்‌. அப்பொழுது நன்மை செய்தவர்கள்‌ ஜீவனை 
அடையும்படி எழுந்திருக்கிறவர்களாகவும்‌, தீமை செய்தவர்கள்‌ 
ஆக்கினையை அடையும்படி எழுந்திருக்கிறவர்களாகவும்‌ 


புறப்படுவார்கள்‌.” 


உங்களுக்குப்‌ புரிகிறதா? அவர்‌ சொல்கிறார்‌... “மரித்தோர்‌ 
தேவனுடைய சத்தத்தைக்‌ கேட்கும்‌ காலம்‌ வரும்‌...” அது ஆதாமாய்‌ 
இருந்தாலும்‌ சரி, ஆகாபாய்‌ இருந்தாலும்‌ சரி, அவன்‌ 
எங்கிருந்தாலும்‌ சரி, அது பூமியிலோ, புழுதியிலோ, 
பிரேதக்குழியிலிருக்கிறவர்கள்‌ யாரானாலும்‌ தேவ குமாரனின்‌ 
சத்தத்தைக்‌ கேட்பார்கள்‌. அட்லாண்டிக்‌ மகா சமுத்திரத்தை 
ஏறக்குறைய 18 முறை பல கப்பல்களில்‌ நான்‌ கடந்திருக்கிறேன்‌. 
கிட்டத்தட்ட ஒவ்வொரு முறையும்‌ கப்பலின்‌ மேல்‌ தளத்தில்‌ நின்று 
அந்த மகா சமுத்திரத்தைப்‌ பார்த்து நான்‌ சொல்லியிருக்கிறேன்‌. 


“ஓ! இந்த அட்லாண்டிக்கில்‌ மூழ்கி மரித்தவர்களே! ஒரு நாள்‌ 
நீங்கள்‌ இதின்‌ ஆழங்களிலிருந்து உயிரோடு எழும்பி வருவீர்கள்‌ ! 
ஓ!ஸ்பானிஷ்‌ மெயின்‌ கப்பலோடு மூழ்கியவர்களே ! லுசித்தானியா 
மற்றும்‌ டைட்டானிக்‌ கப்பல்களோடு உயிரோடு ஜலசமாதி 
ஆனவர்களே !” 

உலக மகா யுத்தங்களில்‌ போர்க்கப்பல்களிலும்‌, நீர்மூழ்கிக்‌ 
கப்பல்களிலும்‌ தாழ்ந்து அமிழ்ந்து மகா ஆழங்களில்‌ மடிந்து 
போனவர்களே! தேவ குமாரனின்‌ சத்தம்‌ கேட்டு நீங்கள்‌ 
ஒவ்வொருவரும்‌ உயிரோடு மேலெழும்பி வருவீர்கள்‌ ! 


ஓ! கோடி கோடியாய்‌! லட்சோப லட்சங்களாய்‌! கூட்டம்‌ 
கூட்டமாய்‌! அவர்கள்‌ யாவரும்‌ சாரை சாரையாய்‌ கிறிஸ்துவின்‌ 
நியாயாசனத்துக்கு முன்பாக வந்து நிற்பார்கள்‌. யார்‌ அந்தக்‌ 
காட்சியை விவரிக்க முடியும்‌? 


அது எங்கே நடக்கும்‌? நான்‌ அறியேன்‌. வேதம்‌ திட்டமாகச்‌ 
சொல்வதால்‌, அது நடந்தே தீரும்‌ என்று திடமாய்‌ நம்புகிறேன்‌. 
வெளிப்படுத்தின விசேஷத்தின்‌ புத்தகம்‌ வேதத்தின்‌ கடைசி 
புத்தகம்‌ மட்டுமல்ல. கடைசி நாட்களின்‌ நிகழ்வுகளை 
தன்னகத்தே கொண்ட புத்தகம்‌ மட்டுமல்ல, கடைசி நாட்களுக்குப்‌ 
பிறகும்‌ நடக்கப்போகும்‌ காரியங்களையும்‌ நுணுக்கமாய்‌ 
விவரிக்கும்‌ புத்தகம்‌. 

ஒரு நிமிடம்‌ அதின்‌ ஆறாம்‌ அதிகாரம்‌ 12 முதல்‌ 17 வரை உள்ள 
பகுதியைப்‌ பாருங்கள்‌ ! 


இயேசு எப்படி காணப்பருவார்‌? 

மேலே (முந்தின பகுதியிலே) சொல்லப்பட்ட காட்சிக்கு 
எதிர்மறையாக இப்புத்தகத்தின்‌ கடைசி பகுதி சொல்கிறது. 
அவரால்‌ மீட்கப்பட்டு அவரது முகதரிசனத்தைக்‌ காண ஏங்கித்‌ 
தவித்தவர்கள்‌ அவரைத்‌ தரிசிப்பார்கள்‌... 

அமெரிக்க வரலாற்றிலேயே முதல்‌ முறையாக காங்கிரஸ்‌ ஐக்கிய 
மாநாட்டில்‌ பேசிய முதல்‌ பெண்மணி Fanny Crosby 
(எட்டாயிரத்துக்கும்‌ மேலாக ஆவிக்குரிய பாடல்கள்‌ 
எழுதியவர்கள்‌) அவர்கள்‌ 84வருடமாக கண்பார்வை 


அற்றிருந்தவர்கள்‌. 


அவர்களிடம்‌ யாரோ ஒருவர்‌ ஒரு முறை, உங்களைப்‌ போன்ற 
ஒரு பேர்‌ பெற்ற கிறிஸ்தவர்‌, சூரிய உதயத்தையோ, 
அஸ்தமனத்தையோ, அழகிய மலர்களையோ, 
பனிமலைகளையோ, கடலின்‌ அழகையோ, உலகத்தின்‌ 
வனப்புகளையோ காணக்கூடாமல்‌ குருடாய்‌ இருப்பது 


வேதனையும்‌ வெட்கமுமானதல்லவா? என்றாராம்‌. 


“அப்போது அந்த அம்மா சொன்னார்‌...” ஓ! இல்லவே இல்லை.... 
உங்களை விட நான்‌ அதிர்ஷ்டசாலி என்பேன்‌! நான்‌ 
முதன்முதலாய்‌ பார்க்கப்‌ போவதே இயேசுவின்‌ திருவதனம்‌ 
தான்‌! அந்த முகத்தை முகமுகமாய்‌ பார்ப்பேன்‌. Fanny Crosby 
அவர்கள்‌ தன்‌ நேசர்‌ இயேசுவின்‌ முகத்தைப்‌ பற்றி எழுதின 


ஆச்சரியமாக பாடல்கள்‌ தான்‌ எத்தனை எத்தனை ! 


இந்த உலகத்தின்‌ ஓவியர்கள்‌ இயேசுவின்‌ முகத்தைத்‌ தங்கள்‌ 
தங்கள்‌ கற்பனையின்படி எப்படி எப்படியோ வரைகின்றனர்‌ 
ஆனால்‌ நான்‌ சொல்வேன்‌. இவர்கள்‌ எல்லாரும்‌ சேர்ந்து 
வரைந்ததை விட முழுவதும்‌ வித்தியாசமான இயேசுவின்‌ 
தத்ரூபமான முகரூபம்‌ ஒன்றை கர்த்தருடைய வார்த்தை 
வரைகின்றது. தன்‌ கரங்களில்‌ ஆட்டுக்குட்டி ஏந்தினவராக அல்ல, 
அல்லது கதவைத்‌ தட்டிக்‌ கொண்டு நிற்கும்‌ பரிதாபமான 
மனிதராக அல்ல....1 தீமோத்தேயு 1:17ல்‌ இயேசுவை, நித்தியமும்‌ 
அழிவில்லாமையும்‌ அதரிசனமுமுள்ள ராஜாதி ராஜாவாக 
வரைகிறார்‌ பவுல்‌ அப்போஸ்தலன்‌. 


ஓ 


ஆகவே அவரை, உயர்நீதி மன்றங்களுக்கெல்லாம்‌ 
மாமன்றமான நித்திய நீதிமன்றத்திலே நீதிபதிகளுக்கெல்லாம்‌ 
நியாயாதிபதியாக, மன்னாதி மன்னராக சந்திக்கப்‌ 
போகிறோம்‌. அதற்கு மேலான எந்த வழக்காடு மன்றமும்‌ 
இல்லை. நியாய சங்கமும்‌ இல்லை! அதோடு எல்லாம்‌ 
முடிந்தது! “காற்றையும்‌ கடலையும்‌ அதட்டினவரின்‌ 
கரங்களோடு கைகோர்த்து ஆடுங்கள்‌ ! என்றோ” இயேசுவோடு 
கைகுலுக்கிடுவோம்‌ வாருங்கள்‌! என்றோ இங்கே நீங்கள்‌ 
விவரம்‌ புரியாமல்‌ பாடுகிறீர்கள்‌! ஆனால்‌ அப்படி ஒன்றை 


நினைத்துக்‌ கூட பார்த்துவிட வேண்டாம்‌ ! 


இயேசுவை சந்திக்கும்‌ அந்த நாளிலே உங்களில்‌ யாரோ 
அவரோடு கை குலுக்கி, “ஓ! நீர்‌ எனக்காய்‌ மரித்தற்காய்‌ 
ரொம்ப சந்தோஷம்‌. 7ஈலா(கு டலா!” என்று மெய்மறந்து 


சொல்வீர்கள்‌ என்று நினைக்கிறீர்களோ? 


நீங்கள்‌ மறுரூபமாகி மகிமையான சரீரமும்‌ மகிமையான 
மனமும்‌ உடையவர்களாய்‌ அவர்‌ சமூகத்தில்‌ நில்லாத 
பட்சத்தில்‌, அவரைக்‌ கண்ட மாத்திரத்தில்‌ பயத்தில்‌ உறைந்து 
பக்கவாதமாகிப்‌ போவீர்கள்‌ ! யோவானுக்கு வெளிப்படுத்தின 
விசேஷம்‌ வெளிப்படுத்தப்பட்ட போது அவன்‌, பேய்த்தீவு என்று 
அழைக்கப்பட்ட பத்மு தீவிலே கைதியாய்‌ இருந்தான்‌. ஆனால்‌ 
வார்த்தைகளால்‌ வர்ணிக்கமுடியாத அந்த வெளிப்பாடு 
கிடைத்த போது அவன்‌ ஆவிக்குள்ளாகிப்‌ போயிருந்தான்‌. 


வேதம்‌ அவரை இவ்விதமாய்‌ வர்ணக்கிறது. “அவருடைய சிரசும்‌ 
மயிரும்‌ வெண்பஞ்சைப்‌ போலவும்‌ உறைந்த மழையைப்‌ 
போலவும்‌ வெண்மையாய்‌ இருந்தது.” அவருடைய கண்கள்‌ 


அக்கினி ஜுவாலையைப்‌ போலிருந்தது. 

அவருடைய பாதங்கள்‌ உலைக்களத்தில்‌ காய்ந்த பிரகாசமான 
வெண்கலம்‌ போலிருந்தது. அவருடைய சத்தம்‌ பெருவெள்ளத்து 
இரைச்சலைப்‌ போலிருந்தது. அவருடய மூகம்‌ வல்லமையாய்‌ 


பிரகாசிக்கிற சூரியனைப்‌ போலிருந்தது. (வெளி 1:14-16) 


யோவான்‌ இயேசுவின்‌ மார்பில்‌ சாய்ந்து, அவரது திவ்ய இருதயத்‌ 
துடிப்பை தன்‌ செவிகளால்‌ கேட்டிருந்த அதே யோவான்‌.... மற்ற 
எல்லா சீஷர்களையும்‌ விட இயேசுவை மிக அந்நியோந்நியமாய்‌ 
அறிந்திருந்த அதே யோவான்‌. இயேசுவோடு மூன்றரை 


வருடங்கள்‌ உண்டு உறங்கி அவரது வார்த்தைகளைக்‌ கேட்டு, 


அவரோடு நடந்து, அவரைத்‌ தொட்டு உணர்ந்து, சிலுவை வரை 


சென்று நின்ற அதே யோவான்‌.. எழுதுகிறார்‌. 


“நான்‌ அவரைக்‌ கண்டபோது 


செத்தவனைப்‌ போல அவருடைய பாதத்தில்‌ விழுந்தேன்‌...” 


இவரே இராஜாதி ராஜா! 
நீதிபதிகளுக்கெல்லாம்‌ 
நியாயாதிபதி! இதுவே 
நீதிமன்றங்களுக்கெல்லாம்‌ 
மாமன்றமான மன்றம்‌ ! இதற்கு 
மேல்‌, மேல்‌ முறையீடு செய்ய 
எந்தக்‌ கோர்ட்டும்‌ இல்லை! 
வக்கீலும்‌ 


வழக்காடும்‌ 


இல்லை! இதன்‌ தீர்ப்பே 


தீர்ப்புகளுக்கெல்லாம்‌ 


முடிவான இறுதி தீர்ப்பு! 


இதற்கு மேல்‌ எதுவும்‌ 


செல்லாது ! 


அப்படிப்பட்ட யோவானுக்கே 
அந்த நிலை என்றால்‌ 
நீங்களும்‌ நானும்‌ 


கதியாவவோம்‌ 


என்ன 
என்று 
நினைக்கிறீர்கள்‌ ! நல்லது 

தீர்ப்பு என்று ஒன்று 
உண்டானால்‌, 
எழுதும்‌ நீதிபதி ஒருவர்‌ 
உண்டே! இன்று இயேசு 
கிறிஸ்துவின்‌ சபைக்கு அவரை 


தீர்ப்பை 


மாட்சிமையின்‌ தேவனாகக்‌ 


காணும்‌ 
வெளிப்பாடும்‌ வேண்டும்‌ ! 


கண்களும்‌ 


“உலகத்தில்‌ நியாயமே இல்லை...” என்று சிலர்‌ என்னிடம்‌ 
சொல்லுவார்கள்‌... உண்மைதான்‌... “ஆனால்‌ சர்வலோக 
நியாயாதிபதி நீதி. செய்யாமல்‌ இருப்பாரோ?” (லூக்‌ 18:25) என்ற 
தேவனுடைய வார்த்தையையே நான்‌ பிடித்துகொள்கிறேன்‌. 


பூமியிலே மரித்துப்‌ போன 
சிறியவர்களும்‌ வறியவி வத்திலே உழன்று 
வாழ்ந்தவர்களும்‌, சிங்காசனது யும்‌ மாட்சியும்‌ பொருந்திய 
நீதியுள்ள நியாயாதிபதியாய்‌ சர்வ 
காணும்போது அவர்களது பேயறைந்‌ 


நினைக்கிறீர்கள்‌? 


த முகம்‌ எப்படி இருக்கும்‌ என்று 


அவர்களும்‌ அவரைத்‌ தாழ விழுந்து ஆராதிப்பார்கள்‌ என்று 
நினைக்கிறீர்களோ? இல்லவே இல்லை. அவர்கள்‌ அந்தக்‌ 
காட்சியைக்கண்டு நடுநடுங்கிப்‌ போவார்கள்‌. கிறிஸ்துவின்‌ 
நியாயாசனத்துக்கு முன்பாக சகலமும்‌ வெட்ட வெளிச்சமாய்‌, 


வெளியரங்கமாய்‌ காட்டப்படப்போகிறது. 


பரலோக நீதிமன்றம்‌ எப்படி இருக்‌ என்று | 4 
கற்பனை செய்து இங்கே நம்‌ கள்‌ படம்‌ 
எடுக்கிறாக்கள்‌. ஆனால்‌ எந்த மனுஷனுடைய @ 
கற்பனைக்கும்‌ எட்டாத மகா பயங்கரமான காட்சியாய்‌ 


அது இருக்கப்போகிறது என்பது மட்டும்‌ நிச்சயம்‌. 


ஒவ்வொரு தனி மனிதனுடைய 
தனிப்பட்ட வாழ்க்கையின்‌ 
நுணுக்கமான செயல்களும்‌, 
நுட்பமான எண்ணங்களும்‌ 
எல்லாருக்கும்‌ முன்பாக 
வாசிக்கப்பட போவது 
திரையிட்டுக்‌ 


காட்டப்படவும்‌ போகிறது ! 


மட்டுமல்லாது, 


அந்த நேரம்‌ ஆயிரம்‌ ஆயிரமான, 
இலட்சோப இலட்சமான, கோடி 
கோடியான ஜனக்கூட்டத்துக்கு 
மத்தியில்‌, நீங்கள்‌ ஆதரவாய்‌ 
சாய்ந்து கொள்ள உங்கள்‌ 
அருகில்‌ உங்கள்‌ மனைவியோ, 
கணவனோ, பாஸ்டரேோ, 

இல்லாத 
நிராதரவான நிலையில்‌ 
அந்த 
நியாயாசனத்துக்கு முன்பாக 


நிற்பீர்கள்‌! 


நண்பர்களோ 


தன்னந்தனியே 


உதவிக்கு உங்கள்‌ வக்கீலை 
நீங்கள்‌ அங்கே அழைக்க 
முடியாது, உங்களுக்குப்‌ பதிலாக 
உங்கள்‌ இடத்தில்‌ வேறு ஒரு 
ரெப்ரசன்ட்டேட்டிவ்‌ யாரையும்‌ 
அனுப்பி வைக்கவும்‌ முடியாது. 
ரோமர்‌ 14ல்‌ பவுல்‌ சொல்கிறார்‌, 

நாம்‌ எல்லாரும்‌ கிறிஸ்துவின்‌ 
நியாயாசனத்துக்கு முன்பாக 
நிற்க வேண்டும்‌. யாரும்‌ இதற்கு 
விதிவிலக்கேகே இல்லை. 
மில்லியன்‌ மில்லியன்களாய்‌ 
அங்கே நிற்கதியாய்‌ நிராதரவாய்‌ 
நிர்ப்பாக்கியமாய்‌ நிற்கும்‌ 
பாவத்தில்‌ மாண்டு போன 


மனிதர்களைக்‌ காண்கிறீர்களா? 


இதுவரை உலகத்தில்‌ வாழ்ந்த 
உயர்தரக்‌ கிரிமினல்கள்‌ ! தங்கள்‌ 
விபச்சாரத்திலே ஊறி நாறி 
செத்துப்போன வேசிகள்‌, 
வேசிக்கள்ளர்கள்‌ ! 
போர்னோக்ராஃபி என்ற முழு 
நிர்வாணப்‌ படங்கள்‌ மூலம்‌ 
கோடிகோடியாய்‌ கொட்டி 
சம்பாதித்த நீசப்பாவிகள்‌ நீலம்‌ 
கோர்த்த முகத்தோடு நின்று 


கொண்டிருப்பார்கள்‌ ! 


உலகத்தின்‌ மாநகரங்களிலே 
பாவமறியாத சிறுமிகளை 
விடுதிகளில்‌ 


தள்ளிவிட்டு லட்சலட்சமாய்‌ 


விபச்சார 
பணம்‌ பார்த்த இடைத்தரக 
அரக்கிகளை அங்கே நிற்கக்‌ 
காண்பீர்கள்‌. தங்கள்‌ முகத்தை 
மூட வழியின்றி! 


இங்கே கலர்‌ கலராய்‌ ரெயின்போ வண்ணங்களில்‌ கொடி 
பிடித்து ஊர்வலம்‌ வந்த ay என்ற 
ஆண்புணர்ச்சிக்காரர்களையும்‌, 1858 என்கிற பெண்‌ 
புணர்ச்சிக்காரர்களையும்‌, இவர்களைத்‌ தங்கள்‌ ஆலய 
ஆல்ட்டரிலேயே திருமணம்‌ என்ற பெயரில்‌ சேர்த்து வைத்த 
பாதகப்‌ பாதிரிகளையும்‌, பிஷப்புகளையும்‌, லிவ்‌-இன்‌- 
பார்ட்னர்ஸ்‌ என்ற அருவருப்பாளர்களையும்‌ வெட்கத்தால்‌ கூசி, 


கூனிக்குறுகி நிற்கக்‌ காண்பீர்கள்‌ ! 


மனித வரலாறுகளின்‌ சரித்திரத்தில்‌ நிறைந்த வரலாற்றுப்‌ 
பெட்டியை தலைகீழாய்க்‌ கொட்டி கவிழ்த்து போட்டு காலி 
செய்து, ஒவ்வொருவரின்‌ சொல்லப்படாத கதைகளையும்‌ 
ஒவ்வொன்றாகக்‌ கர்த்தர்‌ தம்‌ கையில்‌ எடுத்துப்‌ பிரிக்க 
ஆரம்பிக்கும்போது எப்படி இருக்கும்‌ என்று யோசித்துப்‌ 


பாருங்கள்‌ ! 


பாவத்தைப்‌ பச்சைத்‌ தண்ணீராய்க்‌ குடித்த பழங்கால 
பாபிலோனின்‌ தெருக்களில்‌ கும்மாளம்‌ போட்டவர்களும்‌, அறிவு 
ஜீவிகள்‌ அசுத்தமாய்‌ஜீவித்த கொரிந்து பட்டணமும்‌ கணக்கு 
கொடுத்தே ஆக வேண்டும்‌ ! 


நேற்று இரவில்‌ லாஸ்‌ வெகாஸில்‌ நடந்த அக்கிரமங்களும்‌ 


மும்பையில்‌ நடந்த அசிங்கங்களும்‌ அங்கே நித்தியத்திலே 
வெட்டவெளி மைதானத்திலே திரையிடப்படும்‌ ! 

காலகாலமாய்‌ இங்கிலாந்தை அரசாண்ட மாமன்னர்களும்‌, 
பிரிட்டிஷார்‌ ஆளும்‌ தேசங்களிலே சூரியன்‌ அஸ்தமிப்பதில்லை 
என்று மார்தட்டி உலகம்‌ முழுவதும்‌ கோலோச்சிக்‌ கொண்டிருந்த 
மகாராணிகளும்‌, பாக்தாத்தின்‌ காலிபாக்களும்‌, இந்தியாவின்‌ 
ராஜா மகா ராஜா பாதுஷாக்களும்‌, மல்ட்டிமில்லியனர்‌ 
பில்லினர்களும்‌, சாஃப்ட்வேர்‌ உலகின்‌ முடிசூடா மன்னர்களும்‌, 
ஹாலிவுட்‌ ஹீரோ ஹீரோயின்களும்‌ அணி அணியாய்‌ 
வரிசையில்‌ வந்து நிற்கப்‌ போகும்‌ அந்தக்‌ காட்சியை கற்பனை 
செய்து பார்ப்பீர்களோ? 


இந்த உலகத்தில்‌ இருந்த நாட்களில்‌ அவர்கள்‌ ஆடிய 
ஆட்டத்துக்கெல்லாம்‌ கணக்கு கொடுக்க வரிசையில்‌ வந்து 
நிற்பார்கள்‌! உயர்நீதி மன்றங்களிலே கெம்பீரமாய்‌ அமர்ந்து 
தீர்ப்பளிக்கும்‌ நீதிபதிகள்‌, தங்களுக்கு எதிரே தீர்ப்பு 
எழுதப்போகும்‌ சர்வலோக நியாயாதிபதிக்கு முன்பாக கைகட்டி 


வாய்‌ பொத்தி நிற்கும்‌ அந்த நாளை யார்‌ சகிப்பார்கள்‌? 


இங்கே வாய்தா மேல்‌ வாய்தா போட்டு கேஸ்களை 
இழுத்தடிக்கும்‌ நீதிபதிகளின்‌ நியாயத்தீர்ப்பு அங்கே எவ்வளவு 
காலம்‌ இழுக்கும்‌ என்று எனக்குத்‌ தெரியாது. அதைப்பற்றி 


எனக்குக்‌ கவலையுமில்லை. 


ஏனென்றால்‌ “பழி வாங்குவதும்‌ பதிலளிப்பதும்‌ எனக்கு உரியது. 
ஏற்ற காலத்திலே அவர்களுடைய கால்‌ தள்ளாடும்‌” (உபா 32:35) 
என்ற வார்த்தை இந்த உலகில்‌ தேவ பயமற்று வாழ்ந்து செத்த 
பாவிகள்‌ மேல்‌ நிறைவேறப்‌ போகும்‌ அந்த ஏற்றக்‌ காலத்தின்‌ 
நியாயத்தீர்ப்பு நாளை மீட்கப்பட்டவர்கள்‌ தங்கள்‌ கண்களால்‌ 


காணப்போவது நித்தியத்தின்‌ சிறப்பம்சம்‌. 

ஆனால்‌ பரிசுத்தவான்‌௧ள்‌ நியாயம்‌ தீர்க்கப்படும்‌ நியாய 


சங்கத்திலே பாவிகள்‌ வந்து நிற்கப்போவதில்லை... 


மகனே... அதை நினைத்துக்கொள்‌... 
(லூக்கா 16:25) 


நித்திய நித்தியமாய்‌ மறக்கவே முடியாத நமது நினைவுகள்‌ 

நாம்‌ இந்த உலகத்தை விட்டு மறுமைக்குள்‌ கடந்து செல்லுகையில்‌ 
இந்த உலகத்தில்‌ நமக்குள்ள நினைவுகள்‌ அனைத்தும்‌ 
நித்தியத்திலும்‌ நம்மைத்‌ தொடர்ந்து வருகின்றது என்பதை பரிசுத்த 
வேதாகமம்‌ மிகத்‌ தெளிவாக படம்‌ பிடித்துக்‌ காட்டுகிறது. 


மகனே... அதை நினைத்துக்கொள்‌! என்று தேவன்‌ 
சொல்லும்போது நாம்‌ விரும்பினாலும்‌ விரும்பாவிட்டாலும்‌ அதை 
நாம்‌ நினைவுகூர்ந்தே ஆக வேண்டும்‌. நாம்‌ இந்த உலகில்‌ சிறிதும்‌ 
பெரிதுமான எவ்வளவோ காரியங்களைச்‌ செய்கின்றோம்‌. ஆனால்‌ 
அவற்றின்‌ பெரும்பாலானவற்றை நாம்‌ வேண்டுமென்றே மறந்து 
விடுகிறோம்‌. அவை அனைத்தும்‌ நித்தியமாக நமது 
நினைவிலிருந்தே அழிந்து போயிற்று என்று கூட நாம்‌ நினைத்துக்‌ 
கொள்ளுகின்றோம்‌. 


“ஜாண்‌ காஃப்‌ என்பவர்‌ தனது தாயைப்‌ படுத்தின 
கொடுமைகளைக்‌ குறித்துப்‌ பேசுகையில்‌,” என்னை உயிரோடு 
கொல்லும்‌ அந்த நினைவுகள்‌ என்னை விட்டுப்‌ போகக்கூடுமானால்‌ 
எனது வலது கரத்தையை அதற்காக விலைக்கிரயமாக அளிக்கத்‌ 
தயார்‌.... என்று சொல்ல நான்‌ கேட்டிருக்கிறேன்‌. அந்த நினைவுகள்‌ 
அவனது கல்லறை வரை அவனைத்‌ தொடர்ந்து செல்லும்‌. இந்த 
உலகத்தில்‌ நாம்‌ செய்த அநேக செயல்கள்‌ நம்மால்‌ 
மறக்கப்பட்டுப்‌ போய்விட்ட போதிலும்‌ அவைகள்‌ யாவும்‌ நம்‌ 


நினைவின்‌ ஆழத்தில்‌ தான்‌ இன்னும்‌ புதையுண்டு கிடக்கின்றன. 

அவை யாவற்றையும்‌ ஒன்றன்பின்‌ ஒன்றாக தேவன்நம்‌ 
நினைவுக்குக்‌ கொண்டு வருகையில்‌ அவை யாவும்‌ திரும்பவுமாக 
நம்‌ நெஞ்சில்‌ பசுமையாகத்‌ துளிர்விட்டுத்‌ தோன்றும்‌. 

மகனே.... அதை நினைத்துகொள்‌.... 

என்று கர்த்தர்‌ சொல்லுகையில்‌ நமது நினைவுகளின்‌ இரகசிய 
நரம்பை அவர்‌ தொடுவார்‌.உடனேயே மறைந்து கிடக்கும்‌ 
அத்தனை நினைவுகளும்‌ பொங்கிவரும்‌ நீரூற்றைப்‌ போல 
கொப்பளித்துக்‌ கொண்டு வெளிவரும்‌. 


நாம்‌ அவற்றை ஒருக்காலும்‌ மறக்க முடியாது. மாறாக, நாம்‌ 
நினைவு கூர்ந்தே தீர வேண்டும்‌. பைத்தியக்காரர்களைப்‌ 
பராமரிக்கும்‌ விடுதி ஒன்றிலுள்ள ஒரு மனிதனைக்‌ குறித்து 
கேள்விப்பட்டிருக்கிறேன்‌. 


அவன்‌ எப்பொழுதும்‌, ஐயோ நான்‌ மட்ரும்‌ 
கீழ்ப்படிந்திருந்தால்‌....! ஐயோ நான்‌ மட்ரும்‌ 


கீழ்ப்படிந்திருந்தால்‌.... ! என்று சதா அழுது கூக்குரலிட்ருக்‌ 
கொண்டேயிருப்பானாம்‌. நான்‌ முழுதும்‌ அவனது கதறல்‌ 
இது ஒன்று தானாம்‌. 


அதைப்பற்றிய சம்பவம்‌ இதுதான்‌... அந்த மனிதன்‌ ஒரு இரயில்வே 
கம்பெனியால்‌ நதியின்‌ குறுக்காகக்‌ கட்டப்பட்டிருந்த ஒரு தொங்கு 
பாலத்தைக்‌ காக்கும்‌ பணியில்‌ ஈடுபட்டிருந்தான்‌. ஒருமுறை ஒரு 
ரயில்‌ குறிப்பிட்ட நேரத்தில்‌ மிக வேகமாக அந்த தொங்கு 
பாலத்தைக்‌ கடந்து செல்ல இருப்பதாக அவனுக்கு 
தெரிவிக்கப்பட்டிருந்து. பாலத்தைக்‌ கண்காணித்து வந்த அவன்‌, 
நதியில்‌ படகுகளை செலுத்தும்‌ சில படிகோட்டிகளின்‌ 
விடாப்பிடியான பிடிவாதத்துக்கு இணங்கி அந்தத்‌ தொங்கு 
பாலத்தை படகுகள்‌ செலுத்த வசதியாக சற்று உயர்த்திக்‌ 
கொடுத்தான்‌. 

அவ்வளவுதான்‌... என்ன பயங்கரம்‌! சில விநாடிகளுக்குள்ளாக 
அந்த எக்ஸ்பிரஸ்‌ இரயில்‌ வேகமாக வந்து நதியில்‌ மூழ்கிற்று. 
அநேகர்‌ மடிந்தனர்‌. இதனைக்‌ கண்ட அந்த மனிதன்‌ அழுதான்‌. 
அங்கலாய்த்தான்‌, கடைசியில்‌ துக்கம்‌ தாங்காமல்‌ 


பைத்தியகரானாகிப்‌ போனான்‌. 


“ஜயோ நான்‌ மட்டும்‌ என்‌ இரயில்வே அதிகாரிகளின்‌ 
உத்தரவுக்குக்‌ கீழ்ப்படிந்து பாலத்தை உயர்த்தாமல்‌ 
காத்திருந்தால்‌ இத்தனை உயிர்‌ நஷ்டம்‌ ஏற்பட்டிருக்காதே !” 
என்ற வார்த்தைகளே இரவு பகலாக அவனது கூக்குரலாயிருந்தது. 


நித்திய அக்கினிச்‌ சூளையாகிய நரகத்தின்‌ சிறையிலிருந்து 
அநேகர்‌, “அந்தோ! நான்‌ சுவிசேஷத்தின்‌ அழைப்புக்கு மட்டும்‌ 
கீழ்ப்படிந்திருந்தால்‌ !!” “இரட்சிப்பு எனக்கு அளிக்கப்பட்ட சமயம்‌ 
நான்‌ அதை ஏற்றுக்கொண்டிருந்திருப்பேனானால்‌...” 


“என்‌ ஊழியக்காரரின்‌ எச்சரிப்பின்‌ வார்த்தைகளுக்கு நான்‌ 
மாத்திரம்‌ செவிகொடுத்திருந்தால்‌... !” இயேசு என்‌ இதயக்‌ கதவை 
அன்புடன்‌ தட்டி நிற்கையில்‌ நான்‌ மட்டும்‌ உடனே எழுந்து என்‌ 
இதயக்கதவைத்‌ திறந்திருந்தால்‌... ! என்று அலறிக்‌ கதறித்‌ தங்கள்‌ 
பற்களைக்‌ கடிக்கும்‌ எண்ணற்ற ஓலங்களை நரகத்தில்‌ 


கேட்கலாம்‌ என்று நான்‌ நிச்சயமாக நம்புகிறேன்‌. 
நான்‌ சில காலத்திற்கு முன்னர்‌ ஒரு மனிதனைக்‌ குறித்து 


இவ்விதமாக வாசித்தேன்‌. ஒரு ஆடம்பர ஹோட்டலின்‌ முன்னால்‌ 
அவன்‌ நின்று தன்‌ குதிரையில்‌ ஏறிக்கொண்டிருந்தான்‌. 

அந்தசமயம்‌ அந்த ஊரிலுள்ள தேவாலயத்தின்‌ உதவி குருவானவர்‌ 
அவ்வழியே அவனைக்‌ கடந்து சென்று சென்று கொண்டிருந்தார்‌. 
அவன்‌ அவரைப்‌ பார்த்து மிகவும்‌ ஏளனமாக, நரகத்திற்கு இங்கிருந்து 
எத்தனை கிலோமீட்டர்‌ தூரம்‌ என்று சொல்லமுடியுமா? என்று 
கேட்டான்‌. அந்தப்‌ பரியாசக்காரனுக்கு பதில்‌ கூறாமல்‌ அந்த 


குருவானவர்‌ தம்‌ பாதையில்‌ வேகமாக சென்று கொண்டிருந்தார்‌. 


அவர்‌ சென்று கொண்டிருந்த தெருவின்‌ ஒரு மூலைக்கு அவர்‌ வந்து 
சேரும்போது ஒரு கூட்டம்‌ மக்கள்‌ அங்கே கூடியிருந்தனர்‌. அந்தக்‌ 
கூட்டத்தின்‌ மத்தியில்‌ ஒரு வாலிபன்‌ விழுந்து கிடந்தான்‌. 


அவன்‌ ஏறி சவாரி செய்த அவனது குதிரை அவனைத்‌ தூக்கி வீசவே 
அவன்‌ பிடரி முறிந்து அங்கே செத்து கிடந்தான்‌. குருவானவரிடம்‌ 
நரகத்துக்குத்‌ தூரம்‌ கேட்ட அந்த நாஸ்திகன்‌ தான்‌ அந்த வாலிபன்‌. 
ஒரு தெருவைக்‌ கடந்து செல்லும்‌ நேரத்துக்கு முன்பாகவே 
சடுதியான அகால மரணத்தின்‌ மூலம்‌ நித்திய எரிநரகத்திற்கு கடந்து 
சென்றுவிட்டான்‌. 


இன்று அநேக மக்கள்‌ நித்தியத்திற்கடுத்த காரியங்களோடு 
விளையாடி வருகின்றனர்‌. அவற்றைக்‌ குறித்து அவர்கள்‌ கேலியும்‌ 
பரியாசமும்‌ செய்து வருகின்றனர்‌. வருகின்ற ஞாயிறு இரவு நீ 
ஒருவேளை முடிவில்லாத நித்தியத்தினுள்‌ இருக்கக்கூடும்‌. 
அப்பொழுது உன்‌ நினைவுகள்‌ உன்னைத்‌ தொடரும்‌. நான்‌ செய்யும்‌ 
இப்பிரசங்கத்தின்‌ மூல வாக்கியத்தை நீ ஒரு வேளை 
மறந்துவிடக்கூடும்‌. 


[.] 


ஆனால்‌ அன்று தேவன்‌.... “ மகனே அதை நினைத்துக்கொள்‌ ! ” 
என்று உன்னைப்‌ பார்த்துக்‌ கூறும்‌ சமயம்‌, எனது பிரசங்கத்தின்‌ 
மூலவாக்கியம்‌ மாத்திரமல்ல, இந்தப்‌ பிரசங்கத்தின்‌ முழு செய்தியும்‌ 
தானாக உன்‌ நினைவுக்கு ஓடிவரும்‌. 

தனது உயிர்ப்பிச்சைக்காகத்‌ தனது 
சகோதரனாகிய காயீனிடம்‌ கதறி 

மன்றாடிய தன்‌ சகோதரன்‌ ஆபேலின்‌ 

கதறலின்‌ சத்தத்தைக்‌ காயீன்‌ பின்‌ 

நாட்களில்‌ மறந்து சமாதானத்துடன்‌ 
இருந்திருப்பான்‌ என்று நீங்கள்‌ எண்ணுகிறீர்களா? 
ஆபேலின்‌ கதறலும்‌ அவனது இரத்தமும்‌, 
அவனது ஜீவனற்ற சடலத்தின்‌ காட்சியும்‌ இந்த 
ஆறாயிரம்‌ ஆண்டு காலங்களாகக்‌ காயினைத்‌ 
தொடராமல்‌ விட்டிருக்கும்‌ என்று நீங்கள்‌ 


நினைக்கிறீர்களா? 


அருமை இரட்சகரைத்‌ தனது முத்தத்தினால்‌ காட்டிக்‌ 
கொடுத்த யூதாஸ்‌ தான்‌ கொடுத்த முத்தத்தையும்‌, யூதாசே, 
முத்தத்தினாலேயா மனுஷகுமாரனைக்‌ காட்டிக்‌ கொடுக்கிறாய்‌" 
என்ற ஆண்டவரின்‌ அன்பு கனிந்த வார்த்தைகளையும்‌ 


மறந்திருப்பான்‌ என்று நினைக்கின்றீர்களா? 


ஜலப்பிரளயத்திற்கு முன்னான மனிதர்கள்‌ தங்கள்‌ பாவ 
வழிகளை விட்டு மனந்திரும்பும்படி மன்றாடிய நோவாவின்‌ 
கெஞ்சல்களை அவ்வளவு எளிதாக மறந்திருப்பார்கள்‌ என்று 
நினைக்கிறீர்களா? இல்லவே இல்லை. மறுமை உலகுக்கும்‌ 
தங்கள்‌ நினைவுகளை அவர்கள்‌ நிச்சயமாக எடுத்துச்‌ 
சென்றிருப்பார்கள்‌. 

நீங்கள்‌ மரித்து சில ஆண்டுகளில்‌ புழுக்கள்‌ உங்கள்‌ 
உடலை தின்று தீர்த்துவிடலாம்‌. ஆனால்‌ அந்த சரீரத்தால்‌ 


செய்யப்பட்ட செயல்கள்‌ நித்திய காலமாக நினைவுகூரப்படும்‌. 

ஒரு நான்‌ வருகிறது. 

அப்பொழுது நீங்கள்‌ கேலி செய்த விசேஷத்த சுவிசேஷக்‌ 
கூட்டங்கள்‌ எதுவும்‌ இருக்காது. ஜெபிக்கும்‌ உங்கள்‌ 
தாய்மார்களை நீங்கள்‌ இப்போது துச்சமாக மதிக்கலாம்‌. ஆனால்‌ 
முடிவற்ற நித்தியத்தில்‌ உங்களுக்காக ஜெபிக்கவும்‌, உங்கள்‌ 
ஆத்துமாக்களுக்காக பரிந்து மன்றாடவும்‌ பக்தியுள்ள 
தாய்மார்கள்‌ அங்கே இல்லை என்பதை நீங்கள்‌ மறக்க 


வேண்டாம்‌. 


பரிசுத்த வேதாகமத்தை 
இன்று நீங்கள்‌ அற்பமாய்‌ 
நினைக்கலாம்‌. ஆனால்‌ 
நீங்கள்‌ கிண்டல்‌ பேசித்‌ 
தூற்றித்திரிய வேதாகமங்கள்‌ 
எதுவும்‌ அங்கே கிடையாது 
என்று மறந்து போகாதீர்கள்‌. 


இரட்சிப்பைப்‌ பெற்றுக்‌ கொள்ளும்படி 
உங்களைத்‌ தூண்டி ஏவ ஜெபிக்கும்‌ 
மனைவிகளோ, உங்களுக்காகக்‌ கண்ணீரோடு ஜெபிக்கும்‌ 
பிள்ளைகளோ அங்கிருக்கப்‌ போவதில்லை என்பதை 


உங்களுக்கு ஞாபகப்படுத்த விரும்புகிறேன்‌. 


இரட்சிப்பைப்‌ பெற்றுக்‌ கொள்ளும்படி உங்களை அறைகூவி 
அழைக்க அவ்வுலகில்‌ சுவிசேஷகர்கள்‌ யாரும்‌ நிச்சயம்‌ 
இருக்கப்போவதில்லை. மரித்த பெரியோரும்‌ சிறியோரும்‌ வேதம்‌ 
சொல்கிறபடி, மரித்த பெரியோரும்‌ ஈறியோரும்‌ அங்கே 


நிற்பார்கள்‌. 

என்னிடம்‌ இருக்கும்‌ பிரிட்டானிக்கா என்சைக்ளோபீடியாவை சில 
நேரங்களில்‌ நான்‌ பார்க்கும்போது, மனித வரலாற்றுப்‌ பக்கங்கள்‌ 
நித்தியத்திலே ஒவ்வொன்றாக புரட்டப்படப்‌ போவது என்‌ 
கண்முன்னே வந்து போகின்றது. 


ரோம, கிரேக்க சாம்ராஜ்யங்களின்‌ ஜுலியஸ்‌ சீசரயும்‌ திபேரியஸ்‌ 
சீசரையும்‌ அங்கே நிர்க்கதியாய்‌ நிற்கக்‌ காண்கிறேன்‌. 


இராஜாதி ராஜாவாய்‌ வீற்றிருக்கும்‌ இயேசு கிறிஸ்துவுக்கு முன்‌ 
பொந்தியு பிலாத்து நிற்கும்‌ காட்சி என்னை மிகவும்‌ கவர்கிறது. 
ஒரு காலத்தில்‌ அவனுக்கு முன்பாக என்‌ ஆண்டவர்‌ இரத்தம்‌ 
சொட்டச்‌ சொட்ட நின்றபோது, அன்று அவருக்குள்‌ ஓடிய 
உணர்வுகளை விட, இன்று அவருக்கு முன்பாக அதே பிலாத்து, 
தர்மசங்கடத்தோடு அல்ல. பயத்தில்‌ இரத்தம்‌ உறைந்து 
பேயறைந்து போய்‌ நிற்பான்‌ என்றே நினைக்கிறேன்‌. 


உலகத்தில்‌ தோன்றிய எல்லா சாத்தானிய இயக்கங்களும்‌, கள்ள 
உபதேச கல்ட்‌ க்ரூப்களின்‌ தலைவர்களும்‌ அங்கே தலைகுனிந்து 
நிற்கிறதைக்‌ காண்கிறேன்‌. 


எத்தனை எத்தனை இராஜ்யங்கள்‌ மேல்‌ அரசாண்டவனானாலும்‌ 
சரி, எத்தனை பெரிய வர்த்தக சாம்ராஜ்யத்தின்‌ மேல்‌ கொடி 
கட்டிப்‌ பறந்த 1௦௩ ஆனாலும்‌ சரி.... தன்‌ சொந்த ஆடம்பர 
ஹெலிகாப்டரிலேயே உலகம்‌ முழுவதையும்‌ சுற்றி வந்து 
உலகத்தையே விலைக்கு வாங்கிக்‌ கொண்டவனானாலும்‌ சரி... 
எனக்குக்‌ கவலையில்லை. பூமியின்‌ பேர்‌ போனவனும்‌ 
ஒன்றுமில்லாத ஓட்டாண்டியும்‌ ஒருவர்‌ விடாமல்‌, புழு சாகாமலும்‌ 
அக்கினி அவியாமலும்‌ இருக்கும்‌ அந்த நித்தியத்திலே 
என்றென்றைக்குமாகத்‌ தன்‌ காலத்தைக்‌ கழித்ததாக வேண்டும்‌. 

“இந்தக்‌ கடவுள்‌ சமாச்சாரமெல்லாம்‌ நமக்கு வேணாம்‌... நமக்கு 


புடிக்கல இதெல்லாம்‌...” என்று நீ கை கழுவி நழுவலாம்‌. ஆனால்‌ 


என்‌ நண்பனே, நான்‌ உனக்கு அன்போடு சொல்லுவேன்‌..... 


குடித்து வெறிக்க விரும்புகிறாயா? சந்தோஷமாக அனுபவி! 
சிற்றின்பத்திலேயே மூழ்கித்‌ திளைக்க விருப்பமா? 


விபச்சாரிகளோடே உல்லாசமாய்‌ இரு ! 


உனக்கு ஒன்று சொல்கிறேன்‌... நரகத்திலே நீ இச்சை 
ரோகங்களுக்கு ஒப்புக்‌ கொடுக்கப்படுவாய்‌. ஆனால்‌ உன்னைத்‌ 
திருப்தி செய்யும்‌ இராணிகள்‌ அங்கே உனக்கு கிடைக்க 


மாட்டார்கள்‌! 


“நான்‌ அதைப்‌ பின்னும்‌ தொடர்ந்து தேட எப்போது விழிப்பேன்‌...” 
என்று நாள்‌ முழுவதும்‌ உன்‌ குடி போதையிலேயே மிதந்தாயே! 
(நீதி 23:35) 


நீ அந்த நித்திய நரகத்திலே விழிப்பாய்‌... தேடுவாய்‌... ஓடுவாய்‌... 
ஆனால்‌ ஒரு சொட்டு தண்ணீருக்காக உன்‌ ராஜ்யத்தையே நீ 
கொடுக்க ஆயத்தமானாலும்‌ அந்த சொட்டு தண்ணீர்‌ கூட 
கிடைக்காத இடத்திலே, உனக்கு தண்ணி அடிக்க அந்தத்‌ 
தண்ணி மட்டும்‌ கிடைக்குமா? தவியாய்த்‌ தவிக்கப்‌ போகிறாய்‌ 


நண்பனே ! 


என்றென்றைக்குமாக 
எடுத்துப்‌ போடப்பட்டுப்‌ போகும்‌ “இரக்கம்‌” 
நித்தியத்தில்‌ போய்‌ சேர்ந்ததும்‌ எல்லாம்‌ மாறிவிடும்‌ என்று 


சாதாரணமாய்‌ சொல்கிறார்கள்‌. 


ஓ 


வெளிப்படுத்தல்‌ ஆறாம்‌ அதிகாரத்தில்‌ பார்க்கிறோம்‌... 


“பர்வதங்களையும்‌ கன்மலைகளையும்‌ நோக்கி,” 


நீங்கள்‌ எங்கள்‌ மேல்‌ விழுந்து சிங்காசனத்தில்‌ 
வீற்றிருக்கிறவருடைய முகத்திற்கும்‌, கோபத்திற்கும்‌ 


எங்களை மறைத்துக்‌ கொள்ளுங்கள்‌..... அவருடைய 
கோபாக்கினையின்‌ நாள்‌ வந்துவிட்டது. யார்‌ நிலை 


நிற்கக்கூடும்‌ என்றார்கள்‌. 9:6 சொல்கிறது. 


அந்நாட்களில்‌ மனுஷர்கள்‌ சாவைத்‌ தேடியும்‌ அதைக்‌ 
காணாதிருப்பார்கள்‌, சாக வேண்டுமென்று ஆசைப்படுவார்கள்‌, 
சாவோ அவர்களுக்கு விலகி ஓடிப்போம்‌. நான்‌ நினைக்கிறேன்‌, அந்த 
நாளில்‌ ஒருவன்‌ தன்னைத்‌ தான்‌ சுட்டு சாகடித்துக்கொள்ள 
துப்பாக்கியை அழுத்தினாலும்‌, அதிலிருந்து குண்டு பாய்ந்ததும்‌ தன்‌ 
தலை வெடித்துச்‌ சிதறாமல்‌ தான்‌ இன்னும்‌ நின்று 
கொண்டிருக்கிறதைக்‌ கண்டு ஒன்றும்‌ புரியாமல்‌ திகைப்பான்‌. 


செத்துத்‌ தொலைவோம்‌ என்று 127 மாடி உயர பில்டிங்கிலிருந்து 
தலைகீழ குதிப்பான்‌. ஆனால்‌ ஒரு சிராய்ப்பும்‌ கூட இல்லாமல்‌, 
தனக்கு சாவு வராமல்‌ போனதைக்‌ கண்டு தன்னோடு கூட 


தேவனையும்‌ சேர்த்து சபிப்பான்‌. 


ஆசை ஆவலாய்‌ சாவைத்‌ தேடியும்‌ அது அவர்களை விட்டு 
ஓடிப்போவது அன்றைய நாளின்‌ அதிசயக்‌ காட்சிகளில்‌ ஒன்றாய்‌ 
இருக்கும்‌. தங்கள்‌ ஆவி ஆத்துமா சரீரத்துக்கு விரோதமாய்‌ 
உலகத்தில்‌ செய்த ஒவ்வொரு பாவமும்‌ நித்தியத்தில்‌ அவனை 


விமல்‌ துரத்தும்‌... துரத்திக்‌ கொண்டே இருக்கும்‌. ஐயோ! ஜயோ! 
ஐயோ! என்ற ஓலம்‌ மட்டுமே இரவும்‌ பகலும்‌ ஒலித்து எதிரொலித்துக்‌ 
கொண்டே இருக்கும்‌. 


அங்கே வெளிப்படுத்தல்‌ 4ல்‌ காண்பது போல, இங்கே கிறிஸ்துவின்‌ 
நியாயாசனத்துக்கு முன்பாக இரக்கத்தைக்‌ குறிக்கும்‌ வானவில்‌ 
இல்லை. அவருக்கு முன்பாகக்‌ கண்ணாடிக்‌ கடல்‌ இல்லை. 
அரசாளும்‌ 24 மூப்பர்களும்‌ இல்லை. கிறிஸ்து மாத்திரமே நியாயம்‌ 
விசாரிக்கிறவராய்‌, தமது சர்வ மகிமையிலே வீற்றிருக்கிறார்‌. 
இரக்கத்தின்‌ வானவில்‌ அகற்றப்பட்டு, என்றென்றைக்குமாய்‌ இரக்கம்‌ 


என்ற சொல்லுக்கே இடம்‌ காணப்படாமல்‌ போய்விடும்‌. 


நீதிக்கு முன்‌ இரக்கம்‌ 
நியாயத்‌ தீர்ப்புக்கு முன்பாக இரக்கம்‌ மேன்மை பாராட்டும்‌ 
(யாக்‌ 2;13) 


இந்த நிமிஷத்தில்‌ உன்‌ வாழ்க்கை எத்தனை தான்‌ 
தாறுமாறானதாகவும்‌, குப்பை, கூளம்‌ நிறைந்ததாகவும்‌ எவ்வளவு 
தான்‌ சிக்கலும்‌ கோணல்மாணலானதுமாகவும்‌ இருந்தாலும்‌ எனக்குக்‌ 


கவலையில்லை. 


மன்னிப்பு பெற முடியாத அளவு இன்னும்‌ பிந்திப்‌ போய்விடவில்லை. 
இப்போதும்‌ அவருடைய இரக்கத்துக்காகக்‌ கெஞ்சி, அவருடைய 
மன்னிப்புக்காகவும்‌, சுத்திகரிக்கும்‌ இரத்தத்துக்காகவும்‌ இரந்து 
மன்றாடுவாயானால்‌ அவர்‌ உன்னை மன்னிக்கவும்‌, உன்‌ எல்லா 
அநியாயத்தையும்‌ நீக்கி சுத்திகரிக்கவும்‌ இரக்கமும்‌ கிருபையும்‌ 


உள்ளவராகவே இருக்கிறார்‌. 


இப்போது ஒன்றும்‌ கெட்டுப்போய்விடவில்லை. அவரது 
இரக்கத்துக்காக கெஞ்சி மன்றாடு! நீ ஒருவேளை கேட்கலாம்‌ “என்‌ 
வாழ்க்கையின்‌ எல்லா அசுத்த அருவருப்புகளையும்‌, 
அலங்கோலங்களையும்‌ அழுகிய நாற்றங்களையும்‌ உண்மையிலே 


கர்த்தர்‌ மன்னிப்பாரா?” நிச்சயமாக ! 

ஏன்‌ சொல்கிறேன்‌? இன்றும்‌ அவர்‌ இரக்கத்தின்‌ கிருபாசனத்தின்‌ 
மீதே அமர்ந்திருக்கிறார்‌. கிருபையும்‌ சகாயமும்‌ பெற்றுக்கொள்ள 
இப்போதும்‌ உனக்கு தருணம்‌ உண்டு. ஆனால்‌ அவர்‌ நியாயம்‌ 
தீர்க்கும்‌ நியாயாசனத்தில்‌ அமர்ந்த பின்‌ இரக்கத்தின்‌ கிருபாசனம்‌ 
என்றென்றைக்குமாக அகற்றப்பட்டுவிடும்‌. 


பூமியில்‌ முதலாவது கிறிஸ்து இருந்த நாட்களில்‌ சிறு பிள்ளைகளை 
அன்புடன்‌ அணைத்து ஆசீர்வதிக்கும்‌ தேவ ஆட்டுக்குட்டியாக 
வந்தார்‌. ஆனால்‌ அதே ஆட்டுக்குட்டி கோபாக்கினையின்‌ ஆட்டுக்‌ 
குட்டியானவராய்‌ தோன்றும்‌ நாள்‌ ஒன்றும்‌ வருகிறது. (வெளி 6:16) 


தேவ ஆட்டுக்குட்டியின்‌ மென்மையைப்‌ போல அழகானதும்‌ 
இல்லை. ஆட்டுக்குட்டியானவரின்‌ கோபத்தைவிட பயங்கரமானதும்‌ 
வேறில்லை. தேவனின்‌ இரக்கத்துக்கும்‌ மனதுருக்கத்துக்கும்‌ இடமே 
இன்றி, ஆட்டுக்குட்டியானவரின்‌ கோபாக்கினையின்‌ நாள்‌ 
வெளிப்படும்‌.நியாயம்‌ தீர்க்கப்படப்‌ போகும்‌ ஒவ்வொரு ஜாதியையும்‌ 
கோத்திரத்தையும்‌ யோசித்துப்‌ பாருங்கள்‌ ! 


தங்கள்‌ தங்கள்‌ கிரியைகளுக்காகக்‌ கணக்குக்‌ கொடுக்க அங்கே 
நின்று கொண்டிருக்கும்‌ பார்வோனையும்‌ ஏரோதையும்‌ நினைத்துப்‌ 


பாருங்கள்‌ ! 


ஆப்கானிஸ்தானிலும்‌, வியட்நாமிலும்‌, ரஷ்யாவிலும்‌, 
கிறிஸ்துவுக்காகவும்‌, சுவிசேஷத்துக்காகவும்‌ 
பாடுபட்டவர்களையும்‌ உபத்திரவப்பட்டவர்களையும்‌ 
சித்திரவதை செய்யப்பட்டவர்களையும்‌ தங்கள்‌ தலை 
வெட்டப்பட தங்கள்‌ கழுத்தைக்‌ கொடுத்தவர்களையும்‌ 
நினைப்பீர்களோ ? 

ரஷ்ய சிறைச்சாலைகளிலும்‌ 
கன்‌ஸென்ட்ரேஷன்‌ கேம்ப்‌ 
எனப்படும்‌ கொலைக்கூடங்களிலும்‌ 
கணக்‌ ௧ இல்ல ஈத 
அட்டூழியங்களுக்கும்‌ 
கொடூரங்களுக்கும்‌, தான்‌ 
தண்ணீராய்‌ சிந்திய குற்றமற்ற 
இரத்தத்தின்‌ ஒவ்வொரு துளிக்கும்‌ 
ஒரு நாள்‌ கணக்குக்‌ கொடுத்தே ஆக 
வேண்டும்‌ என்று என்றாவது 
ஒருநாள்‌ கனவிலும்‌ கூட ஸ்டாலின்‌ 
நினைத்துப்‌ பார்த்திருப்பானோ ? 


தேவ பிள்ளைகள்‌ உடைந்த 
இருதயத்தோடும்‌ ஆத்தும 
பாரத்தோடும்‌ சிந்திய ஒரு துளி 
கண்ணீராவது தரையில்‌ விழுந்து 
விடாமல்‌ அவைகளைத்‌ தமது 
துருத்தியிலே பத்திரமாய்‌ சேர்த்து 
வைத்திருக்கும்‌ நல்ல 
ஆண்டவரல்லவா ? 


“ஆண்டவரே, எங்களுக்குச்‌ செய்த 
விவரிக்க முடியாத 
கொடூரங்களுக்காக ஹிட்லரை 
வதையாய்‌ வதைப்பீராக! நரக 
அக்கினியின்‌ சூளையை ஏழேழு 
மடங்கு சூடாக்குவீராக!” என்று 
யூதர்கள்‌ அவரை நோக்கி அழுது, 
தாங்கள்‌ பட்ட வேதனையை 
அவருக்கு ஞாபகப்படுத்த வேண்டிய 
அவசியமே இல்லை. 


தன்‌ இச்சையிலும்‌ பாவத்திலும்‌ 
அழியும்‌ ஒருவனே, யுகா யுகமான 
தீர்ப்பினால்‌ தீர்க்கப்படும்போது, 
அறுபது இலட்சம்‌ ஜனங்களை 
ஆடுமாடுகளைப்‌ போல விஷவாயுக்‌ 
கூடங்களில்‌ அடைத்துக்கொன்று 


போட்டு, ஜில்லட்டின்‌ மிஷின்களால்‌ 
கண்டதுண்டமாக்கி, விலங்குகளுக்கு 
ஊசி போட்டு ஆய்வு செய்யும்‌ 
ஆய்வுக்கூடங்களில்‌ ஆய்வுகளுக்குள்‌ 
மிருகங்களுக்கு பதிலாக 
மனிதர்களை உட்படுத்தி, 
வார்த்தையால்‌ விவரிக்க இயலாத 
சித்திரைவதைகளால்‌ அவர்களைக்‌ 
கொன்று குவித்த கொடும்பாதகன்‌ 
ஹிட்லரையும்‌, அவனது 
வலதுகரமான ஹிம்லரையும்‌ 
அவ்வளவு எளிதில்‌ தப்ப 
விடுவாரோ? 


ஒவ்வொரு கிரியையும்‌, 
அந்தரங்கமான ஒவ்வொரு 
காரியத்தையும்‌ நன்மையானாலும்‌ 
தீமையானாலும்‌ 
நியாயத்திலே கொண்டுவந்து 
நிறுத்தியே தீருவார்‌! எவனும்‌ தப்பப்‌ 
போவதில்லை. 


தேவன்‌ 


அறுப்புக்காலம்‌ சென்றது, 
கோடைக்காலமும்‌ முடிந்தது. 
நாங்களே இன்னும்‌ 
இரட்சிக்கப்படவில்லை (எரே 8:20) 
என்று கூட்டம்‌ கூட்டமாய்‌ கதறக்‌ 
கதற அவர்கள்‌ ஓலமிடுமுன்‌, 
இன்னும்‌ உங்களுக்காக தமது 
கிருபையின்‌ ஆசனத்தில்‌ தேவன்‌ 
இரக்கமளிக்கக்‌ காத்திருக்கிறார்‌... 
என்று கெஞ்சிக்‌ கெஞ்சி அவரது 
இரக்கத்துக்காக மன்றாட 
அவர்களை வருந்தி அழைப்பாயோ? 

காலம்‌ கடந்து காட்சிகள்‌ மாறுமுன்‌, ஞானமாய்‌ மனம்‌ திரும்பி சுவிசேஷத்தை 
விசுவாசித்து கிருபையைப்‌ பற்றிக்கொள்‌ ! இதை உனக்கு சொல்லி அறிவித்து 
எச்சரிப்பது என்‌ மேல்‌ விழுந்த கடமை! உனக்குச்‌ சொல்லாவிட்டால்‌ எனக்கு 
ஐயோ! 


தேவனுடைய தயவும்‌ கண்டிப்பும்‌ (ரோ 11:22) 

சுவிசேஷத்தின்‌ ஒரு பகுதியை மட்டுமே மிகைப்படுத்தி வெளிச்சமிட்டுக்‌ 
காட்டுவதைக்‌ குறித்து ஜாக்கிரதையாய்‌ இருப்போம்‌. தேவன்‌ 
அன்புள்ளவராகவே இருக்கிறார்‌ - ஆம்‌. அதில்‌ எந்த சந்தேகமும்‌ இல்லை. 
ஆனால்‌ அவரது தயவை மட்டுமே அல்ல, அவரது மறுபக்கமான 
கண்டிப்பையும்‌, உன்னைக்‌ கேட்கும்‌ ஜனங்களுக்கு உணர்த்த 
மறவாதிருப்பாயோ? 

இயேசு கிறிஸ்துவின்‌ கதை இதோடு முடிந்தது என்று உலகம்‌ 
எண்ணிக்கொண்டிருக்கிறது. ஆனால்‌ அவரோடு இவர்களது கணக்கு இன்னும்‌ 
ஆரம்பிக்கப்படவே இல்லை என்று யாருக்கு தெரியும்‌? பணக்காரனோ, 
ஏழையோ, அடிமையே, சுயாதீனனோ, கறுப்போ, வெளுப்போ 
ஒவ்வொருவனுக்கும்‌ கணக்கு தீர்க்க இதோ நியாயாதிபதி வாசலண்டையிலே 
நிற்கிறார்‌. ஒரு நாள்‌ இரக்கம்‌ என்ற சொல்லே அடியோடு அகற்றப்பட்டுப்‌ 
போகும்‌ என்ற நிதர்சனமான உண்மையை பயப்படாமல்‌ துணிந்து எடுத்துக்‌ 
கூறுவாயோ? நரகத்திலும்‌ கதறி ஜெபிப்பாருண்டு. ஆனால்‌ அவர்களைக்‌ 
கண்ணோக்கிப்‌ பார்க்கத்தான்‌ யாரும்‌ இருக்கப்போவதில்லை என்பதை 
அழுத்தமாய்‌ திருத்தமாய்‌ ஆழமாய்‌ சொல்ல எழும்பி நிற்பாயோ? 
அறுப்புக்காலம்‌ சென்றது, கோடைக்காலமும்‌ முடிந்தது. நாங்களோ இன்னும்‌ 
இரட்சிக்கப்படவில்லை (எரே 8:20) என்று கூட்டம்‌ கூட்டமாய்‌ கதறக்‌ கதற 
அவர்கள்‌ ஓலமிடுமுன்‌, இன்னும்‌ உங்களுக்காக தமது கிருபையின்‌ ஆசனத்தில்‌ 
தேவன்‌ இரக்கமளிக்கக்‌ காத்திருக்கிறார்‌... என்று கெஞ்சிக்‌ கெஞ்சி அவரது 
இரக்கத்துக்காக மன்றாட அவர்களை வருந்தி அழைப்பாயோ? 

காலம்‌ கடந்து காட்சிகள்‌ மாறுமுன்‌, ஞானமாய்‌ மனம்‌ திரும்பி சுவிசேஷத்தை 
விசுவாசித்து கிருபையைப்‌ பற்றிக்கொள்‌! 


இதை உனக்கு சொல்லி அறிவித்து எச்சரிப்பது என்‌ மேல்‌ விழுந்த கடமை! 
உனக்குச்‌ சொல்லாவிட்டால்‌ எனக்கு ஐயோ! 


© 


136 


௨௯, 
ச சடல 


ஸி CHAPTER 07 ட்‌ 


ஞ்‌ ட உ 
ரதன்‌ பாரி 


ஓர்‌ உண்மைத்‌ தீர்க்கதரிசியின்‌ 
நிஜ முகம்‌ 

ஓர்‌ உண்மைத்‌ தீர்க்கதரிசியின்‌ 
நீஜ முகம்‌ 


ஒரு உண்மைத்‌ தீர்க்கதரிசி தன்‌ காலத்தில்‌ 
தேவனால்‌ முழுவதும்‌ அங்கீகரிக்கப்பட்டவன்‌... 


மனுணரால்‌ முற்றிலும்‌ புறக்கணிக்கப்பட்டவன்‌... 


ஸல்‌ வருடங்களுக்கு முன்பு டாக்டர்‌.கிரகோரிமேன்ட்டில்‌ சரியாய்‌ 
சொன்னார்‌. ஒரு மனிதன்‌ முழுவதும்‌ புறக்கணிக்கப்பட்டு 
ஒதுக்கப்படாதவரை அவன்‌ முற்றிலும்‌ அங்கீகரிக்கப்படவும்‌ மாட்டான்‌... 


கர்த்தருடைய தீர்க்கதரிசி ஒருவன்‌ இந்த அனுபவங்களை நன்றாகவே 
அறிந்திருப்பான்‌. 


அப்படித்தான்‌ ஜனங்களும்‌ அவனை பட்டங்கட்டியிருப்பார்கள்‌... 


தங்களைத்‌ தாங்களே மெச்சிக்‌ கொண்டு உலகத்தின்‌ வெதுவெதுப்பில்‌ 
திளைத்துக்கொண்டிருக்கும்‌, அவனால்‌ எச்சரிக்கப்படும்‌ கூட்டம்‌ ஒரு 
நாளும்‌ அவனை வருடத்தின்‌ சிறந்த மனிதர்‌ என்று தெரிந்தெடுக்கப்‌ 
போவதில்லை. அவனோ அவர்களை சாத்தானின்‌ கூட்டம்‌ என்றுதான்‌ 
கணக்கில்‌ கொள்கிறான்‌. 


சின்னா பின்னமாய்‌ சிதறிக்‌ கிடப்பவைகளைச்‌ சீர்ப்படுத்தி சரிப்படுத்த 
வருகிறவன்‌ இவன்‌... 


* வழிவிலகினவர்களை வழிக்கு கொண்டு வருவதே இவனது வேலை. 


* மாம்சத்திலும்‌ ஆவியிலும்‌ ஒழுக்கம்‌ கெட்டுபோன பேர்‌ பெற்றவனை 
ஆவியில்‌ எதிர்த்து நிற்பதால்‌ தன்‌ பெயரைக்‌ கெடுத்துக்‌ கொண்டவன்‌ 
இவன்‌... 


* கேடுகெட்டுப்போன அரசியல்வாதிகளும்‌, தங்களை விற்றுப்போட்ட 
பிரசங்கிகளும்‌ நிறைந்த இந்த நாளில்‌ தேவனே எங்களுக்கு ஒரு 
தீர்க்கனை அனுப்ப மாட்டீரோ என்று கதறுதலைவிட இன்றைய அவசரத்‌ 
தேவை நாட்டில்‌ வேறெதுவுமில்லை. 


*. அஸ்டின்‌ ஸ்பேர்‌ சொல்லியபடி ஒரு தீர்க்கதரிசியின்‌ முழு நேர 
வேலையே எழுப்புவதும்‌ திருப்புவதும்‌ தான்‌. 

தேவனின்‌ காணாமல்‌ போன பொக்கிஷத்தைக்‌ கண்டுபிடிக்கும்‌ 
துப்பறியும்‌ ஏஜண்ட்‌ ஒரு தீர்க்கதரிசி. அவனது செயலின்‌ தீவிரம்‌ அவன்‌ 
மறைந்திருப்பதின்‌ அளவைப்‌ பொறுத்தது... 


சமரசம்‌ என்பது அவனது அகராதியிலே கிடையாது. 
அவன்‌ எதற்கும்‌ விலை போகாதவன்‌.அவன்‌ ஒரு மவுசு இல்லாதவன்‌... 


அவன்‌ முற்றிலும்‌ வேறு உலகத்தைச்‌ சேர்ந்தவன்‌... 
இந்த உலகத்தில்‌ வாழ்வதற்கே தகுதியில்லாதவன்‌... 


அவன்‌ கேள்வியே இல்லாமல்‌ சர்ச்சையில்‌ சிக்கியவனும்‌ மன்னிக்கவே 
முடியாதபடி கரடு முரடும்‌ கடினமுமானவன்‌... 


தேவனுடைய தாளத்துக்கு தப்‌ 
உத்வேகத்தின்‌ காற்றை ௪ 


ட்ட வந்த கண்‌ திறக்கப்பட்ட வன்‌ அவன்‌ மலை 

தவனுக்கு முன்பாக நிற்கிற அவன்‌... மனிதருக்கு முன்பாக 

க்கு வந்து கர்த்தர்‌ சொல்லுகிறார்‌ என்று அதிரடியாக 
ப்பண்ணுபவன்‌.... 


தேவனைக்‌ குறித்த காரியங்களில்‌ சிலவற்றை ஆ 
வெளிப்படுத்துகிற இவன்‌, வரப்போகிற 

நியாயத்தீர்ப்பை நன்றாகவே அறிந்து 

வைத்திருப்பவன்‌... 


இவன்‌ ஒரு தனிமைவாசி, தனிமை விரும்பி... 


முகத்தாட்சண்யமோ முகஸ்துதியோ 
அறியாத இவன்‌, முகத்துக்கு நேரே பேச 
அஞ்சாதவன்‌... 


“மனந்திரும்பி தேவனோடு ஒப்புரவாகு அல்லது 
அவ்வளவுதான்‌" * என்பதே அவனது செய்தி. 


அவன்‌ சத்தம்‌ கூச்சல்‌ அல்ல.. 
அது தலையை பிளக்கும்‌ சத்தியம்‌. 


அவன்‌ இன்றைய வில்லன்‌. நாளைய ஹீரோ... 


அவன்‌ உயிரோடிருக்கையில்‌ உதைத்துத்‌ தள்ளப்படுபவன்‌... செத்த 
பிறகோ தலையில்‌ தூக்கிவைத்துக்‌ கொண்டாடப்படுபவன்‌... அவன்‌ தன்‌ 
காலத்தில்‌ பட்டப்பெயரிட்டு, எள்ளி நகையாடப்படுவான்‌... கல்லறையில்‌ 
வைக்கப்பட்ட பின்போ கல்வெட்டில்‌ பொறிக்கப்படுவான்‌... 

அவன்‌ நம்மைக்‌ கிறிஸ்துவிடம்‌ வழிநடத்தும்‌ ஆசான்‌... 
ஆனால்‌ அவனது வகுப்பில்‌ பாஸ்‌ ஆகிறவர்கள்‌ வெகு சிலரே... 


வாழும்‌ போது அவனுக்கு நண்பர்கள்‌ யாரும்‌ கிடையாது. 
இறந்த பின்போ அவனைப்‌ போல்‌ ஃபேமஸ்‌ யாரும்‌ கிடையாது. 


இவன்‌ எந்த ஸ்தாபனக்‌ கட்டுக்களுக்கும்‌ எதிரி... 
ஆனால்‌ பின்‌ சந்ததியோ இவன்‌ காலத்துக்குப்பின்‌ இவனைப்‌ 
புனிதர்கள்‌ வரிசையில்‌ வைத்துப்‌ பூஜிக்கும்‌. 


தன்‌ ஊழியக்‌ காலத்தில்‌ இவன்‌ உண்பதோ இடுக்கத்தின்‌ அப்பம்‌... 
ஆனால்‌ தன்‌ வார்த்தையைக்‌ கேட்பவர்களுக்கு இவன்‌ தருவதோ ஜீவ 
அப்பம்‌. மனிதர்‌ முன்பாக இவன்‌ காணப்படுவது மிகக்குறுகிய காலம்‌. 
ஆனால்‌ அதற்கு முன்‌ தேவனோடு பல வருட காலம்‌ சஞ்சரித்துக்‌ 
கொண்டிருந்தவன்‌ இவன்‌... 


தேசத்தால்‌ சவுக்கடி படுமுன்‌ தேசத்துக்கே சவுக்கடியாய்‌ விளங்கியவன்‌ 
இவன்‌... 


இவன்‌ பகிங்கரமாக அறிவிப்பான்‌. 
பகிங்கரமாகக்‌ கண்டிப்பான்‌... 
பகிங்கரமாகக்‌ கண்டனம்‌ பண்ணுவான்‌. 


இவன்‌ இருதயம்‌ எரிமலை... 
வார்த்தைகளோ அக்கினிக்குழம்பு... 


தேவனைப்‌ பற்றி மனிதர்களிடம்‌ பேசுவான்‌... 
மனிதர்களுக்காக தேவனிடம்‌ மன்றாடுவான்‌... 


தேவன்‌ இல்லை என்று சொல்லும்‌ மதிகேடரிடமும்‌ சத்திய ஒளியை 
சுமந்து செல்லும்‌ இவன்‌ எப்போதுமே மனிதரால்‌ காறித்‌ 
துப்பப்படுபவன்‌... 


மனிதரைச்‌ சந்திக்குமுன்‌ தேவனைச்‌ சந்தித்துவிடும்‌ இவன்‌ 
சுயமரியாதையைப்‌ பற்றி கவலைப்படாதவன்‌... 


மறைவிடத்தில்‌ தன்னைத்‌ தேவனோடு மறைத்துக்கொள்ளும்‌ இவன்‌... 
வெளியிடத்தில்‌ ஒன்றையும்‌ மறைக்காமல்‌ வெளியரங்கமாக்குபவன்‌... 


இயற்கையாகவே ஆவியில்‌ கூர்மையான இவன்‌, இயற்கைக்கு 
அப்பாற்பட்ட ஆவிக்குரியவன்‌... 


அவனுக்கு பாரம்‌ உண்டு, பாடு உண்டு, பலம்‌ உண்டு. 


அவன்‌ தேவனால்‌ தெரிந்துக்கொள்ளப்பட்டவன்‌.... 
மனிதனால்‌ கழித்துக்‌ கட்டப்பட்டவன்‌... 


140 


நம்‌ தேசத்தின்‌ இன்றைய தேவை... 


சரிந்த பங்குச்‌ சந்தையைத்‌ தூக்கி நிறுத்தும்‌ ஒரு பொருளாதார வல்லுநர்‌ 
அல்ல... 


ஊழலை அடியோடு துடைத்துப்‌ போடும்‌ ஆம்‌ ஆத்மியும்‌ அல்ல.... 
அல்லது மாறிவரும்‌ குளோபல்‌ வார்மிங்கை கட்டுப்படுத்தும்‌ 
விஞ்ஞானிகளும்‌ அல்ல. 

நமது இன்றைய அத்தியாவசியத்‌ தேவை தேவனால்‌ - அனுப்பப்படும்‌ 
ஒரு தீர்க்கதரிசி... 

தேசத்தின்‌ அத்தியாவசியப்‌ பொருட்களான அரிசி, கோதுமை, 
எரிபொருள்‌, மின்சாரம்‌ இவைகளில்‌ ஏற்படப்‌ போகும்‌ தட்டுப்பாடு பற்றி 
அடிக்கடி எனக்கு கடிதங்களும்‌, அழைப்புகளும்‌ வந்து கொண்டே 
இருக்கின்றன. 


இப்படிப்பட்டவர்கள்‌ சொல்வதெல்லாம்‌ செழிப்புள்ள ஏழு வருடங்கள்‌ 
முடிந்து நம்‌ நாட்டில்‌ 7 வருட பஞ்ச காலம்‌ துவங்கி விட்டது. 

ஆனால்‌ எல்லாப்‌ பஞ்ச காலத்தைக்‌ காட்டிலும்‌ 
வசனம்‌ கிடையாத கடுமையான பஞ்சக்காலம்‌ இந்த 
நாட்டில்‌ தொடங்கிவிட்டது. 

கடந்த பல வருடங்களில்‌ பல கோடிக்கணக்கான பணம்‌ சுவிசேஷம்‌ 


அறிவிக்க செலவிடப்பட்டுள்ளது. 


ஒவ்வொரு நாளும்‌ ஆயிரக்கணக்கான சுவிசேஷ செய்திகள்‌ டிவி 
மூலமாகவும்‌, இன்டர்நெட்‌ மூலமாகவும்‌ ஒளிபரப்பப்பட்டு வருகின்றன. 

பெரிய பெரிய சுவிசேஷக்‌ கூட்டங்களுக்கும்‌ சுகமளிக்கும்‌ 
கூட்டங்களுக்கும்‌ குறைவில்லை. 


கூட்டத்தில்‌ கை தூக்கினவர்கள்‌ கூட்டம்‌ முடிந்து வெளிவந்து 
வழக்கம்போல்‌ அவரவர்‌ தங்கள்‌ சுகவாசங்களில்‌ செட்டிலாகி விட்டனர்‌. 
ஆனால்‌ தேசத்தை உலுக்கும்‌ எழுப்புதலோ ஒரு புறமும்‌ காணக்‌ 
கிடைப்பதில்லை. 


நம்மிடம்‌ கூட்ட ஒழுங்கு செய்பவர்கள்‌ உண்டு. சாதுரியப்‌ பிரசங்கிகள்‌ 
உண்டு. கோடிக்கணக்கில்‌ பணம்‌ புழங்கும்‌ கிறிஸ்தவ நிறுவனங்கள்‌ 
உண்டு. 


னால்‌.... எங்கே? 
ஒ! தீர்க்கதரிசிகள்‌ எங்கே, 
பரிசுத்த ஸ்தலத்திலிருந்து 
அக்கினி பிழம்பாய்‌ எழுந்து | 


வரும்‌ எலியாக்கள்‌ எங்கே? 


சீர்கெட்டுப்போன ஒழுக்க கேடுக்களுக்காகவும்‌.... 
செத்துப்போன சபைகளுக்காகவும்‌... 
சீர்குலைந்து போன தேசத்துக்காவும்‌, கர்த்தருடைய பரிசுத்த 
ஸ்தலத்தில்‌ தேவனுடைய கிருபாசனத்துக்கு முன்பாகப்‌ 
புசியாமலும்‌ குடியாமலும்‌ விழுந்து கிடந்து மன்றாடும்‌ 
மோசேக்கள்‌ எங்கே? 


தங்களைக்‌ காண்பிக்கும்‌ நாள்வரை தேவ மனிதர்கள்‌ தேவனோடு 
தங்களை ஒளித்துக்‌ கொண்டிருக்கின்றனர்‌.... 

அவர்கள்‌ வெளிவருவார்கள்‌... 

தன்‌ ஊழிய நாட்களில்‌ தீர்க்கதரிசி “மீறினவன்‌” என்று பெயர்‌ 
வாங்குவான்‌... பின்‌ வரும்‌ வரலாற்றிலோ “விடுதலையோடு ஊழியம்‌ 
செய்தார்‌” என்று புகழ்‌ பெறுவான்‌... 


சுவிசேஷ வட்டாரத்தில்‌ இன்று ஒரு மிகப்‌ பெரிய வெற்றிடம்‌ 
ஏற்பட்டுள்ளது. டாக்டர்கள்‌, ரெவரண்டுகள்‌ மத்தியில்‌ கர்த்தருடைய 
தீர்க்கதரிசி... என்ற ஒருவனை மட்டும்‌ காணோம்‌. 


* இவன்‌ நேர்மையிலும்‌ உண்மையிலும்‌ பயங்கரமானவன்‌... 
ஒரு வகையில்‌ இந்த உலகத்தில்‌ வாழத்தெரியாதவன்‌. 

மனிதரால்‌.... ஏன்‌, நல்ல மனிதர்களால்‌ கூட இவன்‌ 
புறக்கணிக்கப்படுவான்‌... ஏனென்றால்‌ அவர்களைப்‌ 
பொறுத்தமட்டில்‌ அவன்‌ “ஒரு ஆள்‌ அண்டாப்‌ பிறவி”, அவன்‌ ஒரு 
“ஓவர்‌ பிரதிஷ்டை அதிகப்‌ பிரசங்கி” 


அப்படிப்பட்டவன்‌ யோவான்‌ ஸ்நானகனைப்‌ போல நேருக்கு நேர்‌ 
முகத்துக்கு அஞ்சாமல்‌ நிற்கக்கடவன்‌. அப்படிப்பட்டவன்‌ இன்றைய 
நவயுக இறையியல்‌ வனாந்திரத்தில்‌ “கூப்பிடுகிறவனுடைய 
சத்தமாகவும்‌” தேங்கி நிற்கும்‌ சபையுகத்தில்‌ “எழுப்புகிறவனாகவும்‌ 
திருப்புகிறவனாகவும்‌” எழும்பி வரக்கடவன்‌..... 


அவன்‌ பவுலைப்‌ போல சுயத்துக்கு செத்தவனாய்‌ ஒன்று நான்‌ 
செய்கிறேன்‌... என்று சொல்பவனாகவும்‌ செய்பவனாகவும்‌ இருக்கக்‌ 
கடவன்‌... 


அவன்‌ பிரசங்கிகளுக்கே உரிய எந்த உபகாரங்களையும்‌ 
பெறாதிருக்க கடவன்‌... 


அவன்‌ ஒரு சுயம்‌ நாடாதவனாய்‌.... சுயநீதி அற்றவனாய்‌..... சுய 
பெருமைக்குச்‌ செத்தவனாய்‌..... சுய தம்பட்டம்‌ அடிக்காதவனாய்‌, 
தன்னையே முன்‌ நிறுத்தாதவனாய்‌ இருக்கக்கடவன்‌.. 


அவன்‌ மனிதரைத்‌ தன்‌ வசப்படுத்தாதவனாய்‌ அவர்களைத்‌ 
தேவனோடு ஒன்றிணைக்கப்‌ படாத பாடு படக்கடவன்‌... 


அவன்‌ அனுதினம்‌ பரிசுத்த தேவனின்‌ மகிமையின்‌ சிங்காசன மகா 
பரிசுத்த ஸ்தலத்திலிருந்து அன்றைய நாளின்‌ கட்டளையை அந்த 
இடத்திலிருந்து கொண்டு வருகிறவனாய்‌ வெளிப்படக்கடவன்‌. 


செழுமையின்‌ ஆசீர்வாத உபதேசங்களில்‌ செவிடாகிப்‌ 
போனவர்களின்‌ செவிகளைத்‌ திறக்கும்‌ தேவனின்‌ “எப்பத்தாவாக” 
ஒலிக்கக்கடவன்‌.”” 


இந்த நூற்றாண்டில்‌ ஒருவனும்‌ கண்டிராத தரிசனம்‌ கண்டவனாய்‌, 


இந்த நூற்றாண்டு கேட்டிராத சிம்மக்குரலோடு கெர்ஜிக்கிறவனாய்‌ 
எழும்பி வரக்கடவன்‌. 


தேவனே இரங்க மாட்டீரோ? 
உமது உண்மைத்‌ தீர்க்கதரிசிகளைத்‌ திரும்ப 
எங்களுக்கு அனுப்ப மாட்டீரோ?... 


௨, 
ச ௪-5 


ஸி CHAPTER 08 ட்‌ 


ஞ்‌ ட உ 
எ ர 


சோதோமில்‌ வேதம்‌ இருந்ததில்லை 

எட்வர்டஸ்‌ எழுதிய ஒரு வரி எப்போதும்‌ 
என்‌ கழுத்தைக்‌ கவ்விப்‌ பிடிக்கிறது. 


நியாதிபதியாகிய தேவனுடைய நீதியை 
நம்‌ இருதயத்தைத்‌ துளைக்கும்‌ அம்பாய்‌ 
விவரிக்கும்‌ எட்வர்ட்ஸ்‌ சொல்கிறார்‌... 


“பட்சிக்கிற அக்கினியாய்‌ நமது தேவன்‌ நியாயம்‌ விசாரிக்க 
அமர்ந்த பின்‌ அங்கே நம்மோரு சமரசமோ சமாதானமோ 
செய்து கொள்ள அவர்‌ நமக்கு எந்த விதத்திலும்‌ 
கடமைப்பட்டவர்‌ அல்லவே அல்லர்‌.” 


இந்த வார்த்தைதான்‌ என்னை உறுத்துகிறது. இதை என்னால்‌ 
ஒதுக்கித்‌ தள்ளவோ, உதறித்‌ தள்ளவோ, துடைத்துத்‌ தள்ளவோ 
முடியவே இல்லை. 

அப்படி உள்ளும்‌ புறம்பும்‌ என்னை முள்ளாய்த்‌ தைக்கும்‌ 
எட்வர்ட்ஸின்‌ வார்த்தைகள்‌ எவ்வளவு உண்மையானவை. 

நமது முழு தேசம்‌ மற்றும்‌ சபையின்‌ ஒரு நாளின்‌ சராசரிப்‌ 
பாவத்தைக்‌ கணக்கிடும்போது, அது சோதோமும்‌ அவளது 
சகோதரி கொமோராவின்‌ ஒரு முழு வருடத்தின்‌ பாவத்தை விட 
அதிகமாய்க்‌ காணப்படும்போது, நம்மைப்‌ போன்றவர்களுக்கு 
நமது தேவன்‌ எந்த விதத்தில்‌ கடமைப்பட்டுள்ளார்‌ என்று நான்‌ 
கேட்கிறேன்‌. 


சோதோமுக்குக்‌ கிடைத்திராத சுவிசேஷம்‌ மட்டுமில்லாத இன்னும்‌ 


எத்தனையோ சிலாக்கியங்களைப்‌ பெற்றுள்ள இன்றைய 
சபையின்‌ உண்மையை சற்று அலசத்தான்‌ வேண்டியுள்ளது. 

இங்கோ 


சோதோம்‌ நகரில்‌ 
ஆயிரக்கணக்கில்‌... 


சபைகள்‌ இருந்ததில்லை. 
இங்கோ 


சோதாமில்‌ பிரசங்கிக்கிற ஊழியர்களுக்குப்‌ 


ஊழியர்கள்‌ இருந்ததில்லை... ௮ இ பஞ்சமே இல்லை. 


சோதோம்‌ கொமோராவில்‌ பைபிள்‌ இங்கோ 
காலை மாலை 


காலேஜ்கள்‌ இருந்ததில்லை. ்‌ காலேஜ்களுக்குக்‌ கணக்கில்லை, 
்‌ இங்கோ 

24 மணிநேரமும்‌ 

சேனல்கள்‌ மயம்தான்‌... 


சோதோமில்‌ கிறிஸ்தவ 
சேனல்கள்‌ இருந்ததில்லை. 


சோதோமுக்கு தேவ கோபாக்கினையின்‌ வரலாறு இல்லை. 
இன்றைய கிறிஸ்தவ சமுதாயம்‌ அறியாதது என்ன உண்டு? 


கடைசியாக... 

தோமில்‌ பைபி ்‌ . 
நம்மிடமோ எத்தனை எத்தனை மொழிகளில்‌, எத்தனை எத்தனை 
மொழியாக்கங்களில்‌, கடல்போன்று கணக்கற்ற புத்தகங்களும்‌, 
விளக்க நூல்களும்‌, சிடி, டிவிடிகளும்‌. 


ஓ க்குச்‌ சொல்ல நமக்கு இடமே இ 

சோதோமிலே வேதம்‌ இருந்ததில்லை என்ற இந்தச்‌ செய்தியை தமது 
குடியேறிய நாடாகிய அமெரிக்காவைக்‌ குறித்தும்‌ அதின்‌ விழுந்து 
போன நிலையை மனதில்‌ வைத்துமே எழுதினார்‌ ரேவன்ஹில்‌. 


ட 


+ இ 


ஆனால்‌ அவர்‌ 50 வருடங்களுக்கு முன்பாகக்‌ குறிப்பிட்ட அமெரிக்க 
நிலை மட்டுமல்ல, அமெரிக்க சபைகளின்‌ நிலை மட்டுமல்ல... 
பரவலாக இன்றைய சபைகளின்‌ நிலையையும்‌ தீர்க்கதரிசனமாகவே 
கண்டு எழுதினார்‌ என்பதால்‌ உலகளாவிய சபை மட்டுமல்ல, நமது 
இந்திய சபைகளுக்கும்‌ ஏற்ப சில சிறு மாற்றங்கள்‌ செய்து செய்தி 
மொழி பெயர்க்கப்பட்டுள்ளது. 


அமெரிக்கா இன்று ஜீவிப்பதே தேவனது இரக்கத்தினால்‌ தான்‌. அதே 
போல அநேக சபைகள்‌ ஜீவிப்பதும்‌ இரக்கத்தினாலேயே... 


பரிசுத்த தேவனின்‌ பட்சிக்கிற அக்கினியில்‌, நாம்‌ புகையாய்ப்‌ புகைந்து 
போகாமல்‌ இருப்பதில்‌ ஒரே காரணம்‌... இரக்கம்‌. மிக மிக நீண்ட கால 
இ;ர-க்‌-க-ம்‌. சோதோமின்‌ மேல்‌ காணப்படாத எச்சரிப்புப்‌ பலகைகள்‌, 
ஏற்கனவே அமெரிக்கா மீதெங்கிலும்‌ பிரிட்டனிலும்‌ தொங்கிக்‌ 
கொண்டிருக்கின்றன. 


யாரோ ஒருவர்‌ சொன்னதுபோல “அவர்‌ இங்கே இல்லை” (மத்‌ 28:6) 
என்ற போர்டு அநேக சபை வாசல்களில்‌ தொங்கவிடப்பட வேண்டிய 
நிலை. 


1. ஞாயிற்றுக்கிழமைகளில்‌ வெறும்‌ 2 மணிநேரம்‌ சபையில்‌ 
உட்கார்ந்துவிட்டு, மீதி நாள்‌ முழுவதும்‌ மால்களிலும்‌, நண்பர்களுடனும்‌, 
பீச்சிலும்‌, பார்க்கிலும்‌, ரெஸ்ட்ரான்ட்டுகளிலும்‌, இன்டர்நெட்டிலும்‌, 
உலகத்தாரோடு சேட்டிங்கிலும்‌, டேட்டிங்கிலும்‌ பொழுதுபோக்கும்‌, 
விசுவாசி என்று தங்களைச்‌ சொல்லிக்‌ கொள்பவர்களை விட்டு 
விலகாமலும்‌, அவர்களைக்‌ கைவிடாமலும்‌ இருந்து அவர்களைப்‌ 
பாதுகாத்துப்‌ பராமரிக்க ஒரு பரிசுத்த தேவனுக்கு, அவர்களுக்கு 
கடமைப்பட்டு கட்டுப்பட வேண்டிய கட்டாயம்‌ என்ன? 


2. தங்கள்‌ சிஸ்டம்‌ முழுவதிலும்‌, லேப்டாப்பிலும்‌, செல்போனிலும்‌ கண்ட 
கண்ட இமேஜ்களையும்‌, ஸ்டேட்டஸ்களையும்‌ போட்டு, அவைகளை 
அரை நிர்வாண, நிர்வாணப்‌ படங்களால்‌ நிறைத்து வைத்துக்‌ கொண்டு, 
யூ-ட்யூப்பிலும்‌, ட்விட்டரிலும்‌, பேஸ்புக்கிலும்‌, வாட்ஸப்பிலுமே 
வாழ்ந்துகொண்டு, எங்கள்‌ கண்கள்‌ இச்சித்தவைகளில்‌ ஒன்றையும்‌ 
நாங்கள்‌ தடை செய்யவில்லை என்று தங்களை ஜென்‌-நெக்ஸ்ட்‌ 
பிலீவர்ஸ்‌ என்று அழைத்துக்கொள்ளும்‌ இன்றைய இளைய தலைமுறை 
இளவட்டங்கள்‌ கேட்பதை எல்லாம்‌ அள்ளிக்கொடுத்துக்‌ கொடுத்து 
அவர்களுக்காக யாவையும்‌ செய்து முடிக்க, ஒரு வைராக்கியமுள்ள 
தேவனுக்கு, அவர்களுக்குக்‌ கடமைப்பட்டு கட்டுப்பட வேண்டிய 
கட்டாயம்‌ என்ன? 

3. ஆராதனை என்ற பெயரில்‌ போடும்‌ ஆட்டபாட்ட குத்தாட்டக்‌ 
கும்மாளங்களைக்‌ கண்டும்‌ காணாதவர்‌ போலிருந்து, 
தீர்க்கதரிசனம்‌ என்ற பெயரில்‌ தன்‌ ஜனத்தை வஞ்சித்துத்‌, தங்கள்‌ 
வயிறு வளர்த்து, சபையாகிய ஆசரிப்புக்‌ கூடார வாசலிலேயே சகல 
அக்கிரமங்களையும்‌ சகஜமாகய்‌ நடப்பிக்கும்‌ ஆசாரய 
போதகர்களின்‌ மக்களாகிய நவீன ஒப்னி பினெகாஸ்களை, 
இன்னும்‌ அவர்களது ஊழியங்களிலே உயர்த்தி உயர்த்தி 
ஆசீர்வதித்துப்‌ பெருக்கிக்கொண்டே போக, தமது 
விலையேறப்பெற்ற இரத்தத்தால்‌ சபையை சம்பாதித்த அந்த 
இரட்சகர்‌, இப்படிப்பட்டவர்களுக்குக்‌ கடமைப்பட்டுக்‌ கட்டுப்பட 
வேண்டிய கட்டாயம்‌ என்ன? 


4. ஆசிர்வாதம்‌, அரவணைப்பு, பாதுகாப்பு பரிபூரணம்‌, செழிப்பு 
கொழிப்பு, வாக்குத்தத்தம்‌ வல்லமை என்று ஆனந்த மழையிலும்‌ 
அபிஷேக அருவியிலுமே மக்களைக்‌ குளிப்பாட்டி திக்குமுக்காடச்‌ 
செய்து, தேவனது சித்தத்தை அறிவதிலும்‌, நித்தியத்தின்‌ 
கண்ணோட்டத்திலுமே வாழ்ந்து, பயத்தோடும்‌, நடுக்கத்தோடும்‌ 
இரட்சிப்பு நிறைவேறப்‌ பிரயாசப்பட்டு வாழும்‌ வாழ்விலிருந்து வழி 
தப்பப்‌ பண்ணி, ஜனங்களை ஆவிக்குரிய இருளிலும்‌, 
குருட்டாட்டத்திலுமே வைத்திருக்கும்‌ இன்றைய நூதன 
அப்போஸ்தலர்‌ கூட்டத்தோடு கூட, கூட இருந்து கிரியை 
நடப்பித்து, தமது வல்லமையுள்ள வசனத்தை உறுதிப்படுத்துவதற்கு 
ஜீவனுள்ள தேவனுக்கு அவர்களுக்குக்‌ கடமைப்பட்டு கட்டுப்பட 
வேண்டிய கட்டாயம்‌ என்ன? 


5. எளிய பாமர மக்கள்‌ கொடுக்கும்‌ காணிக்கைகளையும்‌, 
அனாதைகளையும்‌ விதவைகளையும்‌ பராமரிக்க வெளிநாடுகளில்‌ 
உள்ளவர்கள்‌ தாங்கள்‌ உபவாசம்‌ செய்து மிச்சம்‌ சேர்த்து வைத்து 
அனுப்பும்‌ டாலர்களையும்‌, பைபிள்‌ காலேஜ்‌ நடத்தவும்‌, ஆலயங்கள்‌ 
கட்டவும்‌ கொடுக்கப்பட்ட நன்கொடைகளை வைத்துத்‌ தங்களுக்கு 
நிலபுலன்களை வாங்கவும்‌, வீடுவாசல்களைக்‌ கட்டிக்‌ கொள்ளவும்‌, 
வசதியாய்‌ வாழவும்‌, தங்கள்‌ பிள்ளைகளை வெளிநாடுகளில்‌ 
படிக்கவைக்கவும்‌, கோடிக்கணக்கான செலவில்‌ அவர்களுக்குத்‌ 
திருமண வைபவங்கள்‌ நடத்தி அழகு பார்க்கும்‌ இன்றைய 
சுவிசேஷகர்களோடும்‌, பாஸ்டர்களோடும்‌ உடன்‌ இருந்து, அவர்கள்‌ 
வாஞ்சித்த காரியங்களை எல்லாம்‌ தப்பாமல்‌ வாய்க்கப்பண்ண, 
தான்‌ ஐசுவரிய சம்பன்னாராயிருந்தும்‌, தன்னையே தரித்திரர்‌ 
ஆக்கிக்கொண்ட அந்த தயாபர தேவனுக்கு அவர்களுக்குக்‌ 
கடமைப்பட்டு கட்டுப்பட வேண்டிய கட்டாயம்‌ என்ன? 

என்னுடைய கணிப்பின்படி, ஒரு தேசமோ, 
தேசங்களோ, சபையோ, நாம்‌ கர்த்தரை விட்டு 
சோரம்‌ போய்‌, தூரம்‌ போய்‌ நிற்கும்‌ தூரத்தைக்‌ 
காணும்‌ போது, ஒன்றே ஒன்றுக்கு தான்‌ நாம்‌ 
முற்றிலும்‌ தகுதியாய்‌ இருக்கிறோம்‌. அது அவரது 
தண்டனையின்‌ பிரம்பு. 


ஒரு தரம்‌ பிரகாசிக்கப்பட்டும்‌, பரம ஈவை 
ருசிபார்த்தும்‌, பரிசுத்த ஆவியைப்‌ பெற்றும்‌, 
தேவனுடைய நல்வார்த்தையை ருசி பார்த்தும்‌, 
அவரை மறந்தும்‌, மறுத்து மறுதலித்துப்‌ போன 
நாம்‌, தேவனுடைய குமாரனை நாமே மறுபடியும்‌ 
சிலுவையில்‌ அறைந்து அவமானப்படுத்தினாலும்‌, 
நாம்‌ ஒரு காலத்தில்‌ தமது நாமத்திற்காகக்‌ 
காண்பித்த அன்புள்ள பிரயாசங்களை மறவாதவர்‌ 
மட்டுமல்ல. 


தாம்‌ நேசிக்கிற எவனையும்‌ சிட்சிக்கிற அந்த நல்ல 
தேவன்‌. நம்மை இன்னும்‌ நேசிக்கிறதினாலே, ஒரு 
மகா பெரிய அழிவுக்கு முன்னாக, சீக்கிரமே தமது 
சிட்சையின்‌ பிரம்பைக்‌ கையாடி - தமது பக்கமாய்‌ 
நம்மைத்‌ திருப்பிக்‌ கொள்வாராக. 


கொஞ்சம்கூட வெட்கமோ, பயமோ நடுக்கமோ 
இன்றி, நமக்கு அவர்‌ தமது சொந்தக்‌ கைகளாலே 
எழுதிக்‌ கொடுத்த பத்து கற்பனையின்‌ 
கற்பலகைகளை உடைத்தெறிந்து, ஒழுக்கக்‌ 
கேடுகளின்‌ விளிம்புக்கே வந்து நிற்கிறோம்‌. 
“எப்போது முகங்குப்புற விழுந்து சாவோம்‌” என்ற 
நிலையில்‌. 


தங்கள்‌ தலைமேலேயே தங்கள்‌ பணத்தைத்‌ 
தண்ணீராய்‌ ஊற்றி செலவழித்துக்‌ கொள்ளும்‌ ஒரு 
கூட்டம்‌ - எப்போது பாப்பராய்ப்‌ போய்த்‌ தீருவோம்‌ 
என்று வாரி வாரி இறைக்கிறது. 


பெருமையோடு பாவத்தைப்‌ பச்சைத்‌ 
தண்ணீராய்க்‌ குடிக்கும்‌ இந்த செல்வச்‌ 
சீமான்களையும்‌, செருக்குச்‌ செல்விகளையும்‌, 
அவரது அணுகுண்டு மழையிலிருந்து எந்தப்‌ 
பாதாளப்‌ பதுங்கு குழிகளும்‌ பாதுகாப்பு 
பங்களாக்களும்‌ தப்புவிக்க போதுமானதாய்‌ 
இருக்கப்‌ போவதில்லை. 

நாம்‌ இன்னும்‌ நாறி நாசமாய்ப்‌ போவதிலிருந்து 
இந்தக்‌ கடைசி நொடியில்‌ நம்மைத்‌ தப்புவிக்க 
ஒன்றே ஒன்று உண்டானால்‌, அது சபை - அதுவும்‌, 
அவரது இரத்தத்தால்‌ கழுவி சம்பாதித்து 
அவருக்கென்று மீதியாய்‌ வைக்கப்பட்ட உண்மையான 
சபை ஒன்றே. 


சோதோமுக்காக தேவன்‌ முன்‌ மன்றாடி நின்ற 
ஆபிரகாம்‌ கண்ணீரோடு நகர்ந்த பின்னோ, அல்லது 
அவனோடு பேசி முடித்த தேவன்‌ போன பின்போ 
தான்‌ சோதோம்‌ வெந்து அழிந்தது. 


ஆபிரகாம்‌ “இன்னும்‌ தேவனுக்கு முன்‌ நின்று 
கொண்டிருந்த போது,” சோதோமில்‌ ஜனத்துக்காக 
தேவனுக்கு முன்‌ நிற்கும்‌ ஒரு பிரதிநிதி இருக்கத்தான்‌ 


செய்தான்‌. 


பின்வாங்கிப்‌ போனவனானாலும்‌, லோத்து 
சோதோமிலே இருந்தவரை, தமக்கு முன்‌ ஏதோ ஒரு 
பிரதிநிதியை அந்த ஜனத்துக்காக, அவனில்‌ காணவே 
செய்தார்‌ தேவன்‌. 


அவர்கள்‌ அவருக்கு முன்பாக 
தங்கள்‌ தங்கள்‌ நிலையில்‌ நின்ற 
வரையில்‌ தேவன்‌ சோதோமின்‌ 
மேல்‌ கை வைக்கவுமில்லை. 
கொமோராவை அவர்‌ 
தொடவுமில்லை. 


பத்து நீதிமான்களுக்காகக்‌ 
கடைசி வரை கெஞ்சி, அந்தப்‌ 
பத்து கூட இல்லாத பரிதாப 
நிலையில்‌, ஆபிரகாமை விட்டு 
தேவன்‌ கடந்து சென்ற பின்பே 
அக்கினி மழை பெய்தது. 


லோத்து சோதோமை விட்டு 
வெளியேறிய பின்பே - 
தேவனின்‌ அக்கினி கந்தமாய்க்‌ 
கொட்டித்‌ தீர்த்தது. 

கர்த்தருக்காக மீதியான ஒரு சிறு 
கூட்டம்‌ சோதோமிலே 


இல்லாததினாலேயே அது 
முழுவதும்‌ வெந்து அழிந்தது. 


ஆனால்‌ அமெரிக்காவிலோ, அகில உலகிலோ மண்ணாசை, 
பெண்ணாசை, பொன்னாசை, பேராசை என்னும்‌ பாகால்களுக்கு 
முடங்காத முழங்கால்களையும்‌, அவனை முத்தமிடாத 
வாயையுமுடைய ஒரு சிறு கூட்டத்தை தேவன்‌ தமக்கென்று இன்னும்‌ 
மீதியாக வைத்தே வைத்திருக்கத்தான்‌ செய்கிறார்‌. 


சகோதரரே, ஜெபியுங்கள்‌. சங்கீதக்காரனைப்‌ போல, “யோசேப்பை 
ஆட்டுமந்தையைப்‌ போல நடத்துகிறவரே. செவிகொடும்‌. எங்களைத்‌ 
திருப்பிக்‌ கொண்டுவாரும்‌. உமது முகத்தைப்‌ பிரகாசிக்கப்‌ பண்ணும்‌... 
அப்பொழுது இரட்சிக்கப்படுவோம்‌... என்று ஜெபியுங்கள்‌... (சங்‌ 80:1:3) 


துக்கத்தோடு சொல்வேன்‌... 
இந்தத்‌ தலைமுறையினராகிய நமது பாவத்தின்‌ ஏந்திரக்கல்லை நமது 
கழுத்திலேயே கட்டி, நம்மை நரக பாதாளங்களின்‌ அடியில்லா 
ஆழங்களில்‌ தேவன்‌ அமிழ்த்திப்‌ போடுவாரானால்‌, அதைவிட 
ஆக்கினை என்ன உண்டு? 


பாவத்தில்‌ ஊறினவன்‌ 

இந்த உண்மையை அறிவதுமில்லை... 

இந்த பயங்கரத்தின்‌ நிலையை உணர்வதுமில்லை... 
சொன்னால்‌ நம்புவதுமில்லை.... 
ஏற்றுக்கொள்வதுமில்லை... 


இந்தக்‌ கடைசி நாட்களின்‌ கடைசி நாழிகையிலே 
அமெரிக்காவையும்‌ அகில உலகையும்‌ 

காக்கும்‌ ஒன்று உண்டானால்‌, 

அது உலகத்துக்கு உப்பாகிய அவரது சபை ஒன்றே. 


விசுவாசியே! 


ஒது, உன்‌ நாள்‌! உன்‌ நாழிகை! 


னி த. 
விசுவாசியே! விழித்திருக்க விழித்தெழும்புவாயோ? 
திறப்பிலே நிற்க. திரும்பிரவருவாயோ? 

இராக்காலம்‌ வருமுன்‌ கிரியை செய்ய முன்‌ வருவாயோ? 
யுத்தத்தில்‌ நிற்க சேனையாய்‌ எழும்புவாயோ? 


சோதோமிலே. வேத புத்தகம்‌ இருந்ததில்லை ! 
சோதோமிலே கலாசாலை இருந்ததில்லை ! 
சோதோமிலே பிரசங்கி இருந்ததில்லை ! 
சோதோமிலே வேதக்‌! கோயில்‌ இருந்ததில்லை ! 
சோதோமிலே வேதத்தின்‌ தேவனும்‌ இருந்ததில்லை ! 


ஆகவே பம நமக்கு இங்கே இடமும்‌ இல்லை! 


௨௯, 
ச சடல 


ஸி CHAPTER 09 ட்‌ 


ஞ்‌ ட உ 
ரதம்‌ பர 


நான்‌ கொடுக்கும்‌ பாத்திரத்தில்‌ 
பானம்‌ பண்ணுவாயோ ? 

்‌ நான்‌ கொருக்கும்‌ பாத்தீரத்தில்‌ 
UE பானம்‌ பண்ணுவாயோ? 


லூக்கா.12:49,50 


“பூயூமியின்‌ மேல்‌ அக்கினியைப்‌ போட வந்தேன்‌. இது இப்பொழுதே 
பற்றி எரிய வேண்டுமென்று விரும்புகிறேன்‌. ஆகிலும்‌ நான்‌ முழுக 
வேண்டிய ஒரு ஸ்நானம்‌ உண்டு. அது முடியுமளவும்‌ எவ்வளவோ 
நெருக்கப்படுகிறேன்‌.” 


கடந்த 70 வருஷங்களாக உலகம்‌ முழுவதிலும்‌ ஏறக்குறைய எல்லா 
சபைகளின்‌ மாநாடுகளிலும்‌ நான்‌ கலந்து கொண்டிருக்கிறேன்‌... 


அவைகளில்‌ பரிசுத்த ஆவியின்‌ ஞானஸ்நானம்‌ பற்றிய 50 வித்தியாச 
வித்தியாசமான செய்திகளைக்‌ கேட்டிருக்கிறேன்‌... 


ஆனால்‌ இந்த 70 வருடங்களில்‌ ஒரு முறையாவது “இயேசு கிறிஸ்து 
அக்கினியைப்‌ போடுமுன்‌ தான்‌ முழுகி எழுந்திருக்க வேண்டிய ஒரு 
ஸ்நானம்‌ உண்டு” என்ற வார்த்தையை மையமாகக்‌ கொண்டு 
ஒருவராவது பிரசங்கித்து நான்‌ கேட்டதே இல்லை... 


இங்கே இயேசு சீஷர்களிடம்‌ சொல்கிறார்‌, 
நான்‌ பூமியில்‌ அக்கினியைப்‌ போட வந்தேன்‌... 


நான்‌ சொல்வேன்‌... 
சபையின்‌ சின்னமே அக்கினிதான்‌. 


கடந்த ஞாயிறு ஒரு சபையில்‌ சொன்னேன்‌... 
“கிறிஸ்தவத்தின்‌ சின்னம்‌ சிலுவை அல்ல... 
கிறிஸ்தவத்தின்‌ சின்னம்‌ அக்கினி நாவு...” 
நம்‌ தேவன்‌ பட்சிக்கிற அக்கினி... 
பொதுவாக எது ஒன்றும்‌ பரவும்‌ போது பலவீனப்படும்‌. 


ஆனால்‌ சபை உண்மையிலே விரிவடைந்து 
நாலாபக்கமும்‌ பெருகும்போது பெலத்தின்‌ மேல்‌ பெலனடைகிறது. 

நாம்‌ தோல்வியடைந்து தொய்ந்து போவது ஒரு போதும்‌ தேவ திட்டம்‌ 
அல்ல. 

பாருங்கள்‌ இயேசு சொல்கிறார்‌. 

அது முடியுமளவும்‌ நான்‌ எவ்வளவோ 
நெருக்கப்படுகிறேன்‌. 


“நீங்கள்‌ கேட்டுக்கொள்வது 
இன்னதென்று உங்களுக்குத்‌ 
மத்தேயு 20:17-22ல்‌ தெரியவில்லை. 

இயேசு யாக்கோபு 


நான்‌ குடிக்கும்‌ பாத்திரத்தில்‌ நீங்கள்‌ 
யோவான்‌ இருவரின்‌ 


குடிக்கவும்‌ நான்‌ பெறும்‌ ஸ்நானத்தை 
நீங்கள்‌ பெறவும்‌ உங்களால்‌ கூடுமோ?”்‌ 


தாயைப்‌ பார்த்துக்‌ 
கேட்கிறார்‌.. 


அதையே லூக்காவில்‌ சொல்கிறார்‌.. 
பூமியில்‌ அக்கினியைப்போட 
வந்தேன்‌.'* 


நான்‌ கேட்கிறேன்‌... 
அந்த நேரத்தில்‌ அக்கினியை அனுப்ப 
அவருக்குத்‌ தடையாய்‌ இருந்தது என்ன? 


ஒரு முழுக்கு... 
ஒரு ஸ்நானம்‌.. 


ஒரு துக்கத்தின்‌ ஸ்நானம்‌... 
ஒரு வேதனையின்‌ ஸ்நானம்‌... 
ஒரு பாருகளின்‌ ஸ்நானம்‌. 
ஒரு கண்ணீரின்‌ ஸ்நானம்‌. 


கெத்சமெனே என்னும்‌ ஆலையில்‌ 
பிழிந்தெடுக்கப்பட்ட இரத்தத்தின்‌ ஸ்நானம்‌... 


ஆள்‌ ~ 


i 


நீங்கள்‌ பாருங்கள்‌. 
உலகத்தில்‌ எங்குமே சிலுவைக்கு 


11. 1878 


முன்னாக மேலறை அனுபவம்‌ கிடையாது. ல்‌ 
மேலறையின்‌ பெந்தேகோஸ்தே HA 
அனுபவத்துக்கு முன்னானது எப்போதும்‌ 
சிலுவையே. ஆனால்‌ இதை நாம்‌ மாற்ற 
முயற்சிக்கிறோம்‌. 

சிலுவையின்‌ கீழ்‌ தான்‌ பாவத்துக்காகக்‌ கதறாதவனைக்‌ கூட 
“பரிசுத்த ஆவியின்‌ அபிஷேகம்‌ உனக்கே !” என்று கூவி அழைத்து, 
சிலுவையை லாவகமாக மறைத்து விடுகிறோம்‌... 


மக்கள்‌ நினைக்கிறார்கள்‌... 

ஆ! நம்ம ஆண்டவர்‌ தானே, எப்போ கூப்பிட்டாலும்‌ வருவார்‌.. 
என்ன கேட்டாலும்‌ தருவார்‌... என்ன பிரச்சனையானாலும்‌ 
தீர்ப்பார்‌... என்று தேவனைத்‌ தங்கள்‌ வட்டத்துக்குள்‌ வளைக்க 
நினைக்கும்‌ கூட்டம்‌... 


மகிமையினாலும்‌ மகத்துவத்தினாலும்‌ நிறைந்த அவர்‌ முன்‌ தாழ 
விழுந்து அவரை ஆராதிக்கத்‌ தகும்‌ ஆண்டவராக அல்ல... 

மாறாக தாங்கள்‌ கை தட்டினால்‌ தங்கள்‌ தேவைக்கு வந்து நிற்கும்‌ 
மனிதராகவே பார்க்கும்‌ ஒரு ஜனம்‌... 


இயேசு கேட்டார்‌. த்‌ 
“நான்‌ குடிக்கும்‌ பாத்திரத்தில்‌ நீங்கள்‌ குடிப்பீர்களோ?” ம்‌ £1 
த 


“ஆம்‌ ஆண்டவரே..” என்றார்கள்‌. (த்‌ 
அந்தத்‌ தாய்‌ உணர்ந்து சொன்னாளோ 
இல்லையோ தெரியாது. 


ஆனால்‌ இயேசு வரப்போவதை 

உணர்ந்தே கேட்டார்‌.. 

இயேசுவின்‌ மரணத்துக்குப்‌ பின்‌ மிக 
சீக்கிரத்திலேயே யோவானின்‌ சகோதரன்‌ யாக்கோபு 


ஏரோது அகிரிப்பாவால்‌ பட்டயத்தால்‌ கொல்லப்பட்டான்‌... 


அதைப்‌ பார்க்க அவனது தாய்‌ உயிரோடு இருந்தாளோ 
இல்லையோ எனக்குத்‌ தெரியாது... 


தனக்குப்பின்‌ நடக்கப்போகும்‌ காரியங்களை முன்‌ 
வைத்தே தான்‌ இயேசு சொன்னார்‌.. 


அக்கினியை அனுப்புவேன்‌... 
ஆனால்‌ அதற்கு முன்‌ நான்‌ முழுகி எழுந்திருக்க 


வேண்டிய ஒரு அமில ஸ்நானம்‌ உண்டு. 
ஒரு இரத்த ஸ்நானம்‌ உண்டு. 

ஜென்ரல்‌ வில்லியம்‌ பூத்தின்‌ யுத்த சத்தப்ப பாடல்‌ ஒன்று உண்டு. 
இன்றைய சபைக்கு அறிமுகமில்லாத ஒரு பாடல்‌. 


ஓ கிஜீஸ்துவே, 
சுட்டெரிக்கும்‌ அக்கினி அனுப்புமே ! 


அனுப்பும்‌ உம்‌ ஆவியை! 
இரத்தக்கிரயம்‌ தந்து பெற்ற அக்கினியை... 


என்ன விலையானாலும்‌ எங்களுக்கு இன்று வேண்டுமே! 
இன்னொரு பெந்தேகோஸ்தே... 


உங்களுக்குத்‌ தெரியுமோ? 

இரட்சண்ய சேனை ஒரு நயா பைசா இல்லாமல்‌ 
ஆரம்பிக்கப்பட்ட ஒரு சேனை... 

ஆனால்‌ வெடித்துப்‌ பரவிபதூ.. 

90 ஆண்ருகளுக்குள்‌ 70 நாருகளில்‌... 

70 நகரங்களில்‌ அல்ல. 

70 நாருகளில்‌... 


தங்கள்‌ பெரிய பெரிய வேலைகளையும்‌ பட்டம்‌ பதவிகளையும்‌, மாட 
மாளிகைகளையும்‌ உதறித்‌ தள்ளிவிட்டுத்‌ தங்களை சேனையில்‌ 
இணைத்துக்கொண்டோர்‌ ஏராளம்‌. 


காரணம்‌ அங்கே அக்கினி பற்றி எரிந்து கொண்டிருந்தது... 
இஸ்ரவேலரின்‌ கண்முன்‌ அக்கினி ஸ்தம்பம்‌ பிரத்தியட்சமாய்‌ 
இருந்தது போல இவர்கள்‌ தங்கள்‌ மத்தியில்‌ பற்றி எரிந்த பரிசுத்த 
ஆவியின்‌ அக்கினியைக்‌ கண்கூடாகக்‌ கண்டார்கள்‌... 


தன்‌ ஜனங்கள்‌ தெருத்தெருவாய்‌ ஜெய கெம்பீரத்தோடு சேனையின்‌ 
இராணுவ முழக்கத்தோடு இந்தப்‌ பாடலைப்‌ பாடிக்கொண்டு 
சுவிசேஷம்‌ பறைசாற்றுவதைப்‌ பார்த்துக்‌ கொண்டிருந்தார்‌ ஜென்ரல்‌ 
பூத்‌... 


இந்த அக்கினி... 
இதுவே இன்றைய சபையின்‌ அத்தியாவசியத்‌ தேவை... 


ஆனால்‌ நாம்‌ இன்றிருக்கும்‌ நிலைக்கும்‌ இந்த அக்கினி 
ஸ்நானத்துக்கும்‌ நடுவே நிற்பது அவர்‌ கையால்‌ நாம்‌ குடிக்க 
வேண்டிய ஒரு “பாத்திரம்‌”. 


அந்தப்‌ பாத்திரம்‌ என்ன? 
மத்தேயு 26க்கு வாருங்கள்‌... 
இங்கே உங்களுக்கு ஒரு பாத்திரம்‌ உண்டு... 


ஆனால்‌ நான்‌ இந்த ஸ்நானத்தில்‌ ஊடாகக்‌ கடந்து சென்றே ஆக 
வேண்டும்‌. “நான்‌ மேலே பிதாவினிடத்தில்‌ போனாலொழிய பரிசுத்த 
ஆவியானவர்‌ ஊற்றப்படப்‌ போவதில்லை... 


பிதா எனக்குத்‌ தந்த பாத்திரத்தில்‌ நான்‌ பானம்‌ பண்ணாதவரை நான்‌ 
எடுத்துக்கொள்ளப்படப்‌ போவதுமில்லை... 


ஆகவே நான்‌ இந்தப்‌ பாத்திரத்தில்‌ பண்ணினாலொழிய அக்கினி 
இறங்கப்‌ போவதில்லை. 


ஆகவே தான்‌ அவர்‌ கெத்சமனியில்‌ 
கஸ்தியின்‌ வழியே கடந்து சென்றார்‌.. 
அவர்‌ அந்தத்‌ தனிமையின்‌ குகையின்‌ 
வழியே கடந்து சென்றார்‌... 


அதில்‌ பானம்‌ பண்ணுவாயோ? 
ணு 


உனக்குள்ளே நொறுங்கிக்‌ கலங்கிப்‌ 
பிழியப்பட நீ ஆயத்தமா? 


இன்று ஜனங்கள்‌ விரும்புவதெல்லாம்‌ வலியில்லா 
பெந்தேகோஸ்தே.. அப்படி ஒன்று இல்லவே இல்லை.. 

பெந்தேகோஸ்தே அனுபவத்துக்குப்‌ பின்‌ நடந்தது 
என்ன? 

சொல்லுங்கள்‌ ! 

அவர்கள்‌ சென்றது ஜெயிலுக்கு... 

அது கொழுமை அல்ல. கொடுமை! அது வளமை அல்ல.. வலி! 
அது தனிமை ! வெறுமை ! வறுமை! 


அவருக்குப்‌ பின்‌ செல்வது என்பது விளையாட்டு அல்ல. சில 
காலம்‌ பின்‌ செல்வதும்‌, பின்‌ வாங்குவதும்‌ பிறகு அவரை 
எட்டிப்பார்ப்பதும்‌... இது அல்ல பின்‌ செல்வது... 


என்‌ வாலிப நாட்கள்‌ அவை.... 

ஒரு நாள்‌ இங்கிலாந்தின்‌ மான்செஸ்டரில்‌ இருந்து 9 மைல்‌ 
தூரத்திலுள்ள ஓல்டாம்‌ என்ற இடத்தில்‌ தெருவில்‌ நடந்து 
சென்று கொண்டிருந்தேன்‌. 


அந்நாட்களில்‌ அங்கிருந்த ஒரு பெரிய சபையில்‌ நான்‌ 
பாஸ்டராக இருந்தேன்‌. தெருவில்‌ நடந்து போய்கொண்டிருந்த 
போது ஒரு வீட்டிலிருந்து ஒரு பெண்‌ என்னை சத்தமாய்க்‌ 
கூப்பிட்டாள்‌. 


“பாஸ்டர்‌.. 
நீங்க தானே அந்த சபையில்‌ பாஸ்டராக இருக்கீங்க... 
நான்‌ அடிக்கடி அந்த சபைக்கு வருவேன்‌... 


பின்னால்‌ உட்காருவேன்‌. நான்‌ ரொம்ப ஏழை. என்‌ கிட்ட 
உங்களுக்கு கொடுக்க எதுவுமில்லை. கொஞ்சம்‌ என்‌ 
வீட்டுக்குள்‌ வந்து ஒரு கப்‌ டீ குடிப்பீங்களா பாஸ்டர்‌? 


சரி என்று அவளது வீட்டுக்குள்‌ போனேன்‌. 


விடு ஒரே நாற்றக்காடு. அவளைப்‌ 
பார்த்தால்‌ குளித்தே பல நாட்கள்‌ 
ஆகியிருக்கும்‌. 


நகமெல்லாம்‌ அழுக்கு. 


அதிலிருந்து ஒரு கப்பை 
எடுத்தாள்‌. 


ஏற்கனவே குடித்த டீ 
காய்ந்து அதற்கு மேல்‌ கரப்பான்‌ பூச்சிகள்‌ ஒட்டிக்கொண்டு... ஐயோ ! 


ஒரு கப்பை எடுத்து டீயை ஊற்றினாள்‌... 
“பாஸ்டர்‌ பால்‌ இல்லை கறுப்பு டீ குடிப்பீங்களா? 
“சரி” என்றேன்‌. 


அதுவும்‌ சில்லென்று குளிர்ந்து போயிருந்தது... 
அழுக்கு கைகள்‌ நடுநடுங்க எடுத்துக்கொடுத்தாள்‌.. 


வாங்கிக்‌ கொஞ்ச நேரம்‌ பார்த்துக்கொண்டிருந்தேன்‌... 
“என்ன பார்க்கிறீங்க குடிங்க பாஸ்டர்‌” என்றாள்‌. 


அந்த டீ கப்பைக்‌ கையில்‌ வாங்கியதும்‌ என்‌ சிந்தனை அங்கே 2000 
மைல்களுக்கப்பால்‌ கெத்சமனே என்ற இடம்‌ நோக்கி 2000 
வருடங்களுக்குப்‌ பின்னே சென்றது... 


பிதா, அழுக்கும்‌ அசுத்தமும்‌ பாவமும்‌ நிறைந்த ஒரு பாத்திரத்தை 
தன்‌ 
மகனுக்குக்‌ குடிக்கக்‌ கொடுக்கிறார்‌... 


அந்த கெத்சமனே தோட்டத்தில்‌ துரோகம்‌ நிறைந்த பாத்திரம்‌... 
அக்கிரமும்‌ மீறுதலும்‌ காட்டிக்‌ கொடுத்தலும்‌ தனிமையும்‌ 
நொறுங்குதலும்‌ நிறைந்த பாத்திரம்‌ ஒன்று கொடுக்கப்படுகிறது... 

இதைச்‌ சொல்லும்‌ போதே நான்‌ டேவிட்‌ லினீங்ஸ்டனை 
நினைக்கிறேன்‌... 


ஸ்காட்லாந்திலே க்ளாஸ்கோவுக்கு 9 மைல்‌ தூரத்தில்‌ டேவிட்‌ 
லிவிங்ஸ்டனுக்கு ஒரு பெரிய ஞாபகார்த்த மண்டபம்‌ உள்ளது... 


| அதிலே அந்த தேவ மனிதன்‌ ஆப்பிரிக்காவில்‌ தங்கியிருந்து 
வருஷக்கணக்காக ஜெபித்து ஊழியம்‌ செய்து வந்த அவரது வீட்டு 
மாடல்‌ ஒன்று இருக்கிறது... 


அதைப்பார்த்தால்‌ இந்தியாவில்‌ கூரை வேய்ந்த சிறு குடிசை மாதிரி 
அதிலே ஒரு சிறிய கட்டில்‌... அது கட்டில்‌ கூட அல்ல.. இரண்டு 
மூங்கில்‌ கம்புகளுக்கு நடுவில்‌ இலைகளை வைத்து தைத்த ஒரு 
படுக்கை. பக்கத்தில்‌ ஒரு மெழுகுவர்த்தி எரிகிறது... 


அதன்‌ அருகில்‌ டேவிட்‌ லிவிங்ஸ்டன்‌ முழங்காலில்‌ 
ஜெபிக்கிற ஒரு மாதிரியை செய்து 
வைத்திருக்கின்றனர்‌.. 


அந்தக்‌ குடிசையில்‌ ஒவ்வொரு இரவும்‌ 
தன்‌ கைகளை உயர்த்தி... 

“தேவனே இந்த உலகத்தின்‌ பாவத்தின்‌ 
ரணங்கள்‌ குணமாகாதோ?” என்று 
கதறி ஜெபித்தார்‌ அந்த தேவ மனிதர்‌.. 


ஆப்பிரிக்காவில்‌ அடிமை வியாபாரம்‌ 
கொடிகட்டிப்‌ பறந்த அந்த நாட்களில்‌ 
போர்ச்சுக்கீசியருக்கு எதிருக்கு எதிர்‌ சமர்‌ நின்றார்‌. 


லிவிங்ஸ்டன்‌ 

இன்னும்‌ அந்த மனிதர்‌ பட்ட பிரயாசங்களும்‌ அலைச்சல்களும்‌ 
வனவிலங்குகளிடம்‌ பட்ட காயத்தின்‌ தழும்புகளும்‌ தேவனின்‌ 
ஞாபகப்புத்தகத்தில்‌ அல்லவோ இருக்கிறது !! 


ஒருமுறை காட்டில்‌ சிங்கம்‌ தாக்கி அவரது முகத்தாடையின்‌ ஒரு 
பக்கமே சேதமானது. 


ஏன்‌ இதெல்லாம்‌? 

அவரும்‌ ஒரு கெத்சமெனியின்‌ அனுபவத்தில்‌ கடந்து சென்றார்‌. 
தனக்கென்று கொடுக்கப்பட்ட கசப்பான பாத்திரத்தில்‌ 
நிச்சயமாகவே பானம்‌ பண்ணினார்‌ லிவிங்ஸ்டன்‌. 

இறந்த தன்‌ அன்பின்‌ மனைவியைத்‌ 
தன்‌ கையாலே காட்டில்‌ அடக்கம்‌ பண்ணினார்‌.. 


அவர்‌ பெற்ற பிள்ளை இறந்தது. அதின்‌ தாயின்‌ 
அருகில்‌ அதையும்‌ கிடத்தினார்‌. இன்னொரு 
பிள்ளை இறந்தது. அதையும்‌ தன்‌ 
கைகளினாலே அடக்கம்‌ பண்ணினார்‌. 


ஆனால்‌ அந்த துக்கத்தின்‌ திரளான 
வெள்ளம்‌ அவருக்குள்‌ இருந்த நேச 
அக்கினியை அவித்துப்‌ போட 
முடியவில்லை. 


மாறாக, அந்த துக்கம்‌ அவருக்குள்‌ இருந்த 
அக்கினியைக்‌ கொழுந்துவிட்டு 
எரியச்செய்யும்‌ எரிபொருளாகவே மாறியது... 


பிசாசு அவரது வேலையை தடை செய்யச்‌ செய்யத்‌, 
தன்‌ ஜெபத்தைக்‌ கூட்டினார்‌ லிவிங்ஸ்டன்‌... 


இரவெல்லாம்‌ அவரது ஜெபத்தின்‌ கதறுதல்‌ அந்த ஆப்பிரிக்கக்‌ 
காடுகளில்‌ எதிரொலித்துக்‌ கொண்டே இருந்தது... 


“தேவனே... 
இந்த உலகத்தின்‌ பாவத்தின்‌ இரணத்தைக்‌ குணமாக்க மாட்டீரோ? 


திரும்பவும்‌ சொல்கிறேன்‌... 
எழுப்புதல்‌ நமக்கு இல்லாததற்கு இரண்ரு காரணங்கள்‌... 


ஒன்று... 

அது இல்லமலே நாம்‌ வாழப்‌ பழகிக்கொண்டோம்‌.. 

அது இல்லையென்றாலும்‌ நமக்கு எந்த ஒரு வித்தியாசமும்‌ 
இல்லை... 


இரண்டாவதூ.. 
அதின்‌ விலை நீனைத்து பார்க்க முடியாது ஒன்று.. 


நமது வழக்கமான அன்றாட வசதி வாழ்க்கையில்‌ கர்த்தர்‌ கை 


வைப்பதையோ தொடுவதையோ, அதில்‌ மாறுதல்‌ எதுவும்‌ 
வருவதையோ நாம்‌ ஒருபோதும்‌ விரும்புவதில்லை... 

கிறிஸ்தவ வாழ்க்கையை ஒரே ஒரு வழியில்‌ தான்‌ வாழ முடியும்‌. 
அது தேவன்‌ விரும்புகிற வழியில்‌ மட்டுமே. 


தேவனுடைய வழி என்ன? 


எல்லாம்‌ உனக்கு சந்தோஷமாய்ப்‌ போய்க்‌ கொண்டிருக்கும்போது 
எப்போது வேண்டுமானாலும்‌ அதில்‌ ஒரு கசப்பைக்‌ கலக்குவார்‌... 


அது உன்னால்‌ தாங்க முடியாத ஒரு கசப்பாய்‌ இருக்கும்‌. 
ஆம்‌ அதுதான்‌ தேவனின்‌ வழி.. 


இப்போது சொல்லுங்கள்‌.. 
அவர்‌ தரும்‌ பாத்திரத்தில்‌ பானம்‌ பண்ண ஆயத்தமா? 


திரும்பவும்‌ பாருங்கள்‌... 
அதின்‌ விலைக்கிரையம்‌ கணிக்க முடியாத ஒன்று.. 
அவர்‌ குடித்த பாத்திரத்தில்‌ நீயும்‌ குடிக்க விரும்புவாயோ? 


இன்று நமக்கும்‌ எழுப்புதலுக்கும்‌ நடுவே நிற்பது ஒரு கெத்சமனேயும்‌ 
ஒரு சிலுவையும்‌ மட்டுமே. 


1904ஆம்‌ ஆண்டு... 
வேல்ஸில்‌ ஈவன்‌ ராபர்ட்ஸ்‌ என்ற ஒரு வாலிபன்‌... 


அவன்‌ அன்று நடத்திக்‌ கொண்டிருந்த வாலிபர்‌ கூட்டத்தில்‌ 35 பேர்‌ 
இருப்பார்கள்‌. 


தன்‌ கைகளை உயர்த்தி ஜெபிக்க ஆரம்பித்தான்‌. 
தேவனே... 

எங்களைத்‌ தாழ்த்தும்‌... எங்களை நொறுக்கும்‌... 
எங்களை உடையும்‌.. சபையைத்‌ தாழ்த்தும்‌.. 
சபையை நொறுக்கும்‌.. 


அதற்குப்பின்‌ நடந்த ஓர்‌ இரவுக்‌ கூட்டத்தில்‌ 1200 பேருக்கு மேல்‌ 
இருந்திருப்பார்கள்‌.. கர்த்தர்‌ வெளியரங்கமாக அந்த வாலிபன்‌ 
மேல்‌ இறங்கினார்‌. 


அந்தக்‌ காட்சியைக்‌ கண்டவர்‌... அழகாக, அதே நேரம்‌ நடுக்கத்தோடு 
எழுதுகிறார்‌... 


“தான்‌ சென்ற இடமெல்லாம்‌ நாடு நகரமெல்லாம்‌ அக்கினியைப்‌ 
பற்றவைத்து கூட்டம்‌ கூட்டமான ஜனத்தைக்‌ கர்த்தருக்கு நேரே திருப்பிய 
அந்த தேவ மனிதனும்‌ ஒரு வெளியரங்கமான கெத்சமெனேயின்‌ ஊடே 
கடந்து சென்றான்‌... 


யாரோ ஒருவர்‌ அவனை அடித்துப்‌ பிழிந்து போட்டது போலத்‌ தரையில்‌ 
சுருண்டு விழுந்தான்‌. அழுது புரண்டு கெஞ்சி சுக்குநூறாகிப்‌ போனான்‌. 


தனிப்பட்ட முறையில்‌ பரிசுத்த ஆவியானவர்‌ அவனை நொறுக்கியதை 
சுற்றியிருந்த கூட்டம்‌ திகைத்துப்‌ பார்த்துக்கொண்டிருந்தது. 


யாரோ சொன்னார்கள்‌.. 

“நாம்‌ போய்‌ அவருக்கு உதவி செய்வோம்‌. 

வேறு யாரோ சொன்னார்கள்‌. 

No.. அவர்‌ மேல்‌ கை போட வேண்டாம்‌.. கர்த்தருடைய கரம்‌ அவர்‌ மேல்‌ 
பலமாய்‌ இறங்கியிருக்கிறது.” 


சற்று நேரம்‌ சென்று எழுந்து நின்றவன்‌ முழுவதும்‌ மாறிப்‌ 
போயிருந்தான்‌. அவன்‌ முகத்தில்‌ காணப்பட்ட மகிமை - முக்காட்டிட்டு 
மறைத்துக்‌ கொள்ளும்படியாக இருந்தது... 


அன்றிலிருந்து ஒரு புது வல்லமையின்‌ யுகத்துக்கு, ஒரு புது ஆவிக்குரிய 
அதிகாரத்தின்‌ உச்சத்துக்கு அவன்‌ கடந்து சென்றான்‌. 

யோவேல்‌ 2ம்‌ அதிகாரத்தை இன்று திரும்ப ஒருமுறை வாசியுங்கள்‌... 


நாம்‌ அடிக்கடி சொல்கிறோம்‌. 
“மாம்சமான யாவர்‌ மேலும்‌ அவர்தம்‌ ஆவியை ஊற்றுவார்‌” என்று... 


ஆனால்‌ ஒரு நிமிஷம்‌ நில்லுங்கள்‌. அதற்கு முந்தின வசனங்களைப்‌ 
படித்துப்‌ பாருங்கள்‌... 


வேதம்‌ சொல்கிறது... 

“ஆசாரியர்கள்‌ மண்டபத்துக்கும்‌ பலி பீடத்துக்கும்‌ நடுவே அழட்டும்‌.. 
ஆசாரியர்களே.. 

அலறுங்கள்‌.. 

நீங்கள்‌ உள்ளே பிரவேசித்தவர்களாய்‌ இரட்டுடுத்தி இராத்தங்குங்கள்‌.. 


அதின்‌ விலை பயரங்கரமானது.. 

நான்‌ சொல்லுவேன்‌... 

வாரத்துக்கு இரண்டு முறை 3 வாரங்கள்‌ தொடர்ந்து ஆசாரியர்‌ 
ஆலயத்தில்‌ இரவெல்லாம்‌ இப்படி விழுந்து கிடந்து அலறட்டும்‌.. 


பிறகு சொல்லுங்கள்‌... 
ஆவியானவர்‌ நிரப்புகிறாரா இல்லையா என்று... 


“அந்நிய பாஷையில்‌ அல்ல:.. 
இது “கதறுதலின்‌ பாஷையில்‌” 


இதைத்தான்‌ 
“வாக்குக்கடங்கா பெருமூச்சு” என்று ரோமர்‌ 8ல்‌ வாசிக்கிறோம்‌. 


இதைத்தான்‌ இயேசு கெத்சமெனேயில்‌ செய்தார்‌.. 
இன்றும்‌ பரலோகத்தில்‌ நமக்காக செய்து கொண்டிருக்கிறார்‌... 


நான்‌ நம்புகிறேன்‌.. 


அவர்‌ ஒரு ஆவிக்குரிய சுனாமியை, 
ஆவிக்குரிய பிரளயத்தை அனுப்பப்‌ 
போகிறார்‌.. 


அது சபைகளையும்‌ ஜனங்களையும்‌ 
புரட்டிப்‌ போடப்‌ போகிறது... 


ஆனால்‌ அதற்கு முன்‌.. 
நான்‌ ஏற்கனவே சொன்னபடி... 


என்‌ சபையிலுள்ள அந்தப்‌ பெண்‌ தந்த அந்த நாற்றமெடுத்த டீ 
கோப்பையைக்‌ கண்டு நான்‌ முகம்‌ சுளித்து அதைக்‌ கையில்‌ 
வாங்கவே தர்மசங்கடப்பட்டேன்‌.. 


அவளோ கட்டாயப்படுத்தினாள்‌... 
குடிங்க பாஸ்டர்‌... 


அந்த நேரம்‌ கெத்சமெனேயை நினைத்தேன்‌.. 
ஓ பிதாவே! 
உமக்குச்‌ சித்தமானால்‌ தயவு செய்து இது எனக்கு வேண்டாம்‌.. 


ஆனால்‌ கர்த்தரோ அவரை நொறுக்கச்‌ சித்தமாயிருந்தார்‌.. 


இன்று கர்த்தர்‌ உன்னை நொறுக்கச்‌ சித்தமாயிருந்தால்‌ 
நீ என்ன செய்வாய்‌? 


உதவிக்கு யாருக்காவது போன்‌ பண்ணுவாயோ? 
சபையை பாஸ்டரைக்‌ கூப்பிடுவாயோ? 


அல்லது “அவரே அதைத்‌ தன்‌ மேல்‌ வைத்தார்‌ என்று 
தனித்திருந்து மெளனமாய்‌ உன்‌ வாயைத்‌ தூளில்‌ நுழுந்துவாயோ? 
(புலம்பல்‌ 3:28:29) 


இங்கே பார்‌! 
ஏதோ சின்னப்‌ பசங்களை பயிற்றுவிக்க தேவன்‌ இங்கே வரவில்லை. 
யுத்த வீரர்களைப்‌ பயிற்றுவிக்க வந்திருக்கிறார்‌... 


மிகச்‌ சீக்கிரமே எதிர்பார்‌ ! 
ஒருவேளை இந்த வாரமே ஒரு நாள்‌ இந்தப்‌ பாத்திரத்தைக்‌ கொண்டு 
வந்து உன்‌ கையில்‌ கொடுத்து “குடி” என்று சொல்லலாம்‌. 


“நான்‌ முழுகிய ஸ்நானத்தில்‌ நீயும்‌ மூழ்கி எழுவாயோ? 
என்று உன்னைக்‌ கேட்கலாம்‌. 

என்‌ ஸ்நானம்‌ - 

என்‌ துக்க ஸ்நானம்‌... 

என்‌ தனிமையின்‌ ஸ்நானம்‌.. 

என்‌ வலி, கூக்குரலின்‌ ஸ்நானம்‌... 


என்‌ கைவிடப்படுதலின்‌ ஸ்நானம்‌... 
என்‌ முகம்‌ மறைக்கப்படுதலின்‌ ஸ்நானம்‌... 


168 


ஓர்‌ இருளின்‌ ஸ்நானம்‌ ! சகலமும்‌ கலந்த ஒரு கசப்பின்‌ பாத்திரம்‌ ! 
குடிப்பாயோ? 


அல்லது எதுவும்‌ சாக்குப்போக்கு சொல்லி தப்பித்து ஓடப்‌ பார்ப்பாயோ? 


அவர்‌ கேட்பதெல்லாம்‌ கீழ்ப்படிதல்‌ மட்டுமே.. ட்‌ 
கீழ்ப்படிதல்‌ ஒன்றே எல்லாவற்றுக்கும்‌ திறவுகோல்‌! ஷீ 


இது ஒரு சீரியஸான விஷயம்‌. 
நேரம்‌ மிக வேகமாக ஓடிக்கொண்டிருக்கிறது.. 


இயேசுவோடு இறுதிவரை யாரும்‌ நிற்கவில்லை. 
எல்லாரும்‌ அவரை விட்டு ஓடிப்‌ போனார்கள்‌. 


ஒருவேளை நீயும்‌ எல்லாராலும்‌ கைவிடப்படலாம்‌.. 
ஒருவர்‌ கூட உன்னோடு 

நிற்காமல்‌ போகலாம்‌... 

இது ஒரு தன்னந்தனியே நடந்து செல்லும்‌ வாழ்க்கை ! 


ஆனால்‌ மிக மிக மகிமையான வாழ்க்கை !! 


த்‌ 

CI 


ஐ CHAPTER 10 ட்‌ 

ல, 
ONE (PAS 


1 இராஜா 22 


(ணத்தில்‌ ஆகாபின்‌ வாழ்க்கையையும்‌ காலத்தையும்‌ காட்டிலும்‌ 
விநோதமானதும்‌, வியப்பானதும்‌, விபரீபமானதுமான காலம்‌ வேறு 
எதுவுமில்லை. 


பழைய ஏற்பாட்டு மிகச்சிறந்த கதாபாத்திரங்களும்‌ மிக மோசமான 
கதாபாத்திரங்களும்‌ அவன்‌ வாழ்ந்த காலத்தில்‌ வாழ்ந்தவர்களே... 


யேசபேல்‌ என்ற அரக்கியும்‌, எலியா என்ற அக்கினியும்‌ வாழ்ந்த 
சமகாலமது. காலம்‌ கொடுமையாய்‌ இருந்ததே தவிர மந்தமாக அல்ல. 
ஒவ்வொரு நிமிடமும்‌ எதுவும்‌ எப்போதும்‌ நடக்கலாம்‌ என்ற சூழ்நிலை. 


அந்த நாட்களில்‌ ஒருமுறை ராமோத்‌-கீலேயாத்துக்கு விரோதமாகப்‌ 
படைகளைக்‌ குவித்தான்‌ ஆகாப்‌. தன்னோடு யூதாவின்‌ ராஜா 
யோசகாத்தையும்‌ கூட்டிக்கொண்டான்‌. நல்லவனே ஆனாலும்‌ எளிதாகச்‌ 
சிக்கிக்‌ கொண்டு ஆகாப்‌ வைத்த விருந்தில்‌ மதிமயங்கிப்‌ போனான்‌ 
யோசபாத்‌. 


போருக்குப்‌ போகுமுன்‌, எதற்கும்‌ கர்த்தரிடத்தில்‌ விசாரித்து விடுவோமே 
என்றான்‌ அவன்‌. ஆனால்‌ அதற்குள்‌ காலம்‌ கடந்து, ஏற்கனவே அங்கு 400 
தீர்க்கதரிசிகள்‌ கூடிவிட்டிருந்தனர்‌. 


அவர்கள்‌ வாக்கு ஏகவாக்காய்‌ இருந்தது. 400 பேரும்‌ சொல்லிவைத்தாற்‌ 
போல ஒரே மாதிரி ஆகாபுக்கு இசைவாகத்‌ தீர்க்கதரிசனம்‌ சொன்னது 
யோசபாத்துக்கு எங்கேயோ இடித்தது. (400 பிரசங்கிகள்‌ ஒரு காரியத்தை 
ஒரே மாதிரி சொன்னால்‌ யோசிக்கத்தான்‌ வேண்டியிருக்கிறது) 


“இவர்களை அல்லாமல்‌ தேவனிடத்தில்‌ விசாரிக்க கர்த்தருடைய 
தீர்க்கதரிசிகள்‌ யாரும்‌ இங்கே இல்லையோ?” (1ராஜா 22:7) என்று 
சற்று கவலையோடு கேட்டான்‌ யோசபாத்‌. 


“இன்னும்‌ ஒருவன்‌ இருக்கிறான்‌” என்றான்‌ ஆகாப்‌. 


(கர்த்தருக்கு ஸ்தோத்திரம்‌. கர்த்தருக்காக நிற்கும்‌ யாரோ ஒருவர்‌ 
ஒவ்வொரு காலகட்டத்திலும்‌ இருக்கவே செய்கிறார்கள்‌.) 


© 


“அவனைப்‌ பகைக்கிறேன்‌. அவன்‌ என்னைப்பற்றி நன்மையாக அல்ல. 
தீமையாகவே தீர்க்கதரிசனம்‌ சொல்கிறவன்‌” என்றான்‌ ஆகாப்‌ 
வெறுப்போடு. 


“(உலகத்தின்‌ கிரியைகள்‌ பொல்லாதவைகளாய்‌ இருக்கிறதென்று நான்‌ 
சாட்சி கொடுக்கிறபடியால்‌ அது என்னைப்‌ பகைக்கிறது.” (யோ 7:7) என்ற 
மகா தீர்க்கதரிசியானவரின்‌ வார்த்தைகள்‌ நினைவுக்கு வருகிறதோ?) 


“ஒருவன்‌ மிகாயாவை அழைக்கச்‌ சென்றபோது 400 பேரில்‌ ஒருவனாகிய 
சிதேக்கியா இரும்புக்‌ கொம்புகளை செய்து மாட்டிக்கொண்டு” 
“இதைப்போலவே நீர்‌ சீரியர்களை முறிய அடிப்பீர்‌” என்று 
போட்ட நாடகம்‌ ஹாலிவுட்‌ பாலிவுட்டை மிஞ்சியது. 


அன்றைய நாள்‌ ஒரு கூட்டணியின்‌ நாள்‌. ஆகாபும்‌ யோசபாத்தும்‌ கலந்த 
கூட்டணி. 400 கள்ளத்‌ தீர்க்கதரிசிகள்‌ ஒன்று போல கூட்டு சேர்ந்த 
கூட்டணி. 


மிகாயாவைக்‌ கூப்பிடப்‌ போனவன்‌ சொன்னான்‌.... “எல்லாருடைய 
வாக்கும்‌ ஏகவாக்காய்‌ இருக்கிறது. நீரும்‌ அவர்களைப்‌ போலவே 
சொல்லும்‌” என்று. 


ஆனால்‌ இந்தக்‌ கட்டுக்குள்‌ அடங்கி, கூட்டு சேர்ந்து வேட்டு வைக்க 
மிகாயா, எந்த அரசனுக்கும்‌ ஆண்டிக்கும்‌ கட்டுக்கப்பட்டவனல்ல. 
யாருடைய தாளத்துக்கும்‌ ஆடுபவனுமல்ல.. 


ஆளுக்கேற்ப கலர்‌ மாறும்‌ பச்சோந்தியுமல்ல... 
பத்தோடு பதினொன்றும்‌ அல்ல... 


ஜோசப்‌ பார்க்கர்‌ சொன்னார்‌ 
“401 வது தீர்க்கதரிசியை உலகம்‌ வெறுக்கிறது. 
அப்படிப்பட்ட 401வது தீர்க்கதரிசிதான்‌ மிகாயா.”” 


அவன்‌ சொன்னான்‌... ட. 
கர்த்தர்‌ என்னிடத்தில்‌ சொல்வதையே 1 
சொல்வேன்‌ என்று கர்த்தருடைய 
ஜீவனைக்‌ கொண்டு 
சொல்கிறேன்‌... 

என்று (1 இரா 22:14) 


அவன்‌ கர்த்தருடைய தீர்க்கதரிசி அல்லவா? 


அதற்காக அவனுக்குக்‌ கிடைத்ததெல்லாம்‌ இடுக்கத்தின்‌ அப்பமும்‌ 
இடுக்கத்தின்‌ தண்ணீருமே. ஆகாபின்‌ பந்தியிலே மாண்புமிகு 
மந்திரியாய்‌ அமர்வதைக்‌ காட்டிலும்‌ இடுக்கத்தின்‌ அப்பத்தோடும்‌ 
தண்ணீரோடும்‌ தலை நிமிர்ந்த தீர்க்கனாய்‌ நிற்பது நலம்‌. 


நமது இன்றைய நாட்கள்‌ மிகாயாவின்‌ நாட்களை விட மிகையானது 
அல்ல. ஆவிக்குரிய ஆகாபுகளும்‌ யேகோவாவின்‌ 
யோசபாத்துக்களும்‌ கூட்டணி வைத்து கூடிச்செல்லும்‌ காலமிது. ஒரே 
உலக பொருளாதாரம்‌, ஒரே உலக மையம்‌, ஒரே உலக சமயம்‌ 
என்ற “ஒரே கூட்டணியில்‌” கூட்டு வைக்கும்‌ காலமிது. 
இப்படிப்பட்ட காலங்கள்‌ கர்த்தருடைய தீர்க்கதரிசிகளை 
உருவாக்குவதில்லை. 


தேவனுக்காக அவரது பட்சத்தில்‌ நின்று பேசும்‌ மனிதர்கள்‌, 
தங்களைச்‌ சூழ்ந்து நிற்கும்‌ மாயையான ஆவிக்குரிய 
புகைமூட்டத்தோடு கலப்பதுமில்லை.. அவற்றோடு கரைந்து 
போவதுமில்லை... தன்‌ காலத்தின்‌ நாகரீகம்‌, கலாச்சாரம்‌, வளர்ச்சி 
இவைகளின்‌ மத்தியில்‌ அவைகளோடு அவைகளாகக்‌ கலவாத 


ஒருவனாகத்‌ தான்‌ தனித்து நின்றான்‌ நோவா. 


“இன்னிக்கே உலகம்‌ முடியப்போவுதுன்னு இம்மாம்‌ பெரிய வீட்டைக்‌ 
கட்றாண்டா இந்த மறகழண்டவன்‌..” என்றே அவன்‌ காலத்தினர்‌ 
நக்கலடித்திருக்க வேண்டும்‌. யேசபேலின்‌ பந்தியில்‌ சாப்பிட்ட 
பாகாலின்‌ தீர்க்கதரிசிகள்‌ மத்தியில்‌ துண்டாக தனித்து நின்றான்‌ 
எலியா. அவன்‌ காலத்து சமாதானத்‌ தூதுவர்களை இன்று கண்ணிலே 
காணோம்‌. ஆனால்‌ எரேமியா மட்டும்‌ இன்றும்‌ நம்‌ முன்‌ நிற்கிறான்‌. 


விக்கிரக ஆராதனை நிறைந்த பாபிலோனிய ராஜ்யத்தின்‌ மத்தியில்‌ 
கர்த்தருக்காகத்‌ தனியனாகக்‌ குரல்‌ கொடுத்த தானியேலுக்கு, சிங்கக்‌ 
கெபியில்‌ செலவழித்த ஒரே ஒரு இரவு, தேவனுடைய விரலால்‌ சுவரில்‌ 
எழுதப்பட்ட வார்த்தைகளைப்‌ படிக்க விலையறேப்பெற்றதாகவே 


இருந்தது. 

தன்‌ மாம்சத்தோடும்‌ இரக்கத்தோடும்‌ ஆலோசனை செய்து 
கொண்டிருந்து பழக்கமில்லாத பவுல்‌, அவ்வப்போது தன்‌ 
உத்தரவுகளைப்‌ பெற்றுக்கொண்டிருந்தது.... பரலோகத்‌ 
தலைமைச்‌ செயலகத்திலிருந்து... 


ஏதோ ஒரு சபையில்‌ உருவான சரக்கு அல்ல அவன்‌... பிசாசுக்கு 
எதிரான அவனது “மாத்தி யோசிக்கும்‌” போர்த்தந்திரங்கள்‌ 
எல்லாம்‌ எருசலேமின்‌ அனுபவமற்ற தொலைநோக்கில்லாத 
கான்‌ஃபரன்ஸ்‌ ரூமில்‌ உருவானதல்ல. அவை எல்லாமே பரலோக 


ஒரிஜினல்‌ “War Room Secrets.” 


பெரிய கழுகுகள்‌ கூட்டமாய்‌ அல்ல. தனித்தே பறக்கின்றன. 
உண்மைத்‌ தீர்க்கத்தரிசிகள்‌ தனிமை விரும்பிகள்‌.... தனித்து 
தனித்தன்மையோடு நிற்பவர்கள்‌.. அது அவ்வளவு எளிதல்ல. 


“மிகாயாவைக்‌ கூப்பிடப்‌ போனவன்‌ மிகாயாவிடம்‌,” எல்லாரது 
வாக்கும்‌ ஏகவாக்காய்‌ இருக்கிறது. உம்முடையதும்‌ அவர்களைப்‌ 
போல இருக்கட்டும்‌. இரண்டு பெரிய ராஜாக்களுக்கும்‌ 400 
தீர்க்கதரிசிகளுக்கும்‌ முன்பாக வாய்ப்பு கிடைப்பது எவ்வளவு 


பெரிய விஷயம்‌ ! 


“நீர்‌ ஏனய்யா வித்தியாசமாக விநோதமாக இருக்கணும்‌? சுமுகமா 
ஒத்துப்‌ போயிருய்யா...” என்றே சொன்னான்‌. 


“காலத்தோட ஒத்துப்‌ போகணும்பா.... எதுக்கு தேவையில்லாம நீ 
பாட்டுக்கு எதையெதையோ பேசிட்டிருக்கிற....?” என்ற நாலாபக்க 
ப்ரெஷர்‌ தான்‌ இன்று அநேக பிரசங்கிகளுக்கு. 

ஆனால்‌ இன்றைய தேவை காலத்தோடு ஒத்துப்‌ போகிறவர்கள்‌ 


அல்ல. மிகாயாவைப்‌ போல துணிந்து நிமிர்ந்து நிற்பவர்கள்‌. 

“கொஞ்சம்‌ அட்ஜஸ்ட்‌ பண்ணிட்ரு போக 
வேண்டியதுதான்‌....” என்பது தான்‌ இன்றைய 
சுலோகம்‌. எதற்கு எதோரு அட்ஜஸ்ட்‌ பண்ணனும்‌? 
உலகத்தின்‌ எந்தகாரியத்தோரு அட்ஜஸ்ட்‌ பண்ணிட்ருப்‌ 
போக உலகத்தில்‌ என்ன இருக்கிறது? 


தேவனுடைய மனிதன்‌ தன்னை அட்ஜஸ்ட்‌ பண்ணிக்கொண்டு 
தன்னை அதற்கேற்ப மோல்டு பண்ணிக்கொள்ள 
வேண்டியதெல்லாம்‌ தேவனுடைய வார்த்தையோடும்‌, 
தேவனுடைய சித்தத்தோடும்‌, தேவனுடைய திட்டத்தோடும்‌ 
மட்டுமே. 


காலத்துக்கேற்ப தாளம்‌ போட வேண்டியது தீர்க்கதரிசியின்‌ 
வேலையல்ல... “கிறிஸ்துவுக்கும்‌ பேலியாளுக்கும்‌ இசைவு ஏது?” 
(2 கொரி 6:15) பிரசங்கி தனித்து பிரத்யேகப்பட்டு நிற்பவன்‌. 
ஒத்துப்போவதும்‌, ஒத்துப்பாடுவதும்‌, ஒத்து ஊதுவதும்‌ அவன்‌ 
வேலையல்ல. 


தங்கள்‌ திட்டங்களையே தம்பட்டம்‌ அடிக்கும்‌ மேடை அல்ல 
பிரசங்க பீடம்‌. “கீலோயாத்துக்குப்‌ போம்‌...உமக்கு வாய்க்கும்‌....” 
என்று வாக்குத்தத்தங்களின்‌ மேல்‌ வாக்குத்தத்தங்களாய்ப்‌ 
பொழிந்தாலும்‌, அந்தக்‌ கள்ளத்‌ தீர்க்கதரிசிகளின்‌ கும்பலோடு 
கோவிந்தா போடுபவன்‌ அல்ல மிகாயா. 


“தேவனிடத்தில்‌ விசாரிக்க இவர்களையெல்லாமல்‌ இன்று நமக்கு 


வேண்டியது ஒரு நானுத்தி ஓறாவது தீர்க்கதரிசி.” ஒரு 
தீர்க்கதரிசியின்‌ குரல்‌ வளையை நெரிக்க பல வழிகள்‌ உண்டு. 


உபத்திரவம்‌ அவனை ஊமையாக்கும்‌.. எப்போதுமே யோவான்‌ 
ஸ்நானகன்களின்‌ தலைகள்‌ தங்கத்‌ தட்டில்‌ வைத்துக்‌ கொண்டு 
வரப்படுவதில்லை. இன்று அவனை முடிக்க பல நூதன வழிகள்‌ 
உண்டு. கதீட்ரல்‌ தேவாலயத்திலே தீர்க்கதரிசிக்கு உயர்பதவிப்‌ 
பிரமாணம்‌ செய்து ஆளை உயர்த்தி வை. அதன்பின்‌ ஆள்‌ வாயே 
திறக்கமாட்டான்‌. 

காலத்தின்‌ கட்டாயமும்‌, நாலாபக்க நெருக்கமும்‌ அழுத்தமும்‌ சோர்வும்‌ 
அ. 


அவனை “செத்தால்‌ போதும்‌” என்று ஆக்கிவிட வாய்ப்பு உண்டு. 


பெத்தேலின்‌ கிழட்டுத்‌ தீர்க்கதரிசி மாதிரி உண்மையான வாலிபத்‌ 
தீர்க்கதரிசியை நேர்‌ வழியிலிருந்து திருப்பி ஆளையே ஏமாற்றி 
ஆவிக்குரிய வகையில்‌ கொன்றுவிடும்‌ பல கிழடு கட்டைகளும்‌ உண்டு. 


தன்‌ வீட்டிலும்‌ ஊரிலும்‌ நாட்டிலும்‌ உண்மைத்‌ 
தீர்க்கனுக்கு எந்த மதிப்பும்‌ மரியாதையும்‌ 
கிடையாது. அரசியல்‌ செல்வாக்கும்‌ 
கிடையாது. 


“எங்க இவன்‌ மூஞ்சிலே முழிச்சி, 
இவன்‌ வாயில விழுந்து, இவன்‌ 
சொன்ன மாதிரியே ஏதாவது 
ஏடாகூடமா ஆயிடுச்சின்னா...” 
என்ற பயம்தான்‌ ஆகாப்‌, 
மிகாயாவை வெறுத்ததற்கு 
காரணம்‌. 


எலியாவேோடு சேர்ந்து 
மழைக்காக ஜெபிக்கிறத 
விட்டுவிட்டு ஆகாபோடு சேர்ந்து 
தேசத்திலே புல்‌ கிடைக்காதா என்று 
ஒரு பக்கமாக அலைந்து 
கொண்டிருந்த இன்னொரு தீர்க்கதரிசியும்‌ 
அங்கு உண்டு. ரோட்டின்‌ இரண்டு பக்கமும்‌ 
ஒரே நேரத்தில்‌ நடக்க முடியாது. ஏதாவது ஒரு 
வழிதான்‌. 

பரிசேயக்‌ கூட்டத்துக்கும்‌ தீர்க்கதரிசிகளுக்கும்‌ எப்போதுமே ஏழாம்‌ 
பொருத்தம்‌ தான்‌. “உங்கள்‌ பிதாக்கள்‌ தீர்க்கதரிசிகளில்‌ யாரை 


துன்பப்படுத்தாமலிருந்தார்கள்‌?” (அப்‌ 7:52) என்று கேட்டார்‌ ஸ்தேவான்‌. 

பரலோகத்தைத்‌ தலைமையிடமாகவும்‌ தேவனை சேர்மனாகவும்‌ 
கொண்ட தீர்க்கதரிசி ஒருவனை மனிதனால்‌ நிர்வகிக்கப்படும்‌ மதமோ 
ஸ்தாபனங்களோ சபைகளோ “ங்கீகரிப்பதுமில்லை-அங்கி 
அளிப்பதுமில்லை- அங்கமனிப்பதுமில்லை.” 


அவன்‌ அவர்கள்‌ கட்டுக்குள்‌ அடங்காதவனாதலால்‌ - அவர்களுக்கு 
அவன்‌ மேல்‌ கட்டுங்கடங்காத கோபம்‌ கொள்கின்றனர்‌. 


பிரபலமாக விரும்புகிற ஒருவனாவது இந்த மிகாயா சப்ஜெக்டை 
கையில்‌ எடுக்கவும்‌ மாட்டான்‌. பிரசங்கம்‌ பண்ணவும்‌ மாட்டான்‌. 
இப்படிப்பட்ட பிரசங்கத்தை இயற்கையில்‌ எங்கும்‌ கேட்கும்‌ வாய்ப்பும்‌ 
குறைவு. 


ஆனால்‌ நிறைந்த சபையில்‌ உட்கார்ந்திருக்கும்‌ ஒருவன்‌ கூட 
இப்படிப்பட்ட பிரசங்கத்துக்குக்‌ காது கொடுக்காமல்‌, அதிலுள்ள 
ஏதோ ஒரு மூலையில்‌ உட்கார்ந்திருந்த யாரோ ஒருவன்‌ மட்டும்‌ செவி 
கொடுத்து புதிய ஏற்பாட்டுத்‌ தீர்க்கதரிசியாக மாறுவானானால்‌ அந்த 
ஒரே ஒருவனுக்காகக்‌ கூட இந்த மிகாயாவைப்‌ பிரசங்கிப்பது வீண்‌ 
போகவே போகாது. 


இந்த விசித்திரமான மிகாயா, எண்ணிக்கை வரிசையிலும்‌ 401வது 
ஆளாகத்தான்‌ இருப்பான்‌. அவனது ஆகாரம்‌ இடுக்கத்தின்‌ அப்பமும்‌ 
இடுக்கத்தின்‌ தண்ணீரும்தான்‌. 

அவனுக்கு மேலிருந்து வரும்‌ உத்தரவு. “கர்த்தர்‌ சொல்வதையே 


சொல்‌..” என்பதுதான்‌. 


இவ்வளவு சொன்னபிறகும்‌, இன்னும்‌ நீ இப்படிப்பட்ட தீர்க்கதரிசன 
ஊழியத்தில்‌ தான்‌ இறங்குவேன்‌ என்று அடம்பிடிப்பாயானால்‌, 
பிரச்சனையை விலைக்கு வாங்க ஆயத்தமாகிக்கொள்‌. 


இன்றைய அமசியாக்களாலும்‌, தற்கால பெத்தேல்‌ சபையின்‌ 
தீர்க்கதரிசிகள்‌ யாவராலும்‌ நீ வெறுக்கப்படுவாய்‌... மறந்து போகாதே. 


யேகோவாவின்‌ பலிபீடத்துக்குப்‌ பக்கதிலேயே பாகாலுக்குப்‌ 
பலிபீடம்‌ கட்டி, பூஜை செயது கட்டில்‌ போட்டு படுத்துக்கொள்ளும்‌ 
செழுமை உபதேச பாகாலின்‌ தீர்க்கதரிசிகளாலும்‌ அவர்களது 
அம்மா யேசபேலாலும்‌ முழுப்பகையாய்ப்‌ பகைக்கப்படுவாய்‌. 
உன்‌ உயிரை வேட்டையாடினாலும்‌ ஆச்சரியப்படுவதற்கில்லை. 


யோசித்துக்கொள்‌. ! 


நீ வாழும்‌ நாட்களின்‌ ஆவிக்குரிய வட்டாரத்தில்‌ எதிலுமே 
பொருந்தாத, எதிலுமே சமரசமாகாத ஒரு அருவருப்பான 
ஜந்துவாக நீ பார்க்கப்பட்டு அழுக்கைப்‌ போல துடைத்து 
போடப்படுவாய்‌. ஜாக்கிரதை.! இந்த உலகத்தில்‌ உனக்கு 
தலைசாய்க்க இடமிருக்காது... பார்த்துக்கொள்‌. ! 


பரலோக ஹெட்குவார்ட்டஸிலிருந்தும்‌ அங்கிருக்கும்‌ உன்‌ மெயின்‌ 
ஆபிஸுக்கும்‌ தான்‌ நீ ரிப்போர்ட்‌ கொடுக்க வேண்டும்‌. 
கவனம்‌.இவ்வளவு தெரிந்த பிறகும்‌, இல்லை நான்‌ அப்படித்தான்‌ 
ஆவேன்‌ என்று இன்னும்‌ பிடிவாதம்‌ பிடித்தால்‌ இப்போதும்‌ 
ஒன்றும்‌ கெட்டுப்‌ போகவில்லை. நன்கு யோசித்துக்கொள்‌. 


ஒன்றுக்கு 10 தடவை ஜெபி அல்லது நீயும்‌ போய்விடுவாய்‌.... உன்‌ 
ஊழியமும்‌ போய்விடும்‌. நீ தீர்க்கதரிசி ஆக மாட்டாய்‌. தீர்ந்தே 
போய்‌ விடுவாய்‌. ! 


இன்னொன்றும்‌ ஞாபகம்‌ வைத்துக்கொள்‌. 


தீர்க்கதரிசிகள்‌ மிக மிக அவசியமானவர்கள்‌ தான்‌... ஆனால்‌ 


அவர்கள்‌ யாராலும்‌ விரும்பி அழைக்கப்பட மாட்டார்கள்‌ 


ஆனாலும்‌, “இவர்களை அல்லாமல்‌ நாம்‌ கர்த்தரிடத்தில்‌ 
விசாரிக்கிறதற்கு இன்னொரு 401வது தீர்க்கதரிசி ஒருவன்‌ 
எழும்பியே ஆக வேண்டிய அத்தியாவசியமான காலம்‌ இது. ! 


ஞூ, 
டடக்‌ Ree 


a CHAPTER 11 ட்‌ 


22 உட 


ஷூ 


சபை கண்டிருந்த 
மா மகா ஜாம்பவான்கள்‌ 

.இ$?ரிக்காவின்‌ ஆவிக்குரிய வரலாற்றுப்‌ பக்கங்கள்‌ புகழ்பெற்ற 


மன்றாட்டு வீரர்களின்‌ பெயர்களை தன்னகத்தே பொன்னால்‌ 
பொறித்து வைத்துள்ளது. 


அமெரிக்காவின்‌ நிழல்‌ உலக கொலைக்‌ குற்றவாளிகளின்‌ பட்டியலில்‌ 
அல்‌-கப்போன்‌, ஜாண்டில்லிக்னர்‌ மற்றும்‌ ஜெசி ஜேம்ஸின்‌ பெயர்கள்‌ 
முன்னிலையில்‌ இருக்குமானால்‌, அதின்‌ ஆவிக்கரிய மாண்புமிக்க 
வரிசையில்‌, அதின்‌ தேவத்துவ வானில்‌ நட்சத்திரங்களைப்‌ போல 
என்றென்றைக்கும்‌ ஜொலித்துக்‌ கொண்டிருக்கும்‌ ஜாண்‌ ஹைடு, 
ஃபவுன்ட்ஸ்‌, எட்வர்ட்‌-பேஸன்‌, சார்ல்ஸ்‌, பின்னி ... பெவிஸ்டன்‌, டேவிட்‌ 
ப்ரெயினார்ட்‌ என்ற காலத்தால்‌ அழியாத ஆவிக்குரிய 
ஜாம்பவான்களின்‌ (மா மகா மனிதர்கள்‌) பெயர்களும்‌ காணப்படவே 
செய்கிறது. 


மன்றாட்டு ஜெபம்‌ என்ற உன்னதக்‌ கலையிலே உயரமாய்‌ உயர்ந்து 
நின்ற இந்த மா மகா புருஷர்களாலே அமெரிக்க சபை சரித்திரத்திலே 
புதிய பக்கங்கள்‌ எழுதப்பட்டன. 


“ஜெப அப்போஸ்தலனான ஜாண்‌ ஹைடு வளர்ந்த ஜெபத்தின்‌ 
சூழலையே சுவாசமாகக்‌ கொண்டிருந்த அவரது குடும்பத்தில்‌ இயேசு 
கிறிஸ்துவே நிரந்தர விருந்தாளியாய்த்‌ தங்கிவிட்டார்‌ என்று பிரான்சிஸ்‌ 
ரா. McGaw சொன்னார்‌. 


ஜாண்‌ ஹைடின்‌ தகப்பனார்‌ டாக்டர்‌ ஸ்மித்‌ ஹாரிஸ்‌ ஹைடு, தாமே 
ஒரு ஜெப வீரனாய்‌ இருந்தார்‌. 

இசை உலகின்‌ முடிசூடா மன்னனாய்‌ இருந்தான்‌ ஜோஹன்‌ ஸ்ட்ராஸ்‌. 
ஆனால்‌ அவனது மகனாகிய ஜோஹன்‌ ஸ்ட்ராஸ்‌ ஜுனியர்‌ மிகச்‌ 


சீக்கிரத்திலேய தன்‌ தகப்பனையும்‌ தாண்டி முன்னுக்கு வந்தான்‌. 
அவன்‌ செய்த ரெக்கார்டு பிரேக்குகளுக்குக்‌ குறைவே இல்லை. 


© 


ஒரு நாளுக்கு ஒரு ஆத்துமாவைத்‌ தாரும்‌ என்று ஆரம்பித்து, அது 
இரண்டாகி, மூன்றாகி பின்னர்‌ ஒரு நாளுக்கு நான்கு ஆத்துமாக்கள்‌ 
வேண்டும்‌ ஆண்டவரே ! என்று கேட்டு ஒரு நாளில்‌ நான்கு பேரையாவது 
கர்த்தருக்குள்‌ நடத்திவிடும்‌ ஜான்‌ ஹைட்‌ என்ற பிரேயிங்‌ ஹைடைப்‌ 
பற்றி உங்களில்‌ எத்தனை பேர்‌ படித்திருப்பீர்களோ நான்‌ அறியேன்‌. 


தன்‌ ஜெபத்திற்குப்‌ பதில்‌ கிடைக்கும்‌ வரை மணிக்கணக்காக தேவ 
சமூகத்தில்‌ விழுந்து கிடப்பார்‌ ஜாண்‌. தான்‌ ஜெபித்த ஜெபத்துக்கு ஆம்‌ 
என்றோ இல்லை என்றோ பதில்‌ வரும்வரை சில நேரங்களில்‌ 40 மணி 
நேரம்‌ கூட முகங்குப்புற விடாப்பிடியாய்‌ உம்மை விடுவதில்லை, என்று 
விழுந்து கிடப்பார்‌ அவர்‌. 


இந்தியாவின்‌ பஞ்சாபில்‌ அவர்‌ ஊழியம்‌ செய்த நாட்களில்‌ நடந்த 
கூட்டம்‌ ஒன்றில்‌ நடந்த நிகழ்ச்சி இது. 


மணிக்கணக்காக தன்‌ ஜெப அறையில்‌ தனியே தேவனோடு 
இருந்துவிட்டு கூட்ட மேடைக்கு வந்து நின்றார்‌ ஜாண்‌. அவர்‌ 
பேசியதெல்லாம்‌ உருதுவிலும்‌, ஆங்கிலத்திலும்‌ மூன்றே வார்த்தைகள்‌ 
தான்‌. 


ஓ பரலோக பிதாவே! ...... அவ்வளவுதான்‌ ! 


அதன்‌ பின்‌ நடந்ததை யார்‌ விவரிப்பது? ஒரு சமுத்திரமே அந்த 
ஜனக்கூட்டத்தின்‌ மத்தியில்‌ பிரவாகம்‌ எடுத்து வந்தது போலிருந்தது. 
மகா புயல்‌ காற்றில்‌ மரங்கள்‌ சாய்வது போல தேவ மகிமையின்‌ 
பிரசன்னத்தில்‌ மக்கள்‌ நெடுஞ்சாண்‌ கிடையாக விழுந்தனர்‌. 


தேவ அன்பு ஒவ்வொரு இருதயத்திலும்‌ ஊற்றாய்‌ 
ஊற்றப்பட்டது! உள்ளம்‌ உடைந்து மக்கள்‌ கதறினர்‌ ! 
பாவ அறிக்கையின்‌ கண்ணிர்‌ ஆனந்தக்‌ 
கண்ணீராய்‌ மாறி, துதியாய்‌ 
மேலெழும்பியது ! 


ஒரு மனிதனின்‌ கீழ்ப்படிதலினாலே தேவன்‌ என்னென்னவெல்லாம்‌ 
செய்யக்கூடும்‌ என்பதற்கு அன்றைய நாள்‌ வரலாற்றில்‌ இன்றும்‌ 
ஒரு சாட்சியாய்‌ நிற்கின்றது ! 


John Hyde உடன்‌ இருந்த ஒரு மிஷனரி அவரைப்‌ பற்றி எழுதுகிறார்‌. 
மணிக்கணக்காய்‌ தனிமையில்‌ தேவனோடு எந்த மனித முகங்களையும்‌ 
பாராமல்‌ மனித சத்தம்‌ கேளாமல்‌ தேவனுடைய முகத்தை மாத்திரம்‌ 
பார்த்தவராய்‌, அவரது சத்தம்‌ மாத்திரம்‌ கேட்டவராய்‌ நாட்கணக்கில்‌ 
இருப்பார்‌ அவர்‌, ஜாண்‌ ஹைடைப்‌ பொறுத்தவரை இது ஒரு 
மிகச்சாதாரணமான அன்றாட அனுபவமாகிப்‌ போன ஒன்று. 


தங்களை தேவன்‌ தமது ராஜ்யத்தின்‌ மேலும்‌ அதின்‌ காரியங்கள்‌ 
மேலும்‌ காவலாளிகளாய்‌ ஏற்படுத்தியிருக்கிறார்‌ என்று சிலர்‌ தங்களைப்‌ 
பற்றி நன்றாகவே அறிவார்கள்‌. 


இன்னும்‌ சிலர்‌, தாங்கள்‌ எப்போதெல்லாம்‌ விழித்திருந்து ஜெபிக்க 
வேண்டும்‌ என்றும்‌ எப்போதெல்லாம்‌ இளைப்பாற வேண்டும்‌ என்றும்‌ 
சிறு சிறு காரியங்களில்‌ கூட தேவனிடத்திலிருந்து கட்டளைகள்‌ பெற்றுக்‌ 
கொள்ளும்‌ அளவு யேகோவா தேவனோடு மிக மிக நெருங்கி நடந்து 
சஞ்சரித்து அவரது சத்தத்தைக்‌ கேட்பவர்களாகவும்‌, தங்கள்‌ அன்றாட 
காரியங்களில்‌ கூட அவரிடமிருந்து கட்டளைகளையும்‌ 
நடத்துதல்களையும்‌ நேரடியாகப்‌ பெறுமளவுக்கு அவரோடு 
ஒன்றிப்போயிருப்பார்கள்‌. 


சிலர்‌ நாட்கணக்காக இரவெல்லாம்‌ விழித்திருந்து ஜெபித்துக்‌ 
கொண்டே இருப்பார்கள்‌. அவர்கள்‌ தூங்காதபடி அவர்களது 
இமைகளை அவர்‌ பிடித்து வைத்திருப்பது போலிருக்கும்‌. 
அப்படிப்பட்டவர்களில்‌ ஒருவர்தான்‌ ஜாண்‌ ஹைடு. 


ஆவி உற்சாகமாய்‌ இருந்தாலும்‌ ஜெபித்து ஜெபித்து சரீரம்‌ 
பெலவீனப்பட்ட ஜாண்ஹைடை பரிசோதித்த மருத்துவர்‌ சொன்னார்‌. 
“இவரது இருதயம்‌ மிக மோசமான நிலையில்‌ உள்ளது. என்‌ மருத்துவ 
அனுபவத்தில்‌ இப்படி ஒரு கேஸை நான்‌ பார்த்ததே இல்லை. இவர்‌ 
எப்படி உயிரோடிருக்கிறார்‌ என்பதே எனக்கு ஆச்சரியமாயிருக்கிறது. 
காரணம்‌ இவரது இருதயமே இயற்கையான தனது இடது 
பக்கத்திலிருந்து நகர்ந்து வலது பக்கத்துக்கு வந்து விட்டது...” 


பில்‌ OWE! OE 


“PRA 


காரணம 
அங்க இனாம்‌ -ட 

கத; பிழிந்தெடுக்கப்பட்ட ஜெயம்‌. 
இரவும்‌ ன ஜெயம்‌. 

போராடி ஜெபித்த ஜெயம்‌. 

செத்தாலும்‌ சாகிறேன்‌ என்று 

ஜெயிக்கும்‌ ஜெயம்‌. 


இங்கிலாத்திலுள்ள Heரரீ0ா ல்‌ Dr.J.Wilbur Chapman ஒரு முறை 
பிரசங்கித்துக்‌ கொண்டிருந்தார்‌. நாட்கள்‌ வாரங்களாகி வாரங்கள்‌ 
மாதங்களாகிப்‌ போய்கொண்டிருந்ததே தவிர, தேவனுடைய 
வல்லமையின்‌ பிரசன்னமோ, பாவ உணர்வோ அவைகளின்‌ 
சுவடோ கூட கூட்டங்களில்‌ காண முடியவில்லை. 


Wilbur Chapman சொல்கிறார்‌.. “ஒரு நாள்‌ ஜாண்‌ ஹைடு அங்கே 
வந்தார்‌. அவர்‌ வந்தது தான்‌ தாமதம்‌. தேவனே அந்த ஊருக்கு 
வந்து இறங்கி விட்டது துல்லியமாக தெரிந்தது. 


தேவனும்‌ ஹைடும்‌ ஒன்றாய்‌ நடந்து வந்தார்கள்‌. அவர்‌ வந்த நாளில்‌ 
மாலைக்‌ கூட்டத்தில்‌ ரaற௱கா அறைகூவலிட்ட போது அன்று 50 
பேர்‌ கிறிஸ்துவுக்குத்‌ தங்களை ஒப்புக்கொடுத்தனர்‌. 


எனக்காக ஜெபிப்பீங்களா? என்று ரோ ஹைடைப்‌ பார்த்து 
கெஞ்சாத குறையாகக்‌ கேட்க இருவரும்‌ ஒரு அறைக்குள்‌ ஜெபிக்க 
முழங்காலிட்டனர்‌. தனக்குப்‌ பின்னே தன்‌ முகத்தை 
உயர்த்தியவராய்‌, கண்ணீர்‌ பெருக்கெடுத்தோட, இரண்டே 
வார்த்தைகள்‌ ஜாண்‌ ஹைடின்‌ வாயிலிருந்து வெளிப்பட்டன. 


ஓ ! தேவனே ! அடுத்த ஐந்து நிமிடங்கள்‌ நிசப்தம்‌. 


தேவனோடு பேசிக்கொண்டிருந்தவராய்‌, என்‌ தோள்களில்‌ கை 
போட்டு என்னை அணைத்தவராய்‌, எந்த மனிதனும்‌ இதுவரை 
கேட்டிராத விண்ணப்பங்களும்‌ அங்கலாய்ப்புகளுமான ஜெபங்கள்‌ 
அவரது இருதயத்திலிருந்து புறப்பட்டு வந்ததை முதல்‌ முறையாகக்‌ 
கேட்டேன்‌. 


முழங்காலிலிருந்து அன்று எழும்பும்போது தான்‌ அறிந்தேன்‌. 
உண்மையிலே ஜெபம்‌ என்றால்‌ என்னவென்று. 


மிக நீண்ட மன்றாட்டுகளுக்கும்‌, விண்ணப்பங்களுக்கும்‌ 
ஜெபங்களுக்குமெல்லாம்‌ அவசியமே இல்லை என்று வாதாடுபவர்கள்‌ 
உண்டு. ஆனால்‌ மிக அதிகமாய்‌ தங்களை ஜெபத்திலும்‌ 
விண்ணப்பத்திலும்‌ ஊற்றியவர்களே மிக அதிகமாய்‌ சாதித்தவர்கள்‌ 
என்ற காலத்தால்‌ அரியாமல்‌ நிற்கும்‌ நிரந்தரமான பதிவை மட்டும்‌ 
அவர்களால்‌ அழிக்கவே முடியாது! 


நீண்ட கால ஜெபங்களே நீண்டு நிலைத்து நிற்கும்‌ | 
எழுப்புதலைக்‌ கொண்டு வருகின்றன. ரி] 
தேவனை வனைவது அல்ல ஜெபம்‌. 
அது நம்மை வனைகிறது. [ட 


நாம்‌ நினைக்கிறபடியெல்லாம்‌ தேவனை நம்‌ இஷ்டத்துக்கு 
வளைப்பது அல்ல ஜெயம்‌. 

அது தேவனுடைய இருதயத்தை நாம்‌ அறிந்து அவரது பரிபூரண 
சித்தத்துக்கு நம்மை ஒப்புகொடுப்பது. 


தேவனின்‌ நன்மதிப்பைப்‌ பெறுவதோ, அவரிடமிருந்து 
காரியங்களை சாதித்துக்‌ கொள்வதோ அல்ல ஜெயம்‌. 


நாங்கள்‌ ஏன்‌ ஜெபத்தை அடிக்கடி இவ்வளவு வலியுறுத்துகிறோம்‌ என்று 
நீங்கள்‌ கேட்டால்‌, இயேசு அப்படியே ஜெபித்தார்‌ என்று சொல்லுவோம்‌. 


இரட்சகர்‌ இரவெல்லாம்‌ ஜெபித்தார்‌ என்று லூக்கா தனது சுவிசேஷத்தில்‌ 
திரும்பத்‌ திரும்ப எழுதி வைத்தார்‌. 


நாம்‌ அவரை விட மேலானவர்களோ? 


அமெரிக்காவின்‌ எழுப்புதல்‌ வரலாற்றுப்‌ பதிவேடுகளில்‌ ஆன்மீக 
இராட்சதராய்‌ நிமிர்ந்து உயர்ந்து நிற்கிறார்‌ சார்ல்ஸ்‌ ஃ பின்னி. 


7 அடி உயரம்‌ கொண்டவர்‌ என்று அவரது சரீர உயரத்தைப்‌ பற்றி 
சொல்லப்படுவது உண்மையானால்‌, சரீர வளர்ச்சியிலும்‌ அவர்‌ ஒரு 
ஆஜானுபாகுவானவரே! அறிவிலும்‌ அவர்‌ குறைந்தவர்‌ அல்ல. 
கல்வியிலும்‌ அறிவாற்றலிலும்‌ அவரது காலத்திலிருந்தவர்கள்‌ அநேகரை 
விட அவர்‌ உயர்ந்தே நின்றார்‌. 


இந்த ஆவியில்‌ அனல்‌ கொண்டு அபிஷேக அக்கினியால்‌ தகித்துக்‌ 
கொண்டிருந்த ஃபின்னியின்‌ பிரசங்கத்தைக்‌ கேட்டு எரிச்சலடைந்து 
யாரோ ஒருவனோ, அவன்‌ பின்னாலேயே ஆலயத்தில்‌ 
உட்கார்ந்திருக்கும்‌ அனைவருமோ சில நேரங்களில்‌ எழுந்து 
போய்விட்டாலும்‌ பிரசங்கத்தை முடித்த கையோடு அடுத்த ஃபிளைட்‌ 
பிடித்து அடுத்த மீட்டிங்குக்கு ஓடும்‌ நம்ம ஊர்‌ சுவிசேஷகர்‌ அல்ல 
சார்ல்ஸ்‌ ஃபின்னி. 

ஒரு ஊரிலே எழுப்புதலும்‌ மனந்திரும்புதலும்‌ நடக்கும்வரை அந்த 
ஊரை விட்டு நகராத ஒரு இரும்பு மனிதர்‌ அவர்‌ ! 


தனது அனல்‌ தெறிக்கும்‌ கண்டிப்பான பிரசங்கத்தினால்‌ கூட சில 
வேளை சிலரை அவர்‌ இழக்க நேரிட்டாலும்‌ தன்‌ ஜெபத்தினால்‌ 
அவர்களை மீட்டு தேவனிடம்‌ திருப்பிக்‌ கொள்ளுவார்‌ இந்த ஆவிக்குரிய 
ஜாம்பவான்‌ ! காரணம்‌ ஜெபம்‌! 


ஆரோனும்‌ ஊரும்‌ மோசேயின்‌ கரங்களைத்‌ தாங்கி நின்றது போல, 
1ராலுயைத்‌ தன்‌ ஜெபத்தில்‌ தாங்கி நின்றனர்‌... 
1 


Father Clery மற்றும்‌ Father Nash என்ற இருவர்‌... 


இங்கிலாந்திலுள்ள போல்ட்டனில்‌ ஸ்காட்லாந்து சபையிலே ட்‌ 
Dr. Fawcett என்ற அருமையான தேவ மனிதருக்குக்‌ கீழே உதவிப்‌ 
போதகராக நான்‌ (ரேவன்ஹில்‌) இருந்த நாட்கள்‌ அவை. 


பூர்வகால ஜெபவீரர்களின்‌ ஜெப வாழ்க்கைகளையும்‌ பிரசங்க 
வேந்தர்களையும்‌ எனக்கு அறிமுகப்படுத்தி, ஆவிக்குரிய 
புத்தகங்களையும்‌ பூர்வகால ஜெபவீரர்களின்‌ ஜெப வாழ்க்கைகளையும்‌ 
பிரசங்க வேந்தர்களையும்‌ எனக்கு அறிமுகப்படுத்தி, ஆவிக்குரிய 
புத்தகங்களை நேசிக்கவும்‌ படிக்கவும்‌ எனக்குக்‌ கற்றுத்‌ தந்தவரும்‌ 
அவரே ! 


அவரோடு ஊழியம்‌ செய்து வந்த நாட்களில்‌ நான்‌ சந்தித்த வயதான 
பெண்மணி ஒருவர்‌ சார்ல்ஸ்‌, ஃபின்னி பற்றி சொன்ன சம்பவம்‌ ஒன்று 
வருடக்கணக்காக சவாலாக இருந்தது ! 


அவர்‌ சொன்னது இதுதான்‌. 


ஒருமுறை போல்ட்டனுக்கு ஃபின்னி ஊழியத்துக்கு வந்தார்‌. அவர்‌ 
வருமுன்‌, எங்கள்‌ வீட்டு வாசலைத்‌ தேடித்‌ தட்டிக்கொண்டு நின்றனர்‌ 
இருவர்‌. தாங்கள்‌ சில நாட்கள்‌ தங்க இடம்‌ கிடைக்குமா என்று.... 


ஏற்கனவே இடம்‌ நெருக்கடியான நிலையில்‌ என்ன செய்வதென்று 
தெரியாமல்‌ கடைசியில்‌ ஒரு சிறிய அறையை அவர்களுக்கு வேறு 
ஒருவர்‌ மூலம்‌ ஆயத்தப்படுத்திக்‌ கொடுத்தேன்‌. 


அவர்களுக்குக்‌ கிடைத்ததோ வாரம்‌ 25 சென்ட்‌ வாடகையில்‌ ஒரு 
இருளடைந்த ஈரம்‌ நிறைந்த அறை. அதை சந்தோஷமாக எடுத்துக்‌ 
கொண்ட ஃபாதர்‌ க்ளெரி மற்றம்‌ ஃபாதர்‌ நாஷ்‌ என்ற அந்த ஜெப 
வீரர்கள்‌ இருவரும்‌ ஃபின்னி கூட்டம்‌ நடத்திய இரண்டு வாரங்களும்‌ 
அந்தகாரத்தின்‌ வல்லமையோடு ஜெபத்தில்‌ போராடிக்‌ 
கொண்டிருந்தனர்‌. 

© 


கூட்டத்தின்‌ வெற்றியும்‌ பெயரும்‌ ஃபின்னிக்கு போனாலும்‌ அவரைப்‌ 
பின்னிலிருந்து தாங்கியவர்களோ இந்த இருவருமே! அவர்களது 
கண்ணீரும்‌ அங்கலாய்ப்பும்‌ ஜெபமும்‌ தேவனுடைய நாளாகமப்‌ 
புத்தகத்தில்‌ அல்லவோ எழுதியிருக்கிறது. 


சபை கண்டிருந்த மா மகா மனிதர்களின்‌ வரிசையிலே அடுத்து 
நமது கவனத்தை ஈர்ப்பவர்‌ ஜெபவீரனான போர்ட்லாந்தின்‌ 50/20 
Payson. 


தேவனோடு இடைவிடாத தொடர்பும்‌ வலுமையான ஐக்கியமும்‌ 
கொண்டிருந்த இந்த மனிதன்‌ சபையின்‌ முன்‌ வெளிப்படுத்திய 
வல்லமையை யார்‌ அளவிட முடியும்‌? 


ஆவிக்குரிய ஜாம்பவான்கள்‌ ஜெபத்தில்‌ இராட்சதரும்‌ 
உன்னதங்களிலே கழுகுபோல உயரப்பறக்கும்‌ 
இவர்களுக்கெல்லாம்‌ முன்னால்‌, ஜெபத்தில்‌ நாம்‌ எல்லோரும்‌ 
கீழிருக்கும்‌ கிளைகளிலேயே சிறகடித்து வட்டமிட்டு வரும்‌ 
சிட்டுக்குருவிகள்‌ தான்‌ ! 


இந்தப்‌ Paysoாஜஐ ஜெபத்தில்‌ ஜெயித்தவர்‌ யாருமில்லை என்பேன்‌ ! 


இந்த மகா மனிதரான பேஸனின்‌ சபைக்கு லெபேயட்டி என்ற பெயர்‌ 
பெற்ற மனிதர்‌ ஒருவர்‌ பிரசங்கிக்க வருகிறார்‌ என்று கேள்விப்பட்ட 
ஒரு பெண்‌ தன்‌ அடக்க முடியாத ஆவலால்‌, பிரசங்க மேடைக்குச்‌ 
சென்று அவரைத்‌ தேடினார்‌. 


அங்கு அவரைக்‌ காண முடியாமல்‌ போன அந்தப்‌ பெண்ணைத்‌ 
தடுத்து நிறுத்தியது ஒரு குரல்‌! அது வேறு எதுவுமில்லை. பிரசங்க 
மேடையில்‌ தன்‌ இருதயத்தை ஊற்றி ஜெபித்துக்‌ கொண்டிருந்த 
பேஸனின்‌ குரல்தான்‌. 


அந்த ஜெபம்‌ கேட்டு ஸ்தம்பித்து நின்றுவிட்ட அந்தப்‌ பெண்‌ 
ஜெபித்து முடித்த பேஸனிடம்‌ கேட்டார்‌... உங்கள்‌ ஜெபத்தின்‌ நகல்‌ 
ஒன்று எனக்குக்‌ கிடைக்குமா? என்று... 


பேஸன்‌ சொன்னார்‌. 

அது எழுதி வைத்து வாசிக்கப்பட்ட ஜெபம்‌ அல்ல. ஜெபிக்க 
ஜெபிக்க அது காற்றோடு கலந்து பரலோகத்துக்குப்‌ போய்‌ சேர்ந்து 
விட்டது. 


இதுவரை தான்‌ எங்குமே கேட்டிராத ஜெபம்‌ ஒன்றையும்‌, 


மன்றாட்டின்‌ பெருமூச்சுகளையும்‌, விண்ணப்பங்களில்‌ 
துல்லியத்தையும்‌ கண்ட அந்தப்‌ பெண்‌ மெய்மறந்து நின்றாள்‌. 

பிரசங்க பீடமோ, ஜெபக்கூட்டமோ, வியாதிப்படுக்கையோ, திருமண 
ஆராதனையோ, எங்கெல்லாம்‌ பேஸன்‌ ஜெபித்தாரோ அவரது 
ஜெபங்கள்‌, விண்ணப்பங்களிலிருந்த ஆவியும்‌ அபிஷேக அனலும்‌ 
அங்கலாய்ப்பும்‌ தனித்தன்மையும்‌ நிகரற்றவையுமாய்‌ இருந்தன. அவர்‌ 
ஜெபிக்க ஜெபிக்க அவரை நிரப்பிக்‌ கொண்டே இருந்த பரலோக 
அபிஷேகம்‌ அவரை ஒரு வற்றாத ஊற்றாக்கி வைத்திருந்தது. 


அவரது ஜெபங்களில்‌ காணப்பட்ட ஒரு அசாதாராண வல்லமை... 


அந்த ஜெபத்தைக்‌ கேட்கிற ஆத்துமாவின்‌ கவனத்தைக்‌ கர்த்தர்‌ 
பக்கம்‌ திருப்பி, அது தன்னைக்‌ கறைப்படுத்தும்‌ உலகிலிருந்து 
தன்னை விடாப்பிடியாகப்‌ பிரித்துக்‌ கொள்ளுமட்டும்‌ இறுகப்பிடித்து. 


தனிமையின்‌ ஜெபத்தில்‌ வெளிவந்த அவரது ஆழ்ந்த பயபக்தியான 
ஏங்கலும்‌, கெஞ்சலுமான அவரது குரல்‌, பொது இடத்தில்‌ காணப்பட்ட 
வெளிப்படையான பலன்களில்‌ எதிரொலியாய்‌ தொனித்தது. 


அவரது மிக நீண்ட அந்தரங்க ஜெபங்களின்‌ தாக்கம்‌. அவர்‌ மூலமாய்‌ 
அநேகரைப்‌ பற்றிப்‌ பிடித்து, அவர்களையும்‌ ஜெபவீரர்களாய்‌ 
மாற்றியது. 


அவரது ஜெப அறைக்குள்‌ ஜெபித்துக்‌ கொண்டிருக்கும்‌ பேஸனை 
சற்று எட்டிப்‌ பார்த்துக்கொள்ள விரும்பினர்‌ சிலர்‌. மகா பரிசுத்த 
ஸ்தலம்‌ போன்ற பயபக்தியான அந்த இடத்தைக்‌ கண்டு தாங்கள்‌ 
நிற்கிற இடம்‌ பரிசுத்த பூமி என்ற நடுக்கத்தோடு தங்கள்‌ 


காலணிகளைப்‌ போடத்‌ தெரியாமல்‌ கழற்றிப்‌ போட்டனர்‌. 


a 


தேவனால்‌ அழைக்கப்பட்டாலொழிய இந்தக்‌ கனமான 
ஊழியத்துக்குத்‌ தன்னை ஒருவனும்‌ தானாய்‌ ஏற்படுத்திக்‌ 
கொள்வதில்லை என்ற வார்த்தை இந்த மன்றாட்டு ஊழியத்துக்கும்‌ 
தப்பாமல்‌ பொருந்தும்‌. 


நம்மை அசுத்தத்துக்கும்‌ அல்ல, பரிசுத்தத்துக்கே அழைத்த தேவன்‌, 
நம்மை தமக்கு முன்‌ விழுந்து மன்றாடும்‌ மன்றாட்டு வீரர்களாகவும்‌ 
அழைக்கிறார்‌ என்றே நான்‌ நம்புகிறேன்‌. 


பலத்த சத்தத்தோடும்‌ கண்ணீரோடும்‌ கிறிஸ்துவும்‌ நமக்காக மிக 
ஊக்கமாக மன்றாடினாரே! கிறிஸ்துவின்‌ இந்த வேதனையும்‌ 
ஜெபமும்‌ கண்ணீரும்‌ பேஸனுக்கு கிறிஸ்துவால்‌ நன்கு 
வெளிப்படுத்தப்பட்டிருந்தது. 


Payson ன்‌ டைரியின்‌ பக்கங்களை சற்று புரட்டிப்‌ பாருங்கள்‌! 
அவரது மன்றாட்டின்‌ ஆவியும்‌, ஏக்கப்பெருமூச்சுகளும்‌ ஆவிக்குரிய 
போராட்டங்களும்‌, கிறிஸ்துவின்‌ சிங்காசனத்தின்‌ முன்‌ முகங்குப்புற 
விழுந்து கிடந்த விதமும்‌ அங்கே தெளிவாய்க்‌ காணப்படுகின்றன. 


Payson ஜ பற்றி அவரது நண்பர்‌ ஒருவர்‌ எழுதுகிறார்‌. 


Payson ன்‌ எல்லா குணநலன்களைப்‌ பார்க்கிலும்‌ மிக அழகாய்‌ 
மேலோங்கி நின்றது ஒன்று உண்டானால்‌ அது அவரது தாழ்மையே. 


ரது ஆத்துமா தன்னை மண்ணோடு மண்ணாய்‌ 
. நான்‌ கேட்ட எல்லா மனிதரிலும்‌ இதிலே தான்‌ 


ர மேலே எடுத்து சென்று தேவ 
ல நிறுத்திவிடுவார்‌ பேஸன்‌ தேவனை 
ள்‌ 6 ககளை விரிக்கும்‌ போது பரலோகமே பூமிக்கு 
* மகிமை: ங்கள்‌ கூடாரத்தை மூடிக்கொண்டது 
ரீது நண்பர்‌. 


தற தொடர்‌ 


இந்தப்‌ பரிசுத்த மனிதன்‌ தேவனோடு பேசிக்‌ கொண்டிருக்கும்‌ போது 
அவர்‌ மேல்‌ நிழலிட்ட மகிமையைக்‌ கண்டு, இதுவே 
இப்படியிருக்குமானால்‌, மறுரூப மலையில்‌ இயேசுவின்‌ மகிமையின்‌ 
காட்சியைக்‌ கண்ட பேதுரு எப்படி மெய்மறந்து நின்றிருப்பான்‌ என்று 
சிலவேளைகளில்‌ நான்‌ நினைத்ததுண்டு. 


Paysonன்‌ வாழ்க்கையின்‌ இப்பகுதியை திரும்பத்‌ திரும்ப 
வலியுறுத்துவதின்‌ காரணம்‌, இந்த மன்றாட்டு ஜெபத்தின்‌ கலையில்‌ 
அவர்‌ கைதேர்ந்த மாவீரராய்‌ காணப்பட்டதே ! 


இந்த தேவன்‌ நம்முடைய தேவன்‌, இந்த விசுவாச மா மகா 
வீரர்களான ஜாண்‌ ஹைடு, சார்ல்ஸ்‌ ஃபின்னி மற்றும்‌ எட்வர்ட்‌ 
பேஸனின்‌ ஜெபங்களைக்‌ கேட்ட தேவன்‌. நம்முடைய தேவன்‌ 
கர்மேல்‌ மலையின்‌ கொடுமுடியில்‌ தனியனாய்‌ நின்ற எலியாவின்‌ 
ஜெபத்தைக்‌ கேட்ட அதே தேவன்‌ நாமும்‌ அதே ஆவியில்‌ 
ஜெபிக்கும்‌ போதெல்லாம்‌ கேட்டுக்கொண்டே இருக்கிறார்‌. 
(ஆவியில்‌ என்ற வார்த்தை மிக முக்கியம்‌) 


மா மகா வீரர்கள்‌ அன்றும்‌ இருந்தனர்‌. 
இன்றும்‌ அப்படிப்பட்ட மாவீரர்கள்‌ இருக்கவே செய்கின்றனர்‌. 


ஜெபத்தில்‌ அசாதாரண மாவீரர்களாய்‌ அவர்கள்‌ நின்றதாலேயே 
அவர்கள்‌ ஜெபமும்‌ அசாதாரண பதில்களைக்‌ கொண்டு வந்தன ! 


௨௯, 
சச 


ஸி CHAPTER 12 ட்‌ 


ஞ்‌ ட உ 
ரதன்‌ தாட 


பரலோகத்தில்‌ பதிவாகும்‌ 
உன்‌ வாழ்க்கை வரலாறு 

பரலோகத்தீல்‌ பதிவாகும்‌ 
“உன்‌ வாழ்க்கை வரலாறு” 


(REVS LEY DUEWEL) 


இட வாழ்க்கை ணன்‌ மனம்‌ 
பரலோகத்தில்‌ பதிவாகிக்‌ கொண்டேயிருக்கிறது... 


வெளி அட்டையில்‌ உன்‌ பெயர்‌ எழுதப்பட்ட புத்தகம்‌ ஒன்று 
பரலோகத்தின்‌ நூலகத்தில்‌ வைக்கப்பட்டிருக்கிறது.. 


உன்‌ வாழ்வில்‌ நடந்த ஒவ்வொரு சம்பவத்தையும்‌ நுணுக்கமாய்ப்‌ 
பதிவு செய்து வைக்க தேவன்‌ கவனமாயிருக்கிறார்‌.. 


உன்‌ நினைவுகள்‌, விருப்பங்கள்‌, நம்பிக்கைகள்‌, நோக்கங்கள்‌, 
ஜெபங்கள்‌, பிரயாசங்கள்‌, நீ கவனமாய்‌ இருந்தவைகள்‌.. உன்‌ 
கவலையீனங்கள்‌ எல்லாவற்றையும்‌ ஒன்று விடாமல்‌ சேகரித்துப்‌ 
பதிவு செய்து வைத்துள்ளனர்‌ தேவதூதர்கள்‌... 


உன்‌ எல்லா வார்த்தைகளும்‌, எல்லா செயல்களும்‌, எல்லா 
ஜெபங்களும்‌, எல்லா அன்பின்‌ கிரியைகளும்‌. இவற்றோடு கூட 
இவைகளுக்கு முற்றிலும்‌ எதிரான காரியங்களும்‌ மிக மிக 
நுணுக்கமாகவே பதிவு செய்யப்பட்டு வருகின்றன... 


உன்‌ பூவுலக வாழ்க்கையின்‌ ஒவ்வொரு அசைவும்‌ பரலோகக்‌ 
கண்ணோட்டத்தில்‌ பதிவாகிக்‌ கொண்டே இருக்கிறது... 


ஒவ்வொரு நாளின்‌ ரெக்கார்டும்‌ எதுவொன்றும்‌ விடப்படாமல்‌ 
முழுமையாகப்‌ பதிவாகிறது... 


நீ நினைக்கலாம்‌.. இன்று என்‌ வாழ்க்கையில்‌ பெரிதாக எதுவும்‌ 
நடக்கவில்லையே என்று.. ஆனால்‌ முழு 24 மணிநேரமும்‌ நீ 
செலவழித்திருக்கிறாய்‌ என்பதை மறந்து போகாதே... 


ஒரு வேளை ஒருநாள்‌ முழுவதும்‌ தூக்கத்திலேயே கழிந்திருக்கலாட 
ஆனால்‌ அதையும்‌ அப்படியே பதிவு செய்யும்‌ பரலோகப்‌ பதிப்பு... 

இன்றைய உனது நாள்‌ நல்ல காரியங்களுக்காக 
மூலதானமாக்கப்பட்டதா? 
அல்லது வீணாய்‌ கழித்தாயா? 


உனக்கு கொடுக்கப்பட்ட விலையேறப்‌ பெற்ற 
சந்தர்ப்பங்களைக்‌ கிறிஸ்துவுக்காகப்‌ பயன்படுத்திக்‌ 
கொண்டாயா அல்லது கைநழுவ விட்டாயா? 


எல்லாமே உன்‌ பரலோக வங்கிக்‌ கணக்கில்‌ 
பதிவாகிக்‌ கொண்டே வருகிறது... 


இங்கு வீணாக்கப்பட்ட எல்லாமே ர 


நித்திய நித்தியமாய்‌ வீணானதாகவே 4 


காட்டப்படும்‌-அந்தக்‌ கணக்கில்‌... 


கர்த்தர்‌ உன்‌ செயல்களுக்காக நித்திய 
நித்தியமாய்ப்‌ பலனளிக்கத்‌ திட்டம்‌ 
வைத்திருப்பதால்‌ உன்‌ வாழ்க்கை வரலாறு 
அவருக்கு அவ்வளவு முக்கியத்துவம்‌ 
வாய்ந்தததாய்‌ இருக்கிறது... 


ஆனால்‌ இந்தப்‌ பிரதிபலன்களும்‌ பரிசுகளும்‌ அன்றாடம்‌ 
ரெக்கார்டு ஆகும்‌ உன்‌ வாழ்க்கையின்‌ நிகழ்ச்சிகளைப்‌ 
பொறுத்தே அமையும்‌ என்பதில்‌ கர்த்தர்‌ மிகவும்‌ 
கண்டிப்பாய்‌ இருக்கிறார்‌.. 


தேவராஜ்யத்துக்காக நீ எவ்வளவு ஜெபித்தாய்‌? 


தேவனைப்‌ பிரியப்படுத்தி மற்றவர்களுக்கு ஆசீர்வாதமாய்‌ இருக்க 
வேண்டுமே என்று எத்தனை பேர்‌ பெயரை உன்‌ ஜெபப்‌ பட்டியலில்‌ 
அன்றாடம்‌ புதிதாகச்‌ சேர்த்தாய்‌? 


கர்த்தர்‌ தரப்போகும்‌ பலன்கள்‌ எல்லாமே இவைகளைப்‌ போல பல 
செக்‌-லிஸ்டுகளின்‌ அடிப்படையிலேயே மிகவும்‌ ஸ்ட்ரிக்ட்டாக இருக்கப்‌ 
போகிறது என்பதில்‌ எந்த சந்தேகமும்‌ இல்லை... 


உன்‌ வாழ்க்கை வரலாறு குறித்த பரலோகப்‌ பதிப்பு 
நியாயத்‌ தீர்ப்பு நாளுக்கு மட்ருமே உபயோகப்பருமோ? 


ஓ! எத்தனை கிறிஸ்தவர்களின்‌ வாழ்க்கைப்‌ பதிப்பில்‌ ஜெபத்துக்கான 
பக்கங்கள்‌ மிகக்‌ குறைவாக இருக்கப்‌ போகிறது.. 


ஐயோ! நமக்காகவே வாழ்ந்து மகிழ்ந்து, அனுபவித்துக்‌ கொண்டாடி 
வாழ்க்கையைத்‌ தீர்த்து விட்டோமே... 


மற்றவர்களைக்‌ குறித்து கொஞ்சங்கூட நினைக்கவோ, அக்கறை 
கொள்ளவோ, ஜெபிக்கவோ இல்லையே என்று தங்களது 
ரெக்கார்டுகள்‌ புரட்டப்படும்‌ போது தான்‌ அநேகர்‌ நெஞ்சில்‌ அடித்து 
கொள்வர்கள்‌... 


தன்‌ சபையாருக்கு முன்பாகத்‌ தன்‌ வாழ்க்கையின்‌ பக்கங்கள்‌ 
ஒவ்வொன்றாக வாசிக்கப்படும்போது தங்கள்‌ பாஸ்டர்‌ தங்களுக்காக 
உண்மையிலே ஜெபிக்க வேண்டியபடி ஜெபிக்கவில்லை என்று 
விசுவாசிகளுக்குத்‌ தெரிய வரும்போது அநேக பாஸ்டர்கள்‌ வெட்கி 
அவமானத்தால்‌ கூசிப்‌ போவார்கள்‌ என்று நினைக்கும்போது எனக்கு 
ஆச்சரியமாக இருக்கிறது... 


பவுலைப்‌ போல இவர்கள்‌ உண்மையிலே ஞு 
ஜெபத்தில்‌ போராடியிருப்பார்களா? 

நித்தியத்தின்‌ ஜெப வீரர்கள்‌ பட்டியயலில்‌ அநேகரது 

பெயர்கள்‌ இருக்க வாய்ப்பில்லை என்று வருந்துகிறேன்‌... 


பெயர்‌ பெற்றவர்களும்‌, 

அதே நேரம்‌ பெயர்‌ அறியப்படாதவர்களுமான அநேக 
பரிசுத்தவான்‌௧ள்‌, சுவிசேஷகர்கள்‌, மிஷனரிகள்‌, தீர்க்கதரிசிகள்‌ 
மற்றும்‌ அப்போஸ்தலர்களின்‌ வாழ்க்கை வரலாறுகளின்‌ 

“லைவ்‌ ப்ரஸன்ட்டேஷன்‌” அநேகருக்கு முன்பாகக்‌ காட்டப்படும்‌ 
போது எப்படி இருக்கும்‌ என்று நினைத்துப்‌ பார்‌ ! 


யோசேப்பு, தாவீது, எசேக்கியா, அப்போஸ்தலர்‌, யோவான்‌, பவுல்‌ 
மற்றும்‌ லூத்தர்‌, ஜாண்‌ வெஸ்லியோடு கூட உன்‌ வாழ்க்கை 
சரித்திரமும்‌, “இதுவே உன்‌ வாழ்க்கை,” என்கிற டைப்பில்‌ 
ப்ரஸன்டேஷன்‌ ஆகும்போது எப்படி இருக்கும்‌? யோசித்துப்பார்‌ ! 


உன்‌ வாழ்க்கையின்‌ ஒரு பகுதியையோ அல்லது 
முழுவதுமாகவேோ போட்ருக்‌ காட்ட தூதர்கள்‌ 
விரும்புவார்களா? 

உன்‌ வாழ்க்கை வரலாற்றின்‌ பரலோகப்‌ பதிப்பில்‌ ஏகப்பட்ட விஷயங்கள்‌ 
ஏற்கனவே ரெக்காடாகி விட்டது என்பதை நினைவில்‌ வைத்துக்கொள்‌... 

இந்த வாரம்‌ உன்‌ ஜெப வாழ்க்கை எப்படி 
இருந்தது என்பதும்‌ லேட்டஸ்டாக அங்கு பதிவாகி உள்ளது... 
4 


ஏனென்றால்‌ அங்கு பதிவு செய்ய உன்னை ர்‌ 
அறியாமல்‌ நீயே உன்னைப்‌ பற்றிய விபரங்களை 

தினமும்‌ அங்கு கொடுத்துக்கொண்டே 

இருக்கிறாய்‌... 


அங்கு ரெக்கார்டு ஆக ஆக.. பதிவு செய்யப்பட்ட எது 
ஒன்றும்‌ ஒரு போதும்‌ டெலிட்‌ ஆகப்போவதே இல்லை... 


எது ஒன்றையும்‌ நீ மாற்றவும்‌ முடியாது... 


உன்‌ வாழ்க்கையின்‌ மீதீப்பகுதீ எப்படிப்‌ 
பதிவாகப்‌ போகிறது? 


குறிப்பாக உன்‌ ஜெப வாழ்க்கையின்‌ ரெக்கார்டு எப்படி இருக்கும்‌ 
என்பதை இன்றே முடிவு செய்ய இப்போதும்‌ கூட உனக்கு ஒரு 
வாய்ப்பு கொடுக்கப்படுகிறது.. 


இப்போதும்‌ ஒன்றும்‌ கெட்டுப்‌ போய்விடவில்லை... 

ஏற்கனவே, தான்‌ மன்னித்துவிட்ட உன்னுடைய பாவங்களைத்‌ தேவன்‌ 
தமது பதிவிலிருந்து அழித்துவிட்டிருந்தாலும்‌ உன்னுடைய ஒவ்வொரு 
நாளின்‌ நடமாட்டத்தையும்‌ அவர்‌ பதிவு செய்து கொண்டுதான்‌ 
இருக்கிறார்‌... 

உன்‌ அன்பையும்‌, நேசத்தையும்‌, ஜெபத்தையும்‌, பிரயாசங்களையும்‌ 


நித்தியத்துக்கென்று ஆயிரக்கணக்கான வழிகளில்‌ மூலதனம்‌ செய்ய 
உனக்கு ஒரு பாக்கியான வாய்ப்பு இன்னும்‌ உண்டு... 


உன்னையே நீ மாற்றிக்‌ கொள்வாயா? 

கர்த்தருடைய கைகளில்‌ இன்னொரு முறை புதிய மனிதனாக 
உன்னையே ஒப்புக்‌ கொடுத்து நித்தியத்துக்காக உன்‌ ஆவிக்குரிய 
காரியங்களை ஒழுங்குப்படுத்தி மூலதனம்‌ செய்ய ஆரம்பிப்பாயா? 

நீ தான்‌ அதை முடிவு செய்தாக வேண்டும்‌ !! 


- WESELY L..DUEWEL 

